

اڻ ڄاڻ ٻار ڏانهن خط

(جڳ مشهور ناول ”Letter to a Child Never Born“ جو سنڌي ترجمو)

Roshni Book No. 000

ڪتاب جو نالو: اڻ ڄاڻ ٻار ڏانهن خط (ناول)

اصل ڇپيل اٽالين ٻوليءَ ۾، سال 1975ع

ليکڪا: اوريانا فلاچي

انگريزيءَ ۾ سنڌي ترجمو: فياض لطيف

ڇاپو پهريون: موهن جو دڙو پبلشنگ ايجنسي، لاڙڪاڻو 2001ع

ڇاپو ٻيو: © روشني 2018ع

لي آئوٽ: انور حسين سومرو

روشنی ڪمپوزر اينڊ پرنٽرز حيدر چوڪ، حيدرآباد.

ڇپيندڙ: فائين ڪميونيڪيشن، حيدرآباد، سنڌ.

ڇپرائيندڙ: روشني پبليڪيشن، ڪنڊيارو، سنڌ.

قيمت: =/00 روپيا

AN JAWAL BAR DAA'N KHAT (Novel)

Originally Published in Italian language : 1975

By: **Oriana Fallaci**

Translated from English to Sindhi by: **Fayaz Latif**

Layout by: Anwer Hussain Soomro

Roshni Composers and Printers, Hyder Chowk, Hyderabad

Printed by: Fine Communication, Hyderabad, Sindh.

Published by: Roshni Publication, Kandiaro, Sindh

First Edition: Mohan Jo Daro Publishing Agency Larkana 2001

Second Edition © Roshni 2018

استاڪسٽ

شاھ لطيف ڪتاب گهر، گاڏي کاتو، حيدرآباد

پتائي بوڪ هائوس اوريئنٽ سينٽر، حيدرآباد+ڪنگ ڀن ٻڪ شاھ، پريس ڪلب، حيدرآباد
ڪامريڊ عاصم آخوند لائبريري، نسيم نگر چوڪ، قاسم آباد+ڪامريڊ بوڪ اسٽال، ڄامشورو
شير يزدان ٻڪ اسٽال، پٽ شاھ + حيدري ڪتب خانو پٽ شاھ، ڪاٺياواڙ اسٽور، اردو بازار، ڪراچي
لال بخش نيوز پيپر ايجنٽ، نٿو، رابيل ڪتاب گهر، لاڙڪاڻو + رهبر ٻڪ اڪيڊمي، رابع سينٽر، لاڙڪاڻو
جاويد ٻڪ ڊيپو لاڙڪاڻو + نيشنل بوڪ ڊيپو بندر روڊ، لاڙڪاڻو + نوراني بوڪ ڊيپو بندر روڊ، لاڙڪاڻو
عبداللہ ٻڪ ڊيپو بندر روڊ لاڙڪاڻو+سنڌيڪا بوڪ شاھ، لاڙڪاڻو + اشرف بوڪ اسٽال، مسجد روڊ، نوابشاھ
عوامي بوڪ اسٽال، مسجد روڊ، نوابشاھ + مڪتئ گلشير، لياقت مارڪيٽ، نواب شاھ
مڪتئ حافظ اينڊ ڪمپني لياقت مارڪيٽ، نواب شاھ + سليمان اينڊ برادر، نواب شاھ
شهيد نذير عباسي ڪتاب گهر، نواب شاھ، المھراڻ ڪتاب گهر، ڪپرو + حافظ ڪتاب گهر، ڪپرو
العزیز ڪتاب گهر، عمر ڪوٽ + ٿر ڪتاب گهر، مٺي، ڪنگري بوڪ شاھ، استيشن روڊ، ميرپور خاص
حر ڪتاب گهر، سامهون ماڊل اسڪول، ميرپور خاص المھراڻ ادبي ڪتاب گهر، الفقراء منزل، سانگھڙ
سليم نيوز ايجنسي، نيو بس اسٽينڊ، دادو + جنيد بوڪ ڊيپو دادو، مراد بوڪ ڊيپو، سيوھڙ + عبدالرزاق بوڪ اسٽال، ميهڙ
ساحر ڪتاب گهر، ڪونڊي ميهڙ، مرچو لال بوڪ ڊيپو، بدین + رحيم بوڪ ڊيپو، بدین + سوجهرو ڪتاب گهر، بدین،
مھراڻ بوڪ سينٽر سکر + ڪتاب مرڪز فريئر روڊ، سکر + عزيز ڪتاب گهر، بئراج روڊ، سکر
فيضان بوڪ ڊيپو، نر جي ڇاڙهي سکر + بخاري ڪتاب گهر، بئراج روڊ، سکر+مڪتئ امام العصر، گهوٽڪي
سنڌ ڪتاب گهر، شڪارپور+مولوي عبدالحي شڪارپور + تهذيب نيوز ايجنسي، خيرپور ميرس
خيرپور ٻڪ شاھ، خيرپور ميرس+ نيشنل ٻڪ اسٽال، پنج گلو چوڪ، خيرپور ميرس + مڪتئ عزيز، کهڙا
سچل ڪتاب گهر، درازا + ڪنول ڪتاب گهر، مورو+ حافظ ڪتاب گهر، مورو+ ظفر ڪتاب گهر، مورو
ميمڻ بوڪ ڊيپو نوشهروفيروز + قاسميه لائبريري، اسپتال روڊ، ڪنڊيارو+ سارنگ ڪتاب گهر، ڪنڊيارو

اوريانا فلاچي

فياض لطيف

روشنی پبليڪيشن

ڪنڊيارو

2018ع

اڻ ڄاڻ ٻار ڏانهن خط _____ 3

اڻ ڄاڻ ٻار ڏانهن خط _____ 4

ارپنا

پنهنجن عزيز دوستن

مونس اياز

احسان دانش

۽

ضمير لشاري

جي نانءُ

فياض لطيف

ڪرڻ چاهيندس، ته هن ناول جي محدود صفحن ۾ اوريانا پنهنجن باريڪ کان باريڪ ترين احساسن کي ايترو ته ڀرپوريت سان بيان ڪيو آهي، جو پڙهندڙ سندس هر جملو پڙهڻ وقت ڄڻ ته پنهنجو پاڻ کي ڪنهن اهڙي ڪپهه جي سَوڙ ۾ سبيل محسوس ٿو ڪري، جنهن کي هموار ڪرڻ لاءِ جڏهن سوتِي سان ستيو وڃي ٿو، ته هو (پڙهندڙ) به ڪپهه جي ذرڙن سان گڏ تحليل ٿيندو رهي ٿو.

اڪثر ناول ڏاڍي آهستگي سان شروع ٿيندا آهن ۽ پوءِ هورڙبان هورڙبان اڳتي وڌندا آهن، پر اوريانا جي هن ناول جي پهرئين جملي سان ئي فضا هڪ خاص قسم جي ڀراسراريٽ جي حامل ٿي وڃي ٿي. جڏهن مون هن ناول جي پهرين سِٽ پڙهي هُئي، ته ان جي سحر ۾ ڪافي ڏينهن تائين گم رهجي ويو هُئس، ان دوران الاهي مصروفيتن جي باوجود مون مٿان عجيب ڪيفيت طاري رهي هُئي، پر جنهن لمحي ٿوري فرصت ملي هُئم، ته ان ڪيفيت هڪ خاص تيزي سان منهنجي شعور کي پنهنجي گرفت ۾ وڪوڙي، مون کي ڪُجهه لڪڻ تي مجبور ڪيو آهي.

ڪوبه ڪتاب ترجمي سان گهڻو ڪُجهه وڃائي ويهندو آهي يا ائين ڪٿي چئجي، ته ترجمي سان اڪثر ڪري تخليق جو حُسن محدود ٿي ويندو آهي، بلڪل ايئن جيئن محبت جيستائين بند چين جي اقرار ۽ ڪاربن ڪجولين اڪڙين جي اونهائين جو احساس ٻڌيل هوندي آهي، ته ان جي هر ادا ۾ عجيب سرمستي سمائيل هوندي آهي، پر جڏهن ان احساس کي لفظ ”پيار“، ”محبت“ يا ”عشق“ وغيره جونانءِ ملي ويندو آهي، ته ان جا رنگ ئي پنهنجو روپ وڃائي ويهندا آهن. چنڊ جو ظاهري حُسن ته روشني آهي، پر اها روشني جڏهن ”چانڊوڪي“ چوائي ٿي، ته چنڊ چٻاڙيل گرهن وانگر چسو ۽ بي رونق ڀاسڻ لڳي ٿو. ان ڪري ڪي شيون احساسن ۾ رهندي ئي مڪمل ۽ موهيندڙ محسوس ٿينديون آهن، پر جڏهن انهن کي لفظن ۾ اظهار جي ڪوشش ڪئي ويندي آهي، ته اهي بي رونق ۽ بي روح بڻجي وينديون آهن. فياض لطيف، اوريانا فلاچي جي هن ناول کي جهڙي طرح سنڌيءَ ۾ اُٿو ڪيو آهي، ان سان اها ڪشمڪش اڃان وڌيڪ ڇٽي ٿي وڃي ٿي، جنهن جو هن

مهاڳ

انگريزي ادب جي مشهور نقاد ۽ ناول نگار ”ڊي ايڇ لارنس“ هڪ هنڌ لکيو آهي ته، ”ڪنهن به ڪتاب کي يا ته هڪ رهڻ هُئڻ گهرجي يا هڪ باغي يا وري هجوم ۾ داخل ٿيندڙ هڪ اهڙو شخص، جنهن جي آمد سان پڙهندڙ يا ته پنهنجون حياتيون بچائي پڇڻ لڳن يا سندس جهنڊي هيٺان هليا اچن ۽ ساڻس ويجهڙاڻپ واري سڃاڻپ پيدا ڪندي ڪانئس سندس مزاج معلوم ڪن.“

لارنس جي مٿين نظريي کي سامهون رکي ڏسجي ٿو، ته زير نظر ناول جي ليکڪا اوريانا فلاچي، جيڪا اصل ۾ اٽليءَ جي هڪ معروف جرنلسٽ آهي، تنهن جي تحريرن به پڙهندڙن ۾ ٿرڻو پئي مچايو آهي. ”Interview with history“ کان وٺي ”Aman“ ۽ زير نظر ڪتاب ”Letter to a child never born“ جي تخليق تائين، اوريانا جي لکڻ جو انداز آڪٽوپس بلا وانگر پڙهندڙن کي پنهنجي اڻ ڏٺل تاندرن ۾ مڪمل طرح جڪڙي ڇڏي ٿو.

منهنجي ذاتي راءِ آهي، ته اوريانا جي هن ناول سان گڏ سندس ٻيو خوبصورت ناول ”Aman“ به پڙهڻ گهرجي، ڇو ته اوريانا ”Aman“ پنهنجي محبوب يونان جي انقلابي اڳواڻ پينا گولس جي سورهياڻيءَ ۽ ساڻس محبت جي پسمنظر ۾ رچيو هو ۽ هي ناول ”Letter to a child never born“ وري هن سان همبستري کان پوءِ پنهنجي ڪُڪ ۾ پيل ان ”قطري“ جي ڪٿا ۽ تعظيم ۾ لکيو آهي، جيڪو پيدا ٿيڻ کان اڳ ۾ ئي ادب جي تاريخ ۾ سڀني ساڃاهه وندن کي حيرت ۽ ويچارن جي احساساتي جزيري ۾ وڃائي ويو آهي، هتي آءٌ هن ناول جي ڪهاڻي ڪونه ورجائيندس، ڇو ته اها اوهين پڙهندڙ خود ئي پڙهندا ۽ پروڙيندا، پر مان رڳو ايترو عرض

ناول جي حوالي سان آءٌ مٿي ذڪر ڪري آيو آهيان. فياض لطيف هڪ مشتاق مترجم آهي. هن اوريانا جي مذڪوره ناول جو ترجمو ڪندي، نه صرف زبان ۽ بيان جي باريڪين ۽ لطافتن جو تمام گهڻو خيال رکيو آهي، پر ناول ۾ موجود جذبن ۽ احساسن کي به پرڀوريت سان پنهنجي ٻولي ۾ منتقل ڪرڻ جي ڪوشش ڪئي اٿائين. جيئن ته خيال جو گهڻو حسن ان جي اظهار ۾ لڪل هوندو آهي، تنهن ڪري ڪهاڻي ۾ تخيل جي نزاکت ۽ فني ندرتن سان گڏوگڏ لفظن جو متوازن استعمال ۽ جملن جي ترتيب به ضروري ليکجي آهي. فياض انهن سڀني جو خيال رکي ناول جي اصل حسن کي گهڻي قدر برقرار رکڻ جي جستجو ڪئي آهي. سندس اها محبوب ڪوشش اسان لاءِ ۽ اسان جي ٻولي لاءِ فخر لائق آهي.

آخر ۾ آءٌ اوريا فلاچي جي هن ناول لاءِ مختصر لفظن ۾ ايترو ئي چوندس، ته هي ناول پڙهڻ هڪ اهڙي انسان جو خيال آڻڻ/تصور ڪرڻ جي مترادف آهي، جنهن کي اونهي پاڻي ۾ ٻڏڻ لاءِ اڪيلو ڇڏيو ويو هجي.

مظهر ابڙو

31 ڊسمبر 2000

وڌيڪ سڃاڻي ۽ ايمانداري سان حالتن جو تجزيو ڪرڻ شروع ڪيو. پوءِ هوءَ ان وقت جي مشهور مئگزين Europeco ۽ ٻين ڪيترن ئي ملڪي ۽ غير ملڪي رسالن ۾ سياسي ۽ ادبي ليک ۽ تجزيا لکڻ لڳي.

اوريانا دنيا جي مظلوم ۽ محڪوم عوام جي حقن جي حمايت ڪرڻ ۽ انهن جي حاصلات لاءِ پاڻ پتوڙڻ جي سلسلي ۾ مختلف ملڪن جا دورا ڪري ان وقت جي نامياري اڳواڻن، انقلابين، سياستدانن ۽ مذهبي پرچارڪن جي خيالن ۽ سوچن کان واقفيت حاصل ڪرڻ لاءِ ڪانئن پريپور Interviews ڪيا. اهو ئي سبب آهي، جو اوريانا فلاچي کي World's best interviewer جهڙي لقب سان به نوازيو ويو ۽ بعد ۾ انهن Interviews واري ڪتاب "Interview with history" ڇپجڻ کان پوءِ هن دنيا ۾ تمام گهڻي شهرت ماڻي.

صحافت جي دنيا ۾ مڃتا ماڻڻ سان گڏوگڏ هن جاکوڙي عورت پنهنجن تخليقي ناولن جي ڪري به ماڻهن جي دلين تي راڄ ڪيو آهي، ڇو ته صحافت وانگر هن پنهنجن ناولن ۾ به هڪ طرف انسان جي داخلي ۽ خارجي پيڙائن کي پنهنجي انداز ۾ ظاهر ڪرڻ جي ڪوشش ڪئي آهي، ته ٻي طرف پنهنجي دؤر جي جبر ۽ قهر جو تذڪرو به ڪيو آهي. مثلاً Aman سندس اهو ناول آهي، جنهن جي لاءِ هن پاڻ لکيو آهي ته:

"It is a book about the hero who fights alone for the freedom and for the truth, never giving up and so he dies, killed by all."

Aman کان پوءِ هن جي ناول "If the sun dies" به ڪافي شهرت ماڻي، پر "Letter to a child never born" مٿين ٻنهي ناولن کان پنهنجي مواد ۽ فڪر جي حوالي سان منفرد ۽ انوکو آهي. هن ناول ۾ هڪ تنها ۽ وياڪل عورت جي ڪهاڻي بيان ٿيل آهي، جيڪا پنهنجي گڏ ۾ پلجندڙ ٻار سان گفتگو ڪري ٿي. هوءَ پنهنجي وجود جي سمورين سڃاڻين کان واقف هئڻ سان گڏوگڏ پنهنجي ذات جي اعليٰ شعور ۽ ادراڪ کان به آشنا آهي، ته وري بي انتها بهادر ۽ جرئتمند ٻڻ. هوءَ زندگيءَ جي سمورين داخلي ۽ خارجي پيڙائن، تنهائين ۽ تڪليفن

اوريانا فلاچي ۽ اڻ ڄاول ٻار ڏانهن خط

جڏهن کان هي ڪائنات پنهنجن سمورين سندر تائن، رنگن، رونقن، مادي حقيقتن ۽ سڃاڻين جي روپ ۾ عدم کان وجود ۾ آئي آهي، تڏهن کان وٺي هن ڌرتيءَ جي سندر ۽ وصال سيني تي ڪن اهڙن آدرشي انسانن پئي جنم ورتو آهي، جيڪي فطري ۽ ازلي آزاديءَ جي سونهن ۽ سُرهاڻ جا عاشق رهيا آهن. اهڙن روشن خيال، باشعور ۽ حساس ماڻهن مان اٽليءَ جي شهر فلورنس ۾ 29 جون 1930ع تي جنم وٺندڙ برجستي ليکڪا اوريانا فلاچي به هڪ آهي، جيڪا پنهنجي هر تخليق جي آئيني ۾ فني توڙي فڪري حوالي سان نهايت پخته نظر اچي ٿي.

اوريانا فلاچي ادبي ۽ صحافتي دنيا ۾ پير پائڻ کان اڳ سياست سان سلهاڙيل هئي. هن آدرشي عورت پنهنجي عملي ۽ سياسي زندگيءَ جو آغاز تمام ننڍي عمر ۾ پنهنجي مهان ۽ آزادي پسند پيءُ سان جوڙي Underground resistance movement واري انقلابي تحريڪ ۾ شموليت ڪرڻ سان شروع ڪيو. جنهن مٿانئس ڪافي گهرو اثر ڇڏيو ۽ هوءَ به پنهنجي پيءُ جيان پنهنجي عمل ۽ ڪردار ۾ سراپا انسانيت جي آزاديءَ جي علمبردار بڻجي وڌيڪ سياسي، ادبي ۽ صحافتي سرگرمين ۾ حصو وٺڻ لڳي ۽ پنهنجي ذات جي اعليٰ شعور ذريعي ٻين انسانن کي فڪري ۽ عملي جدوجهد جو سڏ ڏيندي رهي.

اوريانا فلاچي لکڻ جو آغاز اٽليءَ جي هڪ مشهور اخبار ۾ "Crime Column" جي نالي سان ڪيو ۽ جيئن جيئن هن جي لکڻين ۾ Creative Maturity ايندي وئي ۽ هن جي تخليقي صلاحيتن ۽ سڃاڻين کي دنيا ۾ مهانئا ۽ مڃتا جا گل ملندا رهيا، تيئن تيئن هن

سان گڏ ممتا جي دامن ۾ پلجندڙ احساسن، ماڻهن جي الزامن، ويساهه گهاٽين ۽ منافقتن سان به مهاڏو اٽڪائي ٿي، ته سماج جي سياسي، معاشي، اخلاقي حدبندين ۽ ريتين رسمن جي ڄاڻ رکندي هڪ ذميواري عورت جي روپ ۾ به نظر اچي ٿي. زندگيءَ کان وٺي موت تائين ۽ اُن سفر جي وچ ۾ ايندڙ عذابن جي باري ۾ هوءَ پنهنجي ايندڙ ٻار کي سڀ ڪجهه ٻڌائڻ سان گڏوگڏ سندس نيسيءَ مان هستيءَ ۾ اچڻ جو فيصلو به اُن تي ٿي ڇڏي، ته هو پنهنجي مستقبل جو فيصلو ڪرڻ ۾ آزاد ۽ خودمختيار آهي، ڇو ته هوءَ صرف کيس پنهنجي زندگيءَ جي اٽل تجربن ۽ تڪليفن کان آشنا ڪرڻ جو ئي ڪردار ادا ڪري سگهي ٿي.

هن خوبصورت ۽ جيءَ کي ڇهنڊڻ ناول کي پنهنجي محبوبن جهڙي دوست فياض لطيف سنڌي ٻوليءَ ۾ جهڙي خوبصورت ۽ منفرد انداز سان ترجمو ڪيو آهي، تنهن لاءِ هن کيرون لهڻيون. آخر ۾ پنهنجي دوستيءَ واري حجت جو حق رکندي، آءُ فياض کان اها فرمائش ٿو ڪريان، ته جيڪڏهن هو Aman کي به اهڙي ئي خوبصورت انداز ۾ سنڌي ٻوليءَ جو ويس پارائيندو ته سنڌي ٻوليءَ تي سندس وڏو وڙ ٿيندو.

مجموعي طور تي ”اڻ-ڄاڻل ٻار ڏانهن خط“ دنيا جي اهڙن شهڪار ناولن مان هڪ آهي، جن کي بار بار پڙهڻ تي دل گهرندي آهي، اميد آهي ته هن نرالي ناول کي پڙهڻ کان پوءِ سنڌي ساهت جي سرت رکندڙ ساٿي پنهنجي جيءَ ۾ جايون ڏيندا.

ڊاڪٽر مبارڪ جتوئي

19 جنوري 2001ع

ايترو ئي گهرو سڀڻڌ هجي ٿو جيترو گل ۽ خوشبو جو جيترو آئيني ۽ عڪس جو جيترو آواز ۽ پڙاڏي جو ۽ جيترو انسان ۽ ان جي اظهار جو.

“It is all existence of feelings that brings out the tender colours of life in its purity”. (Shelly)

(اهو احساسات جو وجود ئي هجي ٿو جيڪو زندگيءَ جي ڪومل رنگن کي پنهنجي پوري پور تاسان نروار ٿو ڪري)

جڳ مشهور ڏاهي مارڪس جي راءِ موجب، هُنڌ (Being) کان پوءِ فڪر (Thinking)، فڪر کان پوءِ عمل (Practice) ۽ عمل کان پوءِ نظريو (Theory) جنم وٺندو آهي، تنهنڪري سڀ کان اول وقعت وجود جي هجي ٿي ۽ اهو فردي وجود ئي سماج کي جنم ڏئي ٿو. اسين جڏهن انسان جي وجودي اتهاس کي اڀياس هيٺ آڻيون ٿا، تڏهن ان جي فڪري، سماجي، عملي ۽ نظرياتي اوسر جا مرحلا به مختلف تبديلين جون مسافتون طئي ڪرڻ کان پوءِ ان نقطي تي نظر اچن ٿا، جنهن کي سماجي اظهار جي تاديبي تاريخ سڏجي ٿو ۽ سماجي تاديبي تاريخ پنهنجي وجود ۾ انساني عملن، جذبن، احساسن، امنگن، فڪرن ۽ جمالياتي جوهرن جو اهورڪارڊ آهي، جنهن جي مجموعي کي ادب چئجي ٿو.

ادب بابت مختلف وقتن ۾ مختلف مڪتب فڪر جي ماڻهن، مختلف وضاحتون ۽ وصفون پئي بيان ڪيون آهن، ڪن جي خيال موجب، ادب، تبليغ ۽ پروپيگنڊا جو هڪ ذريعو آهي. ڪن جي فڪر مطابق ادب، خيالي دنيا جو هڪ طلسمي ڪاڪ محل آهي، جنهن ۾ دنياوي صداقتن بدران مبالغوي آرائيءَ جي عنصرن جي وڌيڪ اُڀتار ٿيل هوندي آهي ۽ اهو فقط گُجهه لمحن جي وندر ميسر ڪرڻ کان سواءِ ڪو ڀرپور سماجي ڪردار ۽ ڪارج ادا ڪري نه سگهندو. پر اصل ۾ ائين بنهه ڪونهي. ادب، تبليغ ۽ طلسمي اظهار کان وڌيڪ تصديق ۽ تشفي جو حامل هجي ٿو. ادب جيڪڏهن صرف تبليغ، طلسم ۽ پروپيگنڊا جو ذريعو هجي ها، ته پوءِ دنيا ۾ وڏا شاهڪار صرف اهي ڀرجا، اخبارون ۽ پمفليت هجن ها، جن وقتي طور استالن ازم ۽ نازي ازم کان وٺي ٻين ڪيترن ئي ناهام نهاد سياسي ۽ استحصالِي تنظيمن جو تبليغي ڪردار ادا ڪيو.

ادب، آڇپو ۽ ان جو سماجي ڪارج

هن پوري سنسار جي تازگي ۽ تابندگي جو راز تحرڪ ۽ تبديلي ۾ ڪارفرما آهي، ڪائنات جي ڪَڪ پن کان وٺي انساني ماڻهائو جي محرڪن ۽ ڪيفيتن تائين هر احساس ان امر جو آئين دار آهي، جنهن کي آڇپو چئجي ٿو ۽ ان آڇپي جي جمالياتي جوهر سان ئي هن دنيا جون رونقون ۽ رنگينيون قائم ۽ دائم آهن، جيستائين ڌرتيءَ تي زندگي ۽ آڇپي جو احساس موجود آهي، تيستائين تبديلي ۽ تحريڪ جو اهو سلسلو ائين ئي پنهنجي معنائن ۽ سندر تائين سان مؤجزن رهندو ۽ ائين ئي وقت ۽ حالتن جي ڪَڪ مان نيون نزاکتون جنم وٺنديون ۽ نيون صداقتون سرچنديون رهنديون.

”ساحل ڪه اصل طينش او جوش تشنگي ست،
درياست درکنار لبش ترنمي شود“
(بيدل دهلوي)

(ڪناري جي سڀاءُ ۾ اُڃ جو انت هوندو ئي ڪونه آهي،
توڙي جو درياءُ سندس پاڪرن ۾ هوندو آهي، پر پوءِ به هن
جا چپ هميشه اڇايل ئي رهندا آهن.)

جيئن وقت کي پنهنجون وڻون ۽ سچائيون آهن، جيڪي پابندين جي هزارين پٿرن ۽ سيمائن جي باوجود پنهنجي مقرر سمي تي نروار ٿيڻ لاءِ پنهنجي وجود ۾ بي قرار ۽ بي نياز هونديون آهن، تيئن ئي جياپي کي به پنهنجون حقيقتون ۽ حسناڪيون آهن، جيڪي بنا ڪنهن جي سهائتا جي محتاج هجڻ جي، پنهنجي فطرت ۾ اڻ ٿر ۽ ازلي هجن ٿيون، ۽ انهن جياپي جي صداقتن ۽ وقت جي وڻن جو پاڻ ۾

حقيقت ۾ ادب جو مقصد انساني زندگي جي تاديب، تهذيب، فڪري ترقي ۽ عملي تازگي آهي، انهيءَ ڪري ئي ادب، سماج جي آرسِي به آهي ته علامت به، تاريخ به آهي ته ان جي عملي مظهر جو محرڪ به. ادب جي ان ڪارج ڪارڻ ئي مٿو آرنولڊ جهڙي مفڪر ۽ نقاد ادب کي زندگي جي تنقيد ڪوٺيو آهي. زندگي جيئن ته اها تحرڪ ۽ ترقي پذير حقيقت آهي، جنهن جو هر لمحو جياپي جي مشاهدن، تجربن، تلخين ۽ ڪيفيتي صداقتن مان گذرڻ کان پوءِ هڪ اهڙي تخليقي حقيقت کي جنم ڏئي ٿو. جيڪا پنهنجي جوهر ۾ سچ جو جدلياتي عنصر رکندڙ هوندي آهي، تنهنڪري سماج لاءِ ادب جو اهو اظهار ۽ فڪر ئي ڦلڌاڻڪ ثابت ٿيندو، جيڪو ترقي پسند خيالن، ويچارن، احساسن ۽ جمالياتي صداقتن تي مبني هوندو ۽ اهڙن ئي تخليقي ويچارن تي مشتمل تحريري فن پاران جي افاديت ۽ اهميت جو اقرار ڪندي گورڪي لکيو آهي ته،

“It is to books that I owe every thing that is good in me. Even in my youth I realized that art and literature is more generous than any thing else in the universe.”

(مون ۾ جيڪا به سُنائِي آهي، اها ڪتابن جي بدولت ئي آهي، مون جواني ۾ ئي ڄاڻي ورتو هو ته ڪائنات جي ٻي هر چيز جي نسبت، ادب ۽ آرٽ ئي سخي هُجن ٿا)

ادب، ان ڏي، ان آڻت، ان احساس ۽ ان خيال جي خودي ۽ سرمستي آهي، جنهن ۾ انسان ڏونگرن جون ڏڪائون ۽ پير پٿون ڪندڙ پيچرا هيڪل ئي ڏوريندي، پٽ ڏٺي، جيان پاڻ سان، پرينءَ کي هم سفر سمجهندو آهي.

”هڪليائي هيل، پورينديس پنهنوءَ ڏي، آڏا، ڏونگر، لڪيون، سوريون سڄن سيل، ته ڪر بيلي آهن پيل، جي سور پريان جا ساڻ مون.

ادب، داخلي احساسن، خارجي حالتن، فني ۽ فڪري باريڪين ۽ جمالياتي رنگن جي اظهار جو اهو حسين ۽ پراثر امتزاج آهي، جنهن

جي بنياد تي ئي قومن جي تهذيبي ۽ تمدني تاريخ جو انحصار هُجي ٿو. جيڪي قومون پنهنجي ان تاريخي ورثي کان وانجهيل هونديون آهن، انهن جو وجود ان معذور فرد جيان هوندو آهي، جيڪو ترقي جي تيز رفتار ڊوڙ ۾ پاڻ ملهائي نه سگهندو آهي، ۽ هميشه شڪست خورده رهندو آهي.

ادب جا فڪري ۽ سماجي طور به وڏا ۽ اهم ڪارج هوندا آهن، يعني عڪاسي ۽ اصلاح. عڪاسي مان مراد اها آهي، ته جيئن سماج آهي، ان جو آئينو پيش ڪرڻ ۽ اصلاح جي معنيٰ آهي، جيئن سماج هُئڻ گهرجي، ان جو عڪس ۽ تڪميل پيش ڪرڻ. پهرين جو تعلق سماج جي عملي سرشتي جي خارجي پهلوءَ سان آهي ۽ ٻي جي وابستگي، معاشرتي جي داخلي ۽ احساساتي دنيا ۽ سماجي عملن جي تعمير ۽ فڪري اتهاس سان آهي. جتي ادب ايتري وقعت ۽ افاديت جو حامل آهي، اتي اديب ۽ سرچڻهار جي اڏولتا ۽ عظمت ان کان ٻيئي مڃتا ۽ محبوبيت جي مستحق هُجي ٿي، ڇو ته اديب، سماج جو اهو سڄاڻ ۽ پارکو فرد هُجي ٿو، جنهن جي فڪري، علمي ۽ عملي توسط سان، ان پوري تخليقي سرشتي جو عمل وجود ۾ اچي ٿو، جنهن کي ساهت ٿو چئجي ۽ ان ساهت جو سرچڻهار هڪ ئي وقت ڏي روح، ڏي شعور، ڏي حواس ۽ صاحب نظر هُئڻ ڪري، سماج جي ٻين فردن جي پيٽ ۾ وڌيڪ ذميوار سُرَت پريو ۽ سگهارو هُجي ٿو ۽ سندس ان سگهه ۽ سُرَت جو اصل ڪمال، آپ بيتيءَ کي جڳ بيتي بنائڻ هوندو آهي.

“Our existence has always and every where been tragic, but man (writer) has converted these numerless tragedies into works of art”. (Gorky)

(اسان جو وجود هميشه ۽ هر جاءِ تي ڏڪن جو داستان پئي رهيو آهي، پر اهو صرف سرچڻهار ئي آهي، جنهن انهن اڻ ڳڻي المين کي آرٽ جي شاهپارن جو روپ عطا ڪيو آهي.)

اتلي جي انوکي قلمڪاره اورياڻا فلاچي به هڪ اهڙي گهڻ رُخي ۽ سگهاري سرچڻهار آهي، جنهن جياپي جي زخمن کي لفظن جي زبان ڏئي، پنهنجي ذات ۽ ڏانءُ جي ڪمال خوبي سان اهڙا املهه فن پارا

تخليق ڪيا آهن، جن ادب جي دنيا ۾ نه صرف فڪر جا نوان دروازا کوليا آهن، پر انهن آدم ذات جي عذابن ۽ پيڙائڻ جي ازالِي ۾ پنهنجو ڀرپور ڪردار به ادا ڪيو آهي. صحافت جي پٿريلِي پيچرن کان وٺي ادب جي فڪري ۽ تخليقي مرحلن تائين، اوريانا اها سرفروش ۽ خوددار ليکڪا آهي، جنهن هميشه پنهنجن لکڻين ۾ پنهنجي راءِ جي اظهار کان وٺي پنهنجي ذاتي اوڻائين جي اقرار تائين ثابت قدمي ۽ سچائي جو عملي ثبوت پئي پيش ڪيو آهي.

اهو هيٺري ڪسينجر هجي يا جنرل گياپ، ياسر عرفات هجي يا ذلفي پٽو، اندرا گانڌي هجي يا رضا شاهه پهلوِي، پر فلاچي پنهنجي راءِ جي اظهار ۾ ايتري ئي خوددار ۽ بيباڪ رهي آهي، جيتري هوءَ پنهنجي محبوب ۽ عاشق پيناگولس جي عشق جي اقرار ۾ بي خوف ۽ ڪري آهي. هن جي تخليقي ڪاوشن ۾، "If the sun dies, the rage and price, Insha Allah, the force of reason, the useless sex, Letter to a child never born, interview with history, nothing and so be it Aman" قابل ذڪر آهن، پر انهن مان خاص ڪري سندس پوين ٽن ڪتابن پنهنجي فڪري سگهه ۽ فني سندرta سبب سڄي دنيا ۾ وڏو نالو ڪمايو آهي.

سندس ڪتاب "Interview with history" دنيا جي 14 عالمي شهرت يافتہ ۽ مختلف مڪتب فڪر جي شخصيتن جي انٽرويوئن تي مشتمل اهو مجموعو آهي، جيڪو انٽرويو جي حوالي سان ته پنهنجي وجود ۾ جاندار ۽ ڀرپور آهي، پر ان ۾ هر شخصيت تي اوريانا جا لکيل ذاتي تاثر ۽ مشاهداتي خاڪا پڙهندڙن ۽ پڙهندڙن جا ڪپاٽ کولي ڇڏيندڙ آهن. باقي سندس ٻئي ناول 'Aman' ۽ 'Letter to a child never born' فلاچيءَ جي ان فڪر، جذبات ۽ سندس ننڍ ۽ بيداريءَ جي احساسن جو حسين حصو آهي، جيڪي هُن يونان جي مزاحمتي تحريڪ جي سرواڻ پيناگولس جي پيار، اشتياق ۽ انتظار ۾ محسوس ڪيا ۽ ان جي حاصلات کان پوءِ ان جا نتيجا، تجربا ۽ تلخيون پوڳيون آهن.

هوءَ تيز نظر ۽ ابايبلن جهڙو نفيس روح رکندڙ رولاڪ صحافي

اوريانا، باغي اڳواڻ پيناگولس (جيڪو طويل اڏيتناڪ اسيري کان پوءِ آمر پاڍادو پولس جي قهري قيد مان آزاد ٿيو هو) جو 1983ع ۾ وٺي ته انٽرويو ڪرڻ هُئي، پر جسماني طور ڪمزور ٿي ويل، ان عزم جي پهاڙ ۽ شاعرانه مزاج رکندڙ شخص جي عشق جي اسير ٿي موٽي، جيڪو هميشه چوندو هو ته،

"Politics is a duty and poetry is a need."

(سياست فرض ۽ شاعري "ان فرض جي" ضرورت آهي.)

اوريانا پهرين ملاقات ۾ ئي پيناگولس جي ڪردار، قرباني ۽ قرب کان ايترو ته متاثر ٿي، جو سندس جدوجهد، قيد جي صعوبتن، سندس ثابت قدمي ۽ سائنس شديد محبت جي پسمنظر ۾ "Aman" جهڙو ڪلاسڪ ناول تخليق ڪري ورتائين.

پنهنجي احساسن جي مسافت ۾ خانه بدوش ۽ گهات گهات جو پاڻي پيٽل ارڙي اوريانا جي اندر ۾ ان ميسح جهڙي اڏول ۽ انوکي انسان پيناگولس لاءِ چاهت جي چٽنگ، ان محبوب ڪتاب "Aman" جي تخليق کان پوءِ به ماني ڪونه ٿي ۽ هن سائنس معاشقي جي تڪميلي ۽ جسماني سنجوگ جي صداقت ۽ ان کان پوءِ پيدا ٿيندڙ صورتحال جي پيڙائيندڙ احساساتي تجربن ۽ لونءِ ڪانڊاري ڇڏيندڙ ويچارن تي مبني ناول "Letter to a child never born" لکيو جنهن ادبي دنيا جي جهجهي انگ جي جيءَ کي نه صرف جنجهوڙيو آهي، پر هر پڙهندڙ جي دل جي دروازي تي الاهي اوجاڳيل ۽ مضطرب سوالن جي دستڪ به ڏني آهي. هي ناول، محبت جي سرمدِي عمل جي سنجوگ جي نتيجي ۾، ڪُڪ ۾ جنم وٺندڙ ٻار جي وجود کان شروع ٿي، سنسار جي تخليق، ان جي تلخين، حُسنِاڪين ۽ حقيقتن جي پيچرن تان گذرندو سماجي روين جي ڪنورتا، ان جي دقيانوسي رواجن ۽ اصولن جو عڪس پسائيندو اُتي اختتام ڪري ٿو، جتي محبت، رشتا، رفاقتون، تعلق ۽ تشنگيءَ جون سڀئي رمزون فريب ٿيون پاسن. جتي ڏي، آتت ۽ سماجي اُنس جا سڀئي سُبند صليب بڻجي ٿا وڃن، ۽ انهن سڀني کي پوڳڻ ۽ برداشت ڪرڻ لاءِ هڪ عورت جي زندگي ئي وڃي رهي ٿي، جيڪا جهان جي هن جُوا خاني ۾ مڪار متلاشين وٽ سڀ ڪُجهه هارائڻ کان

پوءِ به آڇي جي اُمنگ ۾ آسروند ٿي رهي. توڙي جو هن ناول جي نائڪا جي گُک ۾ جنم وٺندڙ ٻار هن دنيا ۾ اچڻ کان اڳ ئي پيٽ جي اونداهي ۾ اجل جو بَکُ بڻجي ٿو وڃي، پر اوريانا هي ناول لکي، اڻ ڄاڻ ٻار کي هن دنيا ۾ نه صرف احساساتي طور جنم ڏيڻ ۾ سوڀاري ٿي آهي، پر ادبي اتهاس ۾ کيس امر ۽ لازوال آڇيو به عطا ڪري ڇڏيو آهي.

هن ناول جي وڏي خوبي اها آهي، ته هي پنهنجي پوري احساساتي ۽ فڪري سفر ۾ پڙهندڙ کي نه رڳو ساڻ ڪٿي هلي ٿو، پر ان سان گڏ اظهار ۽ بيان ۾ جيڪي ڪيفيتون ۽ سوال جنم وٺن ٿا، اهي کيس فڪر ۽ سوچ جي ڏورانهين وادين ۽ ويچار ڌارائن جي لهرن ۾ لوڙهي ڇڏن ٿا، مون جڏهن هي ناول پهريون ڀيرو پڙهيو هو تڏهن آءٌ به ڏينهن تائين ان جي فڪري ۽ احساساتي سحر ۾ جڪڙيل رهيو هُئس ۽ ان جي پرپور احساساتي ۽ فڪري سرمدي ٿي، مون کي هن ناول جي سنڌي ۾ ترجمي تي اُتساهيو آهي. مون اوريانا جي هن ناول جو جان شيفلي (John Shephley) جي انگريزيءَ ۾ ترجمي ڪيل ”Letter to a child never born“ تان سنڌيءَ ۾ ”اڻ ڄاڻ ٻار ڏانهن خط“ جي سري سان اُلتو ڪيو آهي. مون پنهنجي طور تي ناول کي ان جي اصلوڪي خيالن، جذبن ۽ احساسن جي روح سميت سنڌي ۾ منتقل ڪرڻ جي پرپور ڪوشش ڪئي آهي، پر اڃان به جيڪڏهن ڪنهن پارڪو ۽ سڄڻ کي ڪا ڪمي نظر اچي، ته ان جي نشاندهي ۽ اصلاح لاءِ منهنجي دل جي خلوص ۽ آجيان جو دوار هميشه کليل رهندو.

فياض لطيف

18 جنوري 2001

مون هي ناول اڄ کان ڇهه سال اڳ 2001ع ۾ پڙهيو هو ۽ پڙهڻ کان پوءِ ان کي ترجمو ڪرڻ لاءِ مجبور ٿيو هوس. ناول ان سال ئي موهن جو دڙو پبليڪيشن لاڙڪاڻو ڇپايو هو. ان دوران مون ٻه ڀيرا ناول پڙهيو. پهريون دفعو جڏهن اهو منهنجو پڙهيل نه هو ۽ پڙهيم، ۽ ٻيو ڀيرو ترجمو ڪرڻ بعد پڙهيم. ترجمي دوران مون نه رڳو ان جو ورق ورق پڙهيو پر سچ ته شايد ائين پوڳيو به، جيئن لکڻ وقت اوريانا فلاڇي درد جي درياءَ ۾ ٻڏي ۽ اُڀري، اهو سمورو سور سرجيو هو. ايترن سالن گذرڻ کان پوءِ اڄ وري تيون ڀيرو هي ناول تڏهن پيو پڙهان، جڏهن ان جو ٻيو ايڊيشن روشني پبليڪيشن آڻي رهي آهي. ان سڄي عرصي ۾ مون کان ناول ڪڏهن به نه وسريو آهي، پر ان جو احساساتي ڪرب ’ڀڳي هڏ جيئن‘ سدائين ساٿ ۾ رهيو آهي.

درد جي ڪاٺي موسم نه ٿيندي آهي، درد ته زندگيءَ جيان سدا ساڻو هوندو آهي. هر روز ’سور‘ هڪ نئين صلي جيان سرجندو، اُسرندو ۽ نُسرنندو آهي. البته سُڪ موسمي هوندا آهن. اهي گهڙي - پل لاءِ گل وانگر ٽڙندا، مُرڪندا ۽ پوءِ مُرجهائجي ويندا آهن.

هي ناول ڪاٺي طلسمي ڪٿا نه آهي، پر زندگيءَ جو ڪرب ۽ آڳ جو هڪ درياءُ آهي، جيڪو عورت جي ناتني اوريانا اڪيلي سر نه فقط پوڳي ٿي، پر اهو زندهه دلي ۽ باضميريءَ سان اوري ۽ اظهاري به ٿي. ناول جو پهريون ڇاپو ڇپجڻ بعد ٿوري عرصي اندر ئي وڪامي ويو ۽ ماڻهن ان جي ٻيهر طلب ڪئي هئي. مون چاهيو پئي ته ان جو ٻيو ايڊيشن اچي، پر ڪوشش باوجود اهو ممڪن ٿي نه سگهيو. ان جا ٻه اهم سبب هئا. هڪ ته پهرين ڇاپي ۾ پبلشر يا پيسٽنگ واري کان ناول جي ترتيب جي ٽين نمبر وارا ٻه صفحا رهجي ويا هئا، (توڙي جو ناول پڙهندي، ڪنهن عام پڙهندڙ کي اهي شايد نه ڪٽڪيا هجن، پر ڪيترن پڙهندڙن ان معمولي ڪميءَ کي مون جيان شدت سان محسوس ڪيو هوندو). جيڪي مون ٻيهر ترجمو ڪري ڪتاب ۾ شامل ڪرڻ ٿي چاهيا، پر پنهنجن مصروفيتن سبب، اهي ڪري نه ٿي سگهيس. ٻيو ته ناول جي ڇپجڻ بعد ان تي مختلف اديب ۽ ليکڪ دوستن جا جيڪي رايو ۽ تبصرا آيا، مون انهن کي پڻ شامل ڪرڻ ٿي

ٻئي ڇاپي لاءِ ٻه اکر

ڪجهه ڪتاب ڪپتن ۾ سڃاڻي رکڻ لاءِ هوندا آهن. ڪجهه پڙهڻ لاءِ، ڪجهه پڙهي ٻين کي ڏئي ڇڏڻ لاءِ هوندا آهن. ڪي هڪ ڀيرو پڙهڻ کان پوءِ رکي ڇڏبا ۽ ڪي بار بار پڙهڻ جهڙا هوندا آهن. ڪجهه ڪتاب پڙهڻ کان پوءِ وسري ويندا آهن، ڪجهه پڙهي، انهن کي وسارڻ جي ڪوشش ڪبي آهي، پر وسري نه سگهندا آهن. ڪي هڪ دفعو پڙهڻ سان ئي سمجهه ۾ اچي ويندا آهن، ڪي بار بار پڙهڻ کان پوءِ به سمجهي نه سگهبا آهن.

ڪجهه ڪتاب ماڻهوءَ کي وڪيري، ڀڄي، پوري ۽ ماري وجهندا آهن، ته ڪجهه ڪتاب وڪريل ۽ اُڄريل ماڻهوءَ کي ميڙي، جوڙي ۽ جيئاري وجهندا آهن. ڪجهه ڪتاب ننڊ ڏيندا آهن، ته ڪي ننڊ ڪسي اوجاڳا ڏيندا آهن.

اوريانا فلاڇيءَ جو هي ناول، ”اڻ ڄاول ٻار ڏانهن خط“ هڪ اهڙو ڪتاب آهي، جنهن مون سميت ڪيترن ئي ماڻهن (جن ان کي پڙهيو ۽ پڙجهيو آهي) کي، نه صرف احساساتي طرح ڀڳو پوريو جهوريو ۽ جنجهوڙيو آهي، پر سندن چين ۽ سڪون ڪسي، بي چين ڪيو ۽ کين ڪيترين راتين جا اوجاڳا ڏنا ۽ عجيب نوع جون پوڳنائون اريون آهن. هن ناول ۾ گهڻا لُڙڪ ۽ ٿوريون مُرڪون آهن. اصل ۾ هي ناول هڪ اهڙي خود ڪلامي آهي، جنهن ۾ لفظن جي مٽي، سورن جي لُڙڪن سان ڳوهيل آهي. هي ناول فقط هڪ فرد جو نوحو نه آهي، پر زندگيءَ جي سورن جي ستميني ۽ سڏڪو آهي، جيڪو اندر ۾ ساندي ۽ سانڀي رکي نه ٿو سگهجي، پر ان کي اظهاري ۽ اوري ٿي ان درد ۽ اذيت مان آزادي ماڻي سگهجي ٿي، جيڪو درد دل جو رُت پيئندو آهي.

گهريو. ته جيئن پنهنجي ڪم جي ڪٽ جو اندازو ڪري سگهجي. هن ناول جي حوالي سان اهي ٻئي ڪم جيڪي آءُ اڳ ڪري نه سگهيو هوس، هن بي ايڊيشن ۾ روشني پبليڪشن جي نوجوان دوست وڪي (وقاص گانگهري) مون کان پنهنجي قرباڻي حجت سان ڪرايا آهن، انهيءَ ڪري هن بي ايڊيشن جو سمورو ’ڪريڊٽ‘ هن ڏانهن ئي وڃي ٿو.

هن ناول جو مهاڳ لکڻ لاءِ آءُ سڀني ڪهاڻيڪار، ناول نگار ۽ سُڃاڻ شاعر دوست مظهر ابڙي جو ٿورائتو آهيان. پنهنجي پياري ۽ عزيز دوست ڊاڪٽر مبارڪ جتوئي جا وڏا وڙ جنهن ناول ۽ اوريانا تي پنهنجن مفيد خيالن جو اظهار ڪيو آهي.... جا پڻ ٿورا، جنهن بيڪ ٽائيل تي ترجمي جي حوالي سان پنهنجا ڪارائتا ويچار وڌيا آهن. وڏا احسان انهن دوستن، خاص ڪري محمد هاشم حامي، جهانگير عباسي، رياضت ڀرڙي... جا، جن ناول تي تبصري توڙي تنقيد جي لحاظ سان ليک لکيا ۽ انهن کي شايع ڪرايو آهي. آءُ سندن راءِ کي قدر جي نگاهه سان ڏسان ۽ قبول ڪريان ٿو ڇو ته آءُ ان خيال جو آهيان ته، مثبت تنقيد ئي اڳتي وڌڻ جي سفر جون راهون هموار ۽ آسان ڪندي آهي.

اميد ته ناول ۾ گهريل ۽ ضروري اضافن کان پوءِ جيڪو ربط، برجستگي ۽ تسلسل پيدا ٿيو آهي، سُڃاڻ پڙهندڙ انهيءَ مان سنو لاپ حاصل ڪندا.

ڊاڪٽر فياض لطيف

21 سيپٽمبر 2017ع

لاڙڪاڻو



“Some people say that the writer in his writing was not to be himself, he was to be a symbol, but in my vision the work of genuine writer is a moving, breathing and sound filled picture of his time. It is also a self portrait, vivid and inclusive.”

(Yevegny Yevtushenko)

(گُجهه ماڻهن جي راءِ آهي ته هڪ سرڄڻهار پنهنجي تحريرن ۾ بذات خود ڪونه ٿو هجي. هن جي حيثيت فقط تمثيلي هجي ٿي، پر مٿنهنجو خيال آهي ته هڪ سچي سرڄڻهار جون تخليقون سندس دؤر جي متحرڪ، پُر آواز ۽ زنده تصوير هجڻ سان گڏوگڏ هن جي چٽي تصوير ۽ آپ بيتي پڻ هونديون آهن.)

ٻچڙا! زندگي هڪ اهڙي جستجو هڪ اهڙي جنگ جيان آهي. جيڪا هر روز نئين سر لڙائي پوندي آهي. ان ۾ خوشين جا لمحا ڏاڍا مختصر ۽ محدود هوندا آهن، جن جي به ڏاڍي ڳري قيمت ادا ڪرڻي پوندي آهي.

آءٌ اهو ڪيئن ٿي ڄاڻي سگهان، ته توکي جنم ڏيڻ ۾ ٿي تنهنجو پلو آهي يا هن دنيا ۾ اچڻ کان عدم واري جاءِ تولا بهتر رهندي؟ تون مون سان ڳالهائي به ته ڪونه ٿو سگهين! تنهنجي زندگي جو قطر و فقط هڪ ذرڙو ٿي ته آهي، جيڪو مشڪل سان هيٺ ٿي جڙڻ لڳو آهي. يقيناً ان کي زندگي نه ٿو چئي سگهجي، پر اهو زندگيءَ جو امڪان ضرور آهي. مون کي اميد آهي، ته تون ڪنهن چرپر يا علامتي انداز ۾ ئي منهنجي مدد ضرور ڪندين. منهنجي ماءُ چوندي آهي، ته مون به سندس ڪُڪ ۾ پاڻ محسوس ڪرايو هو. تڏهن ئي هن مون کي هن دنيا ۾ آڻڻ جي جرئت ڪئي هئي.

توڪي اها سُڌ هڻڻ گهرجي، ته منهنجي ماءُ به مون کي پيدا ڪرڻ نه ٿي چاهيو. منهنجي تخليق جي ڪهاڻي به ٻن وجودن جي لاپرواهه سنجوڳ جو نتيجو آهي، جن ڪڏهن به منهنجو جنم ڪونه ٿي چاهيو ۽ انهيءَ ڪري ئي منهنجي ماءُ هر رات گلاس پاڻيءَ ۾ ڪُجهه دوائون ملائيندي هئي ۽ اهو روئي روئي پي ڇڏيندي هئي. هوءَ ان رات به روز جي معمول جيان دوا مليل پاڻي پيئڻ واري هئي، جو مون سندس ڪُڪ ۾ پنهنجي هڻڻ جو احساس ڏياريندي، کيس وينتي ڪئي هئي، ته مون کي ضايع نه ڪري ۽ هن پنهنجي چپن تائين آندل پاڻيءَ جي گلاس کي موٽائي هيٺ پٽ تي هاري ڇڏيو هو ۽ ڪُجهه مهينن کان پوءِ آءٌ پيدا ٿي هيس. اهو صحيح هو يا غلط تنهن لاءِ آءٌ وثوق سان ڪُجهه به چئي نه ٿي سگهان، ڇو ته آءٌ جڏهن پُرمسرت هوندي آهيان، تڏهن سمجهندي آهيان، ته اهو صحيح هو. پر جڏهن غمگين هوندي آهيان، تڏهن لڳندو اٿم ته اهو غلط هو. ان جي باوجود به مون پنهنجي مصيبت زده ۽ زندگي جي المناڪ لمحن ۾ ڪڏهن به پنهنجي پيدائش تي پڇتايو ڪونهي، ڇو ته ’نه هڻڻ‘ کان وڌيڪ بدتر دنيا ۾ ڪا شيءَ ڪونه آهي.

مون کي اهو وري ٻيهر واضح ڪرڻ ڏي، ته آءٌ درد کان ڊڄڻ واري ڪونه آهيان، ڇو ته درد اسان سان گڏ جنم وٺندو آهي. اسان سان گڏ وڌندو ويجهندو ۽ جوان ٿيندو آهي ۽ اسان ان جي سهڪار جا پنهنجي

1

• مون کي ڪالهه رات ٿي تنهنجي هستيءَ جي موجودگيءَ جو پتو پيو. تنهنجي هستي، جيڪا عدم مان هڪ قطري جي صورت ۾ زندگي جو روپ اختيار ڪري چڪي هئي. مان ڪٿ تي اهلي پئي هيس ۽ منهنجا کليل نيٺ سياهي ۾ گهوري رهيا هئا. اڃانڪه اتي مون کي تنهنجي هڻڻ جو يقين ٿيڻ لڳو. تنهنجو هڻڻ منهنجي هڻڻين ۾ ڪنهن بندوق جي چُري جيان لڳو ۽ منهنجي دل ٻڏي وئي. ٿوري ويرم کان پوءِ جڏهن اها ٻيهر سامت ۾ آئي، تڏهن ائين محسوس ٿيم، ته ڄڻ آءٌ ڪنهن اهڙي اونهي ڪوهه ۾ ڪري پئي آهيان، جتي هر شئي ڏنڌلي ۽ دهشتناڪ هُجي، جتي ڊپ منهنجي وجود جي نس نس کي پگهرائي ڇڏيو هُجي. اهو ٻين ماڻهن جو ڊپ نه هو. مان ماڻهن جي پرواهه ڪونه ڪندي آهيان. اهو خدا جو خوف به نه هو، ڇو ته مان ناستڪ آهيان. اهو درد جو خوف به نه هو، ڇو ته مان تڪليف ۽ درد کان گهٻرائڻ واري به ڪونه آهيان. اهو صرف تنهنجي هڻڻ جو هُور ۽ انهن حالتن جي الميئي جو درد هو، جن تنهنجي هستيءَ کي نيستيءَ مان نپوڙي، منهنجي جسم جو حصو بنائي ڇڏيو آهي.

آءٌ ڪڏهن به تنهنجي آمد جي آرزومند ڪونه رهي آهيان، توڙي جو الاهي عرصي کان مون کي اها سُڌ به رهي آهي، ته تون ڪنهن نه ڪنهن ڏينهن وجود وٺي سگهين ٿو. ان خيال ڪري مون کي تنهنجو اُڪوبه پئي رهيو آهي، پر ان جي باوجود مون هر لمحي پنهنجو پاڻ کان هميشه لونءَ کانڊاري بندر سوال پئي ڪيا آهن. تو جيڪڏهن پيدا ٿيڻ نه چاهيو، ته پوءِ ڇا ٿيندو؟ تو جيڪڏهن ڪنهن ڏينهن مون کي مهڻو ڏئي وڌو، ته ”توڪي ڪنهن چيو هو ته مون کي پيدا ڪر؟ تو ڪهڙي منشا تحت مون کي هي ڏيهه ڏيکاريو ٻڌاءِ نه..... ڇو ڪيئي پيدا“، ته پوءِ ڇا ٿيندو؟

ٻن هٿن ۽ پيرن جي حقيقت جيان عادي بڻجي ويندا آهيون. سچ پچين، ته بچڙا مون کي موت جو ڊپ به بلڪل ڪونهي، ڇو ته موت جو مطلب، اهو هجي ٿو، ته توهان ناموجود کان نجات پائي، گهٽ ۾ گهٽ ڪڏهن وجود ته ورتو هو. آءٌ سچ پچ جنهن کان خوفزده آهيان، اهو ناموجود، نه هئڻ ۽ ڪڏهن به وجود نه وٺي سگهڻ جو ڊپ آهي، جيڪو پلي ڪٿي ڪنهن حادثي، ڪنهن جي غلطي يا بي احتياطي جو نتيجو ٿي ڇو نه هجي. ڪيتريون ئي عورتون خود کان اهو سوال ڪنديون آهن، ته هو پنهنجي اولاد کي هي ڏيهه ڇو ڏيکارين؟

صرف بکون ۽ سرديون برداشت ڪرڻ لاءِ؟

دوڪا کائڻ ۽ تڏليل سهڻ لاءِ؟

فقط مرضن ۾ مرڻ ۽ لڙائين ۾ قتل ٿيڻ لاءِ؟

انهن کي ڪڏهن به اهو يقين ڪونه ايندو آهي، ته ڪڏهن انهن جي ٻارن جي فاقه ڪشي ختم ٿيندي. انهن جي سيءٌ ۾ ڏڪندڙ لڱن کي ڪو ڪپڙو نصيب ٿيندو. ڪڏهن زندگي ۾ سندن اولاد کي ڪو مقام ۽ مرتبو حاصل ٿيندو ۽ ڪڏهن هو پنهنجي جيون جي جستجو سان جنگ ۽ بيمارين جو انت آڻڻ ۾ سوڀارا به ٿي سگهندا. ٿي سگهي ٿو انهن جو خيال صحيح به هجي، پر ڇا نيسيءَ کي پيڙا جي نسبت وڌيڪ اوليت ڏئي سگهجي ٿي؟

آءٌ توڙي جو پنهنجي خوابن جي ناڪامين، محرومين ۽ جيون ۾ جي پيڙائن تي، نير وهائيندي رهي آهيان، پر پوءِ به نيسي بدران مون هميشه ڏڪن کي ترجيح ڏئي آهي ۽ اڄ به مون کان جيڪڏهن ڪوئي پيدا ٿيڻ ۽ نه ٿيڻ جي چونڊ مان ترجيح جي باري ۾ راءِ دريافت ڪندو، ته منهنجي وجود جي نس نس مان پيدا ٿيڻ جي اقرار جو آواز کيس ٻڌڻ ۾ ايندو، پر ان جو مطلب اهو بنهه ڪونهي، ته اهي سڀئي دليل تو تي مسلط ڪري، آءٌ توکي هن دنيا ۾ آڻڻ ٿي گهران، يا توکي جنم ڏئي پنهنجي يا ڪنهن ٻي جي غرض جي خواهش جو پورا ٿو ڪرڻ ٿي چاهيان. اهڙي مون کي ڪائي لوڙ ڪونهي، جنهن لاءِ توکي ڍال بڻايان، تنهنڪري مون کي تنهنجي ڪائي ضرورت ڪونهي.



2

• تو مون کي ڪائي ورندي ڪونه ڏني آهي. نه ئي ڪو اشارو ڏنو اٿئي، پر ان ۾ تنهنجو ڪو ئي قصور به نه ڪونهي. توکي سرجيئي اڃان چند ساعتون ئي ته گذريون آهن، آءٌ جيڪڏهن ڪنهن ڊاڪٽر کان تنهنجي تصديق جي طلب ڪنديس، ته اهو به يقيناً منهنجي ان عمل تي مُرڪي پوندو. پر مون فيصلو ڪري ورتو آهي، ته آءٌ توکي ضرور جنم ڏينديس ۽ مون اهو فيصلو توکي هڪ تصوير ۾ ڏسڻ کان پوءِ ڪيو آهي.

اها هڪ عورت جي پيٽ ۾ تن هفتن جي ٻار جي تصوير هئي، جيڪا ”زندگي جي اوسر“ جي عنوان واري مضمون سان گڏ هڪ رسالي ۾ ڇپي آهي. ان تصوير کي جيئن ئي آءٌ غور سان ڏسي رهي هيس، ته اوچتو منهنجو ڊپ ايترو تيزيءَ سان ختم ٿيڻ لڳو، جيترو تيز رفتاري سان اهو ڪنهن لمحي مون ۾ پيدا ٿيو هو. تون ان تصوير ۾ هڪ شفاف ۽ پراسرار گل جيان پئي لڳين. مٿئين حصي کي تنهنجو مٿو ۽ ٻن اُڀارن واري جاءِ کي آساني سان تنهنجو دماغ تصور ڪري سگهجي پيو ۽ هيٺيون حصو جنهن تي هڪ نه هڪ ڏينهن تنهنجي چهري بڻجي وڃڻ جو يقين ٿي ٿيو. مضمون جي مواد موجب تن هفتن جو ٻار وڏو ۽ ڌڪ ڌڪ انچ جي ائين حصي جي برابر هوندو آهي، جنهن کي نظر سان مشڪل ٿي ڏسي سگهيو آهي، پر ان جي باوجود به تصوير ۾ تنهنجي اکين جي اوسر جا اهڃاڻ، تنهنجي نسن جو سرشتو، معدو، جيرا، آنڊا ۽ ڦڦڙن سان مشابهت رکندڙ تنهنجي وجود جا سڀئي حصا چڱي طرح ڏسڻ ۾ ٿي آيا. تنهنجي دل ته هاڻي کان ئي اُتي موجود آهي، جيڪا وسعت جي حساب ۾ منهنجي دل کان به ڪيئي ڀيرا وڌيڪ

ڪشادي ٿي لڳي. جنهن ۾ ڌڙڪڻ جو نظام هاڻي کان ئي هلندڙ ٿو پاسي. آءُ توکي قطعاً ضايع ڪرڻ نه ٿي گهران. تون ڪنهن حادثي جو حصول آهين، يا ڪنهن جي غلطي جي پيداوار ان جي مون کي ڪائي پرواهه ڪونهي. هي پوري ڪائنات، جنهن ۾ هر جيو جنم ورتو آهي، سا به ته ڪنهن جي غلطي يا شايد ڪنهن حادثي جي پيداوار جو نتيجو آهي!

گجھ ماڻهن جي خيال موجب شروع ۾ هتي گهري خاموشي ۽ جمود کانسواءِ گجھ به ڪونه هو. پوءِ هڪ ڌماڪي اڳ اوڳاچي، جنهن عدم کان وجود کي جنم ۾ آندو. ان حادثي کان پوءِ ٻيون به ڪيئي اڻ ڏٺل، بي حس ۽ هميشه نتيجن کان بي نياز تبديليون عمل ۾ آيون. انهن ئي بي نياز نتيجن مان هڪ جيو جنم ورتو جيڪو هڪ حادثو هو يا وري شايد هڪ غلطي. هڪ جيو جي حادثي ۽ غلطي مان ٻين لکن، ڪروڙن جنم ورتو ۽ ائين وڻ، مڇيون ۽ انسان پيدا ٿيا.

منهنجي خيال ۾ ان حادثي کان پهريان ان جيو جي جنم لاءِ ڪنهن جي وهم ۽ گمان ۾ به گجھ هيو؟ يا ڪنهن ان جيو جي جنم لاءِ ان جي پسند ۽ ناپسند تي به ڪو غور وڃڻ ڪيو هو؟ ڪنهن کي ان جي بُڪ، اوچڻ، غمي ۽ خوشيءَ جو به ڪو فڪر هو؟ مون کي ته ان جي سار لاءِ ڪوئي اهڙو ڪونه ٿو سڄهي، توڙي جو هڪ اهڙي هستي پهريان ئي ڪٿي موجود به هُجي، جنهن کي خدا چئجي ٿو جيڪو زمان ۽ مڪان جي وجود کان به اڳي ازل کان وٺي موجود آهي. پر تنهن جو به گهٽ ۾ گهٽ بُري ۽ پلي جي تصور سان ڪوئي سروڪار ڪونه هوندو. اهو هڪ آمر جي مطابق ٿيڻو ئي هو ۽ انهيءَ جو اطلاق توتي به ٿئي ٿو، پر چونڊ جي ذميواري صرف مان پنهنجي سِر تي کڻان ٿي.

ٻچڙا! مون اها ذميواري سواءِ ڪنهن انا پرستيءَ جي قبول ڪئي آهي. يقين ڪر! توکي هن دنيا ۾ آڻڻ ۾ مون کي ڪائي سرهاڻي ۽ لاڀ حاصل ڪونه ٿيندو. مون کي پنهنجي وڌيل پيت سان گهمڻ ڦرڻ قطعاً پسند ڪونهي. مون کي تنهنجي پرورش ڪرڻ، وهنجارڻ ۽ توسان مڻيون مڻيون بوليوڻ ٻولي، توکي ريجهاڻڻ لاءِ به مون وٽ واندڪائي ڪونهي، ڇو ته مان هڪ مزدور عورت آهيان، جنهن جون ٻيون به

ڪيئي مجبورين ۽ مصروفيتون آهن. آءُ توکي اڳ ئي آگاهه ڪري چُڪي آهيان، ته مون کي تنهنجي ڪائي ضرورت ڪونهي، پر ان جي باوجود به آءُ توکي جنم ڏينديس. پوءِ چاهي تون ان ۾ رنج رهين يا راضي، پر توکي ڄڻي، توتي اهي حڪم ضرور هلائينديس، جيڪي ان کان پهريان مون تي، منهنجي ماءُ تي، ناني، پڙ ناني ۽ حوا کان وٺي ان مان جنم وٺندڙ ٻي پوري انساني نسل تائين جي مخلوق تي سندن مرضي خلاف هلايا ويا آهن، چاهي اهي کين قبول هئا يا نه، پر هوڏ تحت مٿانئن مڙهيا ضرور ويا آهن. يقيناً جيڪڏهن کين چونڊ جو حق ڏنو وڃي ها، ته هو ٻڌ ۾ پيدا ٿيڻ واري خواهش تان ئي هٽ ڪڍي وڃن ها، پر کانئن ڪنهن راءِ ڪونه ورتي ۽ هو پيدا ٿي ويا، زنده رهيا ۽ ساڳي ريت ڪنهن کان بنا گجھ پيڇڻ جي ٻي انسان کي جنم به ڏنائون. ائين ئي ابتدا کان اڄ تائين اهو هٿ جو سلسلو هلندو آيو آهي، جنهن جي بقا تي ئي هميشه اسان جو دارومدار رهندو آيو آهي.

همت ڪر ٻچڙا همت! ڇا هڪ وڻ جي بچ جو زمين ۾ ڦٽڻ ۽ اُسرڻ وارو عمل خطرن کان خالي هوندو آهي؟

ان کي ناس ڪرڻ لاءِ ته، هڪ هوا جي ڦوڪ ئي ڪافي هوندي آهي. هڪ نورپيڙي جي ٽهڻ تي ان کي پيڇي پورا ڪري ڇڏڻ جي سگهه رکندڙ هوندي آهي، پر ان جي باوجود به، اهو زمين ۾ اسري، پنهنجو وجود برقرار رکي، وڻن جي هڪ جهنگ کي جنم ڏئي ويندو آهي. جيڪڏهن ڪنهن ڏينهن، تومون سان شڪايت ڪئي، ته مون توکي جنم ڇو ڏنو؟ ته آءُ توکي اهو ئي جواب ڏينديس، ته مون به اهو ئي ڪيو آهي، جيڪو مون کان اڳ لکين ڪروڙين ورهين کان وٺي وڻ ڪندا آيا آهن ۽ منهنجي خيال ۾ آءُ ان ۾ حق بجانب هونديس.

آءُ قطعاً اهو ياد ڪري ڪڏهن به پنهنجو رايو تبديل ڪونه ڪنديس، ته انسان بهرحال وڻ ڪونه هوندا آهن، شعور ۽ ساجاهه سبب انسان جون تڪليفون ۽ درد وڻن کان هزارين ڀيرا وڌيڪ ۽ وڌيڪ پيڙائيندڙ هوندا آهن.

يلا! انسانن جي ايڏي واڌ ۾، سندن ڪهڙي پلائي آهي؟ هر داڻو درخت به ته ڪونه بڻبو آهي. انهن مان گهڻائي پنهنجو وجود اڪثر

مٽيءَ ۾ وڃائي ويهندا آهن ۽ اها صورتحال هر ڪنهن لاءِ ممڪن هوندي آهي.

ٻچڙا! هر منطق پنهنجي وجود ۾ تضادن جو پندار هوندو آهي. جيڪڏهن هڪ لمحي تون هڪ خيال جو اظهار ڪندين، ته ساڳي ڀل ٿي تنهنجي سوچ ۾ ان جو ابتڙ به اُڀري ايندو. ايتري تائين جو اهو ابتڙ تنهنجي پهرين خيال جيان ٿي توکي ڀاري ۽ سگهارو به ڀاسندو. اهو ئي سبب آهي، جو اڄ جو سچ سچيائي جو ڪوڙ ٿي سگهي ٿو. حقيقت ۾ آءٌ اُلجهن ۽ انتشار جو شڪار بڻجي وئي آهيان. ٿي سگهي ٿو ته ان جو سبب اهو به هجي، جو آءٌ ان ڳالهه جو اقرار توکان سواءِ ٻي ڪنهن سان ڪري نه ٿي سگهان؟ آءٌ هڪ اهڙي عورت آهيان، جنهن تنهنجيائي جي خود چونڊ ڪئي آهي. تنهنجو پيءُ مون سان گڏ ناهي، تنهن جو مون کي افسوس ڪونهي، توڙي جو منهنجا نيٺ اڄ به ان تڪ ڪي اڪثر تڪيندا رهندا آهن، جتان هو بنا پُٺ ورائي ڏسڻ جي ڪنور قدمن سان گذري ويو هو ۽ مون کيس روڪڻ جي ڪوشش به ڪونه ڪئي هئي. شايد اسان وٽ هڪٻئي کي چوڻ لاءِ ڪجهه بچيو ئي ڪين هو.



3

• مان توکي ڊاڪٽر وٽ ڪٿي آيس، ڇو ته مون تو بابت پڪ ڪرڻ ۽ ڊاڪٽر کان صلاح وٺڻ ٿي چاهي. ڊاڪٽر ڪنڌ لوڏي صرف ايترو چيو ته، ”تون ڏاڍي بي صبري آهين. هن وقت آءٌ ڪجهه به ٻڌائي نه ٿو سگهان.“

آءٌ ٻن هفتن کان پوءِ ڊاڪٽر وٽ ضرور موٽي اينديس، اهو ٻڌائڻ ۽ ثابت ڪرڻ لاءِ ته هو ٻنهي پورڙو ۽ بي خبر آهي، ڇو ته تون منهنجو ’خيال‘ نه، پر ’حقيقت‘ آهين. ڊاڪٽر جي سائنس منهنجي وجدان اڳيان عبث آهي. هڪ مرد، جنهن کي ڪڏهن ’پيت‘ نه ٿيو آهي، اهو ڪنهن اهڙي عورت کي ڪيئن ٿو سمجهي سگهي، جنهن جي پيٽ ۾ ’اميدواري‘ اُسرندي هجي. عورت هجڻ ’اعزاز‘ آهي يا ’محدوديت‘؟ ڪالهه تائين مون کي ائين لڳو هو ته، اهو اعزاز ۽ عطيو آهي. اڄ مون کي ائين ٿو لڳي ته، اها نعمت آهي. اها ڪيڏي نه عظمت جي ڳالهه آهي، جو عورت هڪ ٻي زندگيءَ کي پنهنجي وجود ۾ سانڍي ٿي، هڪ بجاءِ ٻن وجودن جو احساس ساڻ ڪٿي هلي ٿي ۽ انهن ساعتن کي پنهنجي اهڙي سوچ ۽ سرهائي محسوس ڪري ٿي، جنهن ۾ نه ڪنهن جسماني تڪليف جو احساس ٿئي ٿو، نه ڪنهن ڪم ڪندي بيزاري ۽ نه ئي وري آزادي سلب ٿيڻ جو اُڪورهي ٿو.

ٻچڙا! تون مرد ٿيڻ پسند ڪندين يا عورت؟

آءٌ چاهينديس ته تون عورت ٿي پيدا ٿي، ڇو ته مان چاهيان ٿي ته، سڀاڻي تون به اهي رند ۽ پنڌ ڏور، جن جي مون مسافت ڪئي آهي. آءٌ امڙ جي انهيءَ ڳالهه سان اصل متفق نه آهيان. هوءَ چوندي آهي ته، ”عورت ٿي پيدا ٿيڻ بدنصوبي آهي!“

هوءَ جڏهن غمگين هوندي آهي، تڏهن ٿڌو ساهه ڀري چوندي آهي، ”ڪاش مان مرد پيدا ٿيان ها!“ مان ڄاڻان ٿي ته هيءَ دنيا، مردن جي ۽ مردن لاءِ ٺهيل آهي. انهن جي ’مردانگي‘ به ايتري ته اوائلي آهي، جو اها ٻوليءَ مان ئي پڌري پئي بکي. انسان ذات ۾ مرد ۽ عورت ٻئي شامل آهن، جن مان ڪنهن هڪ جو قتل، عورت يا مرد جو نه، پر ’انسان‘ جو قتل هوندو آهي. اتهاس ۾ مرد پاران زندگي جي تخليق جي ڪٿا عجيب نموني سان گهڙي وئي آهي. اول پيدائش ’آدم‘ نالي مرد جي ٿي، تنهن کان پوءِ ’حوا‘ کي ان جي سُڪ ۽ سڪون لاءِ پيدا ڪيو ويو، پر ان کيس ڏجهي ۾ وجهي ڇڏيو.

اڪثر چرچن/مندرن ۾، ڀڳوان جي مورتين ۽ تصويرون، جن جي پوڄا ڪئي ويندي آهي، انهن ۾ خدا/ڀڳوان هڪ اچي ڏاڙهي وارو مرد هوندو آهي، پر ڪڏهن ڪنهن آڇن وارن واري ڀڳوان عورت کونه ڏني هوندي. سڀئي هيروز به مرد ئي آهن. پروميٿئس (جنهن باهه دريافت ڪئي) کان وٺي اڪاريٿس (جنهن اڏامڻ جي ڪوشش ڪئي)، حضرت عيسيٰ (جنهن کي خدا جو اولاد ڪوٺيو ويو) ۽ ٻين مقدس روحن تائين مڙئي ڄمندي ڄام ڏيکاريل آهن. عورت، جيڪا انهن عظيم مردن کي جنم ڏئي ٿي، ان جي حيثيت انڪيويتري يا نرس جهڙي هجي ٿي، پر ان جي باوجود يا انهيءَ سبب ڪري ٿي، عورت هجڻ وڏو موهيندڙ ۽ آبرو آڇيندڙ احساس آهي. اهو احساس جيڪو انيڪ مصيبتن سان منهن مقابل ٿيڻ ۽ سدائين جستجو ۾ رهڻ باوجود ٽڪجي به، ٽڪجي نه ٿو.

ٻچڙا! جيڪڏهن تون عورت ٿي پيدا ٿئين ته پوءِ، توکي ڪيئي ڪم ڪرڻا پوندا، توکي پهريان اها جدوجهد ڪرڻي ۽ ماڻهن کي ٻڌائڻو پوندو ته، جيڪڏهن خدا جو وجود آهي، ته پوءِ اهو هڪ ٻيڙي عورت يا هڪ حسين چوڪريءَ جي روپ ۾ به ٿي سگهي ٿو. ان کان پوءِ توکي اها پڻ وضاحت ڪرڻي پوندي ته، ممانيت ٿيل صوف پٽڻ حوا جو گناهه نه هو، پر جرئت ۽ فطري نعمت جي حاصلات جو پهريون قدم هو. آخر ۾ توکي اها جستجو ڪري، دنيا کي ڦاٽل ڪرڻو پوندو ته، عورت جسماني ڏيک ويڪ کان علاوه پنهنجي اندر ۾ ڏاهپ ۽ دانشمندي جو هڪ

مؤجزن درياءُ آهي، جنهن کي سٽڻ، ساڃاهڻ ۽ اپنائڻ جي ضرورت آهي. ماءُ هجڻ ڪو ڪاروبار نه آهي ۽ نه ئي اها ڪا ڊيوٽي آهي. اها زندگيءَ جي ٻين ڪيترن ئي خوبين مان هڪ خوبي ۽ خوبصورتي آهي، جيڪا ٻين ماڻهن کي سمجهائڻ ۽ قبول ڪرائڻ ڏاڍي اوکي آهي، توڙي جوان جي تو ۾ صلاحيت به هوندي، پر گهڻو ڪري توکي هارائڻو ئي پوندو، پر ڪڏهن به مايوس نه ٿجانءِ. هڪ ڳالهه ذهن نشين ڪري ڇڏ ته، جهيڙيندو رهڻ، ڪٽي وڃڻ کان بهتر آهي. سفر ۾ رهڻ، منزل تي پهچي وڃڻ کان وڌيڪ حسين هوندو آهي، ڇو ته هڪ ڀيرو ڪٽڻ ۽ منزل تي رست کان پوءِ هر شيءِ اجائي ۽ عبث محسوس ٿيڻ لڳندي آهي ۽ ان نرگسيٽ مان نڪرڻ ۽ ان تي حاوي ٿيڻ لاءِ هڪ ڀيرو ٻيهر نوان مقصد ۽ نيون مسافتون سوچڻيون پونديون آهن. مون کي اميد آهي ته، تون عورت هوندينءَ ۽ مان اها اميد پڻ ڪيان ٿي، ته تون اهو ڪڏهن به نه سوچيندينءَ ۽ چوندينءَ، جيڪو امڙ چوندي آهي. مون به ڪڏهن، اهو نه سوچيو ۽ چيو آهي.



4

● پر جيڪڏهن تون مرد ٿي ڄاڻين، ته به مون کي ايتري ئي مسرت يا شايد ان کان به وڌيڪ خوشي ٿيندي، ڇو ته ڪيترين تعدين، مصلحتن ۽ خوارين کان توکي چوٽڪارو ملي ويندو. تو جيڪڏهن مرد ٿي جنم ورتو، ته پوءِ توکي تاريخڪ راهن ۾ ڪڏهن به عصمت لتڃڻ جو ڊپ ڪونه رهندو. توکي ٻين جي منظور نظر بنجڻ لاءِ سندر جهري جو سوداءِ ڪڏهن به ڪونه ستائيندو، ۽ نه ئي پنهنجي ڏاهپ لاءِ مناسب قد ڪاٺ جو سهارو وٺڻ جي ضرورت پوندي. نه ئي ڪڏهن توکي پنهنجي محبوب سان موھ وٺڻ جي نتيجي ۾، گاريون ۽ شرمساريون برداشت ڪرڻيون پونديون. ڪو به توکي چوڻ وارو ڪونه هوندو، ته ٽنهنجو صوف پٽڻ وارو عمل عظيم گناهه جي مترادف آهي. عورت جي نسبت توکي جيئن لاءِ تمام ٿورڙي جستجو ڪرڻي پوندي. تون اهو به آساني سان چئي سگهندين، ته جيڪڏهن خدا آهي، ته اها اچن وارن واري پوڙهي عورت به ٿي سگهي ٿي، ته هڪ خوبصورت نوجوان چوڪري به، ڇو ته تون هر حڪم جي انحرافي بنا ڪنهن تڏليل ۽ سزا جي ڊپ جي، ڪري سگهندين.

ان کان علاوه تون هر محبت به پيٽ ٿي وڃڻ جي خدشي کانسواءِ پوري اعتماد ۽ فخر سان ڪري سگهندين، پر جيئن ته هن دنيا ۾ جياپو مرد لاءِ به ڪا گلن جي سيج ڪونه هوندو آهي، تنهنڪري توکي ناانصافين ۽ ڪيترين ئي قسمن جي غلامين سان منهن به ڏيڻو پوندو. تنهنجي مردانگي هائي ۽ مضبوط جسم ڪري، توکي وڏا ٻوجهه ۽ بار ڪٽڻا پوندا ۽ حالتن جي ستم ظريفيءَ کي وڏي جگر سان برداشت ڪرڻو پوندو. تون جيڪڏهن تڪليف کان گنجهندين، گرجندين، ته

تو کي ڏاڙهي منهن ۾ هڃڻ جا طعنا ۽ مهڻا ملندا. تنهنجو مٿو هوندو ۽ ڏاڍن جي لٽ هوندي، جيڪي تو تي جنگ ۾ مرڻ يا مارڻ جا حڪم پيا صادر ڪندا ۽ تون انهن ازلي آمريت جي تسلسل نادري حڪمن اڳيان ڏاڍو لاچار ۽ بيوس هوندين، انهيءَ ڪري ئي ٽنهنجو هن دنيا ۾ مرد ٿي پيدا ٿيڻ حيرت انگيز مشڪلاتن جي مترادف ته هوندو. پر عورت جيان توکي مايوسيون تمام گهٽ پلڻ پونديون. تو جيڪڏهن مرد ٿي جنم ورتو، ته مون کي يقين آهي، ته تون اهڙي ئي قسم جو مرد هوندين، جنهن جا مون پوري عمر پئي خواب ڏنا آهن. ڪمزورن تي ڪهل ڪندڙ ظالمن اڳيان سينو ساھڻ وارو ۽ محبت ڪندڙن لاءِ ميٺ وانگر، هنيڻ لاءِ مضبوط هٿيار جيان ۽ هر ان منڪر جو ويري، جيڪو هر عيسيٰ کي عورت جو اولاد تسليم ڪرڻ بدران فقط هڪ پاڪ روح رکندڙ پيءُ جو پُٽ چونڊڻ آهي. ٻچڙا! آءٌ صرف توکي اهو سمجھائڻ جي ڪوشش پئي ڪريان، ته مرد ٿي پيدا ٿيڻ جو مقصد، ڪائي برتري ڪونهي، پر ان جو مطلب ته صرف انسان هجڻ هوندو آهي ۽ مون لاءِ تنهنجو انسان هجڻ ئي وڏي وقعت وارو آهي، ڇو ته انسان هڪ اهڙو اتم لفظ آهي، جنهن ۾ عورت ۽ مرد هجڻ جو ڪوئي امتياز ڪونهي، جنهن ۾ برتري ۽ ڪمٽري جي ڪائي سرحد ڪانهي. ها، عملي طور مرد ۽ عورت ۾، اهو هڪڙو ئي فرق هوندو آهي، ته مرد جي نسبت عورت پنهنجي بطن ۾ هڪ تخليق کي سرجڻ ۽ جنم ڏيڻ جي سگهه رکندڙ هوندي آهي، پر ڪڏهن به ڪردار، دل ۽ دماغ جي ڪائي جدا جنس ڪونه ٿيندي آهي. تون جيڪڏهن دل ۽ دماغ وارو ٻار هوندين، ته يقين ڪر آءٌ ڪڏهن به توتي پنهنجون مرضيون ڪونه مڙهينديس. آءٌ فقط توکي پنهنجي زندگي جي نعمتن مان پوري طور لاپ حاصل ڪرڻ ۽ بزدلي کان هميشه بچڻ جي هدايت ڪنديس، ڇو ته بزدلي هڪ اهڙو خونخوار جانور آهي، جيڪو هميشه هر لمحي اسان جي شڪار جي تعاقب ۾ سرگردان رهندو آهي. شايد چند خوشنصيب ماڻهو ٿي هوندا، جيڪي ان جي وحشت جي ور نه چڙهيا هوندا. سچ ته اهو آهي، ته آدمي ازل کان وٺي ڪڏهن دوراندوشيءَ جي نالي ۾، ڪڏهن مصلحت جي مجبوري ۾، ته ڪڏهن وري سياڻپ جي فڪر ۾ بزدليءَ جو بک پئي بڻيو آهي.

اها انسان جي فطرت رهي آهي، ته جيستائين کيس ڪنهن خطري جو انديشو هوندو آهي، تيستائين خوف جو شڪار رهندو آهي، پر جيئن ئي خطري جا امڪان ختم ٿيڻ شروع ٿيندا آهن، تيئن ئي ڪن ڀل ۾ هو بهادريءَ جو ڏيکاءُ ڪرڻ لڳندو آهي. تون ڪڏهن به آزمائشن کان نه گهٻرائجان، ايتري تائين جو ڀل سوين ڀڄ تنهنجي راهه ۾ رکاوٽون حائل ڪن، پر تڏهن به پير پنتي نه ورائجان، ڇو ته هيءَ دنيا بذاتِ خود هڪ وڏي آزمائش آهي، جنهن ۾ تنهنجي جنم جي آزمائش ڪا ايڏي اوکي ڪونه هوندي. شايد تنهنجي ايتري ننڍڙي عمر ۾ مون کي توهان اهڙن ڏڪن، پيڙائن ۽ زندگي جي تلخين جون ڳالهين ڪرڻ بدران جيون جي سندر تائن ۽ حسناڪين جون ڳالهين ڪرڻ گهرجن، پر ٻچڙا! اهو ته توهان نسورو دوکو ٿيندو. منهنجو اهو عمل ته ايئن هوندو، جيئن آءٌ توکي صرف يقين ڪرائڻ لاءِ چوندي هُجان، ته زندگي پٿريلي ۽ پير پتون ڪندڙ راهه نه آهي، پر اها ته پشم جواهر ورنگين ۽ نرم قالين آهي، جنهن تي اگهاڙي پيرين پنڌ ڪري سگهجي ٿو.

سچ ته اهو آهي، ته زندگي اهڙو پٿريلو گس آهي، جنهن تي سفر دوران انسان پاڻ کي ڪرڻ کان ۽ پيرن کي پتون ٿيڻ کان بچائي ٿو. ته ڪنهن جي هٿ ۾ سنبريل پٿر ان وچ ۾ مٿي کي رتو ڇاڻ ڪرڻ جو ڪم سرانجام ڏئي ٿو ويڃي. خبر ناهي، آءٌ به الائي ڇا پئي ٻوليان؟ جيڪڏهن اهو ڪنهن ٻڌي ورتو ته يقيناً مون کي مٿي ڦريل يا سنگدل ضرور چونڌو. مون تنهنجي ڇهن هفتن واري عمر جي فوتو کي چڱي طرح سان چٽائي ڏنو آهي. توڙي جو تون اڃان اڌ انچ جيترو مس ٿيو آهين، پر ان جي باوجود به تو ۾ ڪافي تبديليون رونما ٿي چڪيون آهن. تون پراسرار جيت مان تبديل ٿي هينئر ڪنهن سندر جيت يا پاڻيءَ ۾ آهستي آهستي پَر ڦهلائيندڙ ڪنهن ننڍڙي مڇي جيان پيو لڳين. ها، اهي چار پَر جيڪي اڳتي هلي تنهنجي جنگهن ۽ ٻانهن جو روپ اختيار ڪندا. تنهنجون اکيون هڪ دائري ۾ بند بن نڍڙن نقطن جيان ٿيون لڳن. تنهنجو بدن هڪ ليڪ جيان پورو نظر ايندڙ آهي. مضمون جي مواد مطابق تنهنجي عمر وارو هي عرصو ٻين کير ڏيندڙ جانورن جي ڳپ کان ڪافي مختلف ۽ نرالو آهي، پر ان جي باوجود به

تنهنجي چاهي ۽ دماغ جو ڪو ئي وجود واضح نظر ڪونه پيو اچي. ٻچڙا! آءٌ توهان مخاطب آهيان، پر تون ته اڃان اهو سُٺو جيترو به ڪونه ٿيو آهين. چوڏس پڪڙيل اونداهيءَ ۾ اڃان توکي پنهنجي وجود جي ڪل ئي ڪونهي، انهيءَ ڪري آءٌ توکي ضايع به ڪري سگهان ٿي، جنهن جو توکي پتو به ڪونه پوندو ۽ توکي اها سڏ به ڪا نه رهندي، ته مون توهان ڀلائي ڪئي يا ٻرائي.



هن ان ڏينهن جيترو وقت فون تي ڳالهائون ان مان اندازو ٿيو ته ڪال تي سندس ڪافي پئسا خرچ آيا هوندا. گهڙي گهڙي آپريٽر لائين تي اچي پريشاني مان ٿي پڇيو. ”توهان جي ڳالهه ٻولهه اڃان تائين جاري آهي؟“ مون مڙڪي ٿي ڏٺو پر منهنجي چپن تان اها مڙڪ تڏهن اڏامي وئي، جڏهن هو منهنجي خاموشيءَ کي پنهنجي دليلن جي اثر جو نتيجو سمجهڻ لڳو. آخرڪار اهو طئي ٿيو ته تنهنجي پرورش جو خرچ اسين ٻئي برداشت ڪنداسين، ڇو ته ان ۾ ٻئي ذميوار به ته هڪ جيترا هئاسين. الاڻي چوان لمحي مون کي شديد ڪوفت محسوس ٿي ۽ ان شخص لاءِ پاڻ کي شرمسار محسوس ڪيم، جنهن سان مون جنون جي حد تائين پيار ڪيو هو.

ڪنهن ڏينهن آءٌ توکي ان ڪاروبار بابت به تفصيلي ٻڌائينديس، جنهن کي پيار چيو وڃي ٿو. گهٽ ۾ گهٽ هن وقت تائين ته آءٌ ان گورڪ ڌنڌي کي پوريءَ طور پروڙي ڪونه سگهي آهيان! منهنجي خيال ۾ هي اهو طلسم آهي، جيڪو فقط آدم ذات جي غلامي ۽ خاص اسيري لاءِ ئي ايجاد ڪيو ويو آهي. پيار جي باري ۾ پادري ۽ اديب کان وٺي سياستدان، اشتهار – پرچارڪ ۽ هڪ عاشق تائين هر ماڻهو ايئن ٿو ڳالهائي، جڏهن دنيا ۾ صرف اهو ئي سڀني عذابن، مرضن ۽ المين جو علاج هجي، پر حقيقت ۾ ان پرچار سان هو اسان جي روحن کي رڃ ۾ رڙائي رهيا آهن. مون کي ڪراحت آهي اهڙي لفظ کان، جيڪو هر جاءِ تي ۽ هر ٻولي ۾ ايترو سستو ۽ سولو وڪامجي ٿو. ”مون کي پنڌ سان پيار آهي. منهنجي پيئڻ سان پرڻت آهي. مون کي آزاديءَ سان عشق آهي. مون کي محبوب سان موهه آهي ۽ اولاد سان انس آهي.“

آءٌ گهٽ ۾ گهٽ پنهنجي باقي جيون ۾، ڪڏهن اهڙن لفظن جو استعمال قطعاً ڪونه ٿي چاهيان، توڙي جو انهيءَ لاءِ مون کي ڪيترن ئي موقعن تي پنهنجي دماغ ۽ دل تي آزمائش جو پاري پٿر به برداشت ڪرڻو پوندو. مان تولا به محبت جي ڪاٺي هام ڪونه ٿي هٿان، ڇو ته محبت جي تعلق بدران مون توکي پنهنجي ڪُڪ ۾ زندگي جي صداقت ڪري ٿي سانڍيو آهي. تنهنجي پيءُ بابت به مون جيترو ويچارڻو آهي، ته انهيءَ لاءِ به ايئن محسوس ٿيو اٿم، ته مون ان سان به

5

• آءٌ ڪالهه ڏاڍي پريشانيءَ ۾ هيس. تنهن ڪري ئي توکي ضايع ڪرڻ جي ڳالهه ڪئي هيم. ٻچڙا! مون کي معاف ڪجانءِ. اها صرف ڳالهه ئي هئي، جنهن ۾ ڪاٺي عملي صداقت ڪونهي. آءٌ اڄ به توکي جنم ڏيڻ واري ارادي تي اٿل ۽ قائم آهيان، توڙي جوان فيصلي تي آءٌ خود به حيران آهيان. ڪالهه رات تنهنجي پيءُ سان ڳالهه ٻولهه ٿي. مون کيس تنهنجي باري ۾ ٻڌايو. مون هن کي اها خبر ٽيليفون تي ٻڌائي، ڇو ته هو ڪنهن ڏورانهين شهر ۾ پيو رهي. مون سندس ردعمل مان اندازو لڳايو ته ان سان کيس ڪا سرهائي ڪونه ٿي. هو چند ڀلن لاءِ چپ ٿي ويو، توڙي جو فون لائين ڪتجي به ڪونه وئي هئي. ٿوري دير کان پوءِ ٻُٽيل ۽ وچڙندڙ آواز ۾ چيائين، ”ان لاءِ ڪيترو درڪار آهي؟“ مون سندس سوال جو مطلب سمجهڻ بنا ئي ورائيو. ”اٺ مهينا يا منهنجي خيال ۾ وڌ ۾ وڌ ٽو مهينا.“ هن جي آواز مان گهڙهه غائب ٿي وئي ۽ هو گجڻ لڳو. ”مان مهينن جو ڪونه ٿو پڇيان، مون کي پئسن جو ٻڌاءِ!“ مون کانئس پڇيو، ”ڇا جا پئسا؟“ هُن ورائيو. ”ان مان چوٽڪاري تي خرچ ايندڙ پئسا!“ ها، هُن چوٽڪاري جو لفظ استعمال ڪيو. جڏهن ته تون ڪا گند جي ڳوڙهي هئين، جنهن مان هن ترت ئي جان چڙائڻ ٿي گهري. جڏهن مون کيس پوري سنجيدگي ۽ صبر سان ٻڌايو ته آءٌ توکي ڪنهن به صورت ۾ ضايع ڪرڻ نه ٿي چاهيان، تڏهن هن وري وري دليل بدلائي مون سان بحث شروع ڪري ڏنو. ڪڏهن صلاح واري انداز ۾، ڪڏهن ڌمڪي ڏيندي، ته ڪڏهن وري خوشامد واري لهجي ۾ چوڻ لڳو. ”پنهنجي آئيندي لاءِ به ڪُجهه سوچ، پنهنجي ذميوارين ۽ مجبورين جو به ته ڪو خيال ڪر. ماڻهو ڇا چوندا؟ هڪ ڏينهن توکي پنهنجي ان ضد تي ضرور پڇتائڻو پوندو!“

پڇڙا! اڃان به ڪوئي نه ڪوئي اهڙو ذريعو ضرور هوندو جيڪو مون تي اهوانڪشاف ڪندو ته محبت چو وڃي ڇا لاءِ آهي؟ جنهن جي

تصوير موجب تون هڪ اهڙي شفاف آني نما دائري ۾ محفوظ آهين، جنهن جي مشابهت شيشي جي بيضوي گلدان سان ڪافي ملندڙ جلندڙ آهي، جنهن ۾ عام طور گلاب جا گل سڄائي رکبا آهن. پر

هتي ان گلدان نما آني ۾ گلاب جي گلن بدران تون آهين، آني مان رڳن جو هڪ مڇو اُڀري هڪ بال جهڙي اڇي گولائي تي ختم ٿئي ٿو. جتي ڳاڙهي ۽ آسماني رنگن جا ٻه ننڍڙا ٽپڪا آهن، جيڪي ائين ٿا لڳن، جيئن هڪ ڏسندڙ کي هزارين ۽ لکين ميلن جي مفاصلي تان ڌرتي نظر ايندي آهي ۽ اهو سڀ ڪُجهه هڪ بي انت تند ۽ طويل زندگي جي تصور جيان ٿو لڳي، جيڪو ڌرتيءَ کان اُڀري زمان ۽ مڪان جون سڀئي سيمائون پار ڪري، توتائين هڪ منطقي ۽ بامعنيٰ طريقي سان پهتو آهي، تنهنڪري ڪوئي ڪيئن ٿو چئي سگهي، ته انسان صرف فطرت جو هڪ حادثو آهي؟

ڊاڪٽر مون کي ڇهن هفتن کان پوءِ اچڻ لاءِ چيو هو. آءٌ سڀاڻي وٽس وينديس. تنهنڪري منهنجي جيءَ ۾ ڪيترين ئي چنٽائن جون چُهڻڊڙيون چڙهي رهيون آهن، ليڪن هر چُهڻڊڙي کان پوءِ من ۾ چين ۽ مسرت جي مُرڪ به جرڪڻ لڳي آهي.



6

• هن ڪاغذ جو ٽڪرو هٿ ۾ کڻندي، سنجيدگي ۽ سرهائي سان چيو، ”مبارڪ هُجيُو ميڊم“، مون ٿرت ئي سندس صحيح ڪندي ورائيو، ”ميڊم نه، مِس“. منهنجي وضاحت جڻ سندس ڳل تي زوردار چمات جيان لڳي ۽ هن جي چهر تي تان سنجيدگي ۽ سرهائي اڏامي وئي. عجيب نظرن سان هن مون کي گهوريندي صرف ايترو چيو، ”اوھ...؟“ ۽ پوءِ ٻين ڪٿي ميڊم کي ڪٿي ڪاغذ تي مِس لکيائين. توڙي جو هڪ آرامده ۽ اُجري ڪمري ۾ ويٺل اڇي لباس واري مرد جي اظهار سائنسي طور تنهنجي وجود جو اعلان به ڪيو تڏهن به انهيءَ جو مون تي ڪوئي اثر ڪونه ٿيو، ڇو ته گهڻو عرصو پهريان ئي ان جي مون کي پڪ هئي، پر منهنجي ازدواجي حيثيت کي ايتري اهميت ڏني ويندي ۽ هڪ ڪاغذ جي ٽڪري تي به ان جي تصحيح ضروري ٿي پوندي! تنهن گهٽ ۾ گهٽ مون کي حيران ضرور ڪيو. انهيءَ روش مان ئي مون کي پنهنجي آئيندي جي اوڪائين ۽ خطرن جي اندازي جو چڱي طرح احساس ٿي پيو. منهنجو ننگو ٿي تبيل تي لپٽڻ ۽ ڊاڪٽر ۽ نرسن جو بي رُخي ۽ بيڙاريءَ سان منهنجي جسم سان رانديڪي جهڙو ورتاءُ يقينن مون لاءِ پيڙائيندڙ ۽ عذاب ناک هو. هڪ پيري آءٌ تبيل تي لپٽيس ته سهي، پر هڪ مخصوص لوه جي پليٽن تي پنهنجون تنگيون ٺاهي رکڻ وسري ويو، جنهن تي نرس انتهائي جارحانه انداز ۾ منهنجي تنگن کي ٺاهيندي غصي ۾ چيو هو، ”هتي رک، هتي...“ مون کي اهو سڀ ڪُجهه ڏاڍو بيهودو ۽ پيانڪ لڳو هو. پر پوءِ به هن جڏهن منهنجي ننڍي جسم مٿان ٽوال رکيو هو، تڏهن مون کان سندس سڀ بي وڙائون وسري ويون ۽ مون مُرڪي ان

جو شڪريو ادا ڪيو هو. پر ان کان به وڌيڪ بدتر حالت مون سان تڏهن ٿي، جڏهن ڊاڪٽر پنهنجن هٿن تي دستانا چاڙهي انتهائي بي دردي سان پنهنجون آڱريون منهنجي جسم ۾ داخل ڪيون ۽ هو انهن سان اندر بار بار گهٽون هڻندو رهيو جن نه صرف مون کي ايڏايو ٿي، پر مون کي اهو به ڊپ ٿي ٿيو ته متان منهنجي شادي شده نه هجڻ جي گناهه ۾ هو توکي نه چيپائي ڇڏي!

نيٺ هن پنهنجون آڱريون ٻاهر ڪڍيون ۽ ٻڌايائين، ته سڀ گجهه نيڪ ۽ پنهنجي معمول مطابق آهي. ان سان گڏ هن مون کي گجهه صلاحون به ڏنيون ۽ اهو پڻ ٻڌايائين، ته حمل ڪائي بيماري ڪونهي، پر اهو هڪ فطري عمل آهي، تنهنڪري بنا ڪنهن ڊپ جي مون کي اهو سڀ ڪم ڪار ڪرڻ گهرجي، جيڪو عام طور تي آءُ اڳ به ڪندي رهي آهيان، پر مون کي وڌيڪ سگريٽ، زياده مشقت، گرم پاڻيءَ ۾ غسل ڪرڻ ۽ ڪنهن به گناهه جي ارادي کان پرهيز ڪرڻ گهرجي. ”گناهه...؟“ مون حيرت مان چيو. هن ورائيو ”ها گناهه، ياد رکجان! اهو خلافِ قانون آهي.“

ساڳي ڌمڪيءَ تي زور ڏيڻ سان گڏوگڏ، هن مون کي گجهه ٽڪيون ڏنيون، ۽ هر ٻي هفتي اچڻ جو تاڪيد ڪيو. هن اهو سڀ گجهه رُڪائي مان چوندي، آخر ۾ ڪائونٽر تي بل جي ادائگي لاءِ اشارو ڏنو. جيتري تائين نرس جو تعلق آهي، ته ان به چڱي الوداع بدران دروازو بند ڪرڻ وقت، مون کي ڏسي توڪ واري انداز ۾ ڪنڌ کي جهٽڪو ڏئي واپس موٽ ڪاڏي هڻي. جنهن دنيا ۾ تون اچڻ وارو آهين، لڳي ٿو ته ان ۾ اسان ٻنهي کي انهن ڳالهين برداشت ڪرڻ جو عادي بڻجڻو پوندو، ڇو ته زماني بدلجي وڃڻ واري سيني واعظن جي باوجود به، هڪ غير شادي شده ڳورهاري عورت کي اڄ به گهڻي قدر غير ذميوار ۽ گناهگار سمجهيو وڃي ٿو. کيس هميشه ڀڄڙي، بدڪار ۽ پيشه ور جا لقب ته ڏنا وڃن ٿا، پر ڪڏهن به ٻين اڪثر عورتن جيان ماءُ ڪونه ٿو مڃيو وڃي.

استور وارو جنهن کان مون دوائون خريد ڪيون، مون کي چڱي طرح سڃاڻيندو آهي ۽ اها به کيس خبر آهي، ته مان غير شادي شده

آهيان. مون جڏهن کيس ڊاڪٽر جي لکيل دوائن جي پرچي ڏني، ته ان کي پڙهڻ کان پوءِ سندس منهن جو پٺو ٿي لهي ويو ۽ هو مون کي ڏاڍي نفرت سان نهارڻ لڳو. استور واري کان پوءِ درزيءَ وٽ ڪوٽ جي سلائي لاءِ ويس، ڇو ته مٿان سياري جي موسم پئي اچي، جنهن ۾ آءُ توکي سردي کان محفوظ ڪرڻ ٿي چاهيان. ڪپڙي کي لڳائڻ واري پٺن سان درزيءَ جو وات ڀريل هو ۽ هن ان ئي حالت ۾ ماپ وٺڻ شروع ڪئي. مون جڏهن کيس چيو ته ڪوٽ ٿورو ويڪرو رکي، ڇو ته آءُ اُميد سان آهيان ۽ سياري اچڻ تائين منهنجو پيٽ ڪافي اُڀري ايندو، ته هن جا ڪن ٿي ڳاڙها ٿي ويا ۽ سندس وات پٽجي ويو. مون کي سندس حالت ڏسي، اهو خوف ٿيڻ لڳو ته ڪٿي اهي پنون نه سندس نڙي ۾ لهي ويون هجن، پر ايئن ڪونه ٿيو هو. پنون ۽ ماپ واري ڦيٽ ڪائٽس هيٺ فرش تي ڪري پيا هئا. کيس ايترو پريشان ڏسي مون کي افسوس ٿيو هو. مان پنهنجي صاحب وٽ ويس. ها، منهنجو صاحب، جيڪو ٻين ڪيترن ئي سرمائيدارن ۽ ڪامورن جيان اهو شخص آهي، جيڪو منهنجي محنت خريد ڪري، مون کي پيٽ گذاري جيترا پئسا ڏيندو آهي. جيڪڏهن کيس اهو نه ٻڌايان ها، ته مان ٿورن ئي ڏينهن ۾ اڳي جيان ڪم ڪرڻ جي قابل نه هونديس، ته اها سراسر ساڻس بدديانتي ٿئي ها. تنهن ڪري مون سندس آفيس ۾ وڃي، کيس اهو سڀ گجهه ٻڌايو. هو ٻڌڻ سان ئي ٻڌجي ويو. ٿوري دير کان پوءِ جڏهن زبان سندس ساٿ ڏنو تڏهن منهنجي فيصلي جي تائيد جو اظهار ڪيائين يا ڪٿي ايئن چئجي، ته منهنجي جرئت جي ڏاڍي تعریف ڪيائين ۽ اهو پڻ تاڪيد ڪيائين، ته اها ڳالهه هر ڪنهن سان ڪرڻ ۾ منهنجي ڪائي چڱائي ڪونهي. ”اسين ته خير زماني جا ماڻهو آهيون. ان تي پاڻ ۾ ڳالهائي ۽ ان کي سمجهي به سگهون ٿا، پر جيڪي ان مامرن جي سمجهڻ جي قابل ٿي ڪونه آهن، انهن سان توکي قطعاً ٻاڦ به ٻاڦورڻ نه گهرجي. بهرحال توکي پنهنجي فيصلي تي اڃان به ويچارڻ لاءِ وڏو وقت پيو آهي. تن مهينن کان پوءِ به آساني سان هر شيءِ حل ٿي سگهي ٿي. توکي فقط ان لاءِ ذهني طور تيار ٿيڻ جي ضرورت آهي.“ هو بار بار منهنجي فيصلي جي تبديلي جي امڪانن جي باري ۾

ڳالهائيندو رهيو ۽ اهي پنهنجي جاءِ تي وزن دار به هئا. ”هڪ جذباتي مسئلي لاءِ تون پنهنجو پورو شاندار مستقبل داؤ تي چوپائي لڳائين؟ ان ۾ مهينن ۽ سال کن لاءِ ڪنهن ڪم جي رڪڙ جي ڳالهه ڪونهي، پر اهو ته تنهنجي سڄي زندگي جي تبديلي جو سوال آهي ۽ توکي اهو به نه وسارڻ گهرجي، ته تنهنجي موجودگي ڪارڻ ئي ڪمپني توکي تنهنجي ترقي جا موقعا فراهم ڪري ۽ توکي رعايتون ڏئي ٿي. آءُ هن اداري ۾ هميشه ڪونه هوندس.“ هن وڏي ڏيرج سان چيو ”تو لاءِ مون وٽ ڪافي اهم ۽ ڪارائتا ڪم آهن. تون پنهنجي فيصلي تي نظر ثاني ڪري، جيڪو به نتيجو ڪڍين، ان کان مون کي صرف آگاهه ڪجانءِ، مان تنهنجي هر ممڪن مدد ڪرڻ لاءِ هر لمحي موجود آهيان.“

تنهنجي پيءُ ٻيو ڀيرو ٽيليفون تي ڳالهائيو. گهڙي گهڙي لفظ سندس نڙي ۾ اٽڪي ٿي پيا. هن تنهنجي تصديق بابت پڇيو ۽ مون کيس ها ۾ جواب ڏنو، ته هن جون منتون وري به بيهڻ شروع ٿي ويون ۽ ليلائيندي پڇيائين ٿي، ته آءُ سندس چئي ٿي ڪڏهن ٿي عمل ڪريان؟

توڙي جو ٽيليفون جو رسيورَ تنهنجي ڪَن تي هو پر ان جي باوجود به الاڻي ڇو هن جو ڪجهه به وڌيڪ ٻڌڻ ۾ ڪونه ٿي آيو. مان ان تي حيران آهيان، ته صرف چند رواجي رسمن جي ادائگي کان پوءِ ڪنهن جي نالي ٿيل عورت ۾، جڏهن اميد واري جا آثار واضح ٿيڻ لڳندا آهن، تڏهن هر عزيزان تان اول گهول ٻيو ويندو آهي. ان کي ڪو ٻار ڪڍڻ ڪونه ڏيندو آهي. کيس ڪو تڪليف وارو ڪم ڪرڻ ڪونه سهندو آهي. هميشه آرام ۽ خوش رهڻ جون تلقينون ٻيو ڪندو آهي، پر تنهنجي معاملي ۾ يا ته انهن تي حيرانگي چائنجهي ٿي وڃي يا وري هو صرف حمل ضايع ڪرڻ جي شرط کان پوءِ ئي هر تعلق جي تند ڳنڍڻ تي آماده ٿا هجن. مون کي ته اهو سڀ ڪجهه ڏيڻو ٿو لڳي. هڪ اهڙو فريب، جيڪو فقط اسان ٻنهي کي هڪ ٻئي کان جدا ڪرڻ لاءِ ئي جوڙيو ويو آهي. يقينن ڪيئي ڀيرا مون تي اهڙيون ڪيتريون گهڙيون آيون آهن، جن مون کي ان الجهن جو شڪار بڻايو آهي، ته ان آزمائش ۾ سوڀ اسان جي ٿيندي يا هنن جي....؟ ٿي سگهي ٿو ان جو سبب هي ٽيليفون ڪال ٿي هجي، جنهن پراڻين يادن ۽ پراڻن زخمن

کي وري چڪائي وڌو آهي. مون سمجهو هو، ته انهن يادن ۽ انهن زخمن کي مان وساري چڪي آهيان، جيڪي تنهنجي پيءُ کان اڳ، انهن مردن، انهن پيائڪ پاڇي جهڙي پُرسن تنهنجي جسم تي پيوست ڪيا هئا ۽ انهن ڪري ئي محبت، مون کي دوکو محسوس ٿي هئي، پر مون کي اهو اندازو ڪونه هو، ته تنهنجي پيءُ جي هڪڙي ٽيليفون ڪال مون لاءِ زخمن جو ايڏو وڏو جهنم به کڻي ايندي؟

ها، هڪ ٽيليفون ڪال، جيڪا تنهنجي پراڻي ڀڳل پاسرائين کي موسمن جي تبديلي سان، اڃان الاڻي ڪيترو وقت پئي چڪائيندي؟



واضح ٿي ويڃي، مون لاءِ جهڙو ڪر ناقابل يقين ۽ افسانوي آهي، پر جيڪڏهن دنيا جي پهرين جنم وٺندڙ جاندار جي پيدائش جنم وٺڻ، زنده رهڻ ۽ مرڻ کان پوءِ وري جيئري ٿيڻ جي اصول تي تخليق ڪئي وئي آهي، ته پوءِ يقينن ان جو پورو عمل به ائين ئي سرجيو هوندو. جيئن ٽنهنجي بتدريج ترتيب وٺندڙ حياتي، هر لمحي اوڪي مرحلن مان گذري ڪڏهن سُلجھي ته ڪڏهن اُلجھي پنهنجي هن مڪملتا تي پهتي آهي. ٻچڙا! توکيڏا نه هُشقت جا مرحلا طئي ڪيا آهن! ڪير ٿو چوي، ته تون پيٽ جي پاڻياٺ ۾ بنا ڪنهن تحرڪ جي آرامي پيو آهين!

ڪير ٿو چوي، ته تون پُرامن ۽ مڌر آوازن جي آسائش ۾ پُرسڪون سَتل آهين؟ مون کي يقين آهي، ته اهو مسلسل ساهن جو سهڪو ۽ بي سُري آوازن جو شور، توکي ڏاڍو تنگ ڪندو هوندو.

ڪير ٿو چوي، ته تون پيٽ ۾ پيل ڪنهن جامد سبزيءَ جيان هڪ مادو آهين، جنهن کي هڪ چمچي جي نوڪ سان ئي ناس ڪري سگهجي ٿو؟ هنن جو خيال آهي ته تو مان نجات جو مون لاءِ هيءُ مناسب وقت ۽ موقعو آهي. ان کان اڳ جو تون اکين، هٿن ۽ چهري وارو مڪمل انسان بڻجي وڃين، مون کي ٽنهنجي هن ننڍڙي ۽ اسرڻ واري عُمر ۾ ئي تنهنجوانت آڻي ڇڏڻ گهرجي. هو تنهنجي معاملي ۾ ڪيڏا نه جنوني ۽ وحشي بڻجي ويا آهن!



7

• هيٺئر تائين تنهنجي ڪُل ڪائنات صرف هڪ آڻو آهي، جنهن ۾ تون بنا ڪنهن پوجهه جي تري رهيو آهين. تون هن وقت ساڍن ڇهن هفتن جو ٿي ويو آهين، جنهن کي طبي ماهر امينيوتڪ ساڪ سڏين ٿا، جنهن ۾ ڪيميائي پاڻياٺ توکي زميني چڪ ۽ منهنجي چرپر جي لوڏن لمن کان محفوظ رکي ٿو ۽ ان ذريعي ئي تنهنجي کاڌ خوراڪ به ٺهي ٿي. چار ڏينهن اڳ تائين، تنهنجي کاڌ خوراڪ جو اهو ئي واحد ذريعو هو. ڏاڍي ڏکيائي ۽ اعتبار ۾ نه اچڻ واري طريقي سان، تو گذريل چئن ڏينهن کان پوءِ منهنجي وجود جي ان حصي مان خوراڪ پئي حاصل ڪئي آهي، جنهن ڪري تنهنجي ان پرورش وارين گهڙين تي، مون جنهن لمحي به غور ڪيو آهي، ته مون کي توتي ۽ پنهنجو پاڻ تي ڏاڍو فخر محسوس ٿيو آهي.

آنول ۾ ٽنهنجي رت جي قطر جو انگ وڌي ويو آهي ۽ هر شئي تيزي سان ترتيب وٺي رهي آهي. هاڻي ٽنهنجي رڱن جي صورت به صاف پئي نظر اچي، ايتري تائين جو تنهنجو ناڙو، جنهن ذريعي تون، مون مان آڪسيجن ۽ ٻيون جياپي جون ضرورتون حاصل ڪري رهيو آهين، سو به واضح طور ڏسڻ ۾ پيو اچي ۽ ان سان گڏ ٽنهنجو جيو، جنس ۽ ٻيا اندروني عضوا به پنهنجي پوري صورت ۾ سرچڻ لڳا آهن. ٻچڙا! توکي ته اڳي ئي اها سڌ آهي، ته تون مردن آهين يا عورت، پر مان ته ٽنهنجا ننڍڙا هٿ ۽ سندر آڱريون ڏسي، خوشي ۾ ٻهڪڻ لڳي آهيان. ٽنهنجو ننڍڙو وات، سنهڙا چپ ۽ انچ جي اڌ حصي جيتريون ننڍڙيون اکيون بلڪل نظر پيون اچن. تنهنجي زبان ۽ وات ۾ ڏندن جا ويهه نشان به موجود آهن. اهو سڀ ڪجهه چند هفتن جي عُمر جي ٻار ۾

• مڻهنجي سنگتياڻي، جيڪا هڪ شادي شده عورت آهي، مون کي چوي ٿي، ته مڻهنجي گل ٿڙي وئي آهي. هوءَ ٽن سالن ۾ چئن ٻارن کي ڪيرائي چڪي آهي. کيس اڳ ئي ٻه ٻار آهن، تنهنڪري هوءَ ٽيون ٻار نه ٿي پيدا ڪرڻ چاهي، ڇو ته سندس مڙس جي آمدني تمام ٿوري آهي. هوءَ خود به نوڪري پيشا عورت آهي. سندس خيال موجب، ان ۾ ئي سندس جياپو آهي ۽ ان کان سواءِ هوءَ زنده رهڻ جو تصور به نه ٿي ڪري سگهي. هن جي ٻارن جي سار سنڀال سندس سس لهندي آهي. هوءَ چوندي آهي ته، ”محبت، محبت لاءِ ڪرڻ گهرجي، نه ئي ٻار پيدا ڪرڻ لاءِ. ائين ته ڪڪڙيون به هر آني مان چوڙي کي جنم ڪونه ڏينديون آهن. جيڪڏهن انهن جي هر آني مان چوڙو جنم وٺڻ لڳي، ته جيڪر هي جڳ ته مرغي خانو بڻجي وڃي. ڇا توکي اها خبر ڪونهي، ته ڪيتريون ئي ڪڪڙيون پنهنجا آنا خود پي وينديون آهن؟ ۽ ڪير نه ٿو ڄاڻي ته اهي آري تي به سال ۾ هڪ يا ٻه ڀيرا وينديون آهن؟“

ڇا توکي اها خبر ڪونهي، ته سيهاڙيون پنهنجي ڪمزور ٻچن کي انهيءَ ڪري کائي وينديون آهن، ته جيئن هو پنهنجن ٻين صحتمند ٻچن کي چڱي طرح پالي سگهن؟ ڇا انهن جو ابتدائي آجل، ان کان بهتر ڪونهي، ته اهي وڏا ٿي چڪي چڪي مرن يا ماري وڃن؟“

”مڻهنجي خيال ۾ انهن کي اهڙي عذابن ۽ آجل لاءِ پيدا ڪرڻ بجاءِ جنم ئي نه ڏجي ته بهتر آهي.“ مان جڏهن به کيس اهو جواب ڏيندي آهيان، ته هوءَ آڀي مان نڪري ويندي آهي ۽ چوندي آهي، ”خبر اٿئي! مان گوريون به ورتيون. توڙي جوانهن مون کي بيمار به ڪري وڌو. پر ان جي باوجود به مان اهي لاڳيتو واپرائيندي رهيس. هڪ رات اهي وٺڻ وسري ويو ۽ نتيجي ۾ پهريون ٻار ضايع ٿي ويو.“

هن ٻڌايو ته اهي گوريون نازڪ عضوي واري جاءِ ۾ ڪنهن جراحي واري اوزار جي مدد سان رکيون وينديون آهن ۽ اهو پورو عمل ايڏو ته پيڙائيندڙ هوندو آهي، جو ڪيترين عورتن جا ته ان جي مسلسل درد ۾ پساهه ٿي پورا ٿي ويندا آهن. تون حيران هوندين، ته آءٌ اڄڪلهه توسان هي ڪهڙيون ڳالهيون پئي ڪريان؟ سچ پچ ته اهو خود مان پاڻ به ڪونه پئي ڄاڻان؟ ٿي سگهي ٿو، ماڻهو مون کي ان باري ۾ اميد ڏياريندا ۽ هراسيندا رهيا آهن. اهو به ممڪن آهي، ته مون ڪنهن موڙ تي بنا ڪنهن سٺ جي ان باري ۾ غور ويچار به ڪيو هجي. ٿي سگهي ٿو، ته اهو گمان، جيڪو مڻهنجي جيءَ کي جهوري رهيو آهي، تو کان سواءِ ڪنهن ٻي سان اوري ٿي نه سگهندي هجان!

هينئر توکي مارڻ جو خيال به ڄڻ ته مون کي ماري ٿو وڃي، پر ان جي باوجود به مڻهنجي ذهن ۾ عجيب خيال اچي رهيا آهن. مان هن وقت به ڪڪڙين جي پنهنجي آڻن پيئڻ واري عمل تي پريشان آهيان. مون کي هينئر به سيهاڙين جو پنهنجا ٻچا کائي وڃڻ وارو احساس ايڏائي رهيو آهي. ان پريشاني واري عالم ۾ آءٌ جڏهن پنهنجي سنگتياڻيءَ کي مڻهنجي تصوير ڏيکارين ٿي ۽ ان ۾ خاص ڪري مڻهنجي اکين ۽ هٿن جي نشانن واري جاءِ ڏانهن اشارو ٿي ڪريان، تڏهن هوءَ چوي ٿي، ”انهن کي ڏسڻ لاءِ ته مائڪرو اسڪوپ کان به وڌيڪ مؤثر ڪنهن مشين جي ضرورت آهي.“ هوءَ چڙ مان چوي ٿي، ته مان وهمي بڻجي وئي آهيان، تنهنڪري ئي ڏينهن ۾ تارن ڏسڻ جي ڪوشش پئي ڪريان. هوءَ وڌيڪ ڪاوڙ ۾ چوي ٿي، ”تنهنجو ان ڏيڏر جي ٻچن جي باري ۾ ڪهڙو خيال آهي؟ جن کي تون پنهنجي باغ واري تلاءُ مان فقط انهيءَ ڪري ڪڍرائي ٻاهر ڦٽو ڪرائيندي آهين، ته متان اهي وڏا ٿي تنهنجي راتين جي نند ۽ آرام نه ڦٽائي ڇڏين!“

مون کي اهو پورو پورو احساس آهي، ته آءٌ ٻنهي ئي بي رحمي سان، ان دنيا جا عيب ثواب تنهنجي اڳيان کوليندي رهي آهيان، جنهن ۾ تون جلد ئي اچڻ وارو آهين. اسان جي ڪوتاهين جو ڪارو چنڊ ۽ مڻهنجون سڀئي اهي ڳالهيون، جيڪي مان وقت بوقت توسان ڪندي آئي آهيان، تولا ۽ يقينن منجهيل سٺ مترادف هونديون، پر مون کي

يقين آهي، ته تون آهستي آهستي هڪ ڏينهن انهن سڀني کي پروڙي ويندين، ڇو ته تون اڳ ئي هر چيز بابت گهڻو ڪجهه ڄاڻندڙ آهين ۽ تنهنجي ان ڄاڻ جي شروعات ان ڏينهن کان ٿي هئي، جنهن ڏينهن مون توکي اهو ٻڌايو هو ته ڌرتي به آني جيان گول ۽ بيضوي آهي ۽ سمنڊ ان پيٽ جي پاڻياٺ وانگر آهي، جنهن ۾ تون تري رهيو آهين، پر سچ پڇين ته مون جيڪو ڪجهه توکي سمجهائڻ چاهيو هو اهو سمجهائي ڪونه سگهي هيس ۽ اوچتو ئي مون کي محسوس ٿيو هو ته اهو سچ ڪجهه مون کان اڳ ئي تون چڱي طرح ڄاڻين ٿو. تنهنڪري ئي هاڻي مون کي پنهنجي اندازن جي سچ ثابت ٿي ويو جو هميشه گمان رهڻ لڳو آهي.

جيڪڏهن تنهنجي آني ۾ هڪ ڪائنات موجود آهي، ته پوءِ ان ۾ شعور ڇو نه ٿو ٿي سگهي؟ ڇا اهو سچ ناهي، ته تحت الشعور وجود جي سمر تيءَ جو اهو نقش آهي، جيڪو دنيا ۾ اچڻ کان اڳ به موجود هو؟ جي ائين آهي، ته پوءِ مون کي ٻڌاءِ، ته ڇا تون اهو ئي ناهين، جوهر چيز کان آشنا آهي؟ مان توکي وينتي ٿي ڪريان، مون کي ٻڌاءِ ته تنهنجي زندگي جي ابتدا ڪڏهن ٿي؟ ڇا تنهنجي زندگي جي شروعات ٿي چڪي آهي؟ ۽ جيڪڏهن ان جي ابتدا ٿي چڪي آهي، ته پوءِ ان کي ڪيترو عرصو ٿيو آهي؟ اها ”ڪُن فيڪون“ واري لمحي سرجي يا ان گهڙي، جڏهن تنهنجي دل جُڙڻ ۽ رت دؤرو ڪرڻ لڳي؟ يا ان پل جڏهن تنهنجي دماغ جي تشڪيل ٿي ۽ تو انساني روپ اختيار ڪرڻ شروع ڪيو؟ يا اها ڪا ٻي گهڙي آهي، جيڪا اچڻي آهي؟

ڇا تون صرف هڪ زير تڪميل مشين جيان آهين؟ ٻچڙا! تون ئي ٻڌاءِ، ته تنهنجي خاموشي توڙڻ لاءِ آءٌ ڇا ڪريان؟ پنهنجي ۽ تنهنجي درميان حائل ديوار کي ٽوڙي، توکي ڏسڻ، توکي ٻُڌڻ ۽ تنهنجي ورندي وٺڻ لاءِ مون کي ڇا ڪرڻو پوندو؟ ان لاءِ تون ئي پنهنجي مدد ڪري سگهين ٿو ڇو ته تون ۽ مان هڪ اهڙو عجيب جوڙو آهيون، جن جي هر شئي جو هڪٻئي تي انوکو انحصار آهي. تون جيڪڏهن بيمار ٿي پوندين، ته مان به توسان گڏ پنهنجي تندرستي وڃائي ويهنديس ۽ پنهنجو موت، ساڳي طرح تولا ۽ به اجل ثابت ٿيندو. پر

ايتري گهري سُبند جي باوجود به، آءٌ توسان زباني طور رابطو ڪري ڪونه ٿي سگهان ۽ نه ئي وري تون مون سان ڳالهائي سگهين ٿو.

تون پنهنجي بي انت فهم جي باوجود به پنهنجي چهرِي، پنهنجي عُمر ۽ پنهنجي ڄاڻ کان بي خبر آهين. توکي اها خبر به ڪونهي، ته مان ڪٿان آئي آهيان، ڪٿي پئي رهان ۽ جيون ۾ ڇا ڇا پئي ڪريان؟ تون جيڪڏهن ان لاءِ تصور جوڙڻ جي ڪوشش به ڪندين، تڏهن به توکي اهو پتو پئجي ڪونه سگهندو. ته مان سانوري آهيان يا پوري، جوان آهيان يا پوڙهي، ڊگهي آهيان يا بندري ۽ خود مان به اڃان تائين ان حيرت ۾ آهيان، ته توکي آدمي چوان يا ڪجهه ٻيو...؟

ٻچڙا! اسين ٻئي هڪ ئي منزل جا ٻه اهڙا اجنبي وجود آهيون، جيڪي هڪ ئي جسم ۾ هڪٻئي کان نا آشنا ۽ نظر کان اوجھل هوندي به هڪ ئي جيون جي تند سان لاڳاپي تحت ساڳي زندگي جي رهيا آهيون.



اطمينان سان، انهن کي پاڻي مان ڪڍي ڇپر تي ترتيب سان پٿاريندو ٿي ويو. پر سندس انهيءَ عمل مون کي تڪليف ٿي ڏني، ڇو ته اهو منظر مون کي ايئن ٿي لڳو ته جڻ سج جي گرمي ۾ اهي سوين سڙندڙ ۽ مرنڙڙ ڏيڏرين جا ٻچڙا نه، پر ڪنهن انسان جا ٻچڙا هجن.

مون ڪاوڙ ۾ سٺ ڏٺي سندس هٿن مان ٽاري ٿوري ورتي ۽ دانهون ڪندي چيم، ”ڪڏهن توبه ته جنم ورتو هوندو؟ ڇڏي ڏي انهن کي، ڇڏي ڏي... ڇڏين ڇو نه توهان کي؟“

مون هڪ ٻي خوفناڪي خواب ۾ هڪ ڪينگرو ڏٺي، جنهن هڪ نرم ۽ جاندار جيو کي جنم ٿي ڏنو. جنهن جي مشابھت هڪ ننڍڙي ڪنئين سان ڏاڍي ملندڙ جلندڙ هئي ۽ جنهن جنم سان ئي چوڌاري جڻ اهو ڄاڻڻ لاءِ حيرت مان هٿوراڻيون ٿي ڏنيون. ته هو ڪهڙي دنيا ۾ اچي ويو آهي؟

ٿوري دير کان پوءِ هن ڪينگرو جي وارن واري جسم تي مٿي رڙهڻ شروع ڪيو. هو ڏاڍو سُست رفتاري ۽ جستجو سان ڪرندو ۽ چڙهندو آخرڪار ان ڳوٺري تائين پهتو. جنهن ۾ پنهنجي آخري بي مثال ڪوشش سان پنهنجو پاڻ کي ڳاٽي ڀر اڇلائڻ ۾ ڪاميابي حاصل ڪري ورتائين. مون محسوس ڪيو ته اهو تون ڪونه هئين، پر اهو ڪينگرو جو ڪچو ٻچڙو هو. جنهن انهيءَ ڪري جنم ورتو هو. ڇو ته پيٽ جي اسيري مان وقت کان پهريان ئي کيس نجات ملڻ جو ڪارڻ اهو هوندو آهي، ته هن کي ماءُ جي گُڪ کان ٻاهر پنهنجي تڪميل جا مرحلا خود ئي طئي ڪرڻا هوندا آهن، پر انهيءَ سان مون ائين ٿي ڳالهائڻو ڄڻ اهو تون هُجين. انساني صورت ۾ جهلڪ پساڻڻ لاءِ مون سندس شڪريو ادا ڪيو. مون کيس اهو به ٻڌايو ته هينئر پاڻ ٻنهي ۾ ڪائي اجنبيت ۽ نا آشنائي ڪونه رهي آهي، جنهن تي اسان ٻنهي کي ڏاڍي سَرهائي ٿي. ايتري تائين جو مون کان تهنڪ نڪرڻ وارو هو، جو اوچتون ناني اچي وئي. هوءَ ڏاڍي ڪمزور ۽ غمگين ٿي نظر آئي ۽ ايئن ٿي لڳي، جڻ پوري دنيا جي ٻوجهه جي پهاڙن سندس ڪلهن کي ويتر جهڪائي ڇڏيو هُجي.

هن جي پوڙهي هٿن ۾ ٻوٽيل نيٽن ۽ وڏي مٿي واري ننڍڙي گڏي

● **مون کي سڄي رات پيٽ جي هيٺئين حصي ۾ سخت سور هئڻ سبب نند ڪونه آئي آهي.** ممڪن آهي، اها تڪليف تنهنجي ڪري ئي ٿي هُجي. مان بستري تي نند ۾ لڄندي ڏاڍا خوفناڪ خواب ڏٺا آهن ۽ انهن پيانڪ خوابن مان هڪڙو خواب تنهنجي پيءُ بابت به هو. جنهن ۾ هن ڏاڍيون ڪيهون ٿي ڪيون. مون اڳ ڪڏهن به کيس دانهون ڪندي ۽ لڙڪ لڙيندي ڪونه ڏٺو آهي ۽ منهنجي خيال ۾ هو انهن جي قابل به ڪونهي! هن جا لڙڪ لارون ڪري منهنجي باغ جي تلاءُ ۾ پئجي رهيا هئا، جيڪو بي انت ڇيپلي سان ڀريل هو. ڇيپلي جي اندرئين پاسي قطار ۾ ڏيڏرين جي ڪاري رنگ جا آنا ڪنهن پچ جيان لڙڪيل هئا. منهنجو تنهنجي پيءُ ڏانهن ايترو توجهه ڪونه هو. منهنجو سڄو ڌيان ڏيڏرين جي آنن کي ناس ڪرڻ ڏانهن هو. ڇو ته مون نه ٿي چاهيو. ته انهن مان ڪو ئي ٻچي جنم وٺي ۽ پنهنجي اڻ وٽندڙ آوازن سان منهنجي راتين جون نندون حرام ڪرڻ جو ڪارڻ بڻجي. انهن مان نجات جو طريقو ڏاڍو سولو هو. مون صرف لُڪڻ سان ڇيپلو ٻاهر ڪڍي، ڪناري تي پڪيڙي ٿي ڇڏيو. ته جيئن سج جا ساڙيندڙ ڪرڻا نڪرڻ سان ئي کين سُڪائي بي جان بنائي ڇڏين. پر ڇيپلو هر هر ترڪي وڃي پاڻي ۾ ٿي ڪريو، جتي ٿرت ئي گپ سان گڏجي ٿي ويو. جنهن ڪري لُڪڻ سان اها گپ ٻاهر ڪڍڻ مون لاءِ ناممڪن بڻجي ٿي وئي. ان وچ ۾ تنهنجو پيءُ رڙيون بند ڪري منهنجي مدد ۾ مصروف ٿي وڃي ٿو ۽ هو بنا ڪنهن تڪليف ۽ گهل جي، وڻ جي ٽاري سان پاڻيءَ ۾ ڇيپلو اهڙي طرح ٻاهر ڪڍڻ شروع ڪري ٿو. جوان مان ڪو به ذرو ترڪي هيٺ ڪونه ٿو ڪري. هو پوري

هئي. هن چيو ٿي، ”مان ڏاڍي پڇي ٿئي پئي آهيان. مسلسل اٺن ٻارن ضايع ٿيڻ ڪري، وجود ۾ ڪابه وٽ ڪونه رهي اٿم. جيڪڏهن دولت هجي ها، ته هينئر اٺن ٻارن بدران سورهن ٻارن جي ماءُ هجان ها ۽ ڪو به حمل ضايع نه ٿئي ها. اهو سمورو ڪوڙ ٿو هجي، ته هڪ حمل ضايع ٿيڻ کان پوءِ عورت ان جي عادي بڻجي ويندي آهي، پر حقيقت ۾ هر حمل هڪ نئين ۽ پهرين تجربن جيان هوندو آهي، جيڪو موت جي موڙهل پادرين کي الائي ڇو سمجهه ۾ ڪونه ايندو آهي؟“

ناني، مسيح جي مصلوب تصوير جيان ننڍڙي گڏي کي ڪنيو چرچ ۾ داخل ٿي ۽ چائنٺ ٽپندي ٿي گوڏن ۾ جهڪي آرين ۽ نيازين سان پنهنجي مجبورين جو اعتراف ڪرڻ لڳي. اوچتو پويان پادريءَ جو ڪڙڪيدار آواز اُڀريو، ”تون وڏي گناهگار آهين، توائن انسانن جا قتل ڪيا آهن ۽ انسانن جو قاتل قطعاً معافي جو حقدار ڪونه هوندو آهي!“ ناني ڀڄ ڀڄ ڏکڻ لڳي، ڇو ته ٻيا ماڻهو به اهو سڀ ڪجهه ٻڌي رهيا هئا. هوءَ پادريءَ کي ايلاز ڪندي رهي، ”فادر! ڏاڍيان نه ڳالهائڻا ٿا ٻڌن. مان توکي وينتي ٿي ڪريان، منهنجا عيب نه آگاهڙ، ڏٺي واسطي ڌيرج ڪر، تنهنجو گوڙمون کي ڪنهن مصيبت ۾ نه آڙائي وجهي!“

ناني جي ايلازن جي باوجود به پادري جو اوچو آواز نه گهٽيو ۽ هوءَ اتان ڪسڪي نڪتي. هوءَ گهٽين ۾ ڊوڙندي رهي ۽ پويان پوليس سندس پيڇو ڪندي رهي، پر پوڙهي هٽڻ جي باوجود به ناني جو ايترو ثابت قدمي سان ڊوڙڻ، مون لاءِ ڏاڍو حيران ڪندڙ ۽ اُتساهيندڙ هو. مون کي اهو خوف کائي رهيو هو ته ڄاڻ هن جي دل ٿئي ۽ هوءَ مري ويندي. پوليس گهر ۾ داخل ٿيڻ کان اڳ ئي کيس دروازي ٻاهران اچي پڪڙيو. هن کان گڏي ٿوري سندس ٻانهون پويان ٻڌي ڇڏيائون. هن کين چيو، ”مون کي افسوس آهي، پر ڇا ڪريان؟ ان کانسواءِ مون وٽ ٻي ڪا واھ ٿي ڪونه هئي! آءٌ مجبور هيس، ڇو ته ايترن ٻارن جي پرورش ۽ پالنا لاءِ مون وٽ وٽ ۽ دولت ٿي ڪونه هئي.“

مان ٻيٽ جي هينئڻن حصي ۾ شديد سور جي سٽ اُڀرڻ سبب جاڳي پيس. سوچان ٿي، مون کي پنهنجي سنگتياڻي سان گهڻو ملڻ جلڻ بند ڪرڻ گهرجي. اهو شايد سندس تقريرن جو اثر ٿي آهي، جو

آءٌ اهڙا پيانڪ خواب ٿي ڏسان، ڪالهه شام هن مون کي رات جي ماني جي گوٺ ڏني هئي. سندس وڙ ڪيڏانهن ٻاهر ويل هو ۽ هن جي خيال ۾ توبابت ويچار وٺڻ جو اهو ئي سندس لاءِ سونهري موقعو هو، پر مون لاءِ اهو هر لمحو ڏاڍو اذيتناڪ ۽ پيڙائيندڙ هو. هن اتي اڀج. بي منسن نالي هڪ ڊاڪٽر کي به گهرايو هو. جنهن گفتگو دوران مون تي واضح ڪرڻ جي ڪوشش ٿي ڪئي ته، ”ٻيٽ ۾ ڪچو ٻار دراصل هڪ نباتاتي وجود کان ٿورو ننڍڙو ۽ ان جيان ساڪن شيءِ هوندو آهي، جنهن کي هڪ چمچي جي مدد ذريعي به، آساني سان ٻاهر ڪڍي سگهجي ٿو ڇو ته گهڻي قدر اهو محدود امڪاني صلاحيتن جو هڪ سرشتو ٿي هوندو آهي.“ پر کيس مون چيو ته گجھ حياتياتي ماهرن جو اهو خيال آهي ته ”انساني زندگي جي ابتدا حمل ٿي وڃڻ واري لمحي کان ٿي شروع ٿي وڃي ٿي، ڇو ته فرٽلائيزڊ ايگ، ڊي-اين-اي تي مشتمل هوندو آهي ۽ ڊي آڪسي ريبونيڪلڪ ائسڊ ۾ اهي سڀئي پروٽين موجود هوندا آهن، جيڪي هڪ فرد جي حياتياتي طور جوڙجڪ ۽ تشڪيل ڪندا آهن“ ڊاڪٽر منسن جي راءِ موجب اسپرمٽروزوئا ۽ فرٽلائيزڊ ايگ به ڊين-اين-اي تي مشتمل هوندا آهن، ته ڇا اسين اسپرم ۽ آني کي پنهنجي طور تي انساني زندگي چئي سگهون ٿا؟

گجھ ڊاڪٽرن جي خيال مطابق، ”ماءُ جي گڱ ۾ اناويهه هفتن کان پوءِ ئي ٻار ۾ انساني نشانيون اُسرڻ لڳنديون آهن“، انهيءَ جو مطلب ته گريپ جي مُدت پوري ٿيڻ کان پهرين ئي جنم وٺندڙ ٻار به زندهه رهي سگهي ٿو؟

ان کان علاوه اينٿرو پالاجيءَ جي گجھ اڪابرڻ جو اهو چوڻ آهي، ته ”ڪنهن به ڄمندڙ ٻار کي قطعاً انسان چئي نه ٿو سگهجي، ڇو ته انسان اهو هوندو آهي، جيڪو مخصوص سماجي ۽ ثقافتي اثرن جي سانچي مان جڙي نڪرندو آهي.“ آخرڪار اسان جي بحث جي انتها هڪٻئي سان چڙي وڃڻ تي ٿي. منهنجي سنگتياڻي اينٿرو پالاجيءَ جي ماهرن جي راءِ جي حمايت ٿي ڪئي ۽ مون حياتيات جي ڄاڻن جي خيال کي صحيح قرار تي ڏنو. هن غصي ۾ مون تي پادرين جي پيروڪاري جا الزام هنيا ۽ وڏي واڪ چيو، ”تون صرف ڪتر

ڪيٿولڪ ۽ عيسائي آهيئن، صرف عيسائي....“! سندس اهي الزام مون لاءِ ڏاڍا ڏکيو ٿيندڙ هئا ڇو ته اها کيس به خبر آهي، ته مان ڪيٿولڪ ڪو نه آهيان ۽ اهڙن معاملن ۾ مون کي پادري جي پرواهه به ڪونه هوندي آهي. هوءَ اهو به چڱي طرح ڄاڻي ٿي، ته ڊاڪٽر منسن جي اجاڻي هنيائي هوندي آهيان مان قطعاً جهڪڻ واري به ڪونه آهيان.

مون کي اهي ماڻهو پنهنجي زهر لڳندا آهن، جيڪي پنهنجي انائن جي تسڪين لاءِ ٻين جي خيالن ۽ جذبن جو خون ڪري، سُرخرو ٿيڻ گهرندا آهن، پر مون کي ڪنهن جي به پرواهه ڪونهي. مان پنهنجي قول تي هر حال ۾ قائم آهيان. جڏهن مون کي پنهنجو پاڻ تي پختو يقين آهي ۽ مان پنهنجي وهمن، ڏڪن ۽ وسوسن کي به ذري گهٽ وساري چُڪي آهيان، ته پوءِ هي مٿي جا چڪر ۽ پيٽ ۾ چڻيندڙ ٿوريون سور جون سَٿون منهنجو گجھ به بگاڙي ڪونه سگهنديون.

ٻچڙا! مون کي توتي ۽ پنهنجو پاڻ تي پورو اعتماد آهي، انهيءَ ڪري مان هر مشڪلات کي منهن ڏئي به توسان توڙي نياڻينديس، ته جيئن تون وڏو ٿي هڪ پادري (جنهن جون خوفناڪ رڙيون، اڄ به مون کي نند ۾ ٻُڌڻ ۾ اينديون آهن) هڪ پوليس واري (جنهن ناني جون ٻانهون ٻڌيون هيون) هڪ ڊاڪٽر منسن ۽ منهنجي سنگيتيائي جهڙو بنجڻ بدران هڪ نرالو انسان بڻجين، ڇو ته پادري جي روپ ۾ تون خدا ۽ پوليس واري جي صورت ۾ تون رياست جي ملڪيت بڻجي ويندين. تون نه خدا جي ملڪيت آهيئن، نه رياست جي ۽ نه ئي وري منهنجي، ڇو ته تون ڪنهن ٻي جي ملڪيت بجاءِ فقط خود پنهنجو ڏئي پاڻ آهيئن، ڇو ته اهو تون ئي ته آهيئن، جنهن هن پوري سلسلي جي شروعات ڪئي آهي. توتي پنهنجي خواهشن ۽ حڪمن مسلط ڪرڻ وارو منهنجو خيال محض منهنجي خام خيالي هو.

تو کي گُڪ ۾ سانڍي، مون ته صرف ان امر جي تعميل ڪئي آهي، جيڪو تو مون کي جيون قطري جي عمل وقت ڪيو هو. منهنجي ڪا به چونڊ ڪونهي. مون ته فقط تعميل ڪئي آهي ۽ ان عمل جا سڀئي نتيجا تو کي نه، پر مون کي ئي پوڳيا آهن. ڇا اهو انهيءَ جون نتيجا ڪونهي، ته تون منهنجي جسم سان چُهتي، منهنجي ئي خون تي پلجي

رهيو آهيئن؟ ڇا منهنجون آلتيون ۽ آت انهيءَ جو ثبوت ڪونهن؟ پورو هفتو محنت طلب ڪمن ۾ مصروف هئڻ ڪري، مان بيمار ٿي پئي آهيان. هڪ جنگهه به توڙجي وئي اٿم، پر طئي ٿيل پروگرام کي ملتوي ڪرڻ به مون لاءِ ڏاڍو اوکو آهي، ڇو ته آءٌ پنهنجي صاحب کي چڱي طرح سڃاڻان. هن اڄ ئي سخت لهجي ۾ پڇيو ٿي، ته مان ان سفر تي وڃي سگهنديس يا....؟ ۽ پاڻ ئي ورائيو هُئائين ته، ”يقيناً تون ڪنهن به صورت ۾ پنهنجو وڃڻ پاڙيندين.“

اهو هڪ اهڙو ڪم آهي، جيڪو منهنجي ڏانوَ وٽان آهي، جنهن جي پورائي جو هو ڏاڍو منتظر آهي ۽ مان به ان کي ٿرت ئي پورو ڪرڻ تي گهران، پر جيڪڏهن نه وڃي سگهيس ته....؟ آءٌ ضرور وينديس. ها، ڊاڪٽر چيو ڪونه هو ته، ”حمل بيماري نه، پر هڪ فطري عمل ۽ عام رواجي حالت آهي، جنهن ۾ مون کي اڳ جيان هر ڪم بنا ڪنهن اُلڪي جي ڪرڻ گهرجي.“ مون کي يقين آهي، ته تون ان حوالي سان منهنجو سهڪاري رهندين.



ٻيهر چڪاس کان پوءِ ٻڌايو آهي، ته تون بلڪل نيڪ آهين. هن وڌيڪ آرام جو مشورو به صرف انهيءَ تڪليف جي انديشي ڪري ڏنو هو. جنهن جا هن ڪيترائي ڪارڻ ٿي ٻڌايا. تون هينئر ٻن مهينن جو ٿي ويو آهين ۽ تو ۾ ان عرصي دوران ڪيتريون ئي نفيس تبديليون رونما ٿي چڪيون آهن. جنهن ۾ هڪ ڪچي ٻار مان، تون هينئر پختي صورت وٺي رهيو آهين. تنهنجي ڪچي گنڊي واري جاءِ تي مضبوط هڏيون جڙي رهيون آهن ۽ تنهنجون چنگهون ايئن اُسري رهيون آهن، جيئن وٺ پنهنجون تاريون پڪيڙيندا آهن. تنهنجي ننڍڙي پيرن تي هاڻي سنهڙيون آڱريون به سرچڻ لڳيون آهن. اسان کي ٽن مهينن تائين وڏي احتياط جي ضرورت آهي ۽ انهيءَ کان پوءِ ساڳي معمول جي ڪمن کي لڳي وڃڻ ۾ ڪا ايڏي ڏکيائي درپيش ڪونه ايندي. هيءُ ٻئيءَ پر بيڊ تي پيو رهڻ واري تڪليف به وڌ ۾ وڌ ٻن هفتن لاءِ برداشت ڪرڻي پوندي. مون پنهنجي صاحب کي به پنهنجي لاچار جي سبب صرف شديد ڪنگهه جي تڪليف جو هُجڻ ٻڌايو آهي ۽ هن مون تي يقين ڪري، چند ڏينهن لاءِ سفر ملتوي ڪري ڇڏڻ جي اجازت ڏني آهي. اهو به شڪر آهي، ته اصل صداقت جي کيس ڪا کڙڪ ڪونه پئي، نه ته هو يقينن اهو ڪم ڪنهن ٻي کي سونپي ڇڏي ها ۽ اهو به ممڪن هو ته، هو نوڪري مان ئي نيڪالي ڏئي ڇڏي ها، جيڪو گهٽ ۾ گهٽ اسان ٻنهي لاءِ چڱو ڪونه هُجي ها. جيڪڏهن

مُنهنجي نوڪري هلي وڃي ها ته پوءِ اسان ٻنهي کي پالي ڪير ها؟ گهٽ ۾ گهٽ مون کي تنهنجي پيءُ ۾ ته ڪوئي آسرو ڪونهي. مَنهنجي خيال ۾، هو ان خفي ۾ پوڻ جي تڪليف قطعي ڪرڻ به ڪونه چاهيندو. ڇا توکي انهيءَ تي ڪو افسوس آهي؟ مون کي ته هرگز ڪونهي. مون کي جيڪڏهن منجهس ڪا ئي اميد هُئي، ته به اها ساڻس به پيرا فون تي گفتگو کان پوءِ ختم ٿي چُڪي آهي. هونون بجاءِ مون سان سامهون به ته ملي پئي سگهيو. هن کي اها به چڱي طرح خبر آهي، ته آءٌ ڪڏهن به کيس شادي لاءِ ڪونه چوان ها. مون نه اڳ ڪڏهن کيس اصرار ڪيو آهي، نه ئي هاڻي کيس ان لاءِ مجبور ڪريان ها، ته پوءِ اهو ڪهڙي ڳالهه جي ڊپ ڪري مون سان ڪونه ٿي مليو؟

10

• جيڪو ڪُجهه مون سان اڃانڪ پيش آيو، ان کان پوءِ ڊاڪٽر مون کي بستري تائين محدود رهڻ جي سخت هدايت ڪئي آهي. مان بنا ڪنهن چرپر جي ٻئيءَ پر اڃان تائين بستري تي آهيان. تون سمجهي سگهين ٿو، ته اهو سڀ ڪُجهه مون جهڙي اڪيلي عورت لاءِ ڪيترو نه مشڪل هوندو. جيڪڏهن دروازي تي گهٽتي وڃندي، ته مون کي ئي اُتي دروازو کولڻو پوندو ۽ ان کان علاوه رڌ پچاءُ، ڪاڻڻ، صفائي ڪرڻ ۽ وهنجڻ کان وٺي ننڊ مان جاڳڻ تائين سڀ ڪم خود مون کي ئي ڪرڻا پوندا آهن. پر اها ٻي ڳالهه آهي، ته اڄڪلهه ان معاملي ۾ مَنهنجي سنگتياڻي، مون سان ڪافي هٿ وٺرائي رهي آهي. مون کيس پنهنجي فليت جون چاٻيون ڏئي ڇڏيون آهن، ۽ هوءَ ڏينهن ۾ به پيرا مَنهنجي گهر جو چڪر ڏئي، ماني وغيره پچائي ويندي آهي. مان ڪڏهن ڪڏهن کيس چوندي آهيان، ”تون به عجيب عورت آهين. ٽين ٻار کي جنم ڏئي پالڻ ڪونه ٿي چاهيئي ۽ هينئر مون جهڙي بالغ کي پالي رهي آهين.“ هوءَ ورائيندي آهي، ”نابالغ جي نسبت بالغ پالڻ وڌيڪ سولو هوندو آهي، ڇو ته ان جي سار سنڀال ايترو سِرُ ڪاٽيندڙ ڪونه هوندي آهي.“

يقين ڪر، جڏهن آءٌ چوان ٿي، ته مَنهنجي سنگتياڻي ڏاڍي سٺي عورت آهي، ته سچ پچ هوءَ آهي به، ۽ اهو فقط مان انهيءَ ڪري ڪونه پئي چوان، ڇاڪاڻ ته هوءَ اڄڪلهه مَنهنجي خدمت ڪري رهي آهي، پر انهيءَ ڪري به ته هُن ڊاڪٽر مَنسن ۽ سماجياتي اُڪابرن جي راين جي حمايت ڪرڻ واري ڳالهين تان به هٿ ڪڍي ڇڏيو آهي ۽ کيس اهو اونو ٿي پيو آهي، ته ڪٿي مان توکي وڃائي نه ويهان. پر تون ڪوبه فڪر نه ڪر، اهڙي ڪا ئي ڳالهه ڪونهي. ڊاڪٽر

ڇا تون سمجهين ٿو ته، هو مون سان محبت واري عمل تي ندامت جو شڪار آهي؟ هڪ ڏينهن جڏهن ناني گرجا گھر ۾ مسيح اڳيان قبوليت جو ڪنڌ جهڙڪايو هو تڏهن پادري کيس تنبيهه ڪندي چيو هو، ته ”مسيح کان معافي وٺڻ بدران پنهنجي مڙس سان هم بستري ڪرڻ ڇڏي ڏي.. ڇو ته انهيءَ سان ئي ته تون گناهه جي گند ۾ وڃي ڪرين آهين.“

تو کي ته خبر آهي، ته گجھ ماڻهن جي خيال ۾ عورت ۽ مرد جو عظيم گناهه هم بستري ئي هوندو آهي، سندن چوڻ موجب، ان گناهه مان نجات لاءِ پاڪدامني جي واٽ اختيار ڪرڻ ئي آخري حل هجي ٿو، پر پاڪدامن ڪير هئڻ گهرجي؟ عورت يا مرد؟ فرض ڪريو، جيڪڏهن سندن خيال موجب، اسان سڀئي ان عظيم گناهه جو ارتڪاب ڪرڻ ڇڏي ڏيون، ته پوءِ هي ڌرتي ته اهڙي لکين ۽ ڪروڙين پوڙهن سان پرڄي ويندي، جيڪي انساني نسل کي جنم ڏيڻ جي قابل ئي ڪونه هوندا. نتيجي ۾ انساني نسل، سائنس فڪشن جي ڪنهن ڪٿا جيان مريخ تي ڪنهن عظيم الشان اُجڙيل ۽ عجيب شهر جو نقش بڻجي ويندو، جيڪو صرف اهڙن جنن ۽ پوتن جي رهائش گاهه وڃي رهندو، جيڪي هئڻ جي باوجود به جڻ ته ڪونه هوندا آهن. يا وري اسان سڀني کي هم جنس پرست بڻجڻو پوندو، تڏهن ئي ٻار جي پيدائش جي گناهه مان نجات حاصل ٿي سگهندي، ٻي ته ڪائي اهڙي صورت ڪانهي، جيڪا پادرين جا گهربل نتيجا پيش ڪري سگهي؟ پر جيڪڏهن اسين پوڙهن کي ڪارآمد بنائڻ چاهيون، ته انهيءَ لاءِ هڪ اڪسير نسخو آهي، جيڪو تازو ئي مون ڪٿي پڙهيو آهي. جنهن ۾ چيل هو ته، ”جديد حياتياتي سائنس جي ڪرشماتي قوت تحت ڪچي ٻار کي هڪ گُڪ مان ٻي گُڪ ۾ آساني سان منتقل ڪري سگهجي ٿو.“

ان موجب هڪ فرتلائيزڊ اِيگ کي ڪنهن ماءُ جي گُڪ مان ڪڍي، ٻي ڪنهن اهڙي عورت جي پيٽ ۾ رکي سگهجي ٿو، جيڪا ان جي پرورش ۽ پالنا لاءِ آماده هجي ۽ اها ئي کيس جنم به ڏئي سگهي ٿي. هڪ پوڙهي عورت، جنهن کي ٻي تحرڪ بيد تي پيو رهڻ ۾ ڪا به

ڏکيائي ۽ بيڙاري نه ٿيندي هجي، تو جيڪڏهن مون بدران ان جي گُڪ مان جنم ورتو، ته انهيءَ تي مون کي ڪو غم ڪونه ٿيندو، ڇو ته هونءَ به ٻار پالڻ پوڙهين عورتن جو ڪم هوندو آهي. هو ڏاڍيون صابرين ۽ سهڻا واريون هونديون آهن، تون منهنجي گُڪ مان ڪنهن ٻي گُڪ ۾ منتقل ٿيڻ تي ناراض ته ڪونه ٿيندين؟

آءُ توکي زندگي کان محروم ته ڪونه پئي ڪريان. مان ته صرف تنهنجي پرورش ۽ جنم جي جاءِ جي تبديلي تي چاهيان. ٻچڙا! معاف ڪجانءِ، مسلسل بستري تي بي تحرڪ پيو رهڻ، مون ۾ جنهن بيڙاري، بي همٿي ۽ بي ترتيب کي جنم ڏنو آهي، تنهن جي ڪارڻ ئي مان تولا اهڙا اُگرا لفظ استعمال ڪري وئي آهيان.



• اڄ مون سان دلچسپ ۽ هڪ حيران ڪندڙ واقعو پيش آيو. گهنٽي وڳي ۽ آءٌ ڪُنجهندي ڪُڪندي بستري تان اُٿي دروازي تي ويس، جتي پارسل هٿ ۾ کنيو هڪ پوست مين بينو هو. اهو پارسل مَنهنجي والدين هڪ خط سان گڏ موڪليو هو. جنهن تي امڙ ۽ بابا ٻنهي جون گڏ صحيون ٿيل هيون. ڪُجهه ڏينهن پهريان مون کين تنهنجي باري ۾ ٻڌايو هو. مَنهنجي خيال ۾ کين آگاهه ڪرڻ مَنهنجو فرض هو. آءٌ هر صبح سندن جواب جي اوسيٽڙي ۾ راهون نهاريندي هُيس. پر سندن ندامت پري موٽ جو احساس ٿيندي ئي ڪنٻڻي وٺي ويندي هُيم. توکي ته خبر آهي، ته هو ڪيتري نه پراڻي خيالن جا ماڻهو آهن، پر ندامت جي لفظن بدران خط ۾ لکيل هو ته، ”توڙي جواها اوچتي خبر اسان لاءِ صدمي ۽ پريشاني جو سبب بڻي آهي، پر اسان کي معصوم ٻار جي آمد جي ڏاڍي خوشي به ٿي آهي.“ هنن وڌيڪ لکيو هو ته، ”اسين هينئر ان جهوني ۽ سُڪل وڻ جي مترادف آهيون، جنهن ۾ ثمر ڏيڻ جي سگهه ۽ صلاحيت ڪونه رهي آهي ۽ بي ثمر وڻ پلا ڪنهن کي ڇا ڏئي سگهندا؟ هاڻي ته تون ئي اهو ساڻو درخت آهين، جنهن مان اسين ڪُجهه سِڪي سگهون ٿا. تو جيڪڏهن فيصلو ڪيو آهي، ته اهو يقينن درست ئي هوندو. اسان توکي صرف اهو ٻڌائڻ لاءِ هي خط لکي رهيا آهيون، ته اسان تَنهنجو سبق دل سان قبول ڪري ورتو آهي.“

خط پڙهي پورو ڪرڻ کان پوءِ مون پيڪيٽ کوليو. ان ۾ پلاسٽڪ جو هڪ ننڍڙو ڊبو هو. جنهن جي اندر اڇي رنگ جي بوٽن جو هڪ ننڍڙو جوڙو پيل هو. ها، اهو چمڪندڙ ۽ تولا ۽ ملندڙ پيار جو پهريون

تحفو. ايترو ته ننڍڙو ۽ نفيس آهي، جو آءٌ جيڪڏهن ان کي پنهنجي هڪ هٿ جي تريءَ تي رکان، تڏهن به اُتي اڃان ججهي جاءِ بچي پوندي. مان جڏهن ان سندر تحفي کي ڇُهان ٿي، تڏهن مَنهنجو هيانءُ پُري ٿو پوي ۽ نڙي ۾ ڪُجهه اٽڪڻ ٿو لڳيم. مَنهنجي امڙ ڏاڍي مهربان آهي ۽ جيڪڏهن تون به کيس ڏسندين، ته هوءَ مون جيان توکي به پنهنجي ماءُ محسوس ٿيندي، جيڪا يقينن تَنهنجي خوش نصيبي آهي. تون کيس انهيءَ ڪري به پسند ڪندين، ڇو ته هن جواهو پختو ويساهه آهي ته، ”ٻار جي وجود کان سواءِ هي دنيا بي بقا ۽ بي معنيٰ آهي“، توکي هوءَ انهيءَ ڪري به پياري لڳندي، ڇو ته هوءَ هڪ اهڙي قدآور ۽ پُروڦار عورت آهي، جنهن جي هنج هندوري جيان ۽ جنهن جون ٻانهون تولا ۽ هميشه پناهه وانگر هونديون. مان اڄ تائين انهيءَ تي حيران آهيان، ته هوءَ ايترا پُرمسرت ٿهڪ ڪيئن ڏئي سگهندي آهي؟ پر مَنهنجي خيال ۾ جيڪي ماڻهو لڙڪن جي واڙ مان لڙهي نڪرندا آهن، اهي دل کولي ڪلي سگهندا آهن ۽ اهي ئي زندگي جي حُسناڪين کي سڀني سندر تائن سان ماڻي ۽ ملهائي به سگهندا آهن، ڇو ته روئڻ، ڪلڻ جي نسبت ڏاڍو اوکو هوندو آهي. يقينن جلد ئي توکي ان سچائي جي پروڙ پئجي ويندي، ڇو ته دنيا سان تَنهنجو پهريون واهيو ئي دانهن ۽ درد جي رشتي سان جُڙندو. روشني کان وٺي بُڪ ۽ تنگي تائين هر شيءِ توکي روئڻ ۽ رڙڻ تي مجبور ڪندي. پر جڏهن توکي ٿهڪ ۽ مُرڪون ملي وڃن، تڏهن اهي مون سان ضرور ورهائجان، ته جيئن مان سمجهي سگهان، ته جديد حياتياتي سائنس کي استعمال نه ڪرڻ ۽ توکي ڪنهن بي پُرخلوص ۽ صابرين ڪُراڙي عورت جي ڪُڪ حوالي ڪرڻ بدران پنهنجي بطن ۾ سانڍڻ وارو مَنهنجو فيصلو سچيت ۽ صحيح آهي.



ڄاڻندو هوندين ۽ اها به حقيقت آهي ته، آءٌ جيڪو گجھ ڄاڻان ٿي، تنهن کي تو اڳيان بيان ڪرڻ به مون لاءِ ڏاڍو مشڪل آهي، ڇو ته تنهنجو ذهن، جيڪو جيڪڏهن موجود به آهي ته، اهو هتان جي مامرن کان پنهنجي نالي آشنا ۽ نرالو هوندو، ڇو ته تون پيٽ جي محدود سيمائن ۾ بلڪل ئي اڪيلو ۽ تنهنجي آهين ۽ تنهنجو تجربو خود تنهنجي ذات آهي، پر اسين هتي لکن ۽ ڪروڙين جي تعداد ۾ آهيون. اسان جو هر تجربو اسان جي هر خوشي ۽ غم جو دارومدار پٺيان تي انحصار رکندڙ آهي، تنهنڪري ئي آءٌ توکي اهو ٻڌائڻ ٿي چاهيان، ته تون جنم وٺڻ کان پوءِ گهڻي عرصي تائين تنهنجي خودمختيار رهي ڪونه سگهندين ۽ جيڪڏهن تون ٻين جي ساٿ کان نجات به چاهيندين، تڏهن به انهيءَ ۾ ڪاميابي ماڻي ڪونه سگهندين، ڇو ته تون جيئن اُتي پيٽ ۾ بي پرواهيءَ سان جي رهيو آهين، تيئن هن ٻاهرين دنيا ۾ ائين تنهنجو آزاد جياپو هڪ مجنونءَ جي خواب جيان هوندو. ڪيترن ئي قسم ڪاڻي، هن هجڻ جي دنيا کي تياڳي، هيڪلائي جي حاصلات لاءِ ويرانيون وڌيون آهن، پر ٿوري ئي عرصي جي مسافت کان پوءِ اهي مايوس ٿي ۽ شڪست ڪاڻي، اُن ناممڪن اُميد تي انساني دنيا ۾ موتي آيا آهن، ته ڪين هتي ئي آزادي ۽ آند ملي ويندو.

هن دنيا ۾ آزادي جي باري ۾ تون گهڻن کي گفتگو ڪندو ٻڌندين. محبت جيان آزادي به هڪ اهڙو لفظ آهي، جنهن جو ايترو ته غير ضروري ورجاءُ ٿيو آهي، جو اهو پنهنجي وقعت تي وڃائي وينو آهي، پر ان جي باوجود به توکي هتي اهڙا ماڻهو به ملندا، جن آزادي لاءِ وڏا عذاب پوڳيا آهن، جن ان جي حاصلات لاءِ ڏاڍيون ڳريون قربانيون ڏنيون آهن. ايتري تائين جو انهن مان ڪيترن موت کي به مرڪندي قبول ڪيو آهي ۽ مون کي يقين آهي، ته تون به انهن جيان ئي هوندين، پر جڏهن تون آزادي لاءِ عذاب برداشت ڪندين، تڏهن ان لمحي ئي توکي معلوم ٿي ويندو، ته آزادي جو وجود ڪٿي به ڪونهي يا وڌ ۾ وڌ ايتري تائين آهي، جيتري تائين تو ان جي تلاش ڪئي. اها هڪ خواب ۽ خيال جيان، هن دنيا ۾ تنهنجي جنم کان اڳ، تنهنجي تنهنجي آزاد ڏينهن جي صرف سندر يادگيري ئي هئي ۽ بس! ها، توڙي جو تون

12

• ماءُ جي پيٽ ۾ ٻن مهينن جي عمر واري تنهنجي تصوير، جنهن ۾ تنهنجو چهرو ڏاڍو چٽو ڏيکاريل آهي، مون رسالي مان کڻي ڪمري جي پٽ تي لڳائي ڇڏي آهي ۽ جڏهن بستري تي آهي، تنهنجي نيٽن ۾ نهاريندي آهيان، ته تنهنجي اکين جا الماس موهي وجهندا اٿم.

ان تصوير ۾ تنهنجي جسم جي ٻين حصن جي پيٽ ۾ تنهنجون اکيون ڏاڍيون بيدار ۽ اوجاڳيل لڳنديون آهن، جن ڇا ڏٺو آهي؟ فقط آجهاڳ پاڻي، صرف اسيري جا ڪوٽ يا مون جيان انهن گهڻو گجھ ٻيو به ڏٺو هوندو؟

مون کي خوشي آهي، ته تنهنجن نيٽن ۾ نظر جي ٺڌرت منهنجي ڪري ٿي آهي، پر اهو غم گهائي ٿو وجهيم، ته تون ترٽ ٿي انهن کي ٻوٽي ڇڏيندين، ڇو ته تنهنجي اکين جي ڪناري تي اُڀرندڙ چپرن جي سخت ڪل انهن کي ٿورن ڏينهن لاءِ لٽي ڇڏيندي، ته جيئن انهن جي حفاظت ۾ ماڻڪيون مڪملتا حاصل ڪري سگهن. تون ڇهن مهينن تائين وري چپر به ڪونه چيني سگهندين ۽ ويهن هفتن تائين توکي پيٽ جي تاريخيءَ ۾ تنهنجي جيتو پوندو. اهو سڀ گجھ ڪيڏو نه اوکو هوندو؟ ها، توڙي جو تون گجھ به ڏسي ڪونه سگهندين، پر توکي هر آواز صاف ٻڌڻ ۾ ايندو. مون کي تو سان انيڪ ڳالهيون ڪرڻيون آهن. اڄڪلهه مون کي فرصت ئي فرصت آهي. ٿي-وي ڏسڻ ۽ گجھ ڪتابن پڙهڻ کانسواءِ ٻيو ڪو ڪم ئي ڪونه اٿم، تنهنڪري توکي دنيا جي گجھ بي رحم صداقتن سمجهاڻ لاءِ، منهنجا هي بي تحرڪي وارا ڏينهن ڏاڍا ملهائتا ۽ مفيد آهن. مان نه ٿي سمجهان، ته تون سچ ۽ سچ هر شئي جي باري ۾ سڀ گجھ اڳواٽ ئي

هيئن قيد نما پيٽ جي ڪوئي ۾ باندي بڻيل آهي، جتي مان ٽنهنجي محدوديت ۽ اونداھي جو ڪو اندازو به ڪري ڪو نه پئي سگهان، پر پوءِ به تون ان ڪُڪ جي اونداھي ۾ هن اجگر جهان ۾ ملندڙ آزادي کان وڌيڪ خودمختيار ۽ آزاد آھين. اتي توکي ڪنهن جي محتاجي ۽ مدد جي ضرورت ڪونه ٿي هُجي. اتي توسان ڪنهن ٻي آدم جو ساٿ ڪونهي، تنهنڪري ئي تون غلامي جي هر زنجير کان نا آشنا ۽ آزاد آھين، پر هتي هن دنيا ۾ توتي ڪيئي حڪم هلائڻ وارا هوندا. انهن مان سرفهرست ته خود مان ئي هونديس، جيڪا توتي نه چاهيندي يا ڄاڻندي به اهو ڪُجهه مسلط ڪرڻ جي ڪوشش ڪنديس، جيڪو تنهنجي مرضي بدران مٿنهنجي خواهشن سان مطابقت رکندڙ هوندو. مثال طور اهي خوبصورت ۽ ننڍڙا ٻوٽ، جيڪي مون لاءِ ته ڏاڍا موهيندڙ آهن، پر تولا ۽ پتوناهي ڪيئن هوندا؟

توڙي جو مون کي اهو احساس آهي، ته جڏهن اهي ننڍڙا ٻوٽ آءُ ٽنهنجي پيرن ۾ پرائينديس، ته تون يقينن درد ۽ تڪليف کان دانهون ڪندين، تڙپندي ۽ انهن جي تنگي توکي پريشان به ڪندين رهندي، پر پوءِ به سردي جو عذر ڏئي، آءُ توکي اهي ٻوٽ ٽنهنجي پيرن ۾ رهڻ تي مجبور ڪندي رهنديس ۽ تون آهستي آهستي روئڻ رڙڻ ۽ پيڙڻ برداشت ڪرڻ کان پوءِ انهن جو ايترو عادي بڻجي ويندين، جو جڏهن اهي ٽنهنجي پيرن ۾ نه هوندا، تڏهن تون ڏاڍي بي آرامي ۽ ڏکيائي محسوس ڪرڻ لڳندي ۽ اها طويل غلامي جي زنجير جي تولا ۽ ابتدا هوندي، جنهن جي پهرين ڪڙي تنهنجي پيرن ۾ پارائڻ جو عمل آءُ خود ادا ڪنديس، ڇو ته ٽنهنجي پهرين آقا، مان ئي هونديس. مان ئي توکي ڪارائينديس، پيارينديس، مان ئي تو کي وهنجارينديس ۽ پهرايئينديس ۽ مٿنهنجون ٻانهون ئي ٽنهنجي پناهه گاهه هونديون، پر جڏهن تون خود ڪاٺ، خود گهمڻ ۽ خود پنهنجي چونڊ جا فيصلو ڪرڻ جي قابل ٿي ويندين، تڏهن به محڪومي پاڇي جيان ٽنهنجي ساٿ ۾ رهندي. مٿنهنجون خواهشون، مٿنهنجا فرمان هميشه تنهنجي هنجين ۾ هڪ خوف جو ڪنڊو بڻجي هُندا رهندا ۽ ايئن الاهي عرصو ٽنهنجي کليل اکين اڳيان گذري ويندو. جيئن پکي پنهنجن ٻچن کي هڪ

ڏينهن آڪيرن مان آزاد فضا ۾ اڏامڻ لاءِ اجازت ڏيندا آهن، تيئن هڪ ڏينهن اهڙو به ايندو جڏهن مان به توکي اجازت ڏينديس. آءُ توکي اڪيلو ئي گهڻيون، روڊ ۽ رستا پار ڪرڻ لاءِ ڇڏي ڏينديس، پر ان سان ٽنهنجي آزادي ۽ خودمختياري ۾ ڪو ئي اضافو ڪونه ايندو ڇو ته تون ڪنهن نه ڪنهن جذباتي ۽ احساساتي تعلق جي زنجير تحت مون سان لاڳاپيل هوندين، جنهن کي اڪثر ماڻهو خانداني تعلق جو نالو ڏيندا آهن، پر خاندانن ۽ ڪٽنبن ۾ مٿنهنجو ڪو ئي اعتبار ڪونهي، ڇو ته خاندان هڪ اهڙو فريب هُجي ٿو، جيڪو خاص انساني محڪومي لاءِ ئي جوڙيو ويو آهي ۽ دنيا ۾ جنهن به ان کي منظم ڪيو آهي، ته فقط انهي مقصد لاءِ ته جيئن هو روايتن ۽ اصولن جي آڙ ۾ انسانن جو آسانيءَ سان استحصال ڪري سگهي.

اسين اڪيلا ٿي آساني سان بغاوت ڪري سگهندا آهيون، پر جڏهن ٻين جي ساٿ جو احساس ساڻ هوندو آهي، تڏهن ترت ئي مصلحتن تي مجبور ٿي ويندا آهيون. تنهن ڪري خاندان ان نظام جي زبان آهي، جيڪا صرف اطاعت ۽ غلامي جي جياپي جيئن جو درس ڏئي ٿي ۽ جنهن جي تقدس جو وجود ڍونگ ڪانسواءِ ٻيو ڪُجهه به ڪونه آهي. اڪثر ڪيترائي مرد، عورتون ۽ ٻار هڪ ڪٽنب جي نالي جي مصلحت ۾ هڪ ٿي گهر اندر هڪٻئي سان شديد نفرت ۽ نا اتفاقي جي باوجود به زندگي گذارڻ تي مجبور هُجن ٿا، پر سندن پڇتاءُ ۽ رشتا پوءِ به ان وچ جي پاڙن جيان قائم رهن ٿا، جن کي حالتن جا وڏا اوثر به پنهنجي هٿ جي پيرن تان هٽائي ڪونه سگهندا آهن ۽ اهو ٻڪ ۽ اڇ جيان اهڙو سچ آهي، جنهن کان ڪنهن به صورت ۾ انڪاري ٿي نه ٿو سگهجي. تون پنهنجي حڪمت ۽ حرفت جا پلي ڪيترا به حيل هلائيندين، پر تولا ۽ ان خانداني فريب مان نجات ڏاڍي اوکي هوندي.

ڪڏهن ڪڏهن توکي ايئن به محسوس ٿيندو ته تون ان کي بلڪل ئي فراموش ڪري چُڪو آھين، پر هڪ ڏينهن اوچتو ئي اوچتو اهو ڪنهن بي رحم جلاڌ جي اڇلايل سُڪڻ ڦاهيءَ جيان ٽنهنجي ڳچيءَ ۾ اهڙي سوڙهي طرح اچي پوندو، جو تنهنجو ساهه بوساتجڻ لڳندو. ان خانداني غلامين سان گڏوگڏ ريتن ۽ رسمن جي

نالي تي ٻين هزارين جياڻي ماڻهن طرفان توتي اهڙيون پابنديون به مڙهيون وينديون، جن جو احترام ۽ بجا آوري تو لاءِ ڏاڍي مشڪل هوندي. انهن جا ”هي ڪر ۽ هو نه ڪر“ وارا نادري حڪم تنهنجون وايون ئي بتال ڪري ڇڏيندا. اهو سڀ گجهه پوءِ به انهن مذهب ماڻهن سان رهي ڪري تولا برداشت ڪرڻ جهڙو هوندو، جن کي آزادي جي مفهوم سان ٿوري گهڻي آشنائي آهي. پر مغرور ماڻهن سان گڏجي رهڻ، تولا دوزخ جي عذاب کان بدتر هوندو، ڇو ته اهي ماڻهو تنهنجي آزادي جي خواب مان ئي لطف وٺڻ جا انڪاري هوندا ۽ توکي تصور ۾ به ان کي حاصل ڪندي ڏسي، برداشت ڪري ڪونه سگهندا. ظالم ۽ فاخر ماڻهن جي انڌي قانونن جي هڪ ئي تقاضا هوندي آهي، ته انهن جي اڳيان ٻهاڙ ٻڙجي ويو يا وري آجل کي قبول ڪري وٺو. مذهب ماڻهن جي اصولن کان فرار جي ڪاٺي ضرورت ڪونه هوندي آهي، ڇو ته انهن کي تسليم ڪرڻ يا رد ڪرڻ لاءِ دليل جي آزادي موجود هوندي آهي. تون چاهي ڪهڙي نظام ۾ به رهندين، پر ان جي قانونن ۽ نظامن کان فرار ڪنهن به صورت ۾ تولا ممڪن ڪونه هوندو. ها، اهو قانون، جيڪو زوراور ۽ ظالم آهي، جنهن جي نصيب ۾ هميشه سوڀ ۽ سرسي لکيل هوندي آهي. ڀلا تون ان قانون ۽ نظام کان بچي به ڪيئن ٿو سگهين؟ جنهن ۾ توکي گجهه ڪاٺ لاءِ ڏوڪڙن جي ضرورت پوندي. جنهن ۾ گجهه ٻهرڻ لاءِ ۽ ڀڙسڪون جيون گذارڻ لاءِ به توکي پئسي جي گهرج پوندي ۽ پئسو هٿ ڪرڻ لاءِ توکي خوب لوڙڻو پوندو.

ڪيترائي ماڻهو، توکي پورهئي جي عظمت جون ڪيئي ڪهاڻيون ٻڌائيندا. ان جي فائدن ۽ ان مان ملندڙ مسرتن جي ڪٿائن جا ڪيئي باب تو اڳيان ورجائيندا، پر ڪڏهن به انهن تي اعتبار نه ڪجانءِ، ڇو ته اهو به ڪيترن ئي فريبن مان هڪ وڏو فريب آهي، جيڪو سماجي نيڪيدارن پنهنجي نظامن ۽ قاعدن کي برقرار رکڻ جي سهولت لاءِ گهڙيو ۽ ٺاهيو آهي.

مزدور جي عظمت جو ڏيندڙو هڪ اهڙو ڍونگ آهي، جيڪو مراعات يافتہ طبقي جي طرفداري، ۽ پورهيت جي تذليل ۽ استحصال ڪندڙ هجي ٿو. مزدوري، پورهيت کي ڏي ڇا ٿي؟

پورهيو، مزدور کي ڪٿي ڇو نه ڪيترو به پيارو لڳي، پر هو هميشه اهو پنهنجي بجاءِ ڪنهن ٻي لاءِ ئي ڪرڻ تي مجبور هوندو آهي، تنهنڪري ان ۾ مسرت بدران سندس پگهر ۽ جفاڪشي جو گهڻو عمل دخل هوندو آهي. بظاهر توڙي جو تنهنجو ڪنهن ٻي تي انحصار نه به هجي ۽ تون ڪو زمين جو ٽڪرو آباد ڪري، ان تي گذارو ڪرڻ گهرندين، تڏهن به توکي موسمن، برساتن ۽ سج جي روشني جي رحم ۽ ڪرم تي رهڻو پوندو. جيڪڏهن تون ڪنهن جي حڪمن جي بجا آوريءَ بجاءِ پنهنجو ڪو ئي ذاتي ڪاروبار ڪرڻ چاهيندين، تڏهن به توکي ٻين جي ضرورتن، خواهشن ۽ پسند ۽ ناپسند جي ڪاڻ ڪڍڻي پوندي.

ڪو دؤر هو (جنهن جي يادن جا نقش به هيئر شايد حافظي جي پٽي تان مٽجي چڪا آهن) جڏهن پورهئي جو مفهوم اڄ کان گهڻو مختلف هو. پورهيو خوشي ۽ عيد جي ڏينهن جهڙو ڏيک ڏيندڙ هو پر تڏهن انساني آبادي محدود هئي، جنهن ڪري هر ڪنهن انفرادي عمل مان آساني سان مسرت ٿي مائي، پر تون هن دنيا ۾ هڪ اهڙي هستي کان 1975ع ورهيه پوءِ اچڻ وارو آهين، جنهن کي سارو سنسار يسوع مسيح جي نالي سان سڃاڻي ٿو ۽ مسيح خود به ان پهرين شخص کان لکين ورهيه پوءِ هن دنيا ۾ قدم رکيو هو جيڪو اڄ تائين بي نانءُ آهي ۽ جنهن کي هن وقت تائين ڪو به هڪ نانءُ ڏئي ڪونه سگهيو آهي. ان ڏينهن کان وٺي اڄ ڏينهن تائين دنيا ۾ جيڪو گجهه وهيو ۽ واپريو آهي، مان توکي اهو ايعن ئي هن وقت تائين ٻڌائيندي آئي آهيان، پر تون خود تر تڙ ٿي انساني هجڻ جي هن دنيا ۾ داخل ٿيڻ وارو آهين. ٻچڙا! پر هن دنيا ۾ اچڻ کان پوءِ توکي پيت ۾ گذاريل پنهنجو تنها ۽ آزاد جيا پوي يقيناً ڏاڍو ياد ايندو.



ڪري ڪپڙا سُڪي ويندا هئا، ته تيز هوا جي گهلڻ ڪري اُهي پت تان ڪسڪڻ لڳندا هئا، تڏهن هڪ عورت تڪڙي تڪڙي اچي، انهن کي گڏ ڪري پت تان لاهي ويندي هئي.

هڪ ڏينهن عورت آئي، پت تان سُڪل ڪپڙا لاهڻ بدران ميگنوليا جي وڻ کي ڏسڻ ۾ مڱن ٿي وئي. سندس اشتياق مان ايئن ٿي محسوس ٿيو ته جڻ هوءَ وڻ مان گل پٽڻ جا پُور پچائي رهي هئي. هوءَ ڳچ وقت تائين وڻ ۾ نيٺ اٽڪايو بيٺي رهي ۽ سُڪل ڪپڙا هوا ۾ ڦٽڪندا رهيا، پوءِ هڪ شخص آيو. جنهن عورت کي ٻانهن ۾ ٻڪي ورتو ۽ عورت پڻ ان کي پنهنجي پاڪرن ۾ ڀري ڇڏيو. چند لمحن کان پوءِ هو يعني چبوتر تي لپتي پيا ۽ ڳچ عرصي تائين هڪٻئي ۾ سمايل رهيا. نينگر کي اهو ڏسي ڏاڍي حيرانگي ٿي ۽ کيس اهو سمجه ۾ نه ٿي آيو ته هو يعني ميگنوليا کي نهارڻ ۽ سندر گل چونڊڻ بجاءِ چبوتر تي چولي تي پيا آهن؟ هوءَ معصوميت ۽ صبر سان انهن ٻنهي جي مٿي اُٿڻ جو انتظار ڪري ٿي رهي هئي، جو اُتي هڪ ٽيون ماڻهو به ظاهر ٿيو جيڪو ڏاڍو ڪاوڙيل ٿي لڳو. هو بنا ڪجهه ڪچڻ ڀڄڻ جي، انهن ٻنهي جي مٿان چڙهي ويو. پهريان مرد تي ڪاهه ڪيائين، جيڪو ٽپو ڏئي ڀڄي ويو. پوءِ عورت تي مچرجي پيو. جيڪا پاڻ بچائڻ لاءِ ڪپڙن سُڪائڻ واري ڪٽهڙي تي چڙهڻ جي ڪوشش ۾ ڊوڙندي رهي، پر ڊوڙي ڊوڙي آخر مرد کيس سوگهو ڪري ورتو ۽ ايئن مٿي کڻي کيس اُڀو ڪيائين، جڻ منجهس ڪو وزن ئي ڪونه هجي ۽ ڪٽهڙي کان ٿورو مٿي ڪري کيس هيٺ اڇلايائين ۽ هوءَ جڏهن اچي ميگنوليا جي وڻ تي ڪري، تڏهن وڻ مان ايئن تڙڪاٽ نڪتا، جڻ ان جي ڪا ٿاري نٿي پئي هُجي. ڪرڻ مهل ئي عورت جو هٿ هڪ گل تي پيو. جنهن کي هن پتي ورتو. هوءَ ٿاريءَ تي ڊير تائين تنگي رهي ۽ سندس هٿ ۾ پتيل گل به پيو رهيو. ننڍڙي نينگر ماءُ کي رڙ ڪري چيو ”امي! هن هڪ عورت کي ميگنوليا جي وڻ تي اڇلائي ڇڏيو آهي، جنهن هڪ گل به پتي ورتو آهي“ نينگر جي ماءُ ڊوڙندي آئي ۽ ڏسڻ سان ئي کانئس دانهن نڪري وئي، ڇو ته اها عورت مري چُڪي هئي ۽ ان ڏينهن کان اها ننڍڙي نينگر دل ۾ اهو خيال کڻي پلي ۽ نپني آهي، ته جيڪڏهن

13

• مون ٽولاءِ تي سندر ڪهاڻيون سر جيون آهن، جن کي اصل ۾ هيٺ تائين لکي ڪونه سگهي آهيان. ڇو ته بستري تي پُنيءَ ۾ پئي رهڻ ڪري، آءٌ اهي پني تي لکي ڪونه ٿي سگهان، تنهنجي ڪري في الحال اُهي توکي زباني طور ئي پئي ٻڌايان. هڪ چوڪري هئي، جنهن کي ميگنوليا (Magnolia) جي وڻ سان محبت ٿي وئي، جيڪو باغ جي وچ ۾ بيٺل هو. ننڍڙي نينگر ان وڻ کي پنهنجي گهر جي آخري ماڙ جي دريءَ (جيڪا باغ طرف ڪُنڊي هئي) مان تڪيندي رهندي هئي. نينگر ننڍڙي هئي، جنهن ڪري ميگنوليا جي وڻ کي دريءَ مان ڏسڻ لاءِ کيس ڪُرسِي تي چڙهي بيهڻو پوندو هو ۽ جڏهن سندس ماءُ کيس ان حالت ۾ ڏسندي هئي، تڏهن تمجهڻ مچائي ڏيندي هئي، ”يا خدايا! خير، هوءَ دريءَ مان ڪري نه پوي!“

ميگنوليا جو وڻ تمام وڏو هو. جنهن جي پڪڙيل تارين ۽ پنن سان گڏ گل ڪنهن شفاف رومال جيان تڙيل لڳندا هئا، جن کي ڪوبه مٿي هٿڻ سبب پتي ڪونه سگهندو هو. نينگر هر روز انهن گلن کي پوري جوپڻ ۽ سندر تا سان جهومندي، ڪو مائجندي ۽ هوا جي هلڪي ڦوڪ سان ٿاريءَ مان ٿڙي پٽ تي ڪرندي ڏسندي هئي. هر روز نينگر جي نپڻن ۾ اهو خواب نئين سر اُڀرڻ لڳندو هو. ته ڪونه ڪو جوان اچي انهن تڙيل ۽ خوبصورت سفيد گلن مان هڪ گل ضرور پٽيندو. ان هڪ اُميد جي آسري تي، هوءَ دريءَ جي چانئڻ تي پنهنجون ٻانهون رکي ۽ ٻانهن تي پنهنجي کاڌي تيڪي پهرن جا پهر پئي دريءَ کان ٻاهر ڏسندي هئي. هن جي گهر جي آس پاس ٻيو ڪوبه گهر ڪونه هو. سواءِ هڪ پت جي، جيڪا باغ طرف ڪٽهڙي جيان اُڀريل هئي، جيڪا اڪثر لٽن سُڪائڻ لاءِ استعمال ٿيندي هئي. خبر اٿئي! جڏهن گهڻو

ڪا ئي عورت گل پٽيندي، ته موت ۾ کيس موت جو منهن ڏسڻو پوندو. بچڙا! آءُ ئي اها ننڍڙي نينگر هُيس ۽ مون ئي جيون ۾ اهو پهريون درس پرايو هو ته، دُنيا ۾ طاقتور ظالم ۽ گند ذهن ئي هميشه ڪمزورن تي ڪاميابي ماڻي آهي. منهنجي دُعا آهي، ته شال خالق توکي مون وانگر ننڍڙي عُمر ۾ ان ڳالهه جي ادراڪ کان بچائي، ته اها عورت ئي هجي ٿي، جنهن کي هر سچائيءَ لاءِ ڏاڍي ڳري قيمت ادا ڪرڻي هوندي آهي، پر منهنجي هيءَ آس ته اجائي خام خيالي تي مبني آهي، ان بدران مون لاءِ اها اُميد بهتر هوندي، ته شال تون تر ت ئي ان پُورڙائيءَ مان نجات حاصل ڪري وٺين، جنهن کي بالڪڻو ڪوٺيو وڃي ٿو. جيڪو نسورو اڀاهجيءَ جي مترادف هُجي ٿو تنهن ڪري توکي بيوس هُئڻ بدران هينئر کان ئي طاقتور، قُوت ۽ پنهنجو تحفظ پاڻ ڪرڻ لاءِ تيار رهڻ گهرجي ۽ جيڪڏهن تون عورت آهين، ته توکي ايتري مضبوط ٿيڻ جي مشق ڪرڻ گهرجي، جو خود ڪنهن ٻئي جي هٿان ڪٽهڙي کان اُڇلائي بدران خود ڪنهن کي اُڇلائي سگهڻ جي قابل بڻجي سگهين. هي به هڪ قانون آهي. ها، جنهن کي توڙي جو غير تحريري حيثيت حاصل آهي، پر پوءِ به پنهنجي وجود ۾ سراپا سچ آهي. اهو تون هُجي يا مان. مان خود کي بچايان يا تون پنهنجي تحفظ لاءِ پاڻ پتوڙين، پر جياپوءِ آزادي اسان جي هن قانون جو اول نقطو آهي، جنهن کي ڪنهن به صورت ۾ توکي فراموش ڪرڻ نه گهرجي.

بچڙا! جياپي جي هن جنگ ۾ هر ڪو ٻئي کي مات ڏيڻ جي جستجو ۾ آهي، پر جيڪڏهن ڪو ئي ايئن نه ٿو ڪري ته بي سبب مصلوب ٿي وڃڻ سندس مقدر بڻجي وڃي ٿو ۽ اُنهن جي چٽي تي ڪڏهن به نه لڳجانءِ، جيڪي چون ٿا ته مرڻ، مارڻ کان بهتر آهي، جنهن جي آءُ ڪنهن به طور تي حامي ڪو نه آهيان. آءُ قطعاً اهو ڪو نه ٿي چوان ته عورت، مرد کان وڌيڪ معتبر ۽ بهتر آهي، پر مرد جي معتبري کي به بنهه اهو حق حاصل ڪونهي، ته هو ڪنهن تي موت مسلط ڪري، چو ته زندگي پنهنجي جوهر ۾ ڀري ۽ بهتر جي قدرن کان نرالي هُجي ٿي، جنهن جو بنياد سني ۽ خراب جي معيارن بدران طاقت ۽ وڌيڪ توانائي جي قوت تي هُجي ٿو، چو ته جياپو بذاتِ خود ڏاڍائي جي مظاهري جو نالو

آهي. تون جيڪو چمڙي جو بوت پائيندين، سو به ڪنهن زوراور، ڪنهن ڍور کي ذبح ڪري، اُن جي ڪل لاهي، ڪنهن موچيءَ لاءِ ان مان بوت ٺاهڻ جو موقعو فراهم ڪيو هوندو. تون سرديءَ کان بچڻ لاءِ جيڪو اوني ڪوٽ اوڍيندين، سو به ڪنهن جانور جي ڪوس کان پوءِ جڙيو هوندو. توکي چوڙي جو جيو ڪاٺ لاءِ تڏهن ملي سگهندو. جڏهن ڪوئي اُن کي گُهندو. توڙي جو اُن چوڙي، گُهندڙ جو گُجهه به ڪونه بگاڙيو هوندو آهي، پر تڏهن به سندس ڪنڌ تي اُن طرفان ڪاٽي ايندي آهي، چو ته هتي هر ڪو پنهنجي بقا لاءِ ٻئي جي ٽڙيءَ تي ٺهن ڏيڻ جو قائل هجي ٿو. ايتري تائين جو مڇيون به هڪٻئي کي هڙپ ڪري وڃن ٿيون. ساڳي طرح اها روايت پڪين، جيتن ۽ جانورن ۾ به عام هُجي ٿي، پر منهنجي خيال ۾ اُهي صرف وڻ ۽ ٻوٽا ئي هُجن ٿا، جن جو گذارو ٻئي جي گوشت بدران فقط پاڻي، هوا ۽ سچ جي روشني تي هوندو آهي ۽ ڪڏهن اُنهن کان محروميءَ سبب هو ڪوماڻجي مٽيءَ ۾ ملي ويندا آهن، پر ڇا هي تولا اُنهن دهشتناڪ سچائين کي سمجهڻ جو وقت آهي؟ ها تون جيڪو بغير ڪنهن کي ايڏائڻ ۽ قتل ڪرڻ جي خود پُر آسائش پرورش حاصل ڪري رهيو آهين!



نعين گهر ۾ منتقل ٿيڻ سبب ئي پيدا ٿيا هئا، جتي کليل آڪاش ۽ خوشين بدران صرف اونداهي ئي اونداهي هئي.

ننڍڙي نينگر جي ماءُ گهر جي گذاري لاءِ هڪ مائٽ اميرزادي جي گهر ۾ نوڪريائين جيان ڪم ڪندي هئي. اُن اميرزاديءَ لاءِ مشهور هو ته هوءَ هر روز نئون وڳو مٽائيندي هئي، جنهن سان گڏ ميچنگ طور کيس ايترائي هينڊ بيگ ۽ ٻوٽ هوندا هئا. هن جو شاندار بنگلو درياءَ جي ڪناري تي هو، جنهن جي دربن جي شيشن مان شهر جي سڀني سندرتائن جو نظارو نظر ايندو هو. پر اُن جي باوجود به اها خوبصورت امير عورت پُرمسرت ۽ پُرسڪون نظر ڪونه ايندي هئي. هميشه ڊريس سٺي نه بيهڻ، ٻلي کي رُڪام ٿيڻ ۽ نوڪريائي جو ڏينهن جي موڪل وٺي مهينن تائين غائب ٿي وڃڻ جون کيس شڪايتون رهنديون هيون. تنهن ڪري ننڍڙي نينگر جي ماءُ هڪ غير ذميوار نوڪريائيءَ جي جاءِ تي پوري ذميداريءَ سان ڪم ڪرڻ لڳي. هوءَ هر روز صبح جو نوبن بجي بيمار وَر کي گهر ۾ اڪيلو ڇڏي، امير عورت جي چاڪريءَ لاءِ نڪرندي هئي. هوءَ نينگر کي گهر ۾ پنهنجي بيمار ڦڦڙن جي مريض مڙس سان ڇڏڻ بدران هڪ بجي تائين پاڻ سان تازي هوا ۾ گڏ رهڻ کي ترجيح ڏيندي هئي. هو ٻئي روز پيادل ڪيتريون ئي گهٽيون لتاڙڻ کان پوءِ شاهوڪار عورت جي بنگلي تي پهچنديون هيون، روز رستي ۾ نينگر جي ماءُ اهي پور پچائيندي ويندي هئي، ته خبر ناهي اڄ اميرزادي جي ڪهڙي ناراضگي سان کيس منهن مقابل ٿيڻو پوندو. هوءَ همت ساري گهٽيءَ جي بتڙ تي هٿ رکندي هئي ۽ موت ۾ آهستي آواز ۽ سُست قدمن جي گسڪي کان پوءِ جيئن دروازو کلندو هو، تيئن ئي امير عورت پيرن تائين لڙڪندڙ گائون ۾ سامهون نظر ايندي هئي، جيڪو ڪڏهن اچي رنگ جو هوندو هو، ته ڪڏهن وري گلابي ۽ آسماني رنگ جو. هو اندر داخل ٿيڻ سان ئي ڪالين تي آهستي قدم رکنديون هيون. ننڍڙي نينگر جي ماءُ کيس ٻانهن ۾ کڻي استول تي ايئن ويهاريندي هئي، جيئن انسان بدران هوءَ ڪا سامان جي ڳنڍڙي هُجي. هوءَ کيس خاموش رهڻ ۽ ڪاٺي حرڪت نه ڪرڻ جي هدايت ڪري، بورچيخاني ۾ تائون جي صفائي لاءِ هلي ويندي هئي ۽ امير

14

• هينئر ٻي دلچسپ ڪهاڻي ٻُڌ. هڪ ننڍڙي چوڪري هئي، جنهن کي چاڪليٽ ڏاڍا پسند هئا، پر هوءَ جيترا به وڌيڪ چاڪليٽ چاهيندي هئي، اوترا کيس گهٽ ملندا هئا. ڪو دؤر هو، جڏهن هوءَ جيترا چاڪليٽ طلبيندي هئي، کيس ملي ويندا هئا، تڏهن هوءَ هڪ اهڙي روشن ۽ پُروڦار گهر ۾ رهندي هئي، جنهن جي دربن مان روشنيءَ جا ڪرڻا رقص ڪندي داخل ٿيندا هئا، پر هڪ ڏينهن جڏهن هن اک پٽي، تڏهن کليل آسمان ۽ روشن گهر بدران پاڻ کي هڪ کولي نما گهر ۾ ڏٺائين، جنهن جي دربن جي لوهي جهنگلي کان هيٺ هن کي چند پيرن جي چُرپر ٿي مشڪل سان ڏسڻ ۾ ٿي آئي. ڪڏهن ڪڏهن جي ڪوئي گُٽو نظر ايندو هو، تڏهن ان کي پسي کيس ڏاڍي سرهائي ٿيندي هئي، پر سيخن واري جهنگلي تي جڏهن گُٽا جهنگه ڪٽي پيشاب ڪرڻ لڳندا هئا، تڏهن اهو ڏسي نينگر جي ماءُ جي نيٽن مان لڙڪ لڙي پوندا هئا ۽ هوءَ رڙ ڪري چوندي هئي ”او خدايا! هي ڇا ٿي ويو؟“ هوءَ اڪثر جهجهي پوندي هئي، جڏهن سندس نظر پنهنجي وڏيل پيٽ تي پوندي هئي ۽ هوءَ پنهنجي پيٽ ۾ پلجندڙ ٻار سان مخاطب ٿي کيس چوندي هئي، ”تو کي به هن بدحاليءَ وارين حالتن ۾ جنم جي ڪهڙي ضرورت هئي؟“ ۽ اهي لفظ جڏهن بستري تي پيل، بيمار ننڍڙي نينگر جي پيءُ جي ڪنن تي پوندا هئا، تڏهن ڪنگهه ۾ بڻجي ويندو هو ۽ ان ڏينهن کان پوءِ ئي نينگر جي پيءُ جي طبيعت ويتر بگڙي وئي ۽ هن جو چهرو هيڊو ٿيندو ۽ اکيون ڏرا ڏينديون ويون ۽ هو ڏينهن ڏينهن دل شڪستا ۽ مايوس ٿيندو ويو. ننڍڙي نينگر جي خيال موجب، سندس والد جي بيماري، چاڪليٽن جي محرومي ۽ مفلسي سڀ ان

عورت آرام ڪرسيءَ تي لپتي سگريٽ پيئڻ ۽ اخبار پڙهڻ کي لڳي ويندي هئي. ان مان ظاهر ٿي ٿيو، ته ان کان سواءِ کيس ٻيو ڪو ڪم ئي ڪونهي، ننڍڙي نينگر کي اهو سمجهه ۾ نه ٿي آيو، ته واندڻ هئڻ جي باوجود به هوءَ پنهنجي گهر جو ڪم هڪ ڳورهاري عورت کان چو ٿي ڪرائي؟

ان صبح اميرزادي جي شڪايتن جو دفتر دولت جي متعلق هو جنهن جي اميرزادي جڏهن شروعات ڪئي، ان وقت نينگر جي ماءُ تانوَ ٿي ڏوتا، پر ڊرائنگ روم جي صفائي اُڪلائڻ کان پوءِ به اميرزاديءَ جي داستان ڊنگ ڪونه ڪيو هو. اميرزادي وري وري ورجائيندي ٿي چيو ”ڏسو ته سهي. هوبس ايترو ئي ڏوڪڙن تي مون کي راضي رکڻ ٿو چاهي!“ جڏهن ننڍڙي نينگر جي ماءُ ورائيندي چيو ”آءُ ايتري دولت سان ته پنهنجو پاڻ کي شهزادي پائڻ لڳنديس“ ته اميرزادي اُن تي چڙي پئي. ”اهو ته منهنجي گاڏين جي خرچ جي پورائي جيترو به ڪونه ٿيندو ۽ تون آهين ڪهڙي چيز جو مون سان پنهنجي پيٽ ڪرڻ جي جرائت ٿي ڪرين؟“ نينگر جي ماءُ شرم ۾ ٻڏي وئي ۽ پنهنجي چادر سان فرش صاف ڪرڻ جو بهانو ڪري نتائڻ لڳي. نينگر جي نڙيءَ ۾ جڻ ڪا شئي اٽڪي پئي. هن جي اکين مان لڙڪ ٽمڪڻ وارا ٿي هئا، جو اوچتو سج جي ڪرڻن تي چمڪندڙ شيشي جي برنيءَ تي سندس نظر پئي، جيڪا چاڪليٽن سان ڀريل هئي. اُهي چاڪليٽ ڪي عام رواجي ڪونه هئا، پر انهن چاڪليٽن کان ڪيئي ڀيرا وڏا ۽ موهيندڙ هئا، جيڪي هوءَ سُکين ڏينهن ۾ پنهنجي گهر ۾ کائڻ جي عادي هئي. اوچتو ئي اوچتو سندس نڙيءَ ۾ گجهه اٽڪيل هجڻ واري جاءِ تي کيس چاڪليٽ جي ڌاڻقي جو احساس محسوس ٿيڻ لڳو. سندس ماءُ اهو سڀ گجهه پانپي ورتو ۽ کيس اکين ٿي اکين ۾ اها تنبيهه ڪيائين، ته جيڪڏهن هوءَ انهن جي طلب ڪندي ته موت ۾ يقينن کيس شرمساري ٿي ٿيندي. ننڍڙي نينگر ماءُ جي اشاري مان سڀ گجهه سمجهي ورتو ۽ ڇت ۾ بي نيازيءَ سان گهورڻ لڳي. نينگر جا نيٺ اڃا ڇت ۾ ئي اٽڪيل هئا، جو اوچتو اميرزادي اُٿي، خود ڪلامي ڪندي ۽ پنهنجي ڪرائي مهئيندي بالڪوني ڏانهن مڙي وئي، جنهن

جي سامهون واري گهر جي گُشاڊي بالڪوني ۾ به امير ٻارڙا بيٺا هئا، جن کي اڳي ئي ننڍڙي نينگر ڏسڻ سان سمجهي ورتو هو، ته اُهي اميرزاديءَ جيان ايترا خوبصورت محض ان ڪري آهن، ڇو ته هو به امير آهن. اميرزادي مُسڪرائيندي بالڪوني جي ڪُنڊ تي وڃي بيٺي، جتان ٻارڙن کي ڏاڍي ناز ۽ موه سان مخاطب ٿي چوڻ لڳي، ”اچو اچو مُنهنجا پيارا، ٿورو ويجهو سُرڪي اچو. اچو ڇو نه ٿا؟ اچو ته توهان کي خوبصورت ۽ لذت چاڪليٽ ڪارايان.“ هوءَ گهر مان چاڪليٽن سان ڀريل برني کڻي وري بالڪونيءَ ۾ موٽي آئي ۽ اُن جو ڍڪڻ لاهي اڌ کان وڌيڪ چاڪليٽ ڪڍي ٻارڙن کي ڏاڍي پيار سان اُڇلائي ڏنائين. پوءِ تهنڪ ڏيندي موٽي اچي چاڪليٽن جي برني واپس ٽيبل تي رکيائين ۽ اُن مان هڪ چاڪليٽ ڪڍي اُن جو سُنڀري ڪوڙ لاهي، ٿوري دير گجهه ويچارڻ کان پوءِ پنهنجي وات ۾ وجهي ان کي کائڻ لڳي. ايتري تائين ننڍڙي نينگر کيس عجيب حسرت ڀرين نظرن سان ڏسندي ٿي رهي.

اُن ڏينهن کان وٺي اڄ ڏينهن تائين آءُ چاڪليٽ کائي نه سگهندي آهيان. جيڪڏهن ڪڏهن کائڻ جي ڪوشش ڪئي به اٿم، تڏهن به وات ۾ وجهڻ سان اوڪارا ڏئي ٻاهر اُڇلائڻ تي مجبور ٿي پوندي آهيان. ٻچڙا! پر مون کي يقين آهي، ته چاڪليٽ تو کي گهڻو پسند هوندا، ڇو ته آءُ توکي لاتعداد چاڪليٽ وٺي ڏينديس. تنهنجي چوڌاري چاڪليٽن جا انبار لڳائي ڇڏينديس، ته جيئن کائي کائي تنهنجو انهن مان ايترو جيءُ ڀرجي وڃي، جو انهن کان مُنهنجي محرومي جي احساس جو مُنهنجي ذهن تان ٻوجهه لهي وڃي.

تو کي ترٽ ٿي ظلم ۽ زيادتيءَ سان مُنهن مقابل ٿيڻو پوندو. اها الڳ ڳالهه آهي، ته تون ان لاءِ اڳواٽ ئي ذهني طور تيار ٿي چُڪو هوندين. ظلم ۽ ناانصافي فقط اها نه ٿي هُجي، جنهن تحت کائڻ لاءِ ڪڪڙ کي ذبح ڪيو ٿو وڃي، ڍور جي چمڙيءَ لاءِ اُن کي گُٺو ٿو وڃي ۽ هڪ عورت کي سيڪٽ ڏيڻ لاءِ کيس قتل ڪيو ٿو وڃي، پر ناانصافيءَ مان مُنهنجو مقصد اهو طبقاتي تضاد آهي، جنهن ۾ ڪنهن کي ڍڙ، ته ڪنهن کي فاقه ڪشيءَ تي گذارو ڪرڻو پوي ٿو. اها

نائصافي، جنهن ۾ هڪ ڳور هاري عورت، هڪ نڪمڻي اميرزاديءَ جي گهر جا فرش صاف ڪرڻ تي مجبور هجي ٿي، تنهن جو انت ڪيئن ايندو؟ ان بابت ته مون کي ڪا ئي سٺ ڪونهي، پر جن به ان جي انت لاءِ ڪوشش ڪئي آهي، اهي صرف هڪ فرش صاف ڪندڙ جي جاءِ تي ڪنهن ٻي چهر تي هٿن جي تبديلي تائين سوچا ٿا ٿي سگهيا آهن. تون چاهي ڪهڙي به نظام ۾ جنم وٺين، تنهنجو نظريه حيات ڪهڙو به هجي، پر توکي هتي هميشه هڪڙو فرد ٻئي جو فرش صاف ڪندي ضرور نظر ايندو. توکي هميشه ڪا نه ڪا ننڍڙي نينگر چاڪليٽن جي خواهش ۾ تڏليل برداشت ڪندي ملندي. توکي ڪوبه اهڙو فڪر ۽ قانون قطعاً نظر ڪونه ايندو، جيڪو انهن ڪُنڊ ماڻهن جي قلم ۽ سندن نابراڻيءَ کي تبديل ڪري سگهي!

تو سان جيڪڏهن ڪوئي ان دعويٰ جي هٿ ۾ هٿي، ته وٽن ڪو مختلف نظام قائم آهي، ته اهو وڏو ڪوڙو هوندو، ڇو ته ڪانٽس پيچجانءِ ته ڇا انهن وٽ غريب جي ماني غريبائي ۽ امير جو طعام اميرائو ڪونه آهي؟

ڇا انهن وٽ غريبن جا ڪچا گهر ۽ اميرن جا بنگلا ڪونه آهن؟

ڇا انهن وٽ غريبائين ۽ اميرائين موسمون ڪونه آهن؟

سيارو شاهوڪارن جي موسم آهي، تون جيڪڏهن شاهوڪار هوندين، ته سيارو تولاءِ وندر ۽ تفريح جي موسم هوندي، ڇو ته تو وٽ ڪمري لاءِ هيٽر ۽ ٻاهر برفاري ۾ نڪرڻ لاءِ اوني ڪوٽ جام هوندا، پر جيڪڏهن تون غريب هوندين، ته سيارو تولاءِ رحمت بجاءِ زحمت بڻيل هوندو، ايتري تائين جو توکي برف ۾ ڍڪيل خوبصورت نظارن کان به نفرت ٿيڻ لڳندي. آزادي وانگر مساوات به منهنجا ٻچڙا صرف اُتي موجود آهي، جتي هيٺ تون موجود آهن، ڇو ته اسين سڀ فقط هڪ آهي ۽ ماءُ جي گڏ ۾ ئي آزاد ۽ برابر هوندا آهيون، ۽ تولاءِ يقينن انهن نائصافين کي سمجهڻ ۽ پروڙڻ جو هي ئي مناسب وقت آهي، ڇو ته تون هيٺ مڪمل آزاد ۽ ڪنهن جو به غلام ڪونه آهين.



15

• مون کي هن ڪهاڻي جي طلسمي يا حقيقي هجڻ جي ته ڪا ئي سٺ ڪونهي، پر پوءِ به آءُ اها توکي ٻڌايان ٿي، هڪ چوڪري هئي، جنهن کي آئيندي تي ڏاڍو اعتبار هو. هر ماڻهو سندس آئيندي روشن هجڻ جو آڻت ڏئي کيس سڀاڻي ۾ ايمان رکڻ جو درس ڏيندو هو. چرچ ۾ پادري کيس جنت ملڻ جي بشارت ڏئي، آئيندي جي حسين هجڻ تي يقين جو تاڪيد ڪندو هو.

اسڪول ۾ کيس اُستاد ٻڌائيندا هئا، ته انسان ڪڏهن اونداهين غارن ۾ رهندو هو، تنهن کان پوءِ هن اونداهين غارن مان نڪري کليل آسمان هيٺ رهڻ شروع ڪيو ۽ هيٺ اهو انسان آرامده ۽ پرسڪون گهرن ۾ رهائش پذير آهي، ان ڪري انسان جو مستقبل ڏينهن به ڏينهن وڌيڪ روشني طرف گامزن آهي، پر جڏهن سندس پيءُ انساني اتهاس مان منطقي دليلن سان مٿان مٿس اهو واضح ڪيو هو، ته دنيا ۾ هميشه هر غاصب ۽ زردار جي هر دور ۾ ڀرپور مزاحمت ڪئي وئي آهي، تڏهن اُن لمحي ئي نينگر جو پادريءَ جي سڀاڻي واري جنت تان اعتماد ڪڍي ويو هو، ڇو ته پادريءَ جو سڀاڻو موت کان پوءِ حاصل ٿيندڙ اُن بهشت جي تصور تي مبني هو، جنهن جي سلطنت جو نقشو نينگر کي ڪنهن اُن آرامده هوٽل وانگر پاسيو هو، جنهن ۾ رهڻ لاءِ هن زندگيءَ کي موت تي ترجيح ڏيڻ قطعاً ڪونه چاهي. تڙت ئي هڪ سياري جي رات، هن جو اسڪولي استادن جي ليڪچرن تان به اُن وقت يقين ختم ٿي ويو هو، جڏهن تڏ جي شدت ڪري هن جا هٿ ۽ پير ڏڪڻ لڳا هئا ۽ هن سوچيو هو ته ”اهو ڪيئن قبول ڪجي ته انسان غارن مان ترقي ڪري اجتماعي طور تي گرم ۽ پرسڪون گهرن ۾ رهڻ لڳو آهي، جڏهن ته

خود هو ۽ سندس گهر، اُن روشنيءَ کان محروم هو.“ پر ان سڀ جي باوجود به نينگر جو پنهنجي پيءُ جي ڳالهين ۾ يقين برقرار رهيو. هن جو پيءُ اهو حوصلا مند ۽ ارڏو انسان هو جنهن مسلسل 21 ورهين تائين ورديءَ وارن سان مهاڏو اٽڪايو ۽ هن هر پيري تشدد برداشت ڪرڻ کان پوءِ به ثابت قدمي ۽ پُراعتمادي سان کين چيو ”سڀاڻو ٿيندو ۽ سوجهرو ضرور ايندو.“

انهن ڏينهن ۾ ملڪ ۾ عوام ۽ حڪومت درميان، جيڪا حقن جي معاملي تي جنگ جاري هئي، تنهن ۾ سوپ هميشه وردي وارن جي ٿي ٿي، پر هيسيل هجوم مان هڪ ڏينهن نينگر جي پيءُ هٿياربندن اڳيان سڀنيو ٽاڻي چيو هو ”ڪاري رات کان پوءِ صبح ضرور اُڀرڻو آهي.“ هڪ جولاءِ جي رات اوچتو وردي وارن جي تخت پلٽو کاڌو ۽ سندن اقتدار جي ڏينهن جو انت اچي ويو. ائين لڳو جڏهن ڏول جا ڏينهن پورا ٿي ويا هجن ۽ سٺت ٿي صبح ٿيڻ وارو هجي، پر سيپٽمبر اچڻ سان ٿي ورديءَ وارن جا ڪارا قهري ڏينهن هڪ جرمن جابر جي ماتحتي ۾ وري موٽي آيا. ظلم جي راڄ رڻ ٻاري ڏنو. نينگر کي پنهنجي پيءُ ۽ پنهنجي ”روشن صبح“ ٿيڻ واري خواب جي وشواس لاءِ وسوسا پيدا ٿيڻ لڳا، پر سندس پيءُ يقين ڏياريندي کيس چيو ”تون غم نه ڪر بچڙي صبح ضرور ٿيندو.“ نينگر جي پيءُ وڌيڪ کيس حوصلو ڏيارڻ لاءِ پڻ ٻڌايو ته، ”هاڻي هوان ظلم خلاف اڪيلا نه پر اڪيچار آهن.“ ٻي ڏينهن نينگر جي شهر تي سندس پيءُ جي حمايتن هٿان ٿي بمباري ٿي ۽ سندس گهر جي اڳيان ٿي هڪ بم به ڦاٿو. نينگر حيران هئي، ته جيڪڏهن اهي سندس والد جا رفيق ٿي هئا، ته پوءِ انهن سندس ٿي گهر تي بمباري ڇو ڪئي؟ سندس والد وضاحت ڪندي ٻڌايو هو ته، ”انهن کي اهو سڀ گجهه ڏاڍو مجبوري واري حالت ۾ ڪرڻو پئجي ويو هو، تنهنڪري ساڻن دوستي واري رشتي ۾ ڪوبه ڌار نه پوندو“ ۽ هوانهن بمباري ڪندڙن مان نينگر جي اطمينان لاءِ ٻن کي پنهنجي گهر به وٺي آيو هو. جيڪي هٿياربند وردي وارن هٿان پڪڙجي پيا هئا، پر انهن کان پڇي نڪرڻ ۾ ڪامياب ٿي ويا هئا. نينگر کي سندس والد وڌيڪ ٻڌايو هو ته، ”انهن جي مدد ان ڪري به

ضروري آهي، ڇو ته اسان سان گڏ انهن سڀني جو نصب العين صبح ۽ امن جو خواب ئي آهي.“ نينگر مطمئن ٿي وئي هئي ۽ ان ارڏي والد سان گڏجي، سندن ميزباني ڪئي هئائين، جنهن هميشه هنن کي تحفظ ڏنو. سندن خدمت ڪئي ۽ محفوظ ڳوٺن ڏانهن نڪري وڃڻ لاءِ رستن جي نشاندهي پڻ ڪئي. نينگر ڏينهن ۽ مهينن تائين انهن ساٿين جي فوج جو انتظار ڪندي رهي، جن صبح اُٿڻ جو عهد ڪيو هو. بم ڦاٽي رهيا هئا، گوليون وسي رهيون هيون، ماڻهن تي تشدد ڪري کين ماريو ٿي ويو، پر انهن صبح اُٿڻ وارن دعويدار هجومن مان ڪوبه هڪ ظاهر ڪونه ٿيو. صبح ٿيڻ وارو خواب صرف خواب ئي رهجي ويو. نينگر جي پيءُ کي گرفتار ڪيو ويو ۽ مٿس ايترو تشدد ڪيو ويو، جو هو ڇڏي ساڻس جيل ۾ ملاقات لاءِ وئي، ته تشدد ڪري کيس پنهنجو والد سڃاڻڻ ۾ ئي ڪونه ٿي آيو پر اُن تشدد ۽ عذابن جي باوجود به هن نينگر کي ڏسي مُرڪي چيو ”صبح ضرور ايندو. ها، صبح جيڪو سڀني ڏلتن ۽ زيادتين کان آجوه آزاد هوندو.“

آخرڪار هڪ ڏينهن اهو صبح آيو. آگسٽ جو مهينو هو. ساري رات شهر بمن جي دهشتناڪ ڌماڪن سان گونجندو رهيو ۽ رُٿ جي واھڙن وهڻ کان پوءِ اهو سڀاڻو صبح اُڀريو. بمن سان ٻليون ۽ گهر تباهه ڪيا ويا ۽ انيڪ بيگناهه ماڻهن جي لاشن جي ڍير ٿيڻ کان پوءِ اهو اوڀر کان حسين اُميدن جو سج نمودار ٿيو. جنهن سان گڏ اهي بهڪندڙ ۽ سوپ جي خوشيءَ سان سرشار سندر ڪامريڊ نوجوانن جا جٿا به ظاهر ٿيا، جيڪي ورديءَ ۾ نجات جي فرشتن جيان ٿي لڳا ۽ جن طرف ماڻهو گل ۽ مرحباڻون کڻي وڌي رهيا هئا. چوڪريءَ جي پيءُ کي اسيريءَ مان آزاد ڪيو ويو، جنهن جي هر ماڻهوءَ ڏاڍي گرمجوشيءَ ۽ اُڪير سان آجيان ڪئي ۽ هن جا نيٺ يقين ۽ مُسرت مان مُرڪي رهيا هئا. نينگر جي پيءُ کي ڪنهن ماڻهوءَ آهستي اچي ٻڌايو ته، ”ڪمانڊنگ ڪيمپ تي ڪوئي مسئلو ٿي پيو آهي، جنهن ڪري توهان کي ڪمانڊر سڏي رهيو آهي.“ نينگر جو والد ڊوڙندو جڏهن ڪمانڊنگ ڪيمپ تي پهتو، تڏهن اُتي زمين تي ڪريل هڪ ماڻهوءَ کي ڏٺائين، جنهن جي عُمر تقريبن ٽيهه ورهين جي لڳ ڀڳ هئي ۽

کيس بلو رنگ جي وٽندڙ ڊريس پاتل هئي، جيڪا ڄڻ هن ڪامريڊن جي سوپ جي خوشيءَ جي موقعي تي خاص طور پائڻ جي چونڊ ڪئي هُجي، هن جي قميص جي کيسي تي ڪاغذ جو گلاب لڳل هو. اُن ماڻهو جي ڪلهي جي مٿان هڪ وردي پوش ڪامريڊ رائفل تائيو بيٺو هو. نينگر جي پيءُ ٺوڙي اُن شخص کان پڇيو، ”تو ڇا ڪيو آهي ۽ روئين ڇو ٿو؟“ اهو ماڻهو ڪا ورندي ڏيڻ بدران ويتر روئڻ ۽ صرف ”امڙ، امڙ! او مڻهنجي امڙ“..... ٽي پڪارڻ لڳو. نينگر جو پيءُ جيئن فوج جي ڪمانڊر وٽ پهتو، تيئن ئي ڪمانڊر ڪڪڙي رنگ جي ٺهندڙ شپرن وارو رعبدار چهرو مٿي ڪري کانئس پڇيو، ”ڇا تون ئي هن شهر جي ماڻهن جو نام نهاد نمائندو آهين؟“

نينگر جي پيءُ ورائيو، ”ها، آءٌ ئي هن شهر جو نمائندو آهيان.“ ”ته پوءِ ٻڌي ڇڏ، ته تهنجي شهر جي ماڻهن اسان جو استقبال ٿي اسان جون چوريون ڪرڻ ۽ اسان کي لُٽڻ ڦرڻ سان ڪيو آهي. انهيءَ جو ثبوت تنهنجي سامهون هي پڪڙيل چور ويٺو اٿئي.“ نينگر جي پيءُ کانئس پڇيو، ”هن ڇا چورايو آهي؟“ ڪمانڊر ورائيو، ”هڪ اناج جي پربل بوري ۽ هڪ آفيسر جي موڪل جا ضروري ڪاغذات. خير ڪاغذ ته هن کان وصول ڪيا ويا آهن، جيڪي هن چيهاڙيون ڪري ڇڏيا آهن، پر اناج جي بوريءَ جي چوري ۽ هن ماڻهوءَ جي خود اسان سان ارهه زورائي معاف ڪرڻ جهڙي قطعاً ڪونه آهي.“

نينگر جي پيءُ ڪمانڊر کي يقين ڏياريندي چيو ته هو شهر جي نمائندي جي حيثيت ۾ هن چور کي آفيسر جي موڪل جي ڪاغذن ڦاڙڻ جي سزا ۽ اُن جي بوري جو معاوضو به کين ضرور پراڻي ڏيندو. پر ڪمانڊر نينگر جي پيءُ کي ترٽ ئي اُتان نڪري وڃڻ جي حڪم ڏيڻ سان گڏوگڏ اهو پڻ ٻڌايو ته، ”چور لاءِ وڏن معافي نه، پر موت هوندو آهي.“ زمين تي ڪريل ماڻهو گاهه ۾ مڻهن لڪايو. ”امڙ، مڻهنجي امڙ، او امڙ“ پڪاري رهيو هو. وردي پوش ڪامريڊ مٿانئس مشين گن تائيو بيٺو هو. جڏهن اتان نينگر جو گذر ٿيو، تڏهن هن کي هڪ گولي جي فائر جو آواز به ٻڌڻ ۾ آيو هو. توڙي جو نينگر کي اها پروڙ پئجي ڪونه سگهي، ته اها گولي اُن چورائيندڙ ان چور شخص جي موت جو پروانو

بڻي يا نه، پر ان ڏينهن کان وٺي نينگر جو سياڻي تي ويساهه وارو وشواس ختم ٿي وڃڻ سان گڏوگڏ هميشه لاءِ دوستي تان ڀروسو به ختم ٿي ويو.

برطانوي فوجين کان پوءِ آمريڪي فوجون آيون. هر ماڻهوءَ جي آس هئي، ته آمريڪي وڌيڪ مهربان ۽ مخلص هوندا. نينگر به پُر اُميد هئي، ته هوانسانيت ۽ مسرتن جون ڳالهيون ڪندڙ يقيناً امن ۽ محبتن کي قائم ڪندا، پر ٿوري ئي عرصي ۾ هُن ڏٺو، ته اهي انسانيت، مسرتن ۽ امن جا دعويٰ دار خود ئي عورتن جون زوري عصمتون لُٽي ۽ ماڻهن تي حاڪماتا حڪم هلائي، سندن تڏليل ڪري رهيا هئا. هڪ ڀيرو ٻيهر پُرامن ۽ پُرمسرت سياڻي جو خواب سندس لاءِ پيانڪ خواب بڻجي ويو. بُڪ ۽ مفلسي جو ساڳيو جهان قائم رهيو. ڪي عورتون پيٽ جو دوزخ ڀرڻ لاءِ جسم فروشي تي مجبور ٿي پيون، ته ڪن وري حاڪم طبقي جي هجومن جا ڪپڙا ڌوئڻ جو ڏنڌو اپنائيو.

هر جڳهه جي ڪتھڙي ۽ ديوار تي تنگيل فوجي وردين جي نمائش نظر اچڻ لڳي. جنهن آفيسر جا گھڻا ڪپڙا ڌوبي ديوارن تي لڙڪندي نظر ايندا هئا، اهو پاڻ کي وڌيڪ معتبر محسوس ڪندو هو. ڇهه جورابن جا جوڙا ڌوئڻ جي عيوض ۾ آمريڪي ڊبل روٽي، ٽن گنجين جي صفائي جي بدلي ۾ چند مٽرن جي ڦرين ۽ گوشت جو ٽڪرو ۽ هڪ وردي جي ڌوئڻ جي اجرت به گوشت جا ٽڪرا ڏنا ويندا هئا، پر نينگر جو والد پنهنجي نياڻي ۽ وٺيءَ کي انهن وردي وارن جي گندي ڪپڙن کي ڇهڻ به ڪونه ڏيندو هو. هو چوندو هو، ”ٻري يا بهتر سياڻي جو آغاز ته ٿي چڪو آهي، پر ان جو مقابلو ۽ مزاحمت ثابت قدمي سان ڪرڻ ضروري آهي.“ انهيءَ ڪري هُن پنهنجي چند ڪامريڊن کي ماني جي دعوت ڏئي گهر گهرايو هو ۽ لذيت کاڌي پيش ڪرڻ سان گڏ، پنهنجي قيد تنهائي جي ساروئين تي مبني هڪ پُرسوز تقرير به ڪئي، جنهن ۾ هن پوري يقين سان ورجايو ته، ”اڄ به بهتر سياڻي لاءِ جدوجهد اسان سڀني جو اجتماعي نصب العين آهي.“

هن ويندي ويندي پنهنجي ڪامريڊن کي پنهنجي قيمتي واچ به تحفي طور ڏئي ڇڏي، جيڪا هُنن سرهائي سان قبول ڪري، موت ۾

فراخدي سان سندس وٺي ۽ نياڻيءَ لاءِ به سندن ڪپڙن ڌوئڻ جي آڇ ڪئي، جيڪا نينگر کي ڏاڍي اُگري لڳي، پر سچ چيو اٿن ته، ”بُڪَ بچڙو ٿول هوندي آهي.“

چند ڏينهن کان پوءِ نينگر والد کي ٻڌائڻ کان بغير ئي، ڪپڙن ڌوئڻ جو فيصلو ڪري ورتو. هڪ ڏينهن وٽس ٻه ڳنڙيون آيون، جن مان هڪ ۾ ميرا ڪپڙا ۽ هڪ ۾ کاڌي جون شيون پيل هيون. نينگر پهريائين کاڌي واري ٿيلهيءَ کي کوليو جنهن ۾ گوشت ۽ مٿر جي ڦرين جا ٽي دٻا، ٻه ڊبل روٽيون، مڱن جي ڦرين جو هڪ پيڪٽ ۽ جيليءَ جي هڪ پربل شيشي پيل هئا. بعد ۾ جڏهن ميرن ڪپڙن جي ڳنڙي کولي، انهن کي ٽٻ ۾ وڌائين، تڏهن ڪراحت ۽ ڪاوڙ ۾ سندس چهرو ئي ڳاڙهو ٿي ويو ڇو ته اُهي سڀئي بدبودار ۽ ميرا گچا ۽ ڇڏا هئا.

ان وقت جڏهن آءٌ غير مردن جا ميرا ڪچا ڌوئي رهي هيس، تڏهن ئي پروڙي ورتو هيم، ته هي اسان جي اميدن وارو سڀاڻو ڪونه هو ۽ شايد اهو ڪڏهن اچڻو به ڪونه آهي. اسان کي هميشه واعدن جي فريب تي ڦريو ويو آهي ۽ خاموش رڪڻ لاءِ ڪڏهن اسان کي قرض حسنا ته ڪڏهن وري ڪوڙي امن ۽ سُڪون جا دلاسا ڏئي راضي رکيو ويو آهي. ڇا منهنجي سڀنن جو سڀاڻو ڪڏهن تولا ۽ نويد بڻبو؟ گهٽ ۾ گهٽ مون کي ته انهيءَ جي پڪ ڪونهي، ڇو ته سالن ۽ صدين کان وٺي دُنيا ۾ انسان پنهنجي اولاد کي ان اُميد تي جنم ڏيندو آيو آهي، ته سڀاڻي انهن جا ٻار ڪانئن بهتر آرام ۽ امن سان زندگي گذاري سگهندا.

پر انهن جي پُر آسائشيءَ جو چيهه صرف وڃي منحوس گرميءَ جي حاصلات تي ئي ٿئي ٿو. تڏ ۾ گرمي ڏاڍي ڀلي لڳندي آهي، پر اها ڪڏهن به هميشه لاءِ توهان جي مُسرتن کي برقرار رکي ۽ توهان جي وقار کي تحفظ فراهم ڪري ڪونه ٿي سگهي، پر ان بدران توهان ۾ غرور، هلڪڙائپ ۽ موقعي پرستيءَ کي پيدا ڪري، توهان جي لاءِ آئيندي جي سچ کي نسورو ڪوڙ بنائي ٿي ڇڏي.

آءٌ توکي شروع ۾ ئي ٻڌائي آئي آهيان، ته دُنيا ۾ ناموجود کان وڌيڪ ڪا به ٻي شيءِ بدترين ڪونه آهي، جنهن ڪري نستي کي نه جياپي جو فڪر ۽ نه ئي وري ڪو موت جو ڊپ هوندو آهي، ڇو ته جيڪو

ڄمندو آهي، اهو ئي مرنڊو آهي ۽ منهنجي خيال ۾ انيڪ عذابن جي باوجود به جنم، نستي کان هزارين ڀيرا وڌيڪ بهتر آهي، پر بچڙا! ڇا تنهنجي زندگي صرف ڪنهن سپاهيءَ جي گوليءَ جو نشانو بڻجڻ لاءِ هوندي؟ تون جيئن وڏي رهيو آهين، تيئن ئي منهنجا خوف ۽ خدشا به وڏي رهيا آهن. تولا ۽ پهريان مون کي جيڪو اتساهه ۽ اشتياق هو اهو هيٺ تر بنهه ئي نه جي برابر وڃي بچيو آهي. منهنجو گهڻو ڪري جيون جي سچائي تان وشواس ئي ڪڍي ويو آهي ۽ خدشا منهنجي پوري وجود کي وڻ ويڙهيءَ جيان وڪوڙي ويا آهن. ها، اهي خدشا ۽ خوف، جن جون لهرون تنهنجي وجود جي ڪنارن کي چُهِي واپس منهنجي جيءَ کي مضطرب ڪري رهيون آهن، پر يقين ڪر بچڙا! آءٌ نه ته توکي ڊيچارڻ جي ڪوشش ڪري رهي آهيان ۽ نه ئي وري جنم وٺڻ کان توکي روڪڻ ٿي چاهيان، پر مان ته صرف توکي دنيا سازي جي دلدار کان آگاهه ڪري، تنهنجي فرض جي قرض جو پوراڻو ڪرڻ لاءِ اهو سڀ ڪُجهه ڪري رهي آهيان. تون ان تي غور ۽ ويچار ڪرڻ لاءِ به ڪافي وقت آهي. تون منهنجي خوفن ۽ خدشن کي ڇڏي ڏي. آءٌ انهن سان خود ئي منهن ڏئي وينديس، پر تون فقط مون کي اهو ٻڌاءِ، ته ڇا هڪ بلڊنگ تان اڇلايل عورت کي ميگنوليا وڻ جي ٽارين ۾ لڙڪندي ۽ هڪ اميرزادي کي چاڪليٽن جي انهن ٻارن تي بارش ڪندي ڏسي سگهندين، جن کي انهن جي ضرورت ئي ڪونه هوندي آهي؟

ڇا توکي ٻين جون ميريون ۽ گنديون چڏيون ڌوئڻ منظور هونديون؟ ڇا جڏهن تو تي اهو انڪشاف ٿيندو ته تون جنهن سڀاڻي لاءِ جهيڙي رهيو هئين، اهو ماضيءَ جو حصو بڻجي چڪو آهي يا وري ان جو وجود ئي ڪونهي، تڏهن تون ان صدمي کي سهي سگهندين؟ تون، جنهن اڃا دُنيا جي سچائي جي تلخين جو ذائقو چڪيو ئي ڪونه آهي؟ ها، اها دُنيا جيڪا مسلسل تبديلين جي باوجود اڄ به ساڳي ئي آهي.



رهڻ واري پيڙا مون کي ته بيزار ڪري وڌو آهي. پر اهي عورتون الائي ڪيئن ڪنديون هونديون، جن کي ست، آٺ مهينا لاڳيتو ايئن بستري تي بي سڌ ٿي رهڻو پوندو هوندو؟ اهي الائجي عورتون هونديون يا ڪاٿي بي مخلوق؟ ها باقي مون کي انهن ٻن هفتن جي بستري تي رهڻ مان اهو فائدو ضرور پيو آهي. جو منهنجي پيٽ جي هيٺين حصي وارو سور ۽ جنگهه جي سوچ بلڪل ختم ٿي وئي آهي. پر اُن جي جاءِ تي هڪ ڪرناڪ بي چيني ۽ شديد ٿڪاوٽ پيدا ٿي پئي آهي. جيڪا خبر ناهي واندڪائي جو نتيجو آهي يا بوريت جو. جنهن جو گهٽ ۾ گهٽ مون سان اڳ ڪڏهن پالو ڪونه پيو آهي. سچ پڇين، ته منهنجا پويان هي ٻه ڏينهن ڏاڍا ڏکيا گذريا، منهنجي جاءِ تي جيڪڏهن تون هُجين ها، ته اُهي توکي ٻن ڏينهن بدران ٻه سال لڳن ها. مان اڄ صبح تو تي ڏاڍي مچرجي پئي هُيس. ڇا تون مون سان اڃا ناراض آهين؟

ٻچڙا! مان ڇا ڪريان؟ اُن وقت مان ڏاڍي ڪاوڙ ۾ هيس. مان توکي اڳ ئي ٻڌائي چُڪي آهيان، ته منهنجا به ڪُجهه حق آهن، جيڪي آءٌ ڪنهن کي به فراموش ڪرڻ جي اجازت ڪونه ڏينديس، ايتري تائين جو توکي به نه.

مان ڪڙڪو انهيءَ ڪري ٿي ڪيو ڇو ته مون کي تو تي ڏاڍي ڪاوڙ هُئي. تون ٻُڌين پيو نه؟ مون جڏهن کان پانيو آهي، ته تو پنهنجون اکيون بند ڪري ڇڏيون آهن، تڏهن کان وٺي، شدت سان محسوس ٿيڻ لڳو اٿم. ته تون منهنجي ڳالهين طرف ڌيان ڏيڻ بدران بي خبري جي پينگهي ۾ لڏڻ کي ترجيح ڏئي رهيو آهين. جاڳ! ڪُجهه ڏس وائس، چڱو تون جيڪڏهن في الحال نيٺ ڪولڻ نه ٿو چاهين، ته ٽنهنجي مرضي، پر اڄ، اچي منهنجي پاسي ۾ هن ويهائي تي پنهنجو مٿورڪ، اڄ کان پوءِ اسين ٻئي گڏ سمهنداسين.

تون منهنجي پاڪرن ۾ هوندين ۽ آءٌ تنهنجي ٻانهن ۾ هونديس. صرف مان ۽ تون گڏ هونداسين ۽ اسان کان سواءِ اسان جي بستري ۾ ٻيو ڪو ڪڏهن به داخل ٿي ڪونه سگهندو.



16

• ڏهن هفتن جي عرصي ۾، تون ڪيتري نه حيرت ناڪ تيزيءَ سان وڌي ويو آهين! ٻه هفتا پهريان تون مَس سوا انچ ۽ تنهنجو وزن هڪ اونس جي ڏهين حصي جي برابر هو. پر هيئر تنهنجي قد ۾ ڏيڍوڻي واڌ ۽ اونس ۾ ٽي ڀاڱي ڏهه جو اضافو ٿي چُڪو آهي، پر پوءِ به تو ۾ ۽ جيتامڙي مچيءَ ۾ ڪوايڏو وڌو فرق ڪونه ٿو محسوس ٿئي. ها، باقي اها حقيقت آهي، ته تون پيٽ جي تلاءَ ۾ هوندي، به پنهنجي ڦڦڙن سان ساهه کڻي رهيو آهين. تنهنجا انساني وصف واضح ٿي چُڪا آهن. تنهنجي وجود ۾ تنهنجي هڏين جا نشان اُڀري رهيا آهن. تنهنجي جسم ۾ تنهنجي پاسرين جا مُنڍا هڪٻئي سان ايئن ملي رهيا آهن، جيئن ڪنهن ڪوٽ جا بٽڻ بند ٿيندا هُجن ۽ تنهنجو وجود جيئن وڌي رهيو آهي، تيئن ئي اهو پنهنجو پاڻ ۾ ڪُجهه حدبندين کي به جنم ڏئي رهيو آهي، جيڪي جلد ئي توکي محسوس ٿيڻ ۽ اوکيون لڳڻ لڳنديون. تون ترٽ ٿي چُرڻ پُرڻ لڳندي ۽ سڀ کان پهريان تنهنجون ٻانهون ۽ پير تحرڪ وٺڻ لڳندا ۽ تون پنهنجون ٺونڀون ۽ گوڏا ڪولڻ جي جستجو ڪرڻ لڳندي. آءٌ تنهنجا اهي ڏينهن ڏسڻ لاءِ ڏاڍي منتظر آهيان، ڇو ته اهي ئي تنهنجي آمادگي ۽ راضيي جا اهڃاڻ هوندا. مون به امڙ جي ڪُڪ ۾ ائين ئي ڪيو هو. تڏهن ئي هن مون کي جنم ڏيڻ جو فيصلو ڪري دوائن مليل پاڻي جو ڳلاس پيئڻ بدران پٽ تي هاري ڇڏيو هو. پر تون جيئن جيئن تيز رفتاريءَ سان وڌي رهيو آهين، تيئن تيئن تنهنجي پرورش ۽ حفاظت جو اُڪو منهنجي هنئين ۾ وڌي وڃي رهيو آهي ۽ بستري تي بي تحرڪي ۽ بيوسيءَ سان ليتيل هنن ڏينهن ۾ مون کي هٿياربند سپاهين جي ڪاهه جو اُڪو به الائي ڇو ڪُٽڪي رهيو آهي! مسلسل ٻه هفتا بستري تي پئي ۽ پر پيو

جي نشاني هوندا آهن، ڇو ته اهي صرف مَيَتَ جي ڪٽولي تي ئي رکيا ويندا آهن.“ مون گل ميز تي رکي ڇڏيا. اهي ڦڪي رنگ جا گل هئا، جيڪي بي احتياطي ۽ عدم دلچسپي سان ڪٽي اچڻ ڪري، گهڻي قدر ڪومائجي ويا هئا. هو اڃان تائين ٻُت بڻيو بيٺو هو ۽ اچي ديوار تي تنگيل تنهنجي ان ٻن مهينن واري تصوير ۾ گهوري رهيو هو جنهن ۾ تون ٻن مهينن جي عمر جي پيٽ ۾ ان کان چاليهه ڀيرا وڌيڪ ڄمار جو نظر ٿي آئين. هن جي نظر توتان هتي ئي ڪونه ٿي. هو جيترو وڌيڪ توکي چٽائي ڏسي رهيو هو، اوترو وڌيڪ سندس ڪنڌ ڪلهن تي ڏرڪي مٿانئس بار بڻجي رهيو هو.

نيٺ هو پنهنجو مٿن هٿن ۾ لڪائي روئڻ شروع ٿي ويو. پهريان بنا ڪنهن آواز جي، پوءِ ڏنڊ ڪرون ڏئي روئيندو بستري تي ڪري پيو. هن جي هر سڙڪي سان بيد لڏي ٿي ويو جنهن ڪري مون کي ڊپ ٿي ٿيو ته اهي لوڏا متان توکي نه نقصان ڏئي وجهن. مون کيس چيو ”سڄو بيد ٿولڏي ۽ اهي لوڏا ٻار لاءِ چڱا ڪونه هوندا آهن.“

هو رومال سان اکيون اُگهي، بيد تان اُٿي وڃي ان ڪرسيءَ تي ويٺو. جنهن ڪرسي جي ڀرسان ديوار تي تنهنجو فوتو لڳل هو. اهو ڪيترو نه عجيب هو جو تون ۽ هو هڪ ئي وقت اکيون ملائي هڪٻئي کي ڏسي رهيا هئو. تون هن کي پنهنجي ننڍاڪڙي ۽ ساحرانا نيٽن سان بنا اک چنڀڻ جي ۽ هو بنا ڪُجهه پروڙڻ جي گهڙي گهڙي اک چنڀي توکي ڏسي رهيو هو ۽ تنهنجي فوتوءَ تان نظر هٽائي مون کي چيائين، ”تو سان گڏ هي منهنجو اولاد به ته آهي؟“ هن جي لفظن مون کي چوڇڙي ڏئي ڇڏي ۽ مان ڪاوڙ ۾ بستري تي اُٿي ويهي رهيس ۽ کيس رڙيون ڪري چيم ته، ”هي نه تنهنجو آهي نه منهنجو. هي تنهنجي ۽ منهنجي ملڪيت هجڻ کان آزاد، بس هڪ انسان ئي آهي.“ مون کي هن جي مڪاري ايترو ته چيڙائي وڌو جو ڊاڪٽرن جي منع جي باوجود به آءُ آبي مان نڪري ويس. هو هتي آيو ڇو هو؟ مون کي عذاب ڏيڻ يا حمل ڪيرائڻ تي پئسي خرچ ڪرڻ بنا ٿي توکي مارڻ؟

مون ڪاوڙ ۾ تي چار ڀيرا ايتري زور سان گلدستي کي ڦيرائي تبيل تي هنيو، جو گل پتي پتي ٿي پٽ تي پڪڙجي ويا. مون جڏهن کپرو

17

• هو اڃ آيو آهي، جنهن جي اچڻ جو مون کي ڪو گمان ئي ڪونه هو. شام جي پهر دروازي جي تالي ۾ ڇاڀي ڦرڻ جو آواز ڪن تي پيم. مون سمجهو شايد منهنجي سنگتياڻي هوندي، ڇو ته هوءَ ئي اڪثر ايئن شام جي پهر ۾ مون سان ملڻ ايندي هئي. يقينن آءُ کيس پنهنجي سنگتياڻي سمجهي ڪيڪارڻ واري هيس، جو هن چيو ”معاف ڪجانءِ، مان ڏاڍو تڪڙو آهيان، تولا ۽ ڪُجهه ميوا ۽ گوشت آندو اٿم. هيٺ ڪٿي وڃڻو اٿم، سڀاڻي موٽي ايندس.“ مون منهن ورائي ڏٺو منهنجي سنگتياڻي بدران ”هو“ سامهون بيٺو هو ۽ سندس هٿن ۾ گلدستو هو. هن کي ڏسندي ئي مون کي جهٽڪو لڳو ۽ منهنجي ڪُڪ ۾ ڪا شئي ڪانَ جيان ڇيڻ لڳي. ايئن ڀانيم جڻ تون به، هن کي ڏسي هراسجي ويو هُجين ۽ پيٽ ۾ پريشان ٿي ڪانئس لڪڻ جي ڪوشش ڪندو هُجين. منهنجي وجود ۾ شديد سور جي سٺ اڀري، ڇا ان وقت توبه اهڙي سٺ محسوس ڪئي هئي، جنهن توکي تڪليف ڏني هُجي. مون درد سهسائي جيئن ئي پاڻ سنڀالي اڪ پتي، ته هو اڃان به اتي ئي مون کي هٿن ۾ گلدستو کنيو پٿر بڻيو بيٺل نظر آيو. مون کي هن جي آندل گلدستي کان ڪراحت ٿيڻ لڳي. مون سوچيو ”هن آويلي وقت، هن کي چورن جيان هتي اچڻ جي ڪهڙي ضرورت هئي؟ ڇا کيس اها خبر ڪونهي، ته ڳور هاري عورتن لاءِ اهڙي قسم جا ذهني دٻاءُ وارا واقعا هاجيڪار هوندا آهن.“

”آخر تون چاهين ڇا ٿو؟“ مون ڪانئس ڪڙڪيدار آواز ۾ پڇيو. هن خاموشي سان گل بستري تي رکي ڇڏيا ۽ مون کيس اهو چوندِي، بستري تان سٺ ڏئي، اهي گل ڪٽي ورتا ته، ”بستري تي گل بدنصيبِي

تي وهائي ٿي پاڻ ڦٽو ڪيو. تڏهن مان پگهر ۾ شل ٿي چڪي هيس ۽ منهنجا ڪپڙا جسم سان چنبڙي پيا هئا ۽ گڏ ۾ شديد درد محسوس ٿي رهيو هو. هو اڃان تائين بي حس ٿيو بيٺو هو ۽ منهنجي تڪليف تي ڪو جهڻو محسوس ڪرڻ بدران هن چين ۾ پُٺ پُٺ ڪري چيو ٿي، ”تون ايتري بي رُخي ڇو ٿي وئي آهين؟ اڳ ته اهڙي ڪنور ڪونه هئين.“ پوءِ هن پنهنجو پاڻ کي بي قصور ۽ مون کي بي مروت ثابت ڪرڻ لاءِ دليل ڏيڻ شروع ڪيا ته، تون ۽ مان کيس ڏاڍا عزيز آهيون ۽ اسان ٻنهي جو ايترو ته فڪر آهي، جو هن ٻن مهينن تائين مسلسل عذاب ۾ گذاريو آهي. هن مون سان متفق ٿيندي ايترو به چيو ته، مون جيڪو توکي جنم ڏيڻ جو فيصلو ڪيو آهي، سو تحسين لائق آهي، ڇو ته تون ڪا اهڙي شيءِ ته ڪونه هئين، جنهن کي بي فڪر ٿي ڦٽو ڪري ڇڏجي ها، پر تون هڪ زنده انسان هئين.

ان تي کيس ٽوڪيندي مون چيو، ”تو ڪهڙا عذاب پوڳيا آهن؟ ٻار تنهنجي پيٽ ۾ ته ڪونه هو ۽ نه ئي وري توکي 9 مهينن تائين ان کي پيٽ ۾ سانڍڻ جو ڪو اُڪو هو؟“

هن حيرت مان وات ڦاڙي ورائيو، ”مون ته سمجهيو هو ته تون سڀ گجهه پنهنجي مرضي سان ڪري رهي آهين ۽ ٻار جي خواهش به خود تنهنجي چونڊ آهي.“ مون پنهنجو پاڻ تي ڏاڍو ضبط ڪرڻ جي ڪوشش ڪئي، پر پوءِ به بي اختيار رڙيون ڪري روئي پيس. مان اڳ ڪڏهن به ايئن رڙيون ڪري ڪونه رُني آهيان، ڇو ته روئڻ ۽ رڙڻ وقت مان پنهنجو پاڻ کي ٽڇ ۽ بد صورت محسوس ڪندي آهيان، پر مون جيئن جيئن لڙڪن ۽ سڌڪن کي روڪڻ جي ڪوشش ٿي ڪئي، تيئن ئي انهن جا بند ٽٽي ٿي پيا ۽ ايئن ئي محسوس ٿيم ڄڻ منهنجي اندر ۾ ڪا شيشي جهڙي شئي ٽٽي پئي هجي. مون سگريٽ ڏڪائڻ جي ڪوشش ڪئي، پر اهو به منهنجي لڙڪن سان آلو ٿي اُجهامي ويو. تنهنجو پيءُ ڪرسي تان اُٿي اچي منهنجي ڀر ۾ ويٺو ۽ منهنجي وارن کي ٺاهڻ ۽ انهن ۾ آڱريون ڦيرائڻ لڳو. گهڙي رڪي، ”مان تولا ڪافي ٺاهي ٿو اڃان“، چين ۾ چوندي، هو بورچيخاني ۾ هليو ويو. جيستائين هو موتي آيو، تيستائين مون پنهنجو پاڻ تي قابو پائي ورتو هو پر هو

اڃان تائين به واٽڙو ٿي لڳو. هن مون اڳيان ڪافيءَ جي ڪوپ جو نماءُ آئين ڪيو. ڄڻ اها ڪا املهه چيز هجي. مان ڪافي ٻي هن جي وڃڻ جو انتظار ڪرڻ لڳس، پر هن وڃڻ جي ڪا وائي ئي ڪونه ٿي ڪئي. جڏهن هن مون کان ماني جي باري ۾ پڇيو تڏهن مون کي يقين ٿي ويو ته هن کي منهنجي سنگتياڻي ئي موڪليو هو، جيڪا اڄ هتي يقينن ڪونه ايندي، ان وقت مون کي پنهنجي سنگتياڻي سان گڏ انهن سڀني ماڻهن تي ڏاڍيون خارون اچڻ لڳيون، جيڪي پنهنجي طرفان مقرر ڪيل غلط ۽ صحيح معيارن مطابق ٻين جي مدد ڪرڻ گهرندا آهن. حضرت عيسيٰ ۽ مريم ٻئي ماءُ ۽ پٽ هڪٻئي جي جياپي لاءِ، ڏي ۽ آڻت ٿي پيا سگهن. مريم ئي پنهنجي لختِ جگر جي پالنا ۽ پرورش لاءِ ڪافي هئي، ته پوءِ انهن سان جوزف جو نانءُ ڳنڍڻ جي آخر ضرورت ڪهڙي هئي؟

سڄي من گهڙت ڪتا صرف مرد جي ميلاپ سان عورت جي حامله بڻجڻ واري ٽڪسٽ کي سچ ثابت ڪرڻ لاءِ گهڙي وئي آهي؟ يا هڪ غير شادي شده حامله بڻجي ويندڙ عورت کي بدنامي کان بچائڻ لاءِ ان طلسمي ڪهاڻي جو تاجي پيٽو اُٿيو ويو آهي؟ يا وري اهو سڀ گجهه انهيءَ لاءِ ڪيو ويو آهي، ته هڪ مرد پنهنجي عياشي ۽ اوباشي کان پوءِ هڪ ڳورهاري بڻجي ويندڙ عورت کي حمل ضايع ڪرڻ لاءِ منٿون ڪري راضي ڪرڻ کان پوءِ ٻيهر پنهنجي ٻڪ جو ٻڪ بڻائيندو رهي؟ ان کان علاوه گهٽ ۾ گهٽ مون کي ته ڪنهن مريم لاءِ ڪنهن جوزف جي ضرورت هجڻ جو ٻيو ڪوبه سبب ڪونه ٿو سڄهي؟

مون ڏٺو، ته هو گوڏا کوڙي پٽ تي وڪريل گلن جون پتيون ميڙي رهيو هو، پر ان جي باوجود به منهنجي دل سندس لاءِ، ڪا سٺ محسوس ڪونه ڪئي، ڇو ته هن جڏهن تنهنجي ۽ منهنجي درميان خوبصورت سڀڻڻ جي تند کي ٽوڙڻ جو اصرار ڪيو هو، تڏهن ئي منهنجي من ۾ سندس لاءِ موجود محبت ۽ مرتبو ختم ٿي ويو هو. هيئنر هو اسان ٻنهي لاءِ ڪنهن اوڀري ماڻهوءَ يا ڪنهن اهڙي غير ضروري فرنيچر جيان بڻجي ويو هو، جنهن جي ڪمري ۾ ڪا به گنجائش ۽ ضرورت ڪونه هئي ۽ جنهن جي زوري اچڻ سان هلڻ گهمڻ جا رستا به محدود ۽ تنگ

ٻڌجي ويا هئا، پر هو جيڪڏهن شروع کان وٺي ئي اسان سان گڏ هجي ها، ته هن وقت تائين سندس موجودگي رواجي ۽ ضروري ٻڌجي وڃي ها ۽ اسين تنهنجي آمد لاءِ به هن کان وڌيڪ ڪنهن به نرالي انداز ۾ منتظر ۽ مشتاق هجون ها. پوءِ هن جي موجودگي اسان لاءِ ايتري بيزار ڪندڙ ۽ اوڀري نه رهي ها ۽ نه ئي وري اسان کي هن جو کاڌي جي ميز تي ويهڻ بي دعوت مهمان جي پوڄهه جيان محسوس ٿئي ها.

مون کيس چوڻ ٿي چاهيو ته هو مهرباني ڪري هتان هليو وڃي، مون کي سندس ڪاٺي ضرورت ڪونهي. مون کي نه ڪنهن جوزف جي ضرورت آهي، نه ئي وري ڪنهن ديوتا جي گهرج، مون کي، ڪنهن وَرَ ۽ نه ئي وري ڪنهن واهروءَ جي واهر جي ضرورت آهي. مون لاءِ پنهنجو هي ٻارڙو ئي وڏي وٺ جيان آهي، پر آءٌ کيس اهو سڀ گجهه چئي ڪونه سگهيس. ٿي سگهي ٿو، آءٌ اهو سڀ ڪجهه ڪانٽر هجڻ ڪري نه ڪري سگهي هجان. يا اهو به ممڪن آهي، ته مون مٿانئس ترس ڪاٺي خاموشي اختيار ڪئي هجي، جيڪا پوءِ آهستي آهستي مون لاءِ پڇتاءُ ۽ پيڙا جو روڳ بڻجي وئي. هن جي بزدلي ۽ واٽڙاڻپ کي ڏسي ڪنهن کي يقين ايندو ته هن به ڪو پوڳيو هوندو! ڪير چوندو، ته هن کي ضمير جي ڇهنڊڙي ئي هتي اهو ڪوماٽل گلدستو کڻي اچڻ لاءِ مجبور ڪيو هوندو؟

ڪا به تخليق ڪنهن به هڪ جُزي مان جنم ڪونه وٺندي آهي. هڪ روشني جي قطري، جنهن آنول ۾ داخل ٿي، تنهنجي وجود کي ممڪن بنايو آهي، سويقنين هن جو ٿي هوندو. پر ان جي پاري قيمت هن کان وڌيڪ مون کي ادا ڪرڻي پئي آهي، ڇو ته محبت مرد لاءِ نه، پر عورت لاءِ وڏو مامرو هوندي آهي. جڏهن هڪ عورت، مرد سان ملي ٿي، اهي ٻئي هڪ ٻئي کي پسند ڪرڻ، پسڻ ۽ پاڻ ٻنهي ٿا ۽ پاڻ کان پوءِ هڪٻئي کي ڌڪارڻ، پري ٿيڻ ۽ ايتري تائين جو هڪٻئي کي ڏسڻ به گوارا نه ٿا ڪن. اهو سڀ گجهه عورت جي حيثيت ۾ هن سان پيار ڪرڻ کان پوءِ آءٌ عملي طور ڏسي ۽ پوڳي چڪي آهيان.

ٻچڙا! عورت ۽ مرد جي جنهن لاڳاپي کي ماڻهو محبت چون ٿا، اهو حقيقت ۾ موسمي ۽ وقتي ٿئي ٿو. جيڪڏهن اهو ابتدائي ۽ تڙڙ وارن

مرحلن ۾ هوندو آهي، ته هر طرف رونق ئي رونق جي موسم هوندي آهي، پر جڏهن هڪ ڏينهن ان جو زوال ايندو آهي، تڏهن اهي رونقون ۽ رنگينيون خزان جو بگ ٻڌجي وينديون آهن. هن پنهنجي ليلزائين سان مون کي کاڌي ڪاٺ لاءِ راضي ڪري ورتو ۽ پنهنجي اها شيمپين جي بوتل به کوليائين، جيڪا هو هتي اچڻ وقت وَرَ ۾ لڪائي کڻي آيو هو. هو خوشي خوشي ۾ وهنجي آيو ۽ مون کيس پنهنجي بستري ۾ سمهڻ جي اجازت به ڏني، پر هو صبح تي جيئن ئي هتان هليو ويو، تيئن ئي مون کي ڏاڍي شرمساري ۽ پڇتاءُ محسوس ٿيو ۽ ايئن پانيم ڇڻ ته مون پنهنجي ڪنهن فرض ۾ ڪوتاهي ڪري، توکي به دوکو ڏنو هجي. هاڻي مون کي الائي چويقنين ٿيڻ لڳو آهي، ته هو ٻيهر وري هتي ڪونه ايندو.



ڪنڊيون آهن، جيئن ٻار جي پيدائش ممڪن ئي نه ٿي سگهي.“ مان ڊاڪٽر جي ڳالهه ٻڌي واٽري ٿي ويس ۽ کيس چيم، ”آءُ تو وٽ هتي ڪونڪ نامي جو امتحان ڏيڻ يا ڪنهن نفسياتي تجزيي ڪرائڻ لاءِ ڪونه، پر طبي معائني لاءِ آئي آهيان.“ موت ۾ هن ڏاڍي نرم لهجي ۾ ورائيندي چيو، ”اصل ۾ هر شئي پنهنجي معمول مطابق ٿيڪ آهي، پر پوءِ به تنهنجي حمل جي معاملي ۾ مون کي ڪافي ڳالهيون منجهائيندڙ ٿيون لڳن. ٿي سگهي ٿو ته ڪا ڳڙ پڙ هجي. تنهنڪري ئي مون توسان اهڙي قسم جو ذڪر ڪيو. مثلاً، ٻچيداني ايتري ته نازڪ ۽ باريڪ آهي، جوان جي ٿوري به سوس ڪاڻڻ سبب آنول کي رت جي گهربل سڀلاءِ نه ٿي سگهڻ جو خطرو به لاحق ٿي سگهي ٿو. ڇا تو منهنجي هدايت موجب مڪمل آرام ڪيو آهي؟ ڇا تو شراب، سگريٽ نوشي ۽ ٽڪائيندڙ ڪم کان پرهيز ڪئي آهي؟“ مون کيس اثبات ۾ جواب ڏنو. هن وري اڇانڪ سوال ڪيو، ”تو ڪو جنسي فعل وغيره ته ڪونه ڪيو؟“ مون کيس ناڪار ۾ جواب ڏنو ۽ اهو واقعي سچ به هو. توڙي جو ان رات تنهنجي پيءُ، ان لاءِ مون کي شديد اصرار به ڪيو ۽ ڪنور ٿي وڃڻ جا مهڻا به ڏنا، پر پوءِ به مون کيس ويجهو اچڻ ڪونه ڏنو. ڊاڪٽر ٿورو ويچاريندي ڀڄيو، ”يلا توکي ڪنهن پريشاني، ڪنهن نفسياتي صدمي ۽ ڪنهن قسم جي ڳڻتي جو مسئلو ته درپيش ڪونهي.“ مان ها ڪرڻ کان اڳ ۾ ٿورو هٻڪيس ۽ هو بنا ڪنهن صدمي جي سبب پڇڻ ۽ ڪنهن تڪليف جي نوعيت معلوم ڪرڻ جي، مون کي گهوريندي خود ئي وضاحت ڪندي چوڻ لڳو، ”ڪڏهن ڪڏهن جسماني پيڙائڻ جي پيٽ ۾، ذهني پريشانيون، روحاني اضطراب ۽ صدمو وڌيڪ عذابناڪ هوندا آهن، جن جو اثر پوري وجود تي پوندو آهي ۽ ڪن صورت ۾، اهواثر ماءُ جي پيٽ ۾ موجود ٻار جي زندگي لاءِ مهلڪ به بڻجي ويندو آهي. تنهن ڪري اهو ڪڏهن به وسارڻ نه گهرجي، ته ٻچيداني جو ڳانڍاپو ذهن کان وٺي پوري وجود سان هوندو آهي، جنهن ڪري ٿوري لاپرواهي وارو قدم به وڏو ڇيهو رسائيندڙ بڻجي ويندو آهي، گهڻي ڏک، حيرت ۽ ڪاوڙ وارا عمل به اڪثر ڪري آني کي گرپ کان الڳ ڪري وجهندا آهن. ان کان علاوه گهڻي

18

• ايترا ڏينهن بيد ٿي پيو رهڻ کان پوءِ رستي تي پهريون ڀيرو پيادل هلڻ، اکين سان سج ڏسڻ، ڳلن تي تازي هوا جو ڇههءَ محسوس ڪرڻ ۽ گهمندڙ ڦرندڙ ماڻهن جو مشاهدو ڪرڻ، مون لاءِ هڪ شاندار ۽ اُتساهيندڙ تجربو هو. جيڪڏهن ڊاڪٽر جي ڪلينڪ ٿوري پنڌ تي هجي ها، ته مان ائين ئي پيادل ڪوئي گيت جهونگاريندي هلي وڃان ها، پر تمام گهڻي مفاصلي ڪري، مون کي مجبوراً ٽيڪسي ڪرڻي پئي، ٽيڪسي ڊرائيور ڏاڍو شودو هو. هن هڪ ٿلهي سگار مان ڪش هڻي، اهڙو دونهون ٿي ڪڍيو، جنهن منهنجو دم ٿي گهٽيو ۽ ويتر هن غير ضروري بريڪون هڻي، مون کي اڌ مٿو ڪري ڇڏيو. اڃان ٿورو سفر ٿي مس ڪيو هو جو مون کي ڳڏڙيون پوڻ ۽ مٿي کي چڪر اچڻ لڳا ۽ منهنجون سڀئي مسرتون، گهٻراهت ۽ پريشاني جو بگ بڻجي ويون. ڊاڪٽر جي آفيس اڳيان ڳورهارين عورتن جي قطار لڳي پئي هئي. توڙي جو منهنجو پيٽ انهن جيان سڄيل ڪونه هو پر پوءِ به انهن سان گڏ بيهڻ ۾ مون کي ڏاڍي ڏکيائي ٿي محسوس ٿي. نيٺ منهنجو نمبر به آيو ۽ مان ڪمري ۾ داخل ٿي ٽيبل تي لپتي پيس، ڊاڪٽر پنهنجي آگرين جي گهٽن سان توکي خوب ايڏائڻ کان پوءِ پنهنجي هٿن تان ربڙ جا دستانا لاهيندي رڪاٽپ مان ڀڄيو، ”ڇا تون واقعي ئي ٻار کي جنم ڏيڻ چاهين ٿي؟“

مون کي پنهنجن ڪنن تي اعتبار ئي ڪونه ٿي آيو. ”ها چو نه“ مون کيس جواب ڏنو.

”ڪيتريون ئي عورتون زباني طور چونديون آهن، ته انهن کي ٻار جي ضرورت آهي، پر هو شعوري ۽ لاشعوري طور اهڙا عمل پيون

پريشاني ۽ اضطراب به ان لاءِ هاجيڪار هوندا آهن. جديد سائنس ۽ مابعد نفسيات جهڙن علمن جي اڀياس مان پتو پوي ٿو ته اهڙا لاشعوري نوعيت جا خيال ۽ ويچار به يقيناً مومتار ثابت ٿيندا آهن.“

اهو ئي سبب هو جو هن مون کي مڪمل آرام ۽ اطمينان ۾ رهڻ جو سخت تاڪيد ڪيو ۽ اها پڻ تنبيهه ڪئي، ته مون کي جذبات ۽ ڪاوڙ ڪرڻ بدران صبر، اطمينان ۽ تحمل جو مظاهرو ڪرڻ گهرجي، ڇو ته انهيءَ ۾ ئي منهنجي پلائي آهي. مون کيس موت ۾ چيو ”ڊاڪٽر صاحب! توهان مون کان، جيڪا صبر ۽ تحمل جي تقاضا ڪري رهيا آهيو اها ته مون لاءِ ڏاڍي اوکي آهي، ڇو ته جنهن ماڻهوءَ جو پورو جيون پيڙائن جو داستان هجي، اهو پلا ڪيئن ٿو آندو ۽ اطمينان سان رهي سگهي؟“

هن رُڪائيءَ سان مون کي ٽن کان چوٿي تائين چٽائي ڏنو ۽ پوءِ بيزاريءَ مان چيائين، ”ماڻي! تون ڄاڻ تنهنجا ڪم، جيئن وٺي ڪر، پر ٿورو پنهنجي صحت ڏانهن توجهه ڏي.“

هن ٻين ضروري دوائن سان گڏ آرام جون گوريون لکي ڏنيون ۽ اهو پڻ چيو ته، جيڪڏهن ڪورٽ وغيره جو قطرو نظر اچي، ته تڏهن ئي سائٽس رابطو ڪريان. مان ڏاڍي پڇي ٿي پئي آهيان ۽ هاڻي مون کي توتي به ڪاوڙاچڻ لڳي آهي. تون ڇا ٿو سمجهين؟ مان ڪا ئي ڳڻڙي يا ڪوئي اهڙو متڪو آهيان، جنهن ۾ حفاظت لاءِ تون ڇا شئي چاهين سا رکي سگهين؟

خدارا! مان هڪ عورت آهيان، منهنجا به ٻين انسانن جيان احساس ۽ جذبا آهن. مان پنهنجي ذهن ۽ خيالن کان پنهنجو پاڻ کي ڪيئن ٿي الڳ ڪري سگهان؟ آءٌ پنهنجي جذبن کي لڪائڻ يا انهن کي اظهار ٻڌنا ڪيئن ٿي زندهه رهي سگهان؟ مان ڪنهن به طور تي ڪاوڙ درد ۽ خوشي جي احساس کي نظر انداز نه ٿي ڪري سگهان، منهنجي پنهنجي زندگي آهي، جنهن ۾ ڪڏهن حيرتن جي حسناڪي هوندي، ته ڪڏهن پيڙائن جي اوکي مسافت، جيڪا ڪڏهن مون کي يقيناً بي حال به بنائي ڇڏيندي، پر پوءِ به آءٌ ڪنهن مشين بنجي رهڻ بدران خود پنهنجي جياپي جيئن ڪي ترجيح ڏينديس.

ٻچڙا- تون مون کان اڃان ڇا ڇا ڦرڻ ٿو چاهين؟

تو پهريان منهنجي جسم تي قابض ٿي، مون کان آزادي سان گهمڻ ڦرڻ جو حق ڦريو. ان کان پوءِ منهنجي دل ۽ دماغ کي پنهنجو اسير بڻائي، مون کان سوچڻ، محسوس ڪرڻ ۽ پنهنجي خواهش موجب جيئن جو حق ڪسي ورتي ۽ هيئنر وري منهنجي لاشعوري عملن کي به دوشي ڪوٺڻ جو ارتڪاب ڪرڻ ٿو گهرين؟ توکي جيڪو ڪجهه ڪرڻو هو سو ڪري چڪين. وڌيڪ مون ۾ سهڻ جي سگهه ڪونه رهي آهي. جيڪڏهن اسان پنهي کي گڏ رهڻو آهي، ته پوءِ پاڻ کي ڪجهه شرط ۽ مصلحتون طئي ڪرڻيون پونديون، مان توکي ڪجهه رعايتون ڏيڻ لاءِ تيار آهيان. توکي ڪاڌ خوراڪ کان وٺي مان پنهنجي جسم ۾ پناهه ڏيڻ تائين راضي آهيان، پر پنهنجي خيالن ۽ جذبن جي قرباني ڏيڻ لاءِ قطعي آماده ڪونه آهيان، ڇو ته اهي جذبا ۽ خيال ئي منهنجي زندگي آهن ۽ اهي ئي منهنجي هستي جو ننڍڙو ٿي سهي، پر حسين انعام ۽ پُرمسرت اُجورو آهن.

دراصل هيئنر مان وسڪي پي رهي آهيان ۽ سگريٽ مٿان سگريٽ ساڙڻ ۾ ڏاڍو لطف ٿو اچي. دل چوي ٿي، ته پنهنجي معمول جي ڪمن ۾ ٻيهر مصروف ٿي وڃان، جيئن هڪ غير متحرڪ ڳڻڙي بدران منهنجو وجود ڪنهن زندهه فرد جيان محسوس ٿيڻ لڳي. مان هر چرپر کان پوءِ رڙ ڪري، توکان تنهنجي تڪليف دريافت ڪرڻ جي فڪر ۾ رهڻ بدران پنهنجي آزادي ۽ پُرمسرت زندگي جيئن ٿي چاهيان، ڇو ته مان تنهنجي بوجهه کان بلڪل ئي بيزار ٿي چڪي آهيان.



• ٻچڙا! معاف ڪجانءِ، ڪالهه مان شايد چُڪي وڌيڪ ئي ڇاڙهي وئي هيس، تنهنڪري خمارن ۾ خبر ئي ڪونه ٿي پئي. هي گهميل رومال ۽ سگريٽن جا وڪريل ٽوٽا تنهنجي سامهون پيا آهن. ڪيترو نه ڪراحت انگيز ۽ غضبناڪ غصي جو منظر هو جنهن مان فقط خودغرضي ٿي بڪي! تون ڪيئن آهين؟ مون کي اميد آهي، ته تون مون کان يقيناً وڌيڪ بهتر هوندين. مان ته بلڪل ئي پڇي ٿي پئي آهيان. بس توکي جنم ڏيڻ لاءِ مون کي صرف ڇهن مهينن جي مهلت گهرجي، پوءِ وڌيڪ جياپي لاءِ مون کي ڪا آرزو ڪونه رهندي. جياپي جي هن جهان ۾، تون منهنجي جاءِ وٺجانءِ ۽ مان هميشه لاءِ وڃي آرامي ٿينديس. هونءِ به منهنجي زندگي جو وڌيڪ ڪو خاص جواز ڪونه رهيو آهي. هن وقت تائين دنيا ۾ هر قابل ديد شئي ته ڏسي چُڪي آهيان. باقي پسڻ لاءِ رهيو به ڇاهي؟

جڏهن تون منهنجي گُڪ مان آزاد ٿي ويندين، تڏهن توکي منهنجي وڌيڪ ضرورت ڪونه رهندي. ڪا به شفيق ۽ محبتي عورت، تو لاءِ ماءُ سمان بڻجي ويندي. خون جو رشتو ڪا ئي وقعت ڪونه ٿو رکي، اهو فقط من گهڙت ۽ لفاظي جو ڍونگ آهي. اصل ۾ ماءُ اها ڪونه ٿي هُجي، جيڪا ٻار کي پيٽ ۾ سانڍي ٿي، پر ماءُ ته اها هوندي آهي، جيڪا ٻار کي پالي تاتي، ان جي پرورش ڪري کيس هڪ انسان بنائيندي آهي. ساڳي ريت پيءُ جي حوالي سان به اها ساڳي سچائي وابسته هُجي ٿي. مان توکي تنهنجي پيءُ جي حوالي به ڪري سگهان ٿي. هو ٿوري دير اڳ ئي مون وٽ نيري رنگ جي گلاب جو گل کڻي آيو هو، جنهن لاءِ سندس چوڻ هو ته، اهو رنگ پُٽ جي اولاد جي نشاني

هوندو آهي. هويقينا پنهنجي مردانگي جي بنياد تي، توهان به پُٽ جي توقع رکي ٿو. ويچارو! هن جو به ان ۾ ڏوهه ڪونهي، ڇو ته ازل کان وٺي کيس اهو ئي پڙهايو ويو آهي، ته خدا هڪ اچي ڏاڙهي وارو پير مرد آهي ۽ مريم فقط آنول جي حيثيت رکي ٿي، جنهن کي ٻار جي پيدائش کان پوءِ جيئن لائق به جوزف ٿي بڻايو. ان کان علاوه دنيا ۾ باهه ۽ روشني آڻيندڙ پروميتس به مردانو ڪردار ٿي آهي. مون کي تنهنجي پيءُ کان انهيءَ بنياد تي ڪا ئي بچان ڪونهي، پر پوءِ به مان سمجهان ٿي، ته نه توکي ۽ نه ئي وري مون کي هن جي ڪا ئي ضرورت آهي. اسان کي سندس نيري گلاب جي به ڪا ئي گهرج ڪونهي. مون کيس گهر مان نڪري وڃڻ ۽ اسان کي پنهنجي حال تي ڇڏي ڏيڻ لاءِ چيو ۽ هوبنا ڪنهن پڙڪ باقڻ جي اتان هليو ويو. مان جلد ئي پنهنجي معمول جي ڪمن ۾ مصروف ٿي وڃڻ چاهيان ٿي، ڇو ته منهنجي صاحب، منهنجي واعدن پاڙڻ لاءِ مون کي ٻيهر يادگيري ڏياريندي، اهو پڻ چيو آهي ته، ”گورهارِي عورت کي فقط ڇهن مهينن کان پوءِ ئي ڪم ڪار کان ٿورو پرهيز ڪرڻ گهرجي.“ انهيءَ هدايت سان گڏوگڏ ڏاڍي ڏيرج سان ڌمڪي واري انداز ۾ اهو پڻ چيو اٿائين ته ”تون جيڪڏهن اهو ڪم نه ٿي ڪري سگهين، ته پوءِ اها ذميوارِي ڪنهن مرد جي سپرد ڪريان، ڇو ته ڪنهن به مرد سان تو جهڙيون مجبوريون ڪڏهن به پيش نه ٿيون اچي سگهن.“

منهنجي لاءِ اهي وڏا لفظ هئا، پر اهو سڀ ڪُجهه برداشت ڪري وڃڻ جي، مون وٽ ٻي ڪا واٽ ئي نه هئي، مون لاءِ ايندڙ ڏهه ڏينهن ڏاڍا ڏکيا هوندا، ڇو ته جيڪي ڏينهن مون ويهي گذاريا آهن، انهن جي ليت، بيٺو ڪم ڪري، مون کي ئي پرڻي آهي، پر هڪڙي ڳالهه ٻڌائي ڇڏيانءِ، ته ڪم جو خيال ايندي ئي، مون مان سُستي ۽ ڪاهلي ختم ٿي ويندي آهي ۽ ان کي پورو ڪري رهڻ، مون لاءِ زندگي ۽ موت جو سوال بڻجي ويندو آهي. اهو به شُڪر آهي، جو سيارو اچي ويو آهي ۽ اوني ڪوٽ مان منهنجو وڏيل پيٽ ماڻهن کي ڏک ڪونه ڏيندو. منهنجو پيٽ هاڻي کان ئي وڌڻ شروع ٿي ويو آهي. اڄ صبح ئي محسوس ٿيم، ته ان جي واڌ ڪري منهنجو لباس ڪافي تنگ

محسوس ٿيڻ لڳو آهي. خبر اٿئي! چوڏهن هفتن جي عرصي ۾، تون ڪيترو وڌيو آهين؟ ها، وڌ ۾ وڌ چئن انچن جيترو. توڙي جو آنول ايتري ننڍڙي آهي، جو اُميو نيٽڪ ساڪ ڪي ڍڪڻ جي قابل به ڪونه آهي، پر پوءِ به اها هڪ طرف سُڪي وئي آهي ۽ تون ڏاڍي بي رحميءَ سان مون تي قابض ٿي رهيو آهين.



20

• **خون ڏسي** خوفزدہ نه ٿيندڙ آءُ ڪا پهرين عورت ڪونه آهيان، چو ته ماهواري ڪري هر عورت جو، هر مهيني ان سان پالو پوندو آهي، پر مون جڏهن پنهنجي بستري تي خون جو ننڍڙو نشان ڏٺو، تڏهن منهنجي اکين جي آڏو اوندھ چانئجي وئي ۽ جنگهون ڏڪڻ لڳم. سخت گهٻراهت ۽ مايوسيءَ جي عالم ۾، مون پنهنجو پاڻ کي تنهنجي حوالي سان، هر قسم جي لاپرواهيءَ جو ذميوار محسوس ڪندي، پاڻ کي گهٽ وڌ ڳالهائين. ها، تون جيڪو ايترو ابھم ۽ معصوم آهين، جو منهنجي هر زيادتي سان بغاوت ڪري، خود پنهنجي حفاظت پاڻ به ڪري نه ٿو سگهين!

اهو رت جو داغ، ڳاڙهي بدران هلڪي گلابي رنگ جو هو، جنهن مان تنهنجي اجل جا انديشا ٿي اُڀريا. مان جلد ئي ڊاڪٽر ڏانهن رُخ رکيو، جيڪو خلاف معمول مون سان ڏاڍي ٻاجهه سان پيش آيو. توڙي جو سندس ڊيوٽي جو وقت ٿي چڪو هو، پر پوءِ به هو مون سان مليو ۽ تپاس ڪان پوءِ فيصلو ڏيندي ٻڌايائين ته، ”تون بلڪل سلامت آهين، پر منهنجي جفاڪشي ڪري، توکي ٿوري تڪليف آئي آهي، جيڪا به مڪمل آرام ۽ ٿوري احتياط کان پوءِ دور ٿي ويندي.“ ڊاڪٽر ڪجهه وقت لاءِ مون کي بستري تي رهڻ جي سخت هدايت ڪئي. هن وڌيڪ تجويز ڏيندي اسپتال داخل ٿيڻ تي پڻ اصرار ڪيو ۽ هينئر اسين اسپتال ۾ آهيون. ها اسپتال، جيڪا مصيبت مارئي ماڻهن جي جاءِ پناهه هوندي آهي، اسپتال ۾ آئي اسان کي هفتو ٿي ويو آهي ۽ اهو پورو هفتو ننڊ جي سئين لڳڻ ڪري، مون بستري تي بي سٺا پئي گذاريو آهي. هاڻي جڏهن هنن نشي واريون دوائون ڏيڻ بند ڪيون آهن، تڏهن هن اداس ۽ ويران ڪمري ۾

ڏاڍي ويڳالتي ٿي پئي آهيان. سمجھ ۾ نه ٿو اچيم. ته باقي ڏينهن ڪيئن گذارينديس، جن جي پل پل جو تصور ئي تڙپائي ٿو ڇڏيم.

مون اخبارون گھريون، پر انڪار ڪيو ويو. مون ٽيليويزن لاءِ چيو اها به ڪونه ملي. مون ٽيليفون جي گھر ڪئي، پر ان جي به خراب هجڻ جو عذر ڏئي، اسپتال جي انتظاميا پنهنجي مجبوري پيش ڪئي، هن وقت تائين ڪنهن عزيز ۽ احباب کي ڪا سڏ ٿي ڪونهي. ايتري تائين جو خود تنهنجي پيءُ به ڪا سار ڪونه لڏي آهي. هن اڪيلائي ۽ خاموشيءَ مون کي پڇي پوري وڌو آهي، مان اچي ڊريس ۾ ملبوس، انهن ڪنور دل عورتن جو شڪار آهيان. جيڪي گھڙي گھڙي اچي منهنجي جسم ۾ سئيون ٽنبي هليون وڃن ٿيون. هن وقت تائين مان انهن مان چوٽڪارو پائي، تو سان محبت جا ٻه ٻول به ٻولي ڪونه سگهي آهيان، گھڻو عرصو تنهن ڪمري ۾ بستري تي پيو رهڻ ڪري، منهنجي ذهن ۾ عجيب قسم جا خيال اچي رهيا آهن ۽ اهڙين يادگيرين جا آواز پڙاڏا بڻجي منهنجي جيءَ کي جنجهوڙي رهيا آهن، جن جي ڄاڻ جي خود مون کي به ڪاٺي سڏ ڪونهي. مان هي پيڙا چو برداشت ڪري رهي آهيان ۽ ڪنهن جي نالي تي؟ ڇا هڪ مرد سان موھ ڪرڻ جي ڏوهه ۾؟

يا هڪ گھڙي (Cell) جي لاتعداد حصن ۾ تقسيم ٿيڻ جي جرم ۾، مان هي سڀ گجهه پوڳي رهي آهيان، جيڪي نه منهنجي مرضي ۽ نه ئي وري منهنجي اجازت سان عمل ۾ آيا آهن؟ يا وري اها لوڙ مان زندگي جي نالي تي لوڙي رهي آهيان؟

يقينن اها زندگي ئي آهي، جنهن جو ڪيتو لوڙي رهي آهيان، پر هي ڪهڙي زندگي آهي، جنهن ۾ تون نامڪمل هئڻ جي باوجود به مون لاءِ خود منهنجي وجود کان وڌيڪ اهميت وارو آهيان؟ ها، منهنجو وجود، جيڪو تنهنجي عدم موجودگي جي نسبت موجود ۽ مڪمل آهي. تنهنجي اها ڪهڙي مريادا آهي، جنهن جي اڳيان منهنجا سڀئي قدر سر جهانڻ تي مجبور هجن ٿا؟

توڙي جو توکي اڃان انسان به ڪونه ٿو چئي سگهجي، پر تڏهن به تنهنجو جياپو مون لاءِ منهنجي زندگي کان وڌيڪ وقت وارو چوڻييل آهي؟ انسانيت! پر ڇا تون انسان آهيان؟، تون جيڪو هڪ آني جي

ننڍڙي بوٽي ۽ پنج مائڪرون جي اسپرم مترادف آهيان، تنهن کي انسان به چئي سگهجي ٿو؟ ڇا انسان چوائڻ لاءِ اهو گجهه ئي ڪافي هوندو آهي؟ انسان ته مان آهيان، جيڪا ڳالهائي سگهي ٿي، ٻڌي سگهي ٿي، سوچي، ڪلي ۽ روئي سگهي ٿي، جيڪا دنيا ۾ اهڙا عمل ادا ڪري، پنهنجي فڪر ۽ جستجو سان نالو ۽ ناموس حاصل ڪري سگهي ٿي. تون صرف گوشت جي هڪ ننڍڙي گڏيءَ کانسواءِ ٻيو گجهه به نه آهيان، جيڪا نه سوچي، نه ڳالهائي، نه ڪلي ۽ نه روئي سگهي ٿي، پر فقط پنهنجي تشڪيل جي مرحلن تي مدار رکندڙ آهي.

سچ ته اهو آهي، ته اصل ۾ تون، تون نه آهيان، پر مان خود آهيان. مون ئي توکي دماغ عطا ڪيو آهي ۽ مون ئي تو سان گفتگو ڪئي آهي. جيڪا حقيقت ۾ تو سان گفتگو نه، پر منهنجي پاڻ سان خود ڪلامي آهي، جيڪا مون پنهنجي ئي خيالن ۾ پاڻ سان ڪئي آهي. منهنجي خيال ۾ مسخري ۽ مذاق گهڻي ٿي چڪي. شايد اهو سڀ گجهه منهنجي اندر جو اوڀر ئي هو. جو نڪري چڪو. نه ته ڀلا فطري طور جنم کان اڳ ڪوئي انسان ڪيئن ٿو ٿي سگهي؟ اسين جنم کان پوءِ انسان سڏبا آهيون، چو ته پيدائش کان پوءِ ئي اسان ٻين سان گڏجي رهندا آهيون ۽ پوءِ ماءُ، پيءُ يا ڪوئي ٻيو فرد اسان کي کائڻ، ڳالهائڻ، اٿڻ، ويهڻ، ويچارڻ ۽ انسانن جيان عمل ڪرڻ جا آداب سيکاريندو آهي.

منهنجا پيارا - حقيقت ۾ اسان ٻنهي جو سڀند هڪ آنول جي ڪري ٿي آهي. اسان ٻئي دوست به ڪونه آهيون، چو ته اسان مان هڪ سڙا ڏيندڙ ۽ ٻيو ان سڙا جو نشانو بڻجندڙ آهي ۽ يقيناً آءُ اها سڙا پوڳي رهي آهيان. تون هڪ جراثيم جيان مون ۾ داخل ٿي، منهنجي گک، خون ۽ منهنجي چرپر تي قابض ٿيڻ کان پوءِ هينئر منهنجو پورو وجود مون کان ڪسڻ ٿو چاهين؟ جنهن جي مان توکي ڪنهن به طور تي اجازت ڪونه ڏينديس. توڙي جو آءُ توکي پنهنجي دل جي ڳالهه ٻڌائي چڪي آهيان، پر پوءِ به اڃان تائين سمجھ ۾ ڪونه ٿو اچيم. ته مان ٻار چو ٿي چاهيو؟

مون پاڻ کي ڪڏهن به ٻارن سان پُرمسرت محسوس ڪونه ڪيو آهي، توڙي جو مون ڪيئي ڀيرا انهن سان رلي ملي وڃڻ جي ڪوشش به ڪئي آهي، پر مان جڏهن به سندن آجيان لاءِ مُرڪي اڳتي وڌي آهيان،

21

• ڊاڪٽر مون کي ڪنور ۽ قاتل ڪوٺيو. هن پنهنجي اچي پوشاڪ ۾ ڊاڪٽر بدران جج جا تيور ٿي ڏيکاريا. هن ڪٽڪيدار آواز ۾ چيو ته مان هڪ ماءُ، هڪ عورت ۽ هڪ سماجي فرد جي حيثيت ۾ پنهنجي فرض ۾ عظيم ڪوتاهي ڪئي آهي. هن وڌيڪ چيو ته ”تنهنجو اسپتال مان نڪرڻ، بستري تان اُٿي ڪنهن سفر تي وڃڻ، هڪ سوچيو سمجهيو قتل جو منصوبو آهي، جنهن لاءِ تون به ايتري سزا جي مستحق آهين، جيترو هڪ پيشاور قاتل هوندو آهي.“

پوءِ هن تنهنجو ڦوٽو تنهنجي سامهون رکي مون کي ڏاڍي نرمي ۽ ڏيرج سان سمجهاڻي جي ڪوشش ڪندي چيو ته، ”جيڪڏهن تو ۾ ٿوري به ممتا ۽ دل آهي ته پوءِ توکي ايئن ڪرڻ نه گهرجي.“ ڇو ته سندس چوڻ موجب تون هيئن هر حوالي سان هڪ مڪمل انسان هئين. تنهنجو منهن هاڻي صرف منهن جو نشان نه، پر مڪمل چهرو بڻجي چڪو هو. جنهن ۾ نڪ کان وٺي پيا سڀ وصف واضح ٿي چڪا هئا ۽ ساڳي صورت حال تنهنجي جسماني ساخت جي هئي. جنهن ۾ تنهنجا هٿ، پير ۽ ايتري تائين جو پيرن جا نهن به نظر ٿي آيا ۽ ان کان علاوه تنهنجي ننڍڙي مٿي تي وارن ڦٽڻ جا اهڃاڻ به صاف ڏسڻ ۾ ٿي آيا، تنهن ڪري مون کي تنهنجي نزاکتن کي محسوس ڪرڻ گهرجي. هن پنهنجي گفتگو جو سلسلو جاري رکندي وڌيڪ چيو ”هن جي چمڙي ته ڏس! ڪيتري نه نازڪ، صاف ۽ نفيس آهي، جنهن مان رڳن کان وٺي تنهنجي سرشتي تائين، هر شئي چٽي ڏسڻ ۾ پئي اچي ۽ هاڻي هو ايترو ته وڏي ويو آهي، جو جيڪڏهن تون ان کي ضايع ڪرڻ به چاهين، تڏهن به توکي ڏاڍي تڪليف کي منهن ڏيڻو پوندو ڇو ته ان لاءِ هيئن ڏاڍي دير ٿي چڪي آهي.“

تڏهن هو خوفزدہ ٿي روئي پيا آهن. تنهن ڪري مون کي لڳندو آهي، ته ماءُ جا فرض منهنجي وس جي ڳالهه ڪونه آهن. مان زندگي ۾ ٻين ذميوارين نڀائڻ جي قابل ٿي سگهان ٿي. جيئن منهنجي نوڪري آهي، جنهن کي مان پسند ڪرڻ ۽ جاري رکڻ چاهيان ٿي. منهنجو مستقبل، جيڪو منهنجو منتظر آهي ۽ جنهن کي آءٌ قطعاً گنواڻن نه ٿي چاهيان. دنيا ۾ اهڙيون عورتون به ته آهن، جيڪي ٻارن جي ولر جڻڻ کان پوءِ وڌيڪ ٻارن پيدا ڪرڻ کانسواءِ ٿي قبول ڪيون وڃن ٿيون ۽ جهان ۾ ان ڇوڪري کي به ته هلايو وڃي ٿو جيڪا زوري زيادتي کان پوءِ ٻار کي جنم ڏيڻ نه ٿي چاهي؟ ته پوءِ مون کي به انهن جيان يقيناً قبول ڪيو ويندو. ٻار نه جڻڻ ۽ عصمت لٽائي ويهڻ جو ازالو جياپي تان دستبردار ٿيڻ ۾ ڪونه آهي. مان هي اسپتال ڇڏي، پنهنجي ڪم تي پئي وڃان، پوءِ جيڪو ٿيڻو آهي، سو پلي ٿئي. جيڪڏهن تون پيدا ٿيڻو هوندين، ته ٿي ويندين ۽ جيڪڏهن تنهنجي مقدر ۾ موت لکيل آهي، ته پوءِ آءٌ ڇا ٿي ڪري سگهان، ڇو ته موت ۽ زندگي ته منهنجي وس کان ٻاهر آهن!

منهنجي وس ۾ ته صرف اهو آهي، ته اڄ کان پوءِ آءٌ تنهنجي وڌيڪ ظلمن ۽ پيڙائڻ برداشت ڪرڻ کان انڪار پئي ڪريان، ۽ هونءَ به اسان جي وچ ۾ اهڙو ڪو معاهدو به ته ڪونه ٿيو هو. معاهدو ته اهو هوندو آهي، جنهن ۾ ماڻهو گجهه حاصل ڪرڻ لاءِ ٻي کي گجهه نه گجهه ڏيندو آهي، ڀلا مان ڪو اهڙو معاهدو ڪيئن ٿي قبول ڪري سگهان، جنهن ۾ سڀ گجهه مون کي قربان ڪرڻو هجي ۽ تون صرف وٺڻ وارو هجين ۽ موت ۾ سڀئي عذاب به وري مون کي پوڳڻا پوندا هجن. جيڪڏهن ڪو معاهدو هيو به ته، ان تي صرف منهنجي دستخط هئي، جيڪا هڪ پاسائين هئڻ ڪري، ڪڏهوڪو پنهنجي وقعت وڃائي چڪي آهي. تو ڪا به دستخط ڪونه ڪئي ۽ نه ئي وري ان لاءِ تنهنجي آمادگيءَ جو ڪو آثار نظر آيو. تو راضي ٿي بدران گلابي خون جي قطري جي صورت ۾ پنهنجو پيغام ڏنو آهي.

مون کي سُڌ آهي، ته مون تي زندگيءَ ۾ ملامت ڪئي ويندي ۽ منهنجي سموري حياتي سراپا سور بڻجي ويندي، پر پوءِ به آءٌ پنهنجو فيصلو تبديل ڪونه ڪندس.



ڊاڪٽر جي ان پوري تقرير کي ٻُڌڻ کان پوءِ مون هڪ ڀيرو ڪٽي، ان تي دستخط ڪئي، جنهن مطابق هو تنهنجي يا منهنجي زندگي ۽ موت جو ذميواري نه هو پر ان جي ذميواري مون خود پاڻ تي ڪئي. ڊاڪٽر ڪاوڙ ۾ ڪمري کان ٻاهر نڪري ويو. ان وقت ئي تو منهنجي ڪُڪ ۾ چرپر ڪئي. تنهنجي اها چرپر، جنهن لاءِ مان مهينن کان منتظر ۽ مشتاق هيس، شايد تو پير پٿاريا هُجن يا اوباسي ڏني هُجي، پر مون کي سٺ ضرور آئي، ها اهڙي سٺ، جهڙي مون پنهنجي ماءُ کي پنهنجي ضايع نه ڪرڻ لاءِ منت ڪندي پهريون ڀيرو ڏني هئي. منهنجي جنگهن مان سٺ ڇڏائي ويو ۽ ڪيترن سيڪنڊن تائين مان اتي سڪتي جي حالت ۾ ويٺي رهيس. درد کان منهنجون لوندڙيون ٿي ڦاٽيون ۽ نڙي خشڪ ٿي وئي. اکين ۾ لڙڪ ٿي اچڻ ڪري اکين اڳيان اونڊاهي ڇانئجي وئي. نيٺن مان ٻه لڙڪ لڙي چادر تي اچي ڪريا، پر مان بستري تان اُٿي، سامان تيار ڪرڻ ۾ لڳي ويس، ڇو ته سڀاڻي اسان کي هوائي جهاز ذريعي هتان روانو ٿيڻو آهي.



22

● ڇا واقعي ئي ايتري خطري جي ڳالهه هئي؟

جڏهن کان واپس پنهنجي شهر موٽيا آهيون، تڏهن کان ڪاڻي اهڙي ڳالهه پيش ته ڪونه آئي آهي! سفر ۽ ڪم ڪار جي باوجود به هر شئي نيڪ ناهي. نه ذهني پریشاني، نه سور ۽ نه ئي وري اڃان ڪو ڪارو آيو آهي ۽ نه ئي ڊاڪٽر جي پيشنگوي موجب ٻيو ڪجهه پيش آيو آهي. ڪالهه هڪ ڊاڪٽريائيءَ منهنجو طبي معائنو ڪيو ۽ توکي چڱيءَ طرح تپاسڻ کان پوءِ چيائين ته، ”خطري جي ڪاڻي ڳالهه ڪونهي. هر شئي پنهنجي جاءِ تي درست آهي.“ هو ڏاڍي ڀلوڙ عورت آهي، پر هُن جي برعڪس مرد ڊاڪٽر احتياطن ٻُڌائڻ ۽ خوفائين ڳالهين ڪرڻ ۾ ته حد ڪري ڇڏي هئي. ڊاڪٽريائي ته ايترو به چيو ته، ”خون جي هڪڙي قطري خارج ٿيڻ سان ڪهڙو فرق ٿو پوي؟ ڪيتريون ئي اهڙيون عورتون آهن، جن سان پوري حمل دوران خون جي جاري رهڻ جو مسئلو درپيش رهندو آهي، پر پوءِ به اهي صحتمند ٻار کي جنم ڏينديون آهن.“

سندس خيال موجب، بستري تي گهڻو عرصو پيو رهڻ غير فطري آهي ۽ ضرورت کان زياده احتياط، وهمن ۽ خدشن کي جنم ڏيڻ جو ڪارڻ بڻبا آهن. هُن پنهنجي هڪ مريض جو مثال ڏيندي ٻُڌايو ته، ”هو هڪ پيشاور رقاصه هئي، جنهن حمل جي پنجين مهيني تائين پنهنجو رقص جاري رکيو. پر کيس ڪابه تڪليف پيش ڪونه آئي. ليڪن مون کي تنهنجي باري ۾ هڪ ڳالهه حيران ڪري رهي آهي، ته تنهنجو پيٽ رقاصه جي نسبت وڌيڪ اُڀريل ۽ ڀريل آهي.“ هن وڌيڪ چيو ته، ”خطري جي ڪاڻي ڳالهه ڪونهي، پر پوءِ به

احتياطاً جيڪڏهن آءُ چاهيان ته، اڳئين ڊاڪٽر جون دوائون استعمال ڪري سگهان ٿي.“ پر مون انهن دوائن تي پاڙڻ بدران فطرت تي اعتماد کي اوليت ڏني. هن صرف ضرورت کان زياده ڪار هلائڻ کان منع ڪئي، پر جڏهن مون کيس ٻڌايو ته مون کي گهٽ ۾ گهٽ ڏهن ڏينهن جي سفر تي ڪار ذريعي وڃڻو آهي، تڏهن هن حيرانگيءَ مان ورائيو ”چا واقعي اهو ايترو ضروري آهي؟“

مون موت ۾ ڪنڌ لوڏيو ته هوءُ ڪن پل لاءِ خاموش ٿي وئي، پر پوءِ مُرڪندي چيائين، ”پرواهه نه ڪر. هتان جون گاڏيون آرامده ۽ روڊ ايترا سنوان ۽ سهنجا آهن، جو تو کي ڪائي مشڪل پيش ڪونه ايندي، پر تولا هرهين تن ڪلاڪن کان پوءِ آرام تمام ضروري آهي. ڪڏهن به پاڻ تي ٿڪاوت جو بوجھ نه وجهجانءِ.“

”چا تون مون کي ٻڌي رهيو آهين؟“ مون سڀني ڳالهين تان هٿ ڪنيو. بس پاڻ هينئر بهي دوست آهيون. توکي به آرام ڪرڻ ۽ پرويلو چوڻ تي مون کي سخت ندامت آهي، پر جيڪڏهن اڃان به تون ناراض آهين، ته آءُ ٻيهر معافي ٿي گهران. شايد ناراضگيءَ سبب ئي تو منهنجي گڏ ۾ چڙهيون هڻڻ چڏي ڏنيون آهن. اسپتال مان موٽڻ کان پوءِ هينئر تائين تو مون کي ڪا ست ڪونه ڏني آهي، جنهن لاءِ مون کي توتي ڪاوڙ به ڏاڍي ٿي اچي، پر اها جهٽ پل ۾ لهي ٿي وڃي ۽ آءُ مطمئن ٿي وڃان ٿي. توکي خبر آهي، ته مان ڪيترو نه تبديل ٿي وئي آهيان. جڏهن کان مون ٻيهر معمول واري زندگي گذارڻ شروع ڪئي آهي، تڏهن کان مون پاڻ ۾ انوکي تبديلي محسوس ڪئي آهي ۽ ڪنهن سامونڊي پکي جيان پاڻ کي پرواز ڪندي پانيو اٿم. منهنجي جيون ۾ ڪو اهڙو موڙ به آيو هو ڇا، جڏهن مون جيئڻ نه ٿي چاهيو؟ مان جڏهن هاڻي ان تي سوچيان ٿي، تڏهن اهو سڀ گڻجه مون کي پنهنجي ماضي جو احمقپڻو ٿو پاسي. زندگي جي هر شئي ڪيتري نه موهيندڙ ۽ پياري آهي. هي حسين ڌرتي، سرسبز وڻ ٿڻ ۽ موهيندڙ موجهيلو سمنڊ، انساني جياپي لاءِ ڪيڏي نه وڏي وٺ آهن! سمنڊ جون مترنم لهرون ۽ مسرور ڪري ڇڏيندڙ زندگي جا هي منظر، جستجو ۽ جاکوڙ لاءِ ڪيڏو نه اتساهه پيدا ڪندڙ آهن!

جڏهن مون توکي ٻڌايو هو ته پورهيو پيڙهندڙ ۽ تنگ ڪري ڇڏيندڙ عمل آهي، تڏهن آءُ، صرف بستري پيڙهي هيس ۽ مون ۾ بيزاري ۽ بيقراري اهڙن احساسن ۽ ويچارن کي جنم ڏنو هو. ڇڙ ۽ تنهائي جي ڪيفيتن جي ڪري مون کي هر شئي جو صرف اونداهو پاسو نظر ٿي آيو ۽ هينئر جڏهن تاريخي جو تذڪرو ڪري رهي آهيان، تڏهن توکي جنم ڏيڻ جو اشتياق مون کي وڌيڪ بي چين ڪري رهيو آهي. مون اڄ تائين تو سان جيڪي تنهائي، مايوسي ۽ ڪٽي به آزادي نه هجڻ واريون ڳالهيون ڪيون آهن، اهي سچ پچ ته رڳي منهنجي ذهني انتشار ۽ الجھن جو نتيجو آهن. مان تنهنجي حوصله ڪڍي ڪرڻ لاءِ معذرت خواهه آهيان. اصل ۾ زندگي هڪ اهڙو اشتراڪ آهي، جنهن ۾ هڪ ٻئي جو ڀر جهلو ٿي ٿي بهتر جيون بسر ڪري سگهجي ٿو. ڪائنات جي هر شئي ان توازن تي برقرار آهي، ايتري تائين جو گل ۽ ٻوٽا به گڏ جهومندي خوبصورت لڳندا آهن. جڏهن پکي ولر ڪري اڏامن ٿا ۽ مڇيون هجومن جي صورت ۾ سهڻيون ٿيون لڳن، تڏهن آدم ذات جي اونداهه پسندي، ته ايئن آهي جيئن ٻن خلا بازن جو چنڊ تي پهچي اتان خوفزدہ ٿي زمين طرف ٻيهر پاڇ ڪاٽڻ وارو عمل.

ٻچڙا! جلدي ڪر باقي مهينا به حوصلي سان گذاري وٺ ۽ روشني سان منهن مقابل ٿيڻ کان قطع نه گهٻراءِ. پهريان تو کي اها يقيناً حيران ۽ پريشان ڪندي ۽ تون ان کان خوفزدہ به ٿيندين، پر تڙت ئي اها تولا اهڙي مسرت بڻجي ويندي، جو ان کانسواءِ توکي آرام ٿي ڪونه ايندو. مون هميشه توکي بيڪار ۽ ٻچڙين شين جا مثال پئي ڏنا آهن، پر افسوس آهي جو ڪڏهن به توکي اڀرندڙ سج جي سندرتا، چميءَ جي لذت ۽ کاڌن جي مزو بابت گڻجه ڪونه ٻڌائي سگهي آهيان. مون کي ڏک آهي، ته مان تو سان مُرڪن ۽ ٽهڪرن جون ڳالهيون به ڪري ڪونه سگهي آهيان.

چا تو منهنجو انهن طلسمي ڪهاڻين مان ئي اندازو لڳائي ورتو آهي، ته مان اندر ئي اندر ڏڏي پئي آهيان ۽ غم جو ڪارو وڳو منهنجي وجود جو لباس بڻيل آهي؟ تو مون کي جيڪو به سمجهيو آهي، ان جو توکي پورو پورو حق آهي، پر اڄ کان پوءِ تون مون کي گيڙو لباس ۾

ملبوس پيٽر مين محسوس ڪندين، جيڪو هميشه گهرن جي دروازن ۽ عبادت گاهن جي مينارن تي انهي ڪري گل نچاور ڪندو رهندو آهي، ته جيئن برسات جي تباهي کان ڌرتي محفوظ رهي سگهي.

اسان ٻئي گڏجي ڏاڍو پُرمسرت جيٽاپو جيئن داسين. سچ پچين، ته اڄ به منهنجي اندر ۾ منهنجو ٻار وٽل زنده آهي، جيڪو راند روند ۽ ڪل پوڳ جو خواهان آهي، ڪالهه رات مان جيئن ئي دير سان هوٽل تي موٽي آيس، ته ڪمرن کان ٻاهر پيل بوت ۽ سينڊل ردوبدل ڪرڻ سان گڏوگڏ درن تي تنگيل ناشتي جي آرڊرن جي پرچين کي به تبديل ڪري ڇڏيم، صبح تي توان تماشي جو شور ٻڌو هوندو؟

هڪ مائي کي ڪنهن مرد جي چپل هٿ آئي ۽ هو ۽ پنهنجي ڪڙي واري سينڊل هٿ اچڻ لاءِ پريشان هئي، هڪ همراھ جي نون بوتن جي جاءِ تي پراڻي جُتي پئي هئي، جيڪو پنهنجن جوتن جي تلاش لاءِ حيران ۽ پريشان هو ساڳي حالت ناشتي جي آرڊرن سان هئي، ڪنهن رڙ ڪري ٿي چيو، ”مون کي ڪافي ملي آهي، مون ته انڊي ۽ سلائيس جو آرڊر ڏنو هو.“ ڪنهن ٻي دانهن تي ڪئي، ”مون چانهه چئي هئي، هي آمليت چوڏو اٿو؟“ مان دروازي سان ڪن لايو سڀ گجهه ٻڌو ٿي ۽ ڪلي ڪلي ڪيري ٿي ٿي پيس ۽ ايئن ٿي لڳم، جڏهن اهي ننڍپڻ جا حسين ۽ پُرمسرت ڏينهن وري موٽي آيا هُجن، جڏهن هر حرڪت هڪ راند ۽ حسين روئشو هوندي هئي.



(23)

● مون تولا هڪ پينگهو خريد ڪيو آهي، پر خريد ڪرڻ کان پوءِ خبر پئي اٿم، ته ٻار جي جنم کان اڳ پينگهو به بستري تي گلن جيان سنو سنو نه سمجهيو ويندو آهي، پر اهڙن وسوسن ۽ وهمن ۾ مان اعتقاد ڪو نه رکندي آهيان. هي هڪ اهڙو رنگين ۽ پُر آسائش هندستاني پينگهو آهي، جيڪو ڪنهن ڳنڌڙي جيان، پني پويان ڪٽي سگهجي ٿو. آءٌ به توکي پنيءَ پويان ڪٽي هر جاءِ تي پاڻ سان گڏ گهمائينديس ۽ ماڻهو مُرڪي چوندا، ”ڏسو ڏسو هي بي سمجهن ۽ ڪل ٿڙين جي جوڙيا“

مون تولا هڪ ڪپڙن واري الماڙي به خريد ڪئي آهي، جنهن ۾ تنهنجون رنگين شرٽون، گائون ۽ ننڍڙو خوبصورت بسترو سڄائي رکيو آهي. جڏهن مون پنهنجي سنگتيائي کي فون تي اهو سڀ گجهه ٻڌايو ته هن ورائيو هو ”تون واقعي چري ٿي وئي آهين“، پر هن جي آواز ۾ اطمينان ۽ مسرت هئي. مون جڏهن سفر تي وڃڻ وقت ڪانئس موڪلايو ٿي، تڏهن هو تنهنجي باري ۾ ڏاڍي فڪر مند هئي. پريشانيءَ مان هر هر چيائين ٿي ته ”جيڪڏهن جهاز ۾ گجهه ٿي وڃي ته...؟“

اها عورت جيڪا پهريان تو مان نجات جون نصيحتون ڪندي هئي، سا تولا بيهڪ پريشان ٿي لڳي. هو واقعي ڏاڍي سليڇي عورت آهي. ان ڏينهن کان سواءِ جڏهن هن تنهنجي پيءُ کي مون وٽ موڪليو هو، مون کي ساڻس ڪا به شڪايت ڪونه رهي آهي. جيتري تائين تنهنجي پيءُ جو تعلق آهي، ته هو اهو مرد آهي، جيڪو منهنجي ڌڪارڻ ۽ پنهنجي تذليل جي باوجود به منهنجي قربت لاءِ راضي آهي ۽ اهڙو ماڻهو هروڀرو مسترد ڪرڻ جو مستحق به ڪونهي، هن پوءِ مون کي جيڪو خط لکيو، ان منهنجي دل تي ڪافي ٿڌو چنڊو وڌو آهي،

جنهن ۾ هن اعتراف ڪيو هو ته، ”هو مرد هٽڻ جي باوجود به بزدل آهي ۽ ان بزدلي ڪارڻ ڪيس معاف ڪري هڪ پيار ڪندڙ طور قبول ڪيو وڃي.“ مٿهنجي خيال ۾ خود احتسابي هن جي جيءَ ۾ گجھه وڌي ضرور وڌا آهن. ڪڏهن ڪڏهن بيڪار پيل فرنيچر جو ٽڪرو ڏاڍو ڪارآمد بڻجي پوندو آهي ۽ هونءَ به تنهنجي پيءُ کان مان ڪو وير وٺڻ قطعاً ڪونه ٿي چاهيان. ڇو ته تنهنجي پيءُ کان وٺي مٿهنجي صاحب ۽ ڊاڪٽر تائين اهي سڀئي ڪولين جي اهڙي جيتامڙي حشام مان آهن، جن کان انتقام وٺڻ ڪونه ٿو جڳائي.

تون ان وقت ڏسڻ ها، جڏهن مون پنهنجي صاحب کي پنهنجي سفر تي نڪرڻ جو ٻڌايو ته هو ڪيئن نه چوڻ لڳو ”سياڻي ڇوڪري ڏاڍي سٺي خبر ڏاڍي سٺي.... ۽ مون کي يقين آهي، ته ان لاءِ توکي ڪو پڇتاءُ نه هوندو.“ ها يقيناً مون کي ان لاءِ ڪوبه پڇتاءُ ڪونه هو، ڇو ته هڪ عورت جڏهن خود پنهنجي مان جي محافظ بڻجندي آهي، تڏهن ئي ٻيا سندس احترام تي مجبور ٿيندا آهن ۽ جڏهن ڪيس پاڻ ۾ اعتماد هوندو آهي، تڏهن ئي ٻيا مٿس اعتبار ڪندا آهن.

ٻچڙا! ماشاء الله سياڻي صبح جو ڪار ذريعي اسان پنهنجي سفر تي نڪرنداسين، پر مان اڄ رات تولا هڪ نظم لکنديس، جيڪو مٿهنجي آند ۽ اندر جو آئين دار هوندو.

مون وشواس دريافت ڪري ورتو آهي،
گهرن، عبادت گاهن ۽ بادلن تي گل نچاور ڪرڻ،
۽ سامونڊي پکين جيان،
هن ميري گدليءَ ۽ اداس فضا کان ڏور
وشال اجري سمنڊ مٿان
پرواز ڪرڻ جي خواهش،
مٿهنجي جيءَ ۾ ڀر ڦڙڪائي اڏامڻ لڳي آهي.
سچ پچ ته حوصلو ئي روشني آهي،
۽ آءُ اوندا هيءُ ۽ اُنهيءَ ڪري ٿي ڀٽڪيس،
ڇو ته مان حوصلو هاري وٺي هيس.



24

• ”هن ملڪ جا روڊ سنوان ۽ آرامده آهن ۽ ڪاريون مضبوط اسپرنگن ۽ جهومپ جهاڪن کان بچائيندڙ.“ ڊاڪٽريائي ڪيڏو نه ڪوڙ ٿي بڪيو! ٻچڙا - ٻڌاءِ ته مان ڇا ڪريان؟ سفر جاري رکڻ يا پُنتي موٽان؟ واپسي ته ويتر به بدتر هوندي، ڇو ته ساڳي بيڪار ۽ اوکي رستي تان سفر ڪرڻو پوندو. ان کان بهتر آهي، ته اڳتي وڌجي، ٿي سگهي ٿو اڳتي رستو سٺو هجي!

جيڪڏهن مان سرجهڙا هجان ها، ته جيڪر ايئن چوان ها ته، ”هي روڊ به مٿهنجي زندگيءَ جيان آهي، جيڪو هر جاءِ تان ڀڳل ٿئي، پٿريلو ۽ ناهموار آهي. هڪ پيري ڪنهن ليڪڪ سان مٿهنجي ملاقات ٿي، جنهن سان مٿهنجي اڳ ٿي ڄاڻ سڃاڻ هئي، گفتگو دؤران چيائين ٿي، ”هر ماڻهوءَ کي اهڙي زندگي ملندي آهي، جنهن جو هو مستحق هوندو آهي. جيئن هڪ مفلس جي مقدر ۾ مفلسي ۽ هڪ نابين جي نصيب ۾ بي نوري ۽ تاريخي ٿي لکيل هوندي آهي.“ توڙي جو دنيا ان کي ذهين ۽ مهان قلمڪار سمجهندي هئي، پر هو اصل ۾ وڏو احمق هو. ڏاهپ ۽ احمقپڻي درميان به ته هڪ نفيس تند حائل هوندي آهي، جڏهن اها ٿئي پوندي آهي. تڏهن دانشمندي ۽ مورڪپڻو هڪٻئي ۾ ايئن ملي جُلي ويندا آهن، جيئن محبت ۽ نفرت ۽ جيئن زندگي ۽ موت. تون انهيءَ صداقتن کان تر تڙ ٿي آشنا ٿي ويندين. تون عورت آهين يا مرد؟ ان جي آشنائي لاءِ مون کي هر وقت ڏاڍو اشتياق رهيو آهي، پر هيئنر شديد خواهش ٿي اٿم ته، تون مرد ٿي جنم وٺين، گهٽ ۾ گهٽ خون جي ماهواري مان جان ڇُٽل هوندي. مون جيان ڪنهن ڇڄل روڊ تي ڪار ۾ سفر ڪرڻ دؤران ندامت جو احساس

تنگ ڪونه ڪندئي ۽ ڪنهن به جاءِ تي آزادي سان ويڃڻ ۾ توکي مون جيان ڪنهن سور ۽ تڪليف جو فڪر ڪونه رهندو. تون مون کان وڌيڪ سمنڊ جي آزاد پکيءَ جيان، جهڙي ٻار چاهين، اڏامي سگهندين، پر مان ته هزارين ڪوششن جي باوجود به ترڪيءَ جي سرحد کان اڳتي پَر ساهي ڪونه سگهي آهيان.

شايد اهي عورتون، جيڪي پنهنجون ڇاٽيون خشڪ رکن ٿيون، صحيح هجن؟ پر اڄ تائين انهن مان به ڪا عورت اهڙو نظام دريافت ڪري ڪونه سگهي آهي، جنهن تحت ٻار جو جنم به ٿئي، تڏهن به ڪائنات جو ڪاروبار ائين ئي قائم رهي، پر ٻارن کي پيدا ڪرڻ واريون به ته هميشه عورتون هونديون آهن! مون کي هڪ سائنسي ڪهاڻي جي سڏ آهي، جيڪا هڪ سياري تي وقوع پذير ٿي. جنهن موجب ٻار جي پيدائش لاءِ ستن انسانن جي گروپ جي ضرورت هوندي. پر ستن فردن جو هڪ ئي وقت گڏ هجڻ ۽ وري ان تي متفق رهڻ ڏاڍو مشڪل ۽ اوکو آهي، ڇو ته انهن ستن ماڻهن جي نه صرف فڪري هم آهنگي هئڻ ضروري هوندي، پر ان جي اجتماعي فعل سان حمل جو عمل به وابسته هوندو، تنهن ڪري ان طريقي سان نسل جي واڌ جو عمل ناس ٿي ويندو ۽ سيارو بلڪل سنسان بڻجي ويندو.

پر هڪ ٻي ڪهاڻي به آهي، جنهن ۾ فقط هڪ الڪائين محلول جي ضرورت هُجي ٿي، هڪ لوڻيائي پاڻيءَ جي گلاس ۾ جوهر جي ڦڙي ڪِرڻ سان زندگي جي جنم سان گڏ ٻن وجودن جي آسان تقسيم عمل ۾ اچي ٿي. جوهر پنهنجو وجود وڃائي ڪونه ٿو، پر ٻن حصن ۾ ورهائجي پنهنجي انا جو اُت آڻي ٿو ۽ ان طرح ٽن مهينن تائين گِڪ ۾ سانڍڻ واري عذاب کان سواءِ ئي ٻار جو جنم ممڪن ٿي سگهي ٿو.

ڪن عورتن لاءِ ٽن مهينن وارو اهو عرصو عذاب بدران عظمت ۽ نعمت جيان هوندو آهي، تنهنڪري بهتر طريقو اهو آهي، ته هڪ گِڪ مان ٻُڍ ڪڍي، ڪنهن اهڙي عورت جي پيٽ حوالي ڪجي، جيڪا ان کي اپنائڻ ۽ سنڀالڻ لاءِ آماده هُجي ۽ جيڪا ممتا جي حوالي سان مون کان وڌيڪ ذميوار شفيق ۽ فياض هُجي. مان سمجهان ٿي بخار ۾ مَنهنجا لڱ ٻري رهيا آهن. اعصابي دٻاءُ ۽ سور وري ٻيهر

وڌڻ شروع ٿي ويو آهي. مون کي انهن کي نظر انداز ڪرڻ گهرجي، پر اهو ڪيئن ممڪن آهي؟ مَنهنجي خيال ۾ پنهنجو پاڻ کي وڌيڪ مصروف رکڻ سان ئي انهن کان چوٽڪارو ملي سگهي ٿو. الاهي ڏينهن کان توکي ڪا ڪهاڻي ڪونه ٻڌائي اٿم، اڄ ته اڄ توکي هڪڙي خوبصورت ڪهاڻي ٻڌايان.

ڪنهن زماني ۾ هڪڙي عورت هُئي، جيڪا چنڊ جي ٽُڪري جي حاصلات جا هميشه پئي خواب ڏسندي هُئي. هن جو چنڊ سان ايترو چاهه هو، جو هن لاءِ اتان جي مٽي چپٽي ملڻ به وڏي نعمت جي مترادف هو. سندس اهو سپنو ڪو ناممڪن ۽ ساڀيان ماڻي نه سگهڻ جهڙو به ڪونه هو، ڇو ته هوءَ بذاتِ خود اهڙن ماڻهن کي سڃاڻندي هُئي، جيڪي چنڊ تان ٿي آيا هُئا ۽ ان دؤر ۾ چنڊ ياترا هڪ عام رواج هو. هن جي اکين جي سامهون ئي ڪيئي جوان ڌرتي تان جهازن ۾ سوار ٿي، آڪاش ڏانهن اُڏاڻا هُئا، جڏهن جهاز آسمان جي وسعتن ۾ آڳ جا گولا ڦهلائيندو ويندو هو. تڏهن اها عورت راکيٽ کي ڏسي خوشي مان جهومندي چوندي هُئي، ”ويج، ويج اڃان مٿي ويڃ“، پر جڏهن اهو سندس نظرن کان اوجھل ٿي ويندو هو، تڏهن هوءَ حسرت ۽ نراسائي مان آڪاش ۾ ڏينهن تائين انهن چنڊ جي متلاشين جا نشان ٺهاري پندي رهندي هُئي، پر چنڊ ياترا تي جيڪي به ماڻهو ويا، اهي اڪثر ڪري احمق ۽ پٿر دل ماڻهو ئي هُئا، هو مرڪن ۽ لڙڪن جي صداقت کان نا آشنا فقط اهڙا ماڻهو هُئا، جن لاءِ چنڊ ياترا صرف سائنسي جستجو ۽ ٽيڪنالاجيءَ جي حاصلات هُئي.

مسافت دؤران وٽن ڪنهن به موهيندڙ ڳالهه بدران رڳو انگ اکر ۽ ڇس فارمولا گفتگوءَ جو موضوع هوندا هُئا. جيڪڏهن ان کانسواءِ ڪين ڪو فڪر هو، ته صرف ان پنڌ طئي ڪري ويڃڻ جي اندازي ۽ گِٽ جو هو. جڏهن چنڊ تي پهچي ويندا هُئا، تڏهن سندن اهو اونو به ختم ٿي ويندو هو ۽ ڳالهائڻ لاءِ وٽن گُجهه به ڪونه رهندو هو. وڌ ۾ وڌ چنڊ من گهڙت تفصيلن نوٽ ڪرڻ، پنهنجي نشاني طور جهنڊو کوڙڻ ۽ رويوت جيان چنڊ لمحاتي رسمون ادا ڪرڻ کان پوءِ وري ڌرتي طرف پيا ڪندا هُئا ۽ پوئتي فقط پنهنجي فضول قدمن جا ڌنڌلا آثار ڇڏي

ايندا هئا، هڪ ڀيرو جيڪڏهن تون به انهن جي ميرن قدمن کي چنڊ تي پسين، ته تون به ساڻن نفرت ڪرڻ کان سواءِ رهي نه سگهين. چنڊ ياترا تان موٽڻ کان پوءِ اهي ماڻهو ڄاڻي فارمولن سان گڏوگڏ چنڊ جا گجهه اهي ٽڪرا ۽ مٽي به ساڻ کڻي ايندا هئا، جن جي حاصلات جا اها عورت هميشه خواب پئي ڏسندي هئي.

جڏهن خوابن بدران انهن چنڊ جي ٽڪرن ۽ مٽيءَ کي پنهنجي اکين اڳيان ڏسندي هئي، تڏهن کين ليلائيندي چوندي هئي، ”توهان وٽ چنڊ جا کوڙ سارا ٽڪرا ۽ مٽي آهي، ان مان مون کي به ٿورو ڌرو ڏيندو؟“

موت ۾ هميشه ورائيندا هئا، اسان توکي انهن جي دز به ڏئي نه ٿا سگهون، ڇو ته اسان کي ان جي اجازت نه آهي.“ انهن جو سڄو چنڊ لڀارترين جي نذر ٿي ويندو هو ۽ انهن امن جي ٿيبلن تي پئي پئي زبان ٿي ويندو هو، جن جي خيال ۾ چنڊ جي تمنا فقط سائنس ۽ ٽيڪنالاجيءَ جي سوڀ کان سواءِ ٻي ڪا به وقعت ڪونه ٿي رهي. هو توڙي جو عمل کان عاري ۽ بي رحم ماڻهو هئا، پر تڏهن به انهن مان هڪڙو مون کي ٻين جي نسبت چڱو لڳندو هو، ڇو ته هو روئڻ ۽ ڪلڻ جي سڃاڻين سان ڪافي مانوس هو.

هو ڏسڻ ۾ بد صورت ۽ بندري قد جو ماڻهو هو، جنهن جا ڇڊا ڏند ويتر کيس احساس ڪمٽري جو شڪار بڻائيندا هئا. هو پنهنجي احساس ڪمٽري کي لڪائڻ لاءِ هميشه ڪلندو ۽ عجيب قسم جا ٽوپلا پائيندو هو. جن سان کيس گجهه روحاني مسرت ۽ آتڻ نصيب ٿيندي هئي ۽ هو ان خوش مزاجيءَ ڪري ئي منهنجو دوست بڻيو. هو پنهنجي ڪوجهاڻپ جي احساس ڪارڻ پاڻ کي چنڊ جو مستحق ڪونه سمجهندو هو. تنهن ڪري هو جڏهن به مون سان ملندو هو، تڏهن بي چسائيءَ سان چوندو هو، ”مان چنڊ تي وڃي ڇا ڪندس؟ مان شاعر به ڪونه آهيان ۽ نه ئي وري ڪا اها سڌ اٿم، ته حسين شين کي ڪيئن خراج پيش ڪبو آهي؟“. چنڊ تي اُسهڻ کان چنڊ ڏينهن پهريان هو مون وٽ مون کان موڪلائڻ ۽ اهو پڇڻ لاءِ آيو هو ته چنڊ کي ڇا وڃي چئي؟

مون کيس چيو هو، ”تو کي اهو ئي گجهه چوڻ گهرجي، جيڪو سڄ ۽ صداقت آهي، مثال طور تون هڪ معمولي ماڻهو آهين، جنهن کي پنهنجي مڙني اوڻائين جو چڱي طرح ادراڪ ۽ احساس آهي. هن کي منهنجي راءِ پسند آئي ۽ هن واعدو ڪيو هو، ته هو چنڊ تي وڃي اهو اعتراف ضرور ڪندو ۽ هن اهو پڻ وچن ڏنو، ته واپسيءَ تي هو مون لاءِ چنڊ جو ننڍڙو ٽڪرو ۽ مٽي ضرور آڻيندو، پر جڏهن چنڊ ياترا تان موٽي آيو، تڏهن هو ساڳيو نه رهيو هو. مون سان ملڻ ته ڪونه آيو، پر جيڪڏهن مون ٽيليفون ڪري کيس وچن ياد ڏيارڻ جي ڪوشش ٿي ڪئي، تڏهن به ڪونه ڪو بهانو ڪري اها ڳالهه تاري ٿي ويو. نيٺ هڪ ڏينهن هن رات جي ماني جي دعوت ڏئي، مون کي پنهنجي گهر گهرايو. مان ان وشواس سان سڄ ٻيڻي ٿي وڃي سندس گهر پهتيس، ته هو مون کي چنڊ جو ٽڪرو ضرور ڏيندو. مان دسترخوان تي بي قرار محسوس ٿي ڪئي. ماني ڪاٺ کان پوءِ هن چيو ته، ”اڄ ته توکي چنڊ ڏيکارين“ پر هن ايئن ڪونه چيو ته، ”اڄ ته توکي چنڊ ڏيان.“ منهنجو ”ڏيکارڻ ۽ ڏيڻ“ جي تفاوت ڏانهن ڪوبه ڌيان ڪونه ويو. هن کي اڃا به اهو مسخرن وارو ٽوپلو پاتل هو ۽ هن جي تهڪن ۾ اڃان به اهائي پورڙائي هئي، پر اها زنده دلي، جنهن جي مون کي منجهنس توقع هئي، سا خبر ناهي هو الائي ڪهڙي آڪاش تي ڪيرائي آيو هو. هو مڇ ڏئي مون کي پنهنجي ڪمري ۾ وٺي ويو، جتي پيل الماڙي جو تالو ڪوليائين، جنهن ۾ اندر ڪوڏر، رنبي، نلڪي ۽ ڪيترو ئي ٻيو سامان پيو هو. جنهن تي عجيب چاندي مائل سليٽي رنگ جي دز چڙهيل هئي. چنڊ جي مٽي ڏسي منهنجي دل تيزي سان ڌڙڪڻ لڳي. مون هٿ وڌائي ڪوڏر ڪنئين، جيڪا ڏاڍي هلڪي ۽ تقريباً بي وزن ٿي محسوس ٿي. ان تي چڙهيل چاندي جهڙي دز تالڪم پاؤڊر جيان ٿي لڳي، جنهن چهري تي بي چمڙي جي ڌڪ ٿي ڏني. اهو بيان ڪرڻ ڏاڍو اوکو آهي، ته مون چنڊ کي پنهنجي چهري تي ان پل ڪيئن محسوس ڪيو؟ شايد زمان ۽ مڪان تي سوڀ جو احساس هو يا وري ڪڏهن به حاصل نه ٿي سگهندڙ منزل جي حاصلات جي مسرت، جنهن جو تصور ئي بذات خود بحر بي ڪران هو. هن وقت آءٌ جيڪي احساس جا اندازا پئي هڻان، ان

لمحي آءُ انهيءَ گت کان بنهه ٿي قاصر هئيس. هيئنر به آءُ جڏهن پنهنجي ذهن تي زور ٿي ڏيان، تڏهن به فقط ايترو ياد ٿو اچيم. ته آءُ هن جي بي چين ٿي وڃڻ واري احساس کان سواءِ، هٿن ۾ عجيب اشتياق سان ڪوڏر پڪڙيو بيٺي هئيس، پر جڏهن محسوس ڪيم، ته هو اتان ٿو ٿي رهيو آهي، تڏهن شڪريئي سان ڪوڏر واپس ڪندي چيم، ”هاڻي ڪُجهه مٽي کڻي سگهان ٿي؟“ هن جا گهڙيءَ ۾ تيور ٿي بدلجي ويا، ”ڇا جي مٽي؟“ ”چنڊ جي مٽي، جنهن جو تو واعدو ڪيو هو.“ هن ورائيو، ”مان پنهنجو واعدو پورو ڪيو. توکي اها هيئنر ٿي ته ڏسڻ لاءِ ڏني هيم ۽ تو پاڻ ٿي ته ان کي ڇُهِي مون کي واپس به ڪئي آهي.“ مون سمجهيو ٿي، ته هن مذاق ٿي ڪئي، پر پوءِ هن جي سنجيدگيءَ مان سمجهي ورتم، ته هن مذاق ڪو نه ٿي ڪئي، بلڪ ڪوڏر کي ڇُهڻ جي اجازت ڏئي، هو پنهنجو واعدو پورو ڪري چڪو هو.

ان لمحي مون کي شدت سان محسوس ٿيو ته، مفلسن سان به ائين ٿي ٿيندو آهي، جڏهن زردار کين هٿن ۾ موتي ڏئي، ان جون تعريفون ڪرائي، بعد ۾ کين خريد نه ڪري سگهڻ جو طعنو ڏئي، سندن هٿن مان ڦري وٺندا آهن. مان حيرت ۽ غم ۾ ايترو ته غرق ٿي وئي هئس، جو هن جي احسان فراموشي جي موت ۾ آءُ سندس مٿن تي ڪُجهه هڻي به ڪونه سگهيس. مون فقط ايترو سوچيو، ته ڪنهن نه ڪنهن طرح کيس اهو احساس ڏياريان، ته هو ڪيترو نه بي مروت ۽ گنور ٿي ويو آهي! انهيءَ اميد تي ته من نه من سندس روح ۾ رحم پوي، مون کيس ليلائيندي چيو، ”آءُ تو کان چنڊ جو ٽڪر ڪونه ٿي گهران. مان ته صرف چنڊ جي دز جي طلب ٿي ڪريان. جنهن جو خود تو واعدو به ڪيو هو. اها دز جنهن سان ٿنهنجي الماڙي ۾ رکيل هر شيءِ ڌنڌلائي پئي آهي. مون کي صرف ڪنهن کاغذ جي ٽڪري تي چپتي جيتري چنڊ جي اها مٽي لاهي ڏي، جيڪا عمر ۾ ٿنهنجو حسين خواب ۽ حسرت آهي، ته جيئن آءُ پنهنجي باقي جيون ۾ ان کي جيترو چاهيان ڏسي سگهان.“ پر مون ساڻس جيئن وڌيڪ اصرار ٿي ڪيو، تيئن هو وڌيڪ طيش ۾ ايندو ٿي ويو. هو خونخوار نظرن سان گهورڻ کان پوءِ آخر خاموشيءَ سان الماڙي جو تالو بند ڪري ڪمري کان ٻاهر نڪري

ويو ۽ سندس وٺيءَ ورائينديءَ مان وڏي آواز سان پڇيو، ”توهان کي چانهه يا ڪافي وغيره ڪپي؟“

ٿنهنجي نڙي مان لفظ به نه اُڪليو. آءُ خاموش اُٿي ٿي بيٺي پنهنجن هٿن کي ڏسي رهي هئيس، جيڪي چنڊ جي دز سان ڀريل هئا، مون کي لڳو، جڻ چنڊ ٿنهنجي هٿن ۾ هجي، پر اهو سمجهه ۾ ڪونه آيو، ته ان کي ڪٿي رکان ۽ ڪيئن محفوظ ڪريان، ڇو ته ٿورڙي بي احتياطي سان ئي ان جي غائب ٿي وڃڻ جو انديشو هئڻن ۾ وڌ وڃي رهيو هو. اوچتو ذهن ۾ هڪ سُرٽ سڄي آئي، ته ان کي پائونڊر جيئن هٿن تان آهستي چنڊي محفوظ ڪرڻ گهرجي، پر جيئن ئي مون ان کي سميتڻ جي ڪوشش ٿي ڪئي، ته اهو اتان غائب ٿي ٿي ويو ۽ اهي ٻل مون لاءِ ايترا ته پيڙائيندڙ هئا، جو ايتري اذيت جو تجربو شايد ٿنٽاليس به محسوس نه ڪيو هجي. ٿنٽاليس کان ته ان وقت ميويڊار تاري هٿن مان غائب ٿي ويندي هئي، جڏهن هو ان کي حاصل ڪرڻ وارو هوندو هو. پر هن ڪڏهن به ان کي حاصل ڪرڻ کانپوءِ ڪو نه وڃايو هو. مون آخري نگاهه پنهنجي هٿ تي پيل چنڊ تي وڌي، جيڪو اڃان به بيوسيءَ جو داستان بڻيو. ٿنهنجي پيڙا لاءِ ٿنهنجي هٿ تريءَ تي ڦهليو پيو هو. مون نيٺن مان لڙڪ لڙڻ بدران تلخ مرڪ مرڪي. بي انت فاصلن کان چنڊ مون وٽ آيو هو ۽ مون کي پنهنجي چانڊوڪي سان منور ڪري ڇڏيو هئائين، پر آءُ ان کي هميشه لاءِ وڃائي رهي هئيس. آءُ جيڪڏهن ان کي محفوظ ڪرڻ به چاهيان ها، تڏهن به اهو ممڪن ڪونه هو. ڇو ته آخر دير يا سوپر ٿنهنجي آڱرين تي ڦهليل ان چيز جو ڏونهين جيان تحليل ٿي وڃڻ تي تقدير ۾ لڪيل هو ۽ اهو سڄو سفاڪانه مذاق صرف نيل هُجڻ جو نتيجو آهي. مون ڪاوڙ ۾ مٺ بند ڪري، جڏهن ٻيهر کولي، تڏهن ٿنهنجي هٿ تريءَ تي فقط ڌنڌليون، غليظ ۽ ٽيڙيون لڪيرون نظر ٿي آيون، جن کي ڏني ئي ڪرپ ٿي آئي. ڇا صرف اهڙي نفرت انگيز تجربي سان ٿنهن مقابل ٿيڻ لاءِ ئي مون پنهنجي نيٺن ۾ ايترا اوجاڳا ۽ خوبصورت خواب سانڍيا هئا؟

مون الماڙيءَ جي در سان پنهنجي هٿ جي تري رهڙي، جنهن جو

سڻيو نشان ان تي ثبت ٿي ويو. جيڪو ڪنهن لڪير يا طويل لڙڪ جي نشان جيان ٿي لڳو. مان جڏهن گهر کان ٻاهر نڪتس، ته آڪاش تي چمڪندڙ چنڊ نظر آيو. جنهن رات جي سياهي کي پنهنجي روشنيءَ سان منور ڪري ڇڏيو هو. مون ڏندلي نيٽن سان چنڊ کي ڏسندي سوچيو ”جتي به ڪا چمڪندڙ ۽ پُر نور چيز وجود رکندي آهي، اُتي ان کي ڏندلو ۽ ميرو ڪرڻ لاءِ ڪا نه ڪا شئي اوس موجود هوندي آهي.“ ان تي آءُ حيران ٿيس، ته ائين آخر ڇو ٿو ٿئي؟ هوئل ۾ داخل ٿيندي ئي پاڻيءَ جي ٽونتي کولي، ان جي هيٺان پنهنجو هٿ جهلیم. هڪ سياهه مادو هٿ تان ميرُ جيان لهي گندي ناليءَ جي وهڪري ۾ لڙهي ويو.

ٻچڙا! تون به مون لاءِ چنڊ جي مٽي ۽ خود پورو چنڊ آهين. پريشاني ۽ سور جي تڪليف ڏاڍي وڏي وئي اٿم ۽ وڌيڪ ڪار ڊرائيو ڪرڻ مُنهنجي وس ۾ نه رهيو آهي. آرام جي سخت ضرورت محسوس ٿي رهي اٿم. گهڙي کن لاءِ جيڪڏهن ڪو آجهو ملي وڃي، ته چنڊ پل سڪون ميسر ٿيڻ کان پوءِ ئي شايد جيڪو گجهه بچائڻو اٿم، تنهن جو ڪو فيصلو ڪري سگهان ۽ پنهنجي چنڊ کي ضايع نه ڪريان؟ مان واش بيسن جي تري ۾ هڪ پيرو ٻيهر پنهنجو چنڊ ضايع ٿيندي ڏسڻ قطعاً ڪونه ٿي چاهيان، پر مُنهنجي اُميد جون سڀ ڏيانتيون اُجهامي ويون آهن. جهڙي طرح هڪ رات مُنهنجي هٿ جي هستي جي پختي يقين مون کي مفلوج ڪري ڇڏيو هو. اڄ رات ساڳي طرح تنهنجي اجل جي وشواس جي نشتر مُنهنجي من کي رتور ڪري رهي آهي.



25

• مان پنهنجو سفر اڌ ۾ ڇڏي واپس شهر موٽي آيس ۽ اچي ڊاڪٽريائي کي فون ڪيم، کيس يقين ٿي ڪونه ٿي آيو. هن بار بار چيو ٿي. ”گهڻي نه ڪر، ٻه هفتا پهريان سڀ گجهه نيڪ هو. هيئنر به خير هوندو. اهو يقيناً تنهنجو وهم ٿي سگهي ٿو.“ مون کيس چيو ”پر جيڪو خون مون پنهنجي اکين سان ڏٺو آهي، گهٽ ۾ گهٽ اهو وهم نه ٿو ٿي سگهي. ان خون جي جاري هُجڻ ڪري ئي آءُ پورو هفتو هڪ هوئل ۾ ترسي آهيان.“ فون کان فوراً بعد آءُ ڊاڪٽريائي وٽ ويس. هوءَ دروازي تي ئي مون سان مُرڪي ملي. هن جي مُرڪ ۾ هميشه جيان سرهائي ۽ سڪون هو. هن جي گجهه ڳالهائڻ کان پهريان ئي مان پاڻ هُرو تڻيل تي ليتي پيس. هن مُنهنجي دل تي هٿ رکڻ سان ئي دانهن ڪئي، ”تنهنجي دل ته ڏاڍي تيزي سان پئي ڌڙڪي ۽ ان جو آواز ائين ٿو لڳي، جڻ ڪو دهل وڃندو هُجي!“ مون سندس مهرباني ۽ مُروت جي ڪائي موت ڪونه ڏني، ڇو ته هيئنر هر ماڻهوءَ جي همدردي مون کي زهر ٿي لڳي. مون ڄاتو ٿي، ته جيڪو گجهه ٿيڻو هو سو ٿي ويو ۽ جيڪا تڪليف اچڻي هئي، سا اچي چُڪي، جنهن لاءِ توڙي جو تيار ڪونه هيس. پر پوءِ به اهو سڀ گجهه مون سان پيش آيو. جنهن جي ڪا به آڻت، ازالو ڪري نه ٿي سگهي. ايتري تائين جو ڊاڪٽريائي جي سوالن جا جواب ڏيڻ به مون کي اوڪا ۽ اجايا ٿي لڳا.

هن پُڇيو ”ڇا تو هنن ڏينهن ۾ پنهنجي ڪُڪ ۾ ڪا چرپر محسوس ڪئي يا ڪڏهن ڪنهن بوجهه ۽ بيزاري جو احساس محسوس ڪيو؟“ مون چيو ”نه،“ ”يلا توکي اهو احساس ڪهڙي لمحي ٿيو ته....؟“

مون ورائيو. ”هوتل تي پهچڻ کان ٿورو پهريان ناهموار روڊ تي ڪار ۾ سفر ڪرڻ دؤران.“

ڊاڪٽريائي موت ۾ چيو ”منهنجي خيال ۾ رڳو مشڪل سفر وارو سبب هيڏي هاجي جو ڪارڻ ڪونه ٿو ٿي سگهي!“

پوءِ هن منهنجي پيٽ تان چولو هٽائي ان جو معائنو ڪرڻ کان پوءِ ٻڌايو ته اهو پهريان جي نسبت ننڍو ۽ تقريباً سسيل ۽ سڌو هو. هن منهنجي پستانن کي پڻ چڪاسيو، جيڪي به سندس خيال مطابق اڳ جي پيٽ ۾ گهٽ ٿڌريل هئا. هن هٿن تي دستانا چاڙهي وڌيڪ تسليءَ لاءِ منهنجي جسم اندر هٿوراڙيون به ڏنيون، پر چڪاس دوران ئي هن جي نرڙ تي گهٽج ۽ اکين ۾ مايوسي نظر اچڻ لڳي ۽ چيائين، ”پيٽ جي سوس مان لڳي ٿو، ته ٻار پنهنجو وجود وڃائي چڪو آهي، يا اهو به ممڪن آهي ته، صحيح نشوونما نه ملڻ ڪري ٻار جي اوسر رُڪجي وئي آهي. وڌيڪ تصديق ۽ حتمي فيصلو لاءِ اسان باقاعدي طبي معائنو ڪنداسين، جنهن لاءِ تو کي گجھ ڏينهن انتظار ڪرڻو پوندو.“ پوءِ هن دستانا لاهي هڪ پاسي ڦٽي ڪيا. پريشاني مان تپيل تي هٿ رکندي چيائين، ”مون کي لڳي ٿو ته تون صحيح ٿي چوبن، به يا شايد اڃان به ٽي هفتا پهريان ٻار جي نشوونما نه ٿيڻ ڪري، ان جي اوسر مڪمل طور بند ٿي چڪي آهي. تون هينئر ان صدمي کي بهادري سان برداشت ڪرڻ جي ڪوشش ڪر، ڇو ته ٻار يقيناً ختم ٿي چڪو آهي.“ مون کان نه ڪو جواب اُڪليو نه کيس ڪو اشارو ڏنم، ايتري تائين جو بنا ڪنهن اک ڇنڻ جي آءُ اتي ئي تپيل تي خاموشي سان بي جان ٻُٽ بڻيو پئي رهيس. دماغ کان وٺي منهنجو پورو وجود پٿر جيان بي تحرڪ ۽ خاموش هو. نه ڪو خيال، نه ڪو اظهار، ان وقت فقط پيٽ تي ناقابل برداشت ۽ اڻ ڏٺي ٻوجهه جو احساس ٿي ٿيو، جيڪو مون ايئن ئي پانيو، جڻ ڪا آسمان جي ڀاري ڇپ بنا آواز جي منهنجي مٿان اچي ڪري هُجي ۽ آءُ ان جي هيٺيان دٻجي خاموش ٿي وئي هُجان. اوچتو ڊاڪٽريائي جي آواز راڻيفل جي گوليءَ جي گجگوڙ جيان مون کي چرڪائي وڌو. ”حوصلو نه هار، اتي هاڻي ڪپڙا پاءُ؟“ مان اتي ڪڙي ٿيس، پر اڃان تائين به منهنجي جنگهن ۾ ساهه ڪونه هو.

جن تي جبر ڪري مون بيھڻ جي ڪوشش ڪئي. مون ڪپڙا پاتا ۽ ڪانٽس ڀڄيم. ”هاڻي اڳتي وڌيڪ مون کي ڇا ڪرڻ گهرجي؟“ هن ورائيو ”گجھ به نه، ٿورن ڏينهن کان پوءِ هر شئي خود بخود ختم ٿي ويندي، جنهن لاءِ توکي ڪا تڪليف ڪرڻي ڪونه پوندي. مون ڪنڌ لوڏيو ۽ پوءِ منهنجي آٿ لاءِ ڊاڪٽريائي جا جملي مٿان جملا شروع ٿي ويا.“ دل شڪستا نه ٿي، ڪيترا ٻار نامڪمل/اڻپوري هئڻ ڪري ضايع ٿي ويندا آهن. انهن جي صحيح تشڪيل ڪونه ٿي سگهندي آهي ۽ هن دنيا ۾ ڪوبه ماڻهو ڪريل ۽ اڻپورو ٻار پيدا ڪرڻ قطعاً ڪونه چاهيندو. تنهن ڪري توکي پنهنجو پاڻ کي ڪنهن به شئي لاءِ قصوروار سمجهڻ ۽ مايوس ٿيڻ نه گهرجي، ڇو ته حمل هڪ فطري ۽ خود ساختہ عمل آهي، جنهن جي فطري طور اوسر ئي ممڪن هوندي آهي. جيڪي عورتون حمل دؤران صرف بستري ۽ بي تحرڪي کي پلائي سمجهنديون آهن، اهي اصل ۾ حمل جي فطري اوسر کان نا آشنا هونديون آهن.“ مون پل ادا ڪري ڪانٽس موڪلايو. ٻاهر بيٺل ڳور هاري عورتن جي هجور مان نڪرڻ وقت مون ايئن محسوس ڪيو، جڻ اهي به منهنجو سُڪڙيل پيٽ ڏسي، مون تي طنز ڪنديون هُجن، ٿوري غور ۽ ويچار کانپوءِ مون اهو نتيجو ڪڍيو ته جيڪو ٿيڻو هو سو ٿي ويو. هاڻي ان تي گج ڳارڻ بدران مون کي توازن ۾ رهڻ گهرجي. اهو ”توازن“ جو لفظ هوتل تي پهچڻ تائين منهنجي مٿي تي مسلسل ڪنهن هٿوڙي جيان لڳندو رهيو، پر جڏهن ڪمري ۾ داخل ٿيڻ سان منهنجي نظر تنهنجي پينگهي، الماڙي ۽ ان ۾ موجود تنهنجي ننڍڙن ڪپڙن تي پئي، تڏهن مون کان دانهن نڪري وئي ۽ آءُ بستري تي ڪري پيس. مون سڌڪي مٿان سڌڪا ٿي پريا، جيڪي منهنجي جيءَ کي چيري اندر مان ٿي اُپريا، جتي تون گوشت جي هڪ بيڪار ٽڪري جيان پيو هُئين، ان ئي اندر جي گهرائي مان، مون کان اهڙي زوردار رڙ نڪري وئي، جنهن پٿر کي پرزا پرزا ڪري ڇڏيو ۽ منهنجو وجود وڪري مٿي بڻجي ويو. مون کان وڏي دانهن نڪتي ۽ آءُ ٻُٽجي ويس.



جو جرم ڪيو آهي.“ پوءِ هن پنو رکي مقدمي جي ڪارروائي بابت چٽائي سان ٻڌائيندي چيو ته، ”هر ماڻهوءَ کي گواهه ۽ منصف طور ڳالهائڻو پوندو ۽ ڳالهائڻ کان پوءِ آخر ۾ خود ئي کيس اهو حتمي فيصلو ڪرڻو هوندو ته هي عورت مجرم آهي يا نه؟ ۽ سندس جرم ثابت ٿيڻ جي صورت ۾ سزا جو فيصلو وٺڻ جي تعداد تحت ڪيو ويندو.“

ڪارروائي هلائڻ ڪارڻ، جيئن ته ڊاڪٽر کي سڀني کان پهريان ئي پنهنجو اظهارِ خيال پيش ڪرڻو هو، تنهنڪري هن پنهنجي تيز برفاني لفظن جي بوجاڙ سان ابتدا ڪندي چيو، ”ٻار ڪو ناڪاره ڏند ڪونهي، جنهن کي آساني سان ڪڍي گند جي ڊٻي ۾ اڇلائي ڇڏجي، پر ٻار ته هڪ زنده انسان هوندو آهي ۽ هڪ انسان جي زندگي جو آغاز حمل واري لمحي کان شروع ٿي، موت تي ختم ٿيندو آهي. ٿي سگهي ٿو اوهان مان منهنجي ڳالهه سان ڪي اختلاف ڪندي ايئن چون، ته حمل جي ابتدا کي انسان جو فردي وجود نه ٿو چئي سگهجي، ڇو ته ان وقت اهو فقط گهرڙي (Cell) جي حيثيت ۾ وجود رکي نشونما پائيندو آهي ۽ ان وقت هڪ گهرڙو زندگي جي نمائندگي ڪرڻ جي قطعاً قابل ڪونه هوندو آهي، جيڪڏهن هڪ وڻ جي سلي کي اُسرڻ وقت ڪٽي ڇڏڻ يا ڪنهن جيتامڙي کي ڳچلي ڇڏڻ جرم آهي، جيڪوبه وڻ جيان مڙني نمائندگين کان ان وقت قاصر هوندو آهي، ته پوءِ ان انساني گهرڙي جو اجل ڪيترو نه مها پاپ هوندو، جيڪو اڄ نه سڀاڻي جنم وٺي فرد بنجڻ وارو هوندو آهي! توڙي جو انساني گهرڙي ۽ وڻ جي سلي ۾ وڏو فرق آهي. اهي سڀئي جزا، جيڪي انسان کي انسان بنائڻ ۽ ان جي جسم مان سندس شخصيت کي نڪارڻ ۽ کيس فرد بنائڻ، لاءِ ضروري هوندا آهن، سي گلي طور هڪ گهرڙي ۾ موجود هوندا آهن، جن ۾ هڪ وڻ جي سلي جي نسبت وڌيڪ نمائندگي جي خصلت هوندي آهي. اسان جيڪڏهن ڪنهن خوردبيني سان انهن نظر ۾ نه ايندڙ باريڪ شين جو غور سان مشاهدو ڪنداسين، ته پوءِ يقيناً خالق جي قدرت جي عظمت جو معترف ٿيڻو پوندو. جيڪي حقائق سامهون آيا آهن، انهن جي روشنيءَ ۾ آءٌ هن عورت کي ماءُ بدران هڪ قاتل ڪوٺيندس، ڇو ته قتل، قتل ئي هوندو آهي، جنهن ۾ وڏي ۽ ننڍي جي ڪاٺي وقعت ڪونه ٿي

26

• مان ننڊ ۾ هيس يا شايد بي هوشي ۾، پر بهرحال مون اهو سڀ ڪُجهه يقيناً محسوس ڪيو. مون کي چٽي طرح ياد آهي، ته هڪ بي داغ ۽ اڇو ڪمرو هو، جنهن ۾ آءٌ بيٺي هيس ۽ هو سستئي ڪرسي تي ويٺا هئا. مون کان ٿوري فاصلي تي پيل مکيه ڪرسي تي، اهو ڊاڪٽر ويٺو هو، جنهن پهرين ڏينهن ۾ منهنجو طبي معائنو ڪرڻ سان گڏوگڏ صلاح مشورا به ڏنا هئا. هن جي ساڄي پاسي کان ڊاڪٽريائي ۽ ڪاٻي کان منهنجو صاحب ويٺو هو. منهنجي صاحب جي ڀر ۾ ئي منهنجي سنگتيائي ۽ تنهنجو پيءُ ويٺا هئا، جن جي ويجهو منهنجا والدين به موجود هئا. انهن کان سواءِ اتي ٻيو ڪو به نظر ڪونه ٿي آيو. توڙي جو ان ڪمري جي ڪنهن به ديوار ۽ در تي، اهڙو ڪوبه آثار ڪونه ٿي ڏنو، پر پوءِ به مون اندازو لڳائي ورتو ته اها ئي جاءِ آهي، جتي ان مقدمي جي ڪارروائي هلڻ واري آهي، جنهن ۾ آءٌ ڪٽهڙي ۾ بيٺل مجرم ۽ هو سڀئي منصف هوندا. آءٌ نه خوفزدہ ٿيس ۽ نه ئي وري مايوس، بلڪه بي ڊڄائي ۽ غير جانبداري سان هڪ هڪ ڪري هر هڪ جو اڀياس ڪرڻ لڳس. تنهنجو پيءُ هٿن ۾ منهن لڪايو ايئن ئي سڌڪي رهيو هو، جيئن هڪ رات هو مون وٽ اچي رنو هو. امڙ ۽ بابا ايئن ڪنڌ جهڪايو ويٺا هئا، ڄڻ شديد غمن جي بوجهه کين ٽڪائي وڌو هجي ۽ منهنجي سنگتيائي به ڏکاري ٿي لڳي. باقي ٻين ٽن جي موجودگي بي تاثر ٿي پاسي. ڊاڪٽر اتي هڪ پنو پڙهڻ شروع ڪيو.“ جيئن ته ڏوهاري خود هتي موجود آهي ۽ هي جهوري انهيءَ ڪري ڪئي ٿي آهي، ته جيئن اهو ڄاڻي سگهي، ته هن عورت پنهنجي بخيلي ۽ خود غرضي سبب ئي هڪ ابهر جو انت آڻي، ان جي جياپي جي حق تلفي

هجي. ڇا ٻن سؤ پاڻن واري ماڻهوءَ جي ماريو وڃڻ کي قتل ۽ هڪ پاڻوند وڙني انسان جي ڪوس کي قتل ڪونه چونداسين؟ آءٌ پنهنجي پاسي ۾ ويٺل هم پيشه ڊاڪٽريائي کي چونڊس. ته هوءَ مون تي طنز انداز ۾ مُرڪڻ بدران پنهنجي پيشاور ڏميوارين نپاڻ ڏانهن ڌيان ڏي، ٻي صورت ۾ هينئر ته هن معاملي ۾ آءٌ پنهنجي راءِ، سندس واري اچڻ تائين محفوظ پيو رکان، پر آئينده سندس پيشي جي حوالي سان ڪنهن ڪوتاهي جي عيوضي ۾ کيس هن ئي ڪٽهڙي ۾ ئي ڪٽو ڪرائيندس.

هن ڊاڪٽريائي ڏانهن بچان ۽ شوخيءَ سان ڏٺو، جيڪا خاموشيءَ سان ساڻس اڪيون اڪيون ۾ ملائي سگريٽ پي رهي هئي. ڊاڪٽريائي جي جرئت، مون ۾ ڪافي حوصلو ۽ گرم جوشي پيدا ڪئي، پر ترڻ ڊاڪٽر جي برفيلي آواز جي اثر هيٺ اها گرم جوشي ماني ٿي وئي.

”اسين هتي گهرڙي جي موت جو فيصلو ڪرڻ لاءِ گڏ ڪونه ٿيا آهيون، پر ان ٻار جي موت جو تدارڪ ڪرڻ لاءِ گڏ ٿيا آهيون، جيڪو گهٽ ۾ گهٽ پنهنجي عمر جا پريا ٿي مهينا پورا ڪري چڪو هو. ته پوءِ اهي ڪهڙا ڪارڻ ۽ ڪوتاهيون هيون، جن کيس موت جو بگ بڻايو؟ ڇا اهو صرف هڪ حادثو هو؟ آءٌ پنهنجي سالن جي تجربي تحت دعويٰ سان چوان ٿو، ته آءٌ اهڙي مڪار عورتن جا ماسڪ پويان لڪل چهره سڃاڻي وٺندو آهيان، جيڪي پنهنجي غليظ خواهش خاطر ابهم ٻارڙن جوانهن جي جنم کان اڳ ئي انت آڻي ڇڏينديون آهن. مان پهرين ڏينهن ئي هن مائيءَ جو طبي معائنو ڪرڻ وقت سمجهي ورتو هو، ته هوءَ ڪنور ۽ نهايت ئي ضدي عورت آهي. جڏهن مون سندس چڪاس کان پوءِ کيس ٻار جي خوشخبري ٻڌائي هئي، تڏهن به هن جڻ چڙ مان چيو هو ته، ”ها کيس اڳواٽ ئي خبر آهي.“ آءٌ ان ڏينهن ته بلڪل ئي حيران رهجي ويس، جڏهن هن کي اعصابي الجهن ڪري شديد تڪليف ٿي ۽ مون کيس مڪمل آرام جو مشورو ڏنو، پر هوءَ ٻنهي ٿي بصد ٿي بيٺي، ته ڏينهن ٻن کان وڌيڪ هوءَ بستري تي رهڻ واري عياشي برداشت ڪري ڪونه سگهندي. مون کيس سمجهائڻ جي ڪوشش ڪئي. ايلاز ڪيا، ايتري تائين جو منهنجي

زور ٻار ۽ ڪاوڙ کان پوءِ به ٻن هفتن جي آرام تي آماده ٿي. مون کي ان وقت ئي اندازو ٿي ويو، ته هوءَ غير شادي شده هئڻ جي ڊپ ۾، ماءُ جي ڏميواري کان لنوائي رهي آهي. اهو ئي سبب هو جو هن ڪيئي ڀيرا مون کي فون ڪري چيو ته هوءَ بلڪل نيڪ آهي ۽ وڌيڪ بستري تي رهڻ لاءِ وٽس ڪوئي جواز ڪونهي، مون سان گهڙي گهڙي احتجاج ٿي ڪيائين، ته هوءَ نوڪري پيشه عورت آهي ۽ ڪيئي ضروري ڪم سندس انتظار ۾ پيا آهن. منهنجي منع جي باوجود به ان ڏينهن هن ڪم ڪار ڪيو ۽ ٻئي ڏينهن مون وٽ پهچڻ وقت سندس پرڪار ڏاڍا پريشان ڪُن هئا. مون ان ڀل ٿي پرکي ورتو، ته هيءَ عورت ٻار کي ماري، ان مان نجات حاصل ڪرڻ گهري ٿي، نه ته کيس ڪوبه اهڙو جسماني عارضو لاحق ڪونه هو. جنهن جي ڪري حمل سندس تڪليف جو ڪارڻ بڻجي.

عصابي تڪليف فقط نفسياتي ٿيندي آهي، جنهن جو سبب شعور ۽ لاشعوري الجهنون ئي هونديون آهن.

ان سلسلي ۾ مون جڏهن ڪائس دريافت ڪيو هو ته، هن بنا ڪنهن جهجهڪ جي اهو اعتراف ڪيو هو ته، واقعي کيس ڪافي ذهني پريشانيون درپيش آهن. ان وقت هن ڪنهن ذاتي ڏک جو به ذڪر ڪيو هو. جنهن جي مڪمل ڄاڻ حاصل ڪرڻ مون کي مناسب ڪونه ٿي لڳي. هن پنهنجي تڪليف کي بظاهر حمل سان وابستا ٿي ڪيو، پر اصل ۾ کيس لوري ڪا ٻي لڳل هئي. آخر ۾ جڏهن مون کيس چيو هو ته، جيڪڏهن هوءَ واقعي ٻار کي جنم ڏيڻ چاهي ٿي، ته پوءِ کيس انهن الجهنن کان نجات حاصل ڪرڻي پوندي، ته موت ۾ هوءَ مون تي ٽپي باهه ٿي ويئي هئي ۽ خفي ٿيندي چيو هئائين ته، ”ڇا تون چاهين ٿو ته آءٌ پنهنجي جذبن جي سچائي جي نڙي تي ئي نهن ڏئي ڇڏيان؟“

گجهه ڏينهن کان پوءِ هوءَ وري ٻيهر پنهنجن ڪمن کي لڳي وئي، ۽ نتيجي ۾ سندس حالت وڌيڪ خراب ٿي وئي. مون کيس هڪ هفتي لاءِ اسپتال ۾ دوائن ذريعي مڪمل آرام ڪرايو، جنهن سان سندس ذهني حالت ڪافي بهتر ٿي، معزز حضرات! هينئر آءٌ ان جرم جي ثابتي لاءِ اوهان اڳيان چند صداقتون پيش ڪرڻ چاهيندس. فرض

ڪريو. جيڪڏهن اوهان مان خدا ناخواست ڪو سخت بيمار آهي ۽ ان لاءِ کيس علاج جي ضرورت آهي، جيڪو ممڪن به آهي، پر اهو ڪنهن فرد جي توسط سان توهان تائين پهچي سگهي ٿو ۽ اهو فرد جيڪڏهن ان ۾ زهر ملائي ڇڏي، ته پوءِ اوهان انهيءَ شخص کي ڇا سڏيندؤ؟ چريو؟ ويري؟ يا وري جرم جي دلالت ڪندؤ مجرم؟ مان ته اهڙي ماڻهوءَ کي قاتل ئي ڪوٺيندس.

مانائتا منصفين! بلاشڪ ٻار بيمار هو جنهن جو بهترين علاج، سندس ماءُ جي مڪمل آرام ۾ هو. پر هن عورت نه صرف ان جي پرهيز نه ڪئي، پر ان ۾ سفر جي زهر جو اضافو به ڪيائين، جيڪو هڪ تندرست حمل کي به آسانيءَ سان ضايع ڪري سگهندو آهي. ڪلاڪن جا ڪلاڪ جهاز جو سفر ۽ ناهموار روڊن تي ڪار جي مسافت، مون ڪيئي ڀيرا کيس ويٺي واري انداز ۾ سمجهايو هو ته هوءَ اهڙي قسم جي اوکي مسافت کان پاسو ڪري، ڇو ته هينئر سندس پيٽ ۾ فقط گهرڙن جو ڇڳو نه، پر هڪ مڪمل ٻار موجود آهي. مون کيس چٽاءُ ڏنو هو ته ان ۾ هن جي ٿورڙي لاپرواهي به ٻار جو موت ثابت ٿيندي. هوءَ منهنجي تنبيهه تي عمل ڪرڻ بدران سڀئي نفعي ۽ نقصان جون ذميواريون پاڻ کڻي، ان وقت ئي پني جي ٽڪري تي دستخط ڪري، وڏي غصي سان اسپتال مان هلي وئي هئي ۽ اوهان ڏٺو، ته هن واقعي ٻار کي ماري ڇڏيو. اسان هن وقت جيڪڏهن ڪنهن سرڪاري ڪورٽ ۾ هُجن ها، ته مون لاءِ هن عورت جو جرم ثابت ڪرڻ ڏاڍو مشڪل هجي ها، ڇو ته هن بظاهر پوپان ڪنهن اهڙي ثبوت جو پيرو ٿي ڪونه ڇڏيو آهي، پر جيئن ته سرڪاري عدالت بدران هي زندگي جي عدالت آهي، تنهنڪري جيڪڏهن اسان هن جو زندگي جي رويي ڏانهن منصفانه تجزيو ڪنداسين، ته پوءِ هوءَ يقيناً زندگي جي گناهگار ثابت ٿيندي. ڇو ته زندگيءَ ڏانهن هن جو سڀاءُ هميشه سفاڪانه رهيو. هن بزدلي ۽ منافقيءَ سان جرم ڪري، قانوني پڪڙ کان سدائين پاڻ کي آجور ڪيو آهي.

ڪا هلڪي قلڪي ڪوتاهي هُجي ها، ته آءُ اها خوشيءَ سان درگذر ڪري ڇڏيان ها، پر هن عورت ته حد ڪري ڇڏي آهي! هوءَ

ڪنهن معاشي مسئلي ۽ بدحاليءَ جو شڪار به ڪونه هئي، جو هن لاءِ ٻار جو خرچ برداشت ڪرڻ ناممڪن هُجي ها ۽ نه ئي وري هن کي ڪا اها پرواهه هُئي، ته سندس ناجائز ٻار کي معاشره قبول ڪندو يا نه؟ هن سان اهڙو ڪوبه مسئلو ڪونه هو. هوءَ خود ان جي گواهه آهي، ته هن جو ته هڪ اهڙي طبقي سان تعلق هو، جيڪو کيس رد ڪرڻ بدران هن کي جرئت مند ۽ هيروئن جا خطاب ڏئي چمڪائي ڇڏي ها. هوءَ سماجي قانون، خدا، ملڪ، خاندان ۽ زندگي جي هر اشتراڪي اصول جي منڪر ۽ منحرف آهي. ايتري قدر جو هن جي ڏوهن جو ڪو ڪاٿوئي ڪونهي، ۽ اهي سڀئي جرم هن نام نهاد آزادي جي نالي تي چٽواڳ ٿي ڪيا آهن، جن ۾ بين جي حقن ۽ پلائي جي خيال بدران صرف سندس ذاتي خواهشون ۽ خودغرضيون اوليت رکندڙ آهن، هوءَ ٻار کي اجل جو مڻهن ڏيکاري، اهو باور ڪرائڻ ٿي گهري ته هُن، ان عمل سان معاشري کي هڪ بيمار ۽ اڀاهج ٻار جي بوجهه کان بچايو آهي، پر ڪنهن جي ناڪاره هجڻ يا نه هجڻ جي فيصلو جي اڳواٽ ئي فتويٰ ڏيڻ ڪيئن ٿي ممڪن هُجي؟ جڏهن ته هومر نابين ۽ ليوپارڊي ڪُٽڙو هو ڇا انهن کي پنهنجي هم وطن بيمار سمجهي ڏکاري ڇڏيو؟ جيڪڏهن سندن مائرون کين پنهنجي گُک ۾ سانڍي جنم نه ڏين ها، ته اڄ انسانيت انهن جي فڪري عظمت کان محروم هُجي ها. هڪ اولمپڪ ڪلاڙي ۽ هڪ معذور شاعر ٻئي مون لاءِ ساڳي وقعت ۽ حيثيت وارا آهن ۽ انهن ٻنهي جي محافظ فقط هڪ ماءُ جي گُک ٿي ٿي سگهي ٿي ۽ جيڪڏهن ڪا ماءُ ايئن نه ٿي ڪري ته اها يقيناً گناهگار آهي.“

ڊاڪٽر جي جرح مون کي جهوري وڌو ۽ مون پنهنجون اکيون پوري ڇڏيون. جڏهن ڊاڪٽريائي ڳالهائڻ لاءِ اٿي، تڏهن آءُ کيس ڏسي ڪونه سگهيس، پر مون جڏهن ٻيهر اکيون کوليون، تڏهن هوءَ پنهنجي اظهارِ خيال جي ابتدا ڪري چُڪي هُئي. ”منهنجي ساٿيءَ کان شايد اهو وسري ويو آهي، ته هر هومر لاءِ هڪ هٿلر به پيدا ٿيندو آهي ۽ هر حمل هڪ اهڙو چٽلينج آهي، جيڪو هڪ ئي وقت شاندار ۽ پيانڪ امڪانن ۽ انديشن جو حامل هوندو آهي. مون کي اها سڌ ڪونهي، ته هي ٻار جون آف آرڪ بڻجي ها يا هٿلر، پر هو جنهن عمر ۾ خدا کي

پيارو ٿي چڪو آهي، ان ۾ هون فقط هڪ آجاتو امڪان هو. آءٌ يقين سان چوان ٿي، ته هيءَ عورت هڪ اهڙي جيئري جاڳندي حقيقت آهي، جنهن کي اُڃڙڻ ۽ تباهي کان بچائڻ اشد ضروري آهي. هڪ آجاتي امڪان لاءِ ڪنهن حقيقي وجود جي نڙيءَ تي نهن ڏيڻ ڪٿان جي دانشمندي آهي؟ مڻهنجي ساٿيءَ جي ذهن تي، موجوده زنده وجود بدران جيڪو امڪاني نام نهاد زندگيءَ جو اونو سوار آهي، اهو حقيقت ۾ هڪ ڍونگ کان سواءِ ٻيو گجھ به ڪونهي. ايتري تائين جو ٻار کي ناڪاره ڏند ڪوٺڻ وارو مقولوبه صرف سندس ذهني هوشيار جي مظهر آهي.

مون کي يقين آهي، ته مڻهنجي هم پيشه ساٿي فوج ۾ ملازمت دؤران پنهنجي رائفل سان ڪيئي قتل ڪيا هوندا ۽ ويهن ورهين جي ڳپرن کي گولين مان ڪڍڻ وقت کيس اهو ياد ٿي ڪونه رهيو هوندو، ته اهي ڳپرو ناڪاره ڏند ڪونه هوندا آهن. مان سمجهان ٿي، ته جنگ کان وڌيڪ ٻارن جو بي رحميءَ سان ڪوس ٻي ڪنهن جاءِ تي ڪونه ٿيندو آهي. جڏهن ته جنگ جي اصولن ۾ ويهن سالن جي جوانن جو قتل ممنوع هوندو آهي، جنهن جي خود ڊاڪٽر صاحب کي به خبر آهي، پر پوءِ به هو زندگي جي تحفظ جي نالي ۾ بيدردِي سان جانيون وٺڻ واري جستجو ۾ سرگرم عمل رهيو آهي. آءٌ ماهر طبيعيات جي حيثيت ۾ به ان جي پايي جي منحرف آهيان، جنهن جي امڪاني نظر تي جو ڊاڪٽر صاحب قائل آهي. فرض ڪريو، آءٌ جيڪڏهن ايئن ڪريان، ته پوءِ ته هر وقت ڪنهن بي ثمر آني جي ضايع ٿي وڃڻ يا ويهه ڪروڙ اسپرمن جي پردي مان پار ٿي وڃڻ کان پهريان ئي انهن جي مري وڃڻ تي مون کي ته رڳو ماتم ئي ڪرڻو پئجي ويندو، پر هي صورتحال ان کان به وڌيڪ ان وقت بدتر ۽ افسوسناڪ ٿي ويندي آهي، جڏهن اڻويهه ڪروڙ نوانوي لک، نوانوي هزار ۽ ٽو سئو نوانوي اسپرم، ان هڪ اسپرم کان شڪست کائي اجل جو پڪ بڻجي ويندا آهن، جيڪو پرڏو ڦاڙي اندر داخل ٿيڻ ۾ سوڀارو ٿي ويندو آهي، اهي شڪست کائيندڙ اسپرم به ته خدا جي زنده مخلوق آهن ۽ اهڙي عنصرن جا حامل هُجن ٿا، جيڪي ٻار جي تشڪيل جو لازمي جزو هوندا آهن. ڇا مڻهنجي ساٿي ڪڏهن انهن کي دوربين سان ڪونه ڏٺو آهي؟

ڇا هُن ڪڏهن انهن کي ڏيڏر جي ننڍڙي پڇڙن جيان ترندي ڪونه ڏٺو آهي؟ ڇا هُن جي مشاهدي ۾ انهن جي اها جستجو ۽ ڪشمڪش ڪونه رهي آهي، جڏهن هو پنهنجي پوري سگهه سان ڪنهن خاص جاءِ تي پهچڻ لاءِ پاڻ پتوڙيندا آهن، ڇو ته کين اها خبر هوندي آهي، ته اوستائين پهچڻ ۾ جياپو ۽ ناڪاميءَ ۾، سندن موت هوندو آهي. مڻهنجو مطلب ڪنهن جي به تڏليل ۽ تضحيڪ ڪرڻ ڪونه آهي، پر جيئن ته مڻهنجو ساٿي زندگي جي طرفداري جو دعوبدار آهي، تنهنڪري آءٌ ڪانس صرف ايترو پڇڻ جي جسارت ٿي ڪريان، ته هُن اڄ تائين انهن ڪروڙين بي موت مرندڙ اسپرمن لاءِ ڇا ڪيو آهي، جيڪي پنهنجي ماڳ تي پهچڻ کان اڳ ئي موت جو ڪاڇ بڻبي ويندا آهن، ڇا اها سندس ڪوتاهي آهي يا ان ۾ سندس جرم جي دلاليءَ جو راز ڪارفرما آهي؟ ان طرح هو به وڏو مجرم آهي، جنهن کي منصف جي منصب تي ويهڻ بدران هن مجرم جي ڪٽهڙي ۾ بيھڻ گهرجي، پر جيڪڏهن هو تتر ٿي ايئن نه ٿو ڪري، ته پوءِ انهيءَ جو مطلب اهو هوندو ته هُن نه صرف هن معزز ايوان اڳيان ڪوڙ ڳالهائي ان کي ٽڳڻ جي ڪوشش ڪئي آهي، پر هن دنيا ۾ موجود انسانن جا عذاب گهٽائڻ بدران انهن جي ڦٽن تي پنهنجي ذهني خلفشار جي لوڻ ٻُرڪڻ جي پٺ جستجو ڪئي آهي. آءٌ في الحال پنهنجي ساٿي کي ساڳي ئي ڏوهه ۾ شرڪت جون واڌايون ڏيان ٿي. مون تي وڌ ۾ وڌ اهو الزام عائد ٿي سگهي ٿو، ته مڻهنجو صلاح ۽ مشورو غلط هو، جنهن لاءِ مان سمجهان ٿي، ته هيءَ معزز عدالت گهٽ ۾ گهٽ مون کي ڪا ايڏي وڏي سزا ڪونه ڏيندي، ڇو ته مڻهنجو خيال ڪو ايڏو غلط به ڪونه هو. بس، اها هڪ سولي ۽ سادي حقيقت هئي، جنهن جي اظهار تي مون کي ڪائي پيشماني ڪونهي. حمل ڪائي اهڙي سزا ڪونهي، جيڪا قدرت ڪنهن کي پُرمسرت پلن جي عيوضي ۾ عطا ڪندي آهي، پر اهو ته هڪ اهڙو حسين معجزو آهي، جيڪو پاڻ کي اهڙي سرمستي سان نروار ڪندو آهي، جهڙي بي ساختگي سان قدرت وٽن ۽ مڇين کي عيان ڪندي آهي، پر جيڪڏهن فطري طور ان جي اوسر رکجي ٿي وڃي، ته پوءِ ان ۾ عورت جو ڪهڙو قصور هجي ٿو؟ ڇا توهان فالج

زده مريض جيان عورت کي مهينن تائين بيد تي پيو رهڻ سان، ان جي پيٽ ۾ فطري طور اوسر نه ڪري سگهندڙ ٻار جي اوسر ممڪن بنائي سگهو ٿا؟ جيڪڏهن نه ته پوءِ توهان کي عورت جي شخصيت کي اجازت ڪيس مصروفيتن کان روڪڻ ۽ بنا جواز ان جي آزادي تي راتاهو هڻڻ جو ڪوئي اڌيڪار ڪونهي. ڇا توهان ساڳيو مطالبو مرد کان ڪري سگهو ٿا، جيڪو ان لمحي مان عورت کان به وڌيڪ لطف اندوز ٿيندو آهي؟ يقيناً خود منهنجي ساٿي ڊاڪٽر وٽ به عورت جي آزادي ۽ مرد جي آزادي لاءِ جدا ۽ ٻٽا معيار هوندا. جيڪو مرد لاءِ هڪ ماکي جي مک جيان هڪ گل کان ٻي گل تائين ان جو واس وٺڻ ۽ رس چوسڻ کي جائز ۽ هڪ عورت کي فقط جنسي لذت ۽ نسلي افزائش جو بهتر ۽ مؤثر ذريعو سمجهي ٿو. ان ۾ هن ويچاري جو به ڪو دوش ڪونهي، ڇو ته اسان جي پيشي ۾ اڪثر ڊاڪٽرن کي اهي ٿلهيون متاريون عورتنون ئي وٺنديون آهن، جيڪي آرو ڪري ويهڻ ڄاڻنديون آهن ۽ جن لاءِ آزادي ڪا وقعت ڪونه رکندي آهي، پر اسان هتي ڊاڪٽرن جي باري ۾ ڪوئي فيصلو ۽ فتويٰ ڏيڻ ڪونه آيا آهيون. اسان جي هتي گڏ ٿيڻ جو مقصد، صرف هن عورت جي فيصلي جو اڪلاءِ ڪرڻ آهي، جنهن تي اهو الزام آهي، ته هوءَ پنهنجي ٻار جي قاتل آهي ۽ اهو قتل، هن بنا ڪنهن هٿيار جي پنهنجي سوچ جي عمل سان ڪيو آهي.

پر آءٌ يقين سان چوان ٿي، ته اهو الزام سراسر ڪوڙو ۽ صرف بهتان بازي تي مبني آهي، ڇو ته جنهن ڏينهن سندس چڪاس کان پوءِ مون کيس حمل جي معمول موجب هجڻ جو اطلاع ڏنو هو، تڏهن مون ڏٺو، ته هوءَ جڻ ٻهڪي پئي هئي، پر جنهن ڏينهن مون کي اهو معلوم ٿيو، ته هن جو ٻچي بي جان بڻجي ويو آهي، ته ان ڀل مون کيس شديد اضطراب ۽ پيڙڻا ۾ پسيو. مون هتي ”ٻچي“ لفظ استعمال ڪيو آهي پر ٻار نه، ڇو ته سائنس مون کي اهڙي امتياز جي اجازت ڏئي ٿي. اسان سڀني کي اها خبر آهي، ته ٻچي ٽون (9) يا ڪن حالتن ۾ ستن مهينن کان پوءِ ٻار جي صورت اختيار ڪندو آهي، پر جيڪڏهن اهو قبول به ڪجي، ته اهو موت ٻچي جو نه، پر هڪ ٻار جو اجل هو تڏهن به هن عورت جو ان ۾ ڪهڙو گناهه؟

هوءَ ٻار جي ڪڏهن به مندي ڪونه هئي. هن ته فقط پنهنجو جياپو جيئڻ تي گهريو، پر بدقسمتي سان ڪن حالتن ۾ اسان جي زندگي ٻين جي موت جو ڪارڻ بڻجي ويندي آهي ۽ ڪڏهن وري اسان جو موت ٻين جي جياپي جو سبب بڻجي پوندو آهي، جيڪو اسان جو اجل چاهيندو آهي، اسين ان کي نشانو بڻائيندا آهيون، ان کي قانوني زبان ۾ جائز دفاع ڪوٺيو ويندو آهي. جيڪڏهن هن عورت لاشعوري طور ٻار جي موت جو سوچيو به آهي، تڏهن به هوءَ مجرم ثابت ڪونه ٿي ٿئي، ڇو ته ان طرح هن ته فقط پنهنجي جائز دفاع جو حق استعمال ڪيو آهي.

ڊاڪٽريائيءَ کان پوءِ تنهنجو پيءُ اٿيو. هينئر هو رڻو ڪونه ٿي پر جيئن ئي هن ڳالهائڻ لاءِ ڇپ چوريا، تيئن ئي هن جي جاڙي ڏڪڻ شروع ٿي وئي ۽ ٻيهر سندس نپڻن مان لڙڪ لارون ڪري وهڻ لڳا. هو اکين تي هٿ ڏئي ڪُرسِي تي ڍرڪي پيو. ”نه ڇا تون گجھه چوڻ نه ٿو چاهين؟“ ڊاڪٽر کيس ڪاوڙ ۾ چيو. تنهنجي پيءُ اڻ لکي انداز ۾ ڪنڌ سان انڪار ڪيو، پر اسين تنهنجو ووت ايئن ضايع ٿيڻ ڪونه ڏينداسين. تنهنجي پيءُ جي لڙڪن ۽ سڌڪن ۾ اضافو ٿي ويو. ”تون صرف ايترو ٻڌاءِ ته هوءَ مجرم آهي يا نه؟“ ڊاڪٽر کيس اصرار ڪندي چيو. تنهنجي پيءُ هڪ وڏو شوڪارو ڀريو ۽ پوءِ ٻڌل آواز ۾ چيائين ”مجرم“.

جيئن ئي هن چين مان اهو لفظ اظهار ڀريو، تيئن ئي منهنجي سنگتياڻي اٿي کيس چپاٽ وهائي ڪڍي ۽ هو ساڻو ٿي ڪُرسِي تي ڪري پيو. هوءَ ٽپي باهه ٿي وئي. ”بزدل، مڪار، منافق، ڇا اهو تون نه هئين، جنهن فون ڪري، ان ٻار مان جان چڏائڻ جو کيس گهڙي گهڙي اصرار ٿي ڪيو؟ تون اهو ساڳيو ئي آهين نه، جيڪو خوف ۾ ٻن مهينن تائين نظر ئي ڪونه ٿي آيو! تون اهو ئي آهين نه، جو ساڻس ملڻ به، منهنجي منٿ تي ويو هئين! تو جيڪو گجھه ڪيو، ڇا هي سڀ گجھه انهيءَ جو نتيجو ڪونهي!

تون هن کي عذابن ۽ رسوائين لاءِ تنهن ڇڏي هليو وئين! تون بزدل ٿي پجي ڪهڙي ڊپ کان وئين؟ توکي ته صرف پيءُ جو نالو ملي ها ۽ ان نالي ملڻ ۾ نه توکي وڌيل ۽ شرمسار ڪندڙ پيٽ کڻي هلڻو پوي ها، نه سور جون ستون سهڻيون پون ها ۽ نه ئي وري ٻار تاتڻ جو ڪو توتي

ٻوجهه پوي ها. تو کي ته اهو نالو بنا ڪنهن لوڙ جي، ٺهيل ٺڪيل جوس جي گلاس، يا ڪنهن استري ٿيل اڇي آجري قميص جيان ملي وڃي ها، پر هڪ عورت کي ته سوين تڪليفون، تهمتون ۽ سماج جون تڏليلون سهڻيون پون ٿيون. توهان مرد انهن جون تعريفون ڪندي نه ڍانڍا آهيو جڏهن هو توهان سان پيار ڪنديون آهن، پر جڏهن توهان جي محبتن جو بچ انهن جي پيٽ ۾ پلجڻ لڳندو آهي، تڏهن توهان انهن کي پنهنجو چوڻ ۾ پنهنجي تڏليل سمجهندا آهيو ۽ انهن عورتن کي وڻڻيا ۽ بدچلن چوڻ کان به ڪو نه ڪيائيندا آهيو. پر لغت ۾ ساڳي قسم جي محبت ڪندڙ ڪنهن به مجرم مرد لاءِ اهڙو گتو لفظ ڪونه ٿو ملي، آخر ڇو؟ هزارين سالن کان وٺي توهان پنهنجا لفظ پنهنجا حڪم ۽ پنهنجون زيادتيون اسان تي مڙهيندا رهيا آهيو. صدين کان وٺي توهان اسان جي جسمن سان ڪيڏندا ۽ اسان جي زبانن تي خاموشي مسلط ڪرڻ جي ڪوشش ڪندا رهيا آهيو. پر موت ۾ اسان کي مليو ڇا هي؟ فقط ماءُ بنجڻ ۽ مصيبتون برداشت ڪرڻ....! توهان هميشه عورتن کي اهو مهڻو ڏيندا آهيو ته انهن وٽ توهان جهڙو طاقتور جسم ۽ مضبوط هڏ ڪاٺ ڪونهي، پر پوءِ به پنهنجي مضبوط هٿن استعمال ڪرڻ بدران پنهنجا بوت به ان عورت جي محنت سان چمڪائڻ چاهيندا آهيو. توهان چوندا آهيو ته عورتن کي توهان جهڙو دماغ ڪونهي، پر پوءِ انهن جي ذهانت سان، پنهنجي پوري ڀٽي پگهار تي سڄي گهر جو ڪاروبار هلرائڻ گهرندا آهيو. توهان هميشه ٻالڪڻي کان وٺي پوڙهائپ تائين ٻارن جيان بي پرواهه ٿي رهڻ چاهيندا آهيو ۽ توهان جي خواهش هوندي آهي، ته عورت ئي توهان کي ڪارائي، عورت ئي توهان جي خدمت ڪري. اها ئي توهان کي ڏکڻ ۾ آڻي ڏي. اها ئي توهان جي ڪمزورين ۽ زيادتين کي درگذر ڪري، توهان کي محبتون ۽ مسرتون ڏي، پر مون کي نفرت آهي توهان کان ۽ خود پنهنجي عورت ذات کان، جيڪا توهان کانسواءِ رهي نه ٿي سگهي. اسان توهان خاطر مائرون ٿي ٿي ٿڪجي پيون آهيون ۽ هيٺن ان لفظ کان ئي ڪراحت ٿيڻ لڳي آهي، جنهن کي اوهان پنهنجي مفادن ۽ خودغرضين خاطر مقدس هجڻ جو نالو ڏئي ڇڏيو آهي، ڊاڪٽر! مون

کي توتي به ٿو ڪڍي گهرجي، ڇو ته توکي به عورت صرف ٻچن جڻڻ جي مشن تي نظر اچي، ڪڏهن توکي ان جي ذهانت ۽ شجاعت ڏسڻ ۾ نه ٿي اچي. تون هڪ اُميد واري عورت کي ڏسڻ سان جڏهن اهو سوچين ٿو ته، اها مزو وٺڻ کان پوءِ توت آئي آهي، ته ڇا ڪڏهن زندگي ۾ تو ٻار جي فڪر کانسواءِ اهو مزو ڪونه ورتو آهي؟

تون جيڪا هن حمل جي باري ۾ ايتري فڪرمندي ظاهر ڪري رهيو آهين، مون کي مڪاري کانسواءِ ان ۾ تنهنجي ڪائي سچائي نظر ڪونه پئي اچي. ڊاڪٽر! اسين توڙي جو هي مقدمو هن هڪ عورت تي هلائي رهيا آهيون، پر تڏهن به ان جي زمري ۾ سڀئي عورتون اچي وڃن ٿيون، تنهنڪري آءُ اهو واضح ڪري ڇڏيان ته، ماءُ بنجڻ اسان جي اخلاقي مجبوري ڪونهي، پر اها هڪ شعوري چونڊ آهي ۽ هن عورت واقعي ئي ان جو شعوري انتخاب ڪيو. پر هن ڪنهن کي مارڻ قطعاً ڪونه ٿي چاهيو. اهو تون ئي هئين، جنهن هن جي ذهن ۽ سوچن تي پابندي مڙهي کيس مارڻ ٿي گهريو، تنهنڪري توکي منصفن جي سٿ ۾ هڻڻ بدران هن مجرم واري ڪٽهڙي ۾ موجود هڻڻ گهرجي. انهيءَ ڪري نه ته تو ڪروڙين احمق اسپرمن جي سهائتا ڪونه ڪئي، پر ان لاءِ ڇو ته توهان ڪو به عورت کي مارڻ چاهيو. انهن صداقتن جي روشنيءَ ۾ ڏسجي، ته هي عورت قطعاً مجرم ڪونه آهي. ”پوءِ ڳالهائڻ لاءِ منهنجو صاحب اُٿيو جنهن جي چهري تي مصنوعي پريشاني جا آثار نمايان نظر ٿي آيا. هن چيو ته کيس سمجهه ۾ نه ٿو اچي ته، هو پنهنجو اظهار خيال ڪهڙي ريت پيش ڪري، ڇو ته هو هن اجتماع ۾ پنهنجو پاڻ کي ڏاڍو اوڀرو محسوس ڪري رهيو آهي. ”جيئن ته ٻين سڀني جو ملزم سان ڪنهن نه ڪنهن ذاتي، جذباتي ۽ سماجي حوالي سان ڪونه ڪو سڀڻو آهي، پر منهنجو ته ساڻس صرف هڪ آجر وارو تعلق آهي. انهيءَ جي باوجود به مون کي ان تي ڏاڍي سرهائي ٿي، جڏهن ان ڳلا جي گهٽلگهي مان سندس جان آجي ٿيڻ جي خبر پيم، ڇو ته مون هميشه اهڙي قسم جي حمل کي اجايو ۽ بدترين ٻوجهه پئي سمجهيو آهي، جيڪو زر ۽ زندگي ٻنهي جو ويري هجي ٿو. ٿورو انهيءَ تي به غور ڪريو ته ان غير قانوني ۽ ڇڙواڳ عمل جي نتيجي ۾ کيس ڪيترو نه

لوڙڻو پيو آهي. بستري کان وٺي جياپي جي جستجو تائين، جيڪو گجھ هُن پوڳيو آهي، تنهن جي تڪليف جي احساس جو ته کيس ئي وڌيڪ اندازو هوندو، پر مان سمجھان ٿو ته، ٻار ماءُ کان وڌيڪ پُرجهو ۽ پرڪاڻو هو ڇو ته هن پنهنجي انت سان نه صرف پنهنجي ماءُ جي مرڻاڻا بچائي، پر جنهن فرم ۾ سندس ماءُ ملازم هئي، ان جو به پرم رکيو ماڻهو ڇا سوچين ها، جڏهن ان ساڪ واري اداري جي هڪ غير شادي شده ملازم جي هٿن ۾ نئين ڄاول ٻار کي ڏسن ها؟

آءٌ ان چوڻ ۾ ڪابه شرمساري محسوس ڪونه پيو ڪريان، ته هيءَ عورت جيڪڏهن پهريان ئي منهنجي صلاح تي عمل ڪرڻ چاهي ها، ته آءٌ ڪڏهنڪو ان اڻ منڊائتي ٻار مان سندس جند آجي ڪرائي ڇڏيان ها، ڇو ته آءٌ نه صرف هڪ ڪاروباري ماڻهو آهيان، پر ان سان گڏ هڪ حساس دل انسان به آهيان.

حقيقت اها آهي، ته هن جيوريءَ جي ٻن مردن، پنهنجو اظهار به ڏاڍي سچائي سان ڪيو آهي، جن مان ڊاڪٽر اخلاقي ۽ منطقي حوالي سان ۽ ٻار جي پيءُ پنهنجي غم ۽ جذبن جي ذريعي جيڪو ڪردار ادا ڪيو انهيءَ کان قطعي طور انڪار ڪري نه ٿو سگهجي.

هڪ ٻار جو رشتو ماءُ ۽ پيءُ ٻنهي سان هڪ جيترو وابسته هجي ٿو ۽ جيڪڏهن انهيءَ بابت ڪا غفلت سرزد ٿئي ٿي، ته پوءِ اهو جرم ٻيڻو ٿي وڃي ٿو ڇو ته هڪ طرف ابهم ٻار جي ضايع ٿيڻ جو سوال هوندو آهي، ته ٻي طرف هڪ بالغ فرد جي جياپي ۽ تحفظ جو سوال، تنهنڪري اهو فيصلو ضرور ٿيڻ گهرجي، ته جرم ڪنهن جي هٿان سرزد ٿيو آهي؟ پر ڇا ڊاڪٽر جي پيش ڪيل ٺوس ثبوتن کان پوءِ، ان معاملي ۾ اڃان به ڪا شڪ شبهه جي گنجائش آهي ڇا؟ ڊاڪٽر اڳ ئي ملزم جي خودغرضي ۽ سندس ٻار بابت لاپرواهيءَ جي حوالي سان پرڀور بحث ڪري چڪو آهي، پر آءٌ هن عورت جي پنهنجي اداري ۾ ملازم هجڻ جي حوالي سان هتي فقط هڪڙو اعتراف ڪرڻ چاهيندس، ته هوءَ واقعي هڪ ڳالهه کان هراسيل هئي، ته آءٌ اها سڀئي ۽ سود خور سفر واري ذميواري هن بجاءِ ڪنهن ٻي حوالي ڪري ڇڏيندس، اهو ئي سبب هو جو هوءَ پيٽ ۾ پلجندڙ ٻار جي نفعي ۽

نقصان جي پرواهه کان بغير ئي بنا ڪنهن ساٿيءَ جي، ان اڻانگي سفر لاءِ نڪري پئي هئي ۽ ان جو نتيجو اوهان سڀني جي سامهون آهي، آءٌ صرف ايترو چوندس ته، هوءَ ان خودغرضيءَ جي عمل لاءِ ملامت جي مستحق ضرور آهي.

ان کان پوءِ منهنجا نيٺ منهنجي والدين لاءِ واجهائڻ لڳا ۽ دل تي دل ۾ ويچارڻ لڳس، ته منهنجي پرم جي اميد جو آخري ڪرڻو اهي ئي آهن، پر انهن به مايوس ڪُن ڏک ٿي ڏني ۽ سندن منهن لٽل هئا. هو جيترا ٿڪل ۽ اجهائڻ مقدمي هلڻ کان پهريان هئا، هينئر ان کان به وڌيڪ ڪمزور ۽ جهڙپوڙها نظر ٿي آيا. انهن جا ڪنڌا ايئن جهڪيل هئا، جڻ سندن وجود انهن جو بوجھ برداشت ڪري ڪونه ٿي سگهيو. سندن پورو جسم ايئن ٿي ڏڪيو، جڻ کين سخت سردي لڳي هجي. مطلب ته هو پئي سڀني جي وچ ۾ هڪ انوکي الم جو مظهر ٿي لڳا ۽ هڪ غم ٿي کين گهائي رهيو هو. هنن آڻت لاءِ هڪٻئي جا هٿ هٿن ۾ ايئن مٽندي ڇڏيا هئا، جڻ اهو طعي ڪندا هجن، ته پئي ڳالهائين يا منجهائن پهرين ڪوئي هڪڙو ڳالهائي؟

هنن ڪرسي تي ويٺي ئي ڳالهائڻ جي اجازت گهري، جيڪا کين ملي وئي ۽ پوءِ بابا ڳالهائڻ لاءِ چپ چوريا، ”آءٌ ٻئي صدمي جو شڪار آهيان. پهريون ٻار جي وجود جي اوچتي خبر جو صدمو ۽ ٻيو ساڳي ئي معصوم بالڪ جي موت جي سُٽس جو صدمو ۽ هينئر اميد ٿو ڪريان، ته هي معزز ايوان منهنجي نياڻي کي سزا ڏئي، مون کي ٽيون صدمو ڏيڻ ڪونه چاهيندو. مون کي اها قطعاً خبر ڪونهي، ته اهو سڀ گجھ ڪيئن ٿي ويو ۽ يقيناً اوهان مان به ڪوئي اصل صداقت کان آشنا ٿي ڪونه سگهندو، ڇو ته ڪو به ڪنهن جي اندر جو پار ڪوٽي نه ٿو سگهي. جيئن ته هيءُ منهنجي نياڻي آهي ۽ ڪا به نياڻي ڪنهن پيءُ لاءِ گناهگار ڪونه هوندي آهي. ڪڏهن به نه...“ بابا کان پوءِ امڙ ڳالهايو ”منهنجي اولاد مان هيءُ سڀني کان ننڍي ۽ آخري نياڻي آهي، تنهنڪري هيءُ اڄ به مون لاءِ معصوم ۽ ننڍڙي آهي ۽ مون کي وشواس آهي ته هوءَ جيڪو گجھ به ڪندي اهو خراب ڪونه هوندو. جڏهن هن مون کي خط ۾ لکيو هو ته هوءَ حمل سان آهي، ته مون کيس موت ۾

لکيو هو. جيڪڏهن تو اهو فيصلو ڪيو آهي، ته اهو يقيناً صحيح ئي هوندو. جيڪڏهن هو لکي ها، ته هو اهو ٻار نه ٿي چاهي، ته به منهنجو جواب اهو ساڳيو ئي هجي ها، ڇو ته توهان ۽ اسان مان، اهو فيصلو ڪرڻ جو ڪنهن کي به ڪو اڌيڪار ڪونهي، توهان کي مٿانئس تهنئون مڙهڻ ۽ سندس دفاع ڪرڻ جو به ڪو حق ڪونهي، ڇو ته توهان مان ڪوبه سندس دل ۽ دماغ جو راز پروڙي نه ٿو سگهي. تنهنڪري توهان مان ڪنهن جو به خيال ۽ گواهي اعتبار جي قابل ڪونهي. فقط هڪ گواهه جي گواهي ئي هتي اعتبار جوڳي ۽ قابل قبول هجي ها، جيڪو خود پنهنجي زباني پاڻ ٻڌائي سگهي ها، ته ساڻس ڇا وهيو واپريو؟ پر ڏٺي جي قدرت، جو اهو ٻار به هتي موجود ٿي نه ٿو سگهي. ”پوءِ ڪنهن پُرشور ۽ طنزيه انداز ۾ چيو ”ٻار، ٻار، ٻار.....“ ۽ مون پڇري جي جهنگلي کي پڪڙي رڙيون ڪندي چيو ”ٻار نه، ٻار نه....“



27

• آءُ ڏانهن ڪري ٿي رهي هيس، جو منهنجي ڪنن تي ”امان، امان....“ جو آواز پيو. ان ڀل مون کي ڪُجهه وڃائجي وڃڻ ۽ پنهنجو پاڻ کي خالي محسوس ٿيڻ جو احساس ٿيو، ڇو ته اهو پهريون ڀيرو هو، جو مون کي ڪنهن ماءُ جي نالي سان پُڪاريو هو. اهو ڪنن تي پوندڙ تنهنجو آواز مون کي ڪنهن ٻار جيان نه، پر ڪنهن جوان مرد جي آواز وانگر محسوس ٿيو ۽ مون سوچيو ”جيئن ته تون مرد هوندين ۽ هڪ مرد جيان ئي ملامت ڪري، مون کي قصوروار ثابت ڪرڻ جي ڪوشش ڪندين.“ پر پوءِ مون توکي پنهنجي اکين سان ڏسڻ جو طئي ڪيو. منهنجي اکين توکي ڏسڻ لاءِ، ڪرسي، ديوارن، فرش ۽ ڪمري جي هر ڪُنڊ کي تلاشو، پر توکي پسي ڪونه سگهيس. هر طرف قبرستان جهڙي خاموشي ڇانيل هئي ۽ ان قبرستان جهڙي ماڻ مان ٻيهر تنهنجو آواز پُريو، ”امان! مون کي ڳالهائڻ ڏي، تون پريشان نه ٿي. سچائي کان خوفزده ٿيڻ جي ڪائي ضرورت ڪونه هوندي آهي. مون کان اڳ به هتي هر هڪ ماڻهو پنهنجي پنهنجي حصي جي سچ جو اظهار ڪري چڪو آهي. مون کي توڻي ته اهو سڀ ڪارڻ هو، ته سچ ڪيترين ئي مختلف صداقتن جو مجموعو هوندو آهي، جن توتي الزام هنيا آهن، اهي به صحيح آهن ۽ جن تنهنجو دفاع ڪيو آهي، اهي به درست آهن، جيڪي توکي سزا ڏيارڻ چاهين ٿا ۽ جيڪي تنهنجي جان جي سلامتي جا خواهان آهن، انهن سڀني پنهنجي پنهنجي حصي جي سچ جي فرض ادا ڪئي آهي. پر صرف انهن جي نظر جو سچ، حقيقت ٿي نه ٿو سگهي. تنهنجا والدين اهو چوڻ ۾ حق بجانب آهن، ته ڪو به ڪنهن جي اندر جو پارڪو ٿي نه ٿو سگهي. پر جيئن ته آءُ خود تنهنجي اندر ۾ موجود هيس، تنهنڪري صرف آءُ ئي ٻڌائي سگهان ٿو ته مون کي توقتل ڪرڻ ڪانسواءِ ئي ماري ڇڏيو ۽ اهو سڀ ڪُجهه مان ئي ڄاڻان ٿو، ته تو اهو ڪيئن ۽ ڇا جي ڪري ڪيو؟

امڙا مون پيدا ٿيڻ جي خواهش ڪونه ڪئي هئي، نه ئي اڄ تائين مون کان اڳ ڪنهن ڪئي آهي. عدم جي ڪائي خواهش ۽ مرضي ڪونه هوندي آهي. عدم ته صرف عدم ئي هوندو آهي. جڏهن اسان کي نيسي مان هستي ۾ آندو ويندو آهي، تڏهن اسين بنا ڪنهن ٻڙڪ ٻاڙ ۽ بهتر ۽ بدتر جي تميز جي وجود ۾ اچي ويندا آهيون. اسان جي هستي ڪنهن جي خواهش جي پورائي جو نتيجو هوندي آهي؟ تنهن جي اسان کي ڪائي سُڌ ڪونه هوندي آهي. بس اسين ان کي قبول ڪرڻ کان پوءِ ڄاڻي سگهندا آهيون، پر مون پنهنجي معاملي ۾ محسوس ڪيو آهي، ته مون جلد ئي ان کي پسند ڪرڻ جو اقرار ڪري ورتو هو. توڙي جو تون مُنجهيل ۽ هراسيل هئين، پر پوءِ به تومون کي ان لاءِ چڱي طرح ڦاٿل ڪري ورتو هو ته جنم وٺڻ ۽ نيسي کان نجات حاصل ڪرڻ هڪ حسين ۽ پُرمسرت عمل آهي.

جڏهن توهين هڪ پيرو جنم وٺو ٿا، تڏهن توهان کي ڪڏهن به مايوس ٿيڻ نه گهرجي، ايتري تائين جو پيڙائن جي پلن ۽ موت جي گهڙين ۾ به گهڻال ٿيڻ نه گهرجي، ڇو ته جيڪڏهن ڪنهن تي موت جا لمحا اچن ٿا، ته ان جو مطلب آهي ته گهٽ ۾ گهٽ ان ڪڏهن نيسي مان نڪري، زندگي جون سندر ساعتون ماڻيون ته آهن، پر دنيا ۾ نه هئڻ ۽ وجود ئي نه وٺڻ جهڙي بي ڪا بدتر شئي آهي ئي ڪونه!

اهو سڀ گُجهه مون کي تنهنجي اعتماد ۽ سُبندڻي سِڪاريو هو ته زندگي جو آغاز هڪ پيانڪ ڌماڪي خيز حادثي جو نتيجو آهي، پيٽ جي پاڻياٺ ۾ غرق هئڻ جي باوجود به، مون تنهنجي خيالن مان خوب پيٽو ۽ تنهنجو هر خيال مون لاءِ ڪشف جيان مسرور ڪُن هو. ٿي سگهي ٿو، گُجهه شيون ان جي برعڪس به هُجن، پر تو جيڪو چيو مون صديق دل سان تسليم ڪيو، ڇو ته مُنهنجو وجود ته صرف هڪ خاڪو هو، جيڪو تنهنجي ڪارڻ ئي اوسر جا مرحلا طئي ڪري رهيو هو. مُنهنجو دماغ ته هڪ پيمانو هو، جيڪو تنهنجي خيالن جي ترتيب سان لبريز ٿيڻو هو. مون اهو ئي پرايو، جيڪو مون کي تو سمجهايو، ۽ جنهن جي تو مون کي آگاهي نه ڏني، ان جي ڪا سُڌ ئي ڪونه اٿم، ڇو ته مُنهنجي بيداري جي تون ئي روشني ۽ راهه هئين،

جيڪڏهن تون دنيا جي هر آزمائش سان مهاڏو اٽڪائي، مون کي جنم ڏين ها، ته زندگي مون لاءِ هڪ حسين ۽ املهه تحفو هُجي ها.

تنهنجي بي يقيني ۽ گمانن ۾ ڏينهن ڏينهن اضافو ٿيندو ويو ۽ تون ڪڏهن مصلحت، ته ڪڏهن ڌمڪي، ڪڏهن ڪروڙ ته ڪڏهن قرب، ڪڏهن همت ته ڪڏهن وري ڊپ جي لهرن ۾ لڙهندي رهين، پر آخر هڪ ڏينهن تو سڀني خوفن کي تياڳي، مون کي جنم ڏيڻ جو فيصلو ڪري ورتو. امڙا! تون وقت اهو اقرار ڪيو هو، ته اها تنهنجي پنهنجي چونڊ ڪونهي، پر تون اها مُنهنجي حڪم جي تعميل ڪئي آهي ۽ ان طرح تو جڻ مُنهنجي آفا هُجڻ ۽ پنهنجي محڪومي کي تسليم ڪيو هو، جنهن تحت اصولي طور تون مُنهنجي زير دست هئين، مان تنهنجو نه، پر ترت ئي تو ڪُڪڙ ۽ مون تي ملامت ڪرڻ شروع ڪئي، ته آءُ ٽولا ۽ آزار بڻجي ويو آهيان. جڏهن ته تون مون کي اڳ ئي اهو درس ڏئي چُڪي هئين، ته زندگي هڪ اهڙي ڪوڙڪي آهي، جتي آزادي، مسرت ۽ محبتون ڏاڍيون ناپيد آهن. يا اها هڪ اهڙو اونهو ڪوهه آهي، جتان نڪرڻ ڏاڍو اڻانگه هوندو آهي. توهي مون کي اهو ئي چيو ته ڪولين جي ڪٽڪ کان نجات ناممڪن آهي ۽ ڪوبه انهن جي ڪڏي قانونن کان پاڻ بچائي نه ٿو سگهي. ميگنوليا جا وڻ فقط عورتن جي تنگجڻ لاءِ هوندا آهن ۽ چاڪليٽن جي برسات هميشه ڍاولن مٿان برسندي آهي. بهتر سڀاڻي جي آس. بڪايل کي ماني بدران گولي ۽ ضرورتمند کي غير مردن جا صرف ميرا ڪچا انعام ۾ ڏيندڙ هوندي آهي ۽ ان کان علاوه تنهنجون طلسمي ڪهاڻيون به مون لاءِ سواليه ۽ غم جو نوحو بڻيل رهيون. ڇا اهڙي ماحول ۽ حالتن ۾ مون لاءِ جنم وٺڻ سودمند هو؟

تو ڪڏهن به مون کي اهو ڪونه ٻڌايو ته، ميگنوليا جا سُندر گل، موت جي ڊپ کانسواءِ به پتي سگهجن ٿا، چاڪليٽ ڪنهن تڏليل جي خوف کانسواءِ به ڪائي سگهجن ٿا ۽ سڀاڻو ڪالهه کان وڌيڪ بهتر به ٿي سگهي ٿو! ۽ جڏهن تو کي ان جو احساس ٿيو، تڏهن ڏاڍي دير ٿي چُڪي هئي ۽ ان کان اڳ ئي آءُ خودڪشي ڪري چُڪو هيس. امڙا! رو نه، مون کي احساس آهي، ته توهو سڀ گُجهه محبت ۾، مُنهنجي پلي لاءِ ٿي ڪيو. تو چاهيو ٿي، ته تون اڳواٽ ئي مون کي زندگي جي تلخين کان آشنا

ڪري ڇڏين. ته جيئن جنم کان پوءِ مون کي جيون جي هولناڪين سان مٿنهن مقابل ٿيڻ ۾ ڪا ڏکيائي پيش نه اچي. مون کي تنهنجي پيار تي تڙ جيترو به شڪ ڪونهي. تون برابر محبت جو بحر آهين. تنهنڪري ئي توکي تلاش کان پوءِ به دنيا ۾ جڏهن ننڍڙيون ۽ اهي به نامڪمل محبتون مليون آهن. تڏهن تون لڳي ۽ تڙبي آهين. پر زندگي تي اعتماد ڪانسواءِ، ڇا فقط محبت ۾ يقين رکڻ ڪافي آهي؟ جڏهن مون محسوس ڪيو ته تون زندگي کان مطمئن هئڻ بنا ئي جي رهي آهين ۽ مون کي پڻ ساڳي جياپي جيئن لاءِ آماده ڪرڻ خاطر وڌيڪ عذاب پوڳي رهي آهين. تڏهن مون پنهنجي پهرين ۽ آخري چونڊ. يعني پيدا ٿي نه ٿيڻ جو فيصلو ڪيو ۽ توکي بيو پيرو چنڊ کان محروم ڪري ڇڏيو. امڙا يقين ڪر. آءُ اهو سڀ ڪُجهه ڪرڻ لاءِ مجبور هيس. ڇو ته هينئر مٿنهنجو ذهن تنهنجي سوچ جو محتاج نه رهيو هو. توڙي جو تمام ننڍڙو ۽ شايد ذهن جي صرف خاڪي مترادف هو. تڏهن به مٿنهنجو پنهنجو هو. جنهن ٿورو گهڻو اهو ضرور سمجهيو ٿي ته، ”جڏهن زندگي فقط عذابن جو نانءُ آهي، تڏهن انهيءَ کي اپنائڻ مان ڇا فائدو؟“ تو مون کي اهو ڪڏهن به ڪونه ٻڌايو. ته ماڻهو ڇا ڪارڻ پيدا ٿيندو آهي؟ تو دلاسو ڏيڻ لاءِ مون کي اهي صديون پُراڻيون ڪٿائون (جيڪي ماڻهو پنهنجي اولاد کي ڄمڻ کان پوءِ ٻڌائيندا آهن ته خدا، آدم کي پنهنجي منشا ۽ صورت موجب جوڙيو آهي ۽ سندس لاءِ ستن عملن عيوض جنت جي نعمت خلقي آهي.) ٻڌائڻ بدران باقي پوري ايمانداري سان اهو ضرور ٻڌايو. ته ماڻهو انهيءَ ڪري پيدا ٿيندو آهي، ڇو ته کيس پيدا ٿيڻو هوندو آهي. هڪ ماڻهو پيدا ٿيو ان پين کي جنم ڏنو ۽ ٻيا پين کي جنم ڏيندا رهندا آهن.“

”جيئن مان پيدا ٿيس، مٿنهنجي ماءُ پيدا ٿي ۽ ان کان اڳ ان جي ماءُ، ان جي ماءُ کان اڳ ناني، پڙ ناني ۽ تڙ نانيءَ جو جنم ٿيو. ايئن پيدائش جو اڻ کٽ سلسلو جنهن جي پُشتين جا پويان نشان وورڙ ٿي محال بڻجي ٿا وڃن، ازل کان وٺي اڄ تائين جاري آهي ۽ جيڪڏهن اهو تخم جو سلسلو رڪجي وڃي، ته جيڪر ڌرتيءَ تان انسان جو وجود ئي متبجي وڃي.“ پر آءُ پڇان ٿو ته ان جو وجود هجي ڇو؟ ان جي وجود جي ضرورت ڪهڙي آهي؟

ڇا فقط موت جو ڪاڄ بنجڻ لاءِ؟ يا صرف نيستي طرف واپسي لاءِ؟

مٿنهنجي ڪائنات، جنهن کي تون فقط بيضو ٿي سڏين، تنهن کي پيدا ٿيڻو هو پر تنهنجي دنيا جي منزل ته فقط انت ۽ زندگي، سزاءِ موت جي مترادف آهي، مون کي سمجهه ۾ نه ٿي آيو ته آءُ نيستي مان وجود وٺي وري نيستي طرف واپسي لاءِ ڇو پيدا ٿيان؟“

پوءِ مون محسوس ڪيو ته مون توتي ۽ خود پنهنجو پاڻ تي، صرف انهن شين تي اعتماد ڪرڻ لاءِ ڪيڏو نه وڏو ظلم ڪيو آهي، ته ”پيدا ٿيڻ مسرت، آزادي ۽ بهتري جي علامت آهي، ڇو ته زندگي ان جستجو جو نانءُ آهي، جنهن جو هر پل خوشي، آزادي، نيڪي، علم ۽ دريافت جي انهيءَ ديد سان ڀرپور هجي ٿو. جيڪا ڏکڻ کي شڪست ۽ موت کي مات ڏئي سگهندي آهي.“ پر هن دوزخ جهڙي دنيا ۾ توکي پيدا ڪري، توکي آزادي، سڪون ۽ امن ميسر ڪري ڏيڻ واري مٿنهنجي اميد، سواءِ هڪ پيائڪ ۽ پيڙائيندڙ خواب ڪانسواءِ ٻيو ڪُجهه به ڪونه هئي. مون پڇري جي سيخن ۾ هٿ وجهي، پاڻ کي جنجهوڙيندي چيو، ”هو مري چڪو آهي، هن جو وجود ئي ڪونه رهيو آهي. پڇري جي سيخن جي سختيءَ احساس ڏياريو ته واقعي آءُ ڪورٽ جي ڪٿڙي ۾ هيس، مون تي ڪيس هلي رهيو هو ۽ تومون تي گواهي ڏني هئي، ڇو ته مون خود پنهنجو پاڻ تي، شاهدي ڏني. تومون کي مجرم قرار ڏنو، ڇو ته مون خود پنهنجو پاڻ کي گناهگار ٿي سمجهيو ۽ هينئر فقط منصفن جي فتويٰ اچڻي هئي ۽ اهو ظاهر هو ته، مون کي زندگي تان هٿ ڪڍي، توڏانهن ئي نيستي طرف اچڻو هو. مون تولا ۽ پنهنجون ٻانهون ڪوليون، ته جيئن تون مون کي پنهنجي پاڪرن ۾ پري ڇڏين. مون محسوس ڪيو ته تون مٿنهنجي قريب اچي چئي رهيو آهين.“ امڙا تون لڙڪ نه لاڙ مون توکي معاف ڪيو آءُ ڪنهن ٻي وقت جنم وٺندس.“

ٻچڙا! اهي موهيندڙ لفظ، فقط لفظ ئي هئا. دنيا جا سڀئي اسپرم ۽ ڌرتيءَ تي موجود مڙئي بيضا به جيڪڏهن سڀني ممڪنات سميت سميتا وڃن، تڏهن به اهڙو جوڙي ڪونه سگهندا، جهڙو تون هئين ۽ جهڙو تون ٿي پئي سگهئين. تون ٻيهر ڪڏهن به پيدا ٿي ڪونه سگهندين ۽ نه ئي وري تنهنجي واپسي ممڪن هوندي. آءُ صرف ايئن ئي تنهنجي جدائي ۾ هنجون هاريندي رهنديس.



• تون ڪيترن ئي ڏينهن تائين بي جان هئڻ جي باوجود به مڻهنجي پيٽ ۾ پيو رهين ۽ خارج نه ٿين. ڊاڪٽريائي انهيءَ تي پريشان ۽ ششدر هئي، ته آءٌ مري نه وڃان. اهو ته مون به سمجهيو ٿي، ته مڻهنجي پيٽ ۾ تنهنجي وڌيڪ موجودگي مڻهنجو موت هوندي ۽ ان عدالتي تدليل جي ازالو لاءِ مون هروڀرو موت به ڪونه ٿي چاهيو، ڇو ته مڻهنجي عمر ۽ پڇتاءَ جي اذيت ئي انهيءَ لاءِ ڪافي آهي. مون کي پنهنجي ڪُڪ مان، توکي ايترو جلدي ڪڍڻ جي به ڪا تڪڙ ڪونه هئي، ۽ ان جو ڪوبه هڪ سبب سڃاڻڻ مون لاءِ ڏاڍو مشڪل آهي. ٿي سگهي ٿو ان جو سبب اسان جي گهڻي عرصي تائين گڏ رهڻ، گڏ سمهڻ ۽ گڏ اٿڻ واري عادت هجي، يا تنهن هئڻ بنا ئي مڻهنجو پنهنجو پاڻ کي اڪيلو سمجهڻ ان جو ڪارڻ هجي. يا شايد اها غير يقيني، غلط فهمي ۽ مڻهنجو اوسيٽو ٿي هجي؟ يا وري شايد تو کان اڳ، جڏهن اڃان تو سان تعلق جي تند نه جڙي هئي، تڏهن وارو مڻهنجو اشتباڪ هجي؟

انهن ڏينهن ۾ من منتظر هوندو هو، ته جيڪو جلد ئي سگهي پنهنجي تقدير جو مالڪ پاڻ ٿي وڃي، پنهنجون منزلون پاڻ دريافت ڪجن، پر هاڻي جڏهن اهو سڀ گجهه حاصل ٿي ويو آهي، تڏهن ڄڻ ان جو احساس ٿي ڪونه رهيو آهي.

هي به هڪ دنياوي صداقت آهي، جنهن کي پروڙڻ جو توکي موقعو نه ملي سگهيو، ته ماڻهو جنهن دولت، محبت ۽ آزادي جي حاصلات پويان پير پٿون ڪندو رهندو آهي، جنهن حق جي حصول لاءِ هو پنهنجو سڀ گجهه داؤ تي لڳائي ڇڏيندو آهي، جڏهن اهو سڀ گجهه کيس حاصل

ٿي ويندو آهي، تڏهن ان مان اها دائمي مسرت کيس حاصل ٿي ڪونه سگهندي آهي ۽ نتيجي ۾ هويتا ته اهو سڀ گجهه وڃائي ويهندو آهي يا وري اهي کيس وڃائي ڇڏيندا آهن. مان اڪثر جڏهن تنهنجي واپسي جي باري ۾ ويچاريندي آهيان، ته تون اها ڪهڙي انداز ۾ پسند ڪندين، ته مڻهنجا ڇاڪ چڪي پوندا آهن ۽ نئين سر مڻهنجي ساري وجود ۾ الم ۽ اذيت جي جنگ ٻيهر شروع ٿي ويندي آهي. ڇا تنهنجي خواب جي تعبير ئي تنهنجو انت هوندي؟

خوش نصيب اهو آهي، جنهن جي منزل جستجو آهي، جيڪا ڪٿي به ختم ڪونه ٿي ٿئي، پر جيڪو فقط منزل جي حاصلات جو متلاشي آهي، اهو پنهنجي بدبخت هجي ٿو ڇو ته جستجو جياپو ۽ حصول موت هوندو آهي. مسافت جي راهه جا پنهنجا موڙ ۽ وقفا هوندا آهن، پر توکي انهيءَ لاءِ مون کي اهو يقين ڏيارڻو پوندو، ته تون به فقط هڪ وقفو هئين ۽ هڪ وقفو ۽ موت زندگي جو انت ڪونه هوندو آهي. يا زندگي کي تنهنجي ضرورت ڪونه هئي ۽ سڀئي سور ۽ پيڙائون مون کي صرف ڪنهن ڪارج ۽ ڪنهن جي غرض خاطر پوڳڻا پيا، پر ڪنهن معصوم ٻار جي موت ۽ هڪ ماءُ جي محرومي ۽ پيڙا ۾ ڪنهن جو ڪهڙو مفاد ٿي سگهي ٿو؟

ناصر، قانوندانن يا وري مذهبي پيشوائن ۽ سماج سڌارڪن جو اهڙي صورت حال ۾ سوال اهو ٿو پيدا ٿئي، ته ان پوري معاملي ۾ فائدو ڪنهن کي ٿو پهچي ۽ ان عدالتي فيصلن جي فتويٰ ڪهڙي هوندي؟

ڇا، ماڻهو مڻهنجي حمايت ڪندا يا مون تي ملامت؟
ڇا، مون اهو عمل ڪري ڪنهن ناصر، ڪنهن قانوندان، ڪنهن مذهبي مبلغ ۽ سماج سڌارڪ جو ڪوڏو ه ڪيو آهي؟
مڻهنجي روين ۽ مزاج کان تنگ ٿي، تو جيڪا خودڪشي ڪئي آهي، ڇا انهيءَ جي قصوروار آءٌ آهيان؟

يا مڻهنجو ڏوهه اهو آهي، ته مون تو سان اهڙو روح منسوب ڪيو جيڪو تو ۾ هيون ئي ڪونه؟

ٿورو هنن جي بحث کي غور سان ته ٻڌو، ته هورڙيون ڪري چون

ڇا ٿا؟ ”هن عورت خدا جي جلال کي للڪاريو آهي. هن عورتن جي تڏليل ڪئي آهي. هن تخليق جي تقدس کي مجروح ڪيو آهي.“
 ڪو چوي ٿو ته، ”نه هن عورت زندگي جي تقدس کي سمجهيو آهي، تنهنڪري ئي هن ان لاءِ پوڳيو آهي.“ ته ڪو وري چڙندي چوي ٿو ته، ”نه نه هن عورت، زندگي جي صداقت کي سمجهڻ بدران ان جو مذاق اڏايو آهي.“

جيئن ڪا به عدالت ۽ ڪو به قانون هڪ جملي سان ڪنهن جي مجرم هجڻ يا نه هجڻ جي فتويٰ ڏئي ڇڏيندو آهي، تيئن ئي هر جاندار کي پنهنجي تقدير جي فيصلي جو حق حاصل چوندو آهي؟ جڏهن هڪ ڪائناتي صداقت ئي پنهنجي متضاد حقيقت جي امڪان کي پروڙڻ جي قابل ڪونه ٿي هجي ۽ انهن ٻنهي جي وقعت يڪسان ڪونه ٿي رهي، تڏهن هن عدالتن ۽ مقامي بازين جي هجڻ جو مقصد ڪهڙو آهي؟ جيڪي اهو ڄاڻڻ جي قابل به ڪونه آهن، ته ڄاڻڻ ڇا ۽ ناڄاڻڻ ڇا آهي؟ توسج ٿي چيو بچڙا، ته هر ماڻهوءَ جي ترجيح ۽ صداقت پنهنجي هوندي آهي، تنهنڪري ئي حقيقت جا ڪيئي روپ هوندا آهن. مان، ڊاڪٽر، ڊاڪٽريائي، منهنجي سنگتياڻي، منهنجو صاحب، منهنجا والدين، تنهنجو پيءُ ۽ خود منهنجي باري ۾، تو جيڪو گجهه به چيو آهي، مان اهڙي ئي آهيان، پر منهنجي اڳيان اڃان ڏکڻ جي جيڪا رُج پکڙيل آهي، سامون کي اڪيلي سر ئي ڏور ٿي آهي.



29

• تنهنجي پيءُ وري هڪ خط لکيو آهي، جنهن مون کي سوچڻ تي مجبور ڪيو آهي. هن لکيو آهي ته، ”آءٌ توکي چڱي طرح ڄاڻان ٿو، تنهنڪري توکي آتڻ ڏيڻ لاءِ ايئن قطعاً ڪونه چوندس، ته توبار لاءِ قرباني ڏيڻ بدران پنهنجي لاءِ ٻار جي قرباني ڏئي چڱو ڪم ڪيو آهي، ڇو ته ان بابت مون کي وڌيڪ بهتر تون ئي سمجهين ٿي.“
 ياد اٿئي! جڏهن تو ڪاوڙ ۾ مون کي گهر مان ڌڪا ڏئي ڪڍندي، رڙيون ڪري چيو هو ”عورت ڪا ڪڪڙ ڪونه آهي ۽ ڪڪڙيون به پنهنجا سڀئي آنا ڪونه ڦوڙينديون آهن، انهن مان ڪيترا پيءُ به ڇڏينديون آهن! اسين انهيءَ لاءِ نه ڪڪڙين کي قصوروار قرار ڏئي سگهون ٿا ۽ نه ئي وري قدرت جي انهن قهري آفتن ۽ وبائڻ کي دوشي چئي سگهون ٿا، جيڪي انهن جي اجل جو ڪارڻ بڻجڻ ٿيون، پر آءٌ سمجهان ٿو ته، قدرت جي انهيءَ ڪنورتا ۽ ڪڪڙين جي انهيءَ عمل ۾ به هڪ دانشمندي ۽ حڪمت جو راز سمايل آهي. ايئن جيڪڏهن هئڻ جو هر امڪان وجود وٺي وڃي، ته پوءِ جياپي لاءِ هيءَ ڌرتي ته جنگ جو ميدان بڻجي ويندي؟“

تو کي ته خبر آهي، ته دنيا ۾ هر ماڻهوءَ جو جنم هروڀرو ايترو ضروري به ڪونه هوندو آهي. جيڪڏهن هومر، اڪارس، ليونارڊو ڊاوينچي ۽ حضرت عيسيٰ پيدا نه ٿين ها، تڏهن به دنيا جو نظام ائين ئي هلندو رهي ها. تنهنجي ضايع ٿي ويل ٻار سان دنيا ۾ ڪو خال پيدا ٿي ڪونه ويو آهي ۽ نه ئي وري ان سان سماج ۽ ان جي آئيندي تي ڪو اثر پيو آهي. اهو صرف توکي ڏهاڳ ۽ زخم ڏئي ويو آهي. اهو به فقط انهيءَ ڪري، جو تو ڏهنئي طور ان واقعي جو المياتي اثر ورتو آهي،

جيڪو اصل ۾ ايڏو سانحو آهي ئي ڪونه! مٺڙي! تون ڄاڻي وئي هوندينءَ، ته سوچ درد جي ماءُ هوندي آهي ۽ دنيا ۾ هميشه ڏاهيون ئي ڏک ڏسنديون آهن، پر سچ پڇين ته درد ئي زندگي جو جوهر هوندو آهي، جنهن کانسواءِ انسان جو تصور ئي بي معنيٰ آهي. آءٌ هي خط توکي ڪنهن تسلي ۽ آتڻ ڏيڻ لاءِ نه، پر تنهنجي سوچ تي مبارڪ پيش ڪرڻ لاءِ لکي رهيو آهيان. تنهنجي اها سوچ انهيءَ ڪري ڪونهي، ته تو حمل جي عذاب ۽ ماءُ جي غلامي مان نجات حاصل ڪري ورتي، پر تو بنا ڪنهن بندي ۽ آقا جي اڳيان جهڪڻ جي، پنهنجي ٻل ۽ همت سان جيڪو گجهه حاصل ڪيو آهي، اها ئي تنهنجي ڪاميابي آهي، پر هنن چند مهينن ۾ مون سان تنهنجي برعڪس ئي سڀ گجهه پيش آيو آهي. جڏهن آءٌ بلڪل ئي پڇي ٿئي ۽ نراس ٿي پيس، تڏهن ٻين جيان مون به تقدير جي طوفاني طاقت ۾ پنهنجي قسمت جي تبديلي تصور ڪئي، پر پوءِ پروڙيم، ته جيڪي ماڻهو پنهنجي وجود جي واڳ قسمت حوالي ڪري ڇڏيندا آهن، اهي مون جيان ٽڪل ٽٽل ۽ صرف بي همت ئي هوندا آهن. تون انهيءَ ڪري سوپاري آهين، ڇو ته تقدير تولا ۽ صرف طويل سواليه نشان جيان آهي، جنهن تي اعتبار بدران تو پنهنجي هستي ۽ همت تي پاڙيو آهي ۽ اهي ماڻهو ئي پنهنجي جستجو جاري رکي سگهندا آهن، جيڪي سوالن جا ڏنگ سهڻ جي سگهه رکندڙ هوندا آهن. اهي ئي نئين سفر ۽ جستجو جو آغاز ڪري سگهندا آهن، جن ۾ تقدير تي پاڙڻ بدران دنيا جي غمن ۽ زخمن سهڻ جي برداشت هوندي آهي. تنهنجي سنگتياڻي ٻڌايو ٿي، ته بي جان ٻار اڃان تنهنجي پيٽ ۾ آهي ۽ تون ان کي خارج ڪرڻ لاءِ ڪو حتمي فيصلو ڪري ڪونه سگهي آهين، ڇا تون ان سان پنهنجو پاڻ کي پنهنجي غير مستقل مزاجيءَ جي سزا ڏئي رهي آهين ۽ وڌيڪ جيئڻ نه ٿي چاهين؟

آءٌ سمجهان ٿو ته هن اهو سڀ گجهه مون کي انهيءَ ڪري ٻڌايو آهي، ته جيئن آءٌ توکي سمجهائي ان ضد تان لاهي سگهان، پر آءٌ توتي ڪنهن زور ڀرڻ بدران صرف اهو واضح ڪرڻ چاهيندس، ته تون خود به انهي هوڏ تي گهڻو وقت قائم رهي ڪونه سگهندينءَ، ڇو ته تون

زندگي سان ايتري محبت ڪندڙ آهين، جو جڏهن ان جي صدا تنهنجي ڪنن تي پوندي، تڏهن تون ان کان انڪار ڪري ڪونه سگهندينءَ.“
اسين سڀاڻي ضرور گهر هلنداسين، توڙي جو سڀاڻي جو لفظ تنهنجي جان وٺندڙ ۽ مون کي هميشه ڏک آڻيندڙ پئي ثابت ٿيو آهي، پر پوءِ به آءٌ اردگرد نهارڻ ۽ اهو تسليم ڪرڻ کانسواءِ رهي نه ٿي سگهان، ته سڀاڻو اهو ڏينهن آهي، جيڪو بهتر ۽ چڱائي سان ٽمٽار هوندو.



ڪرڻي پوندي آهي. آخر ۾ مون کي اڃان محبت جو اهو راز به عيان ڪرڻو آهي. ته محبت فقط اها ڪونهي، جنهن تحت مون توکي ڇهڻ ۽ ڏسڻ جي سڌ ٿي ڪئي، پر محبت اها به آهي، جيڪا توکي وڃائڻ کان پوءِ به تولاڻ آڻي محسوس ڪري رهي آهيان.

ٻچڙا! آءُ تنهنجي شديد ڪمي محسوس ڪري رهي آهيان ۽ ائين ٿو لڳي، جڏهن توکي وڃائي آءُ پنهنجي ڪنهن ٻانهن، ڪنهن اک ۽ آواز کان محروم ٿي وئي هجان.

مون ڪالهه جي پيٽ ۾ اڃ صبح تنهنجي گهٽ ڪمي محسوس ڪئي، پر پوءِ به اهو سڀ ڪجهه عجيب هو. ائين ٿي لڳو، جڏهن وقت جا پهر وڃ ۾ حائل ٿي زخمن جا گهاءَ پريندا هجن.

بگهڙن جون پڪارون توڙي جو اڃان پري کان پڪاري رهيون آهن، پر جيئن ئي اهي قريب اچي ويندا، آءُ سمجهان ٿي، ته آءُ کانئن دور رهي ڪونه سگهنديس. پوءِ خبرناهي اهو الائي ياد به رهندو يا نه، ته مون ڪيترو پوڳيو ۽ ڪيترا زخما سٺا هئا؟

ڪڏهن مون ڪنهن ڪتاب ۾ پڙهيو هو، ته ”اسان کي پنهنجي تڪليفن جو صحيح اندازو تڏهن ٿيندو آهي، جڏهن اسين اهي پوڳي چڪا هوندا آهيون ۽ پوڳڻ کان پوءِ حيرت مان پاڻ کان ڀڄندا آهيون، ته اهو درد جو دوزخ ڪيئن پوڳي آيا آهيون؟“ زندگي ڏاڍي غير معمولي چيز آهي ۽ اهي سڀئي الميا ان جو معمول آهن. اسان جا گهاءَ ڏاڍا تيزي سان ڀرجي ويندا آهن، جيڪڏهن انهن جي زخمن جا نشان نه رهجي وڃن، ته اسان کي اهو به ياد نه رهي، ته ڪڏهن انهن مان ڪا رت به اُڙهي هئي!

ڪڏهن ته اهي زخمن جا نشان به مٽجي ويندا آهن ۽ هر شئي انهن سان گڏ ميسارجي ويندي آهي. مون سان به ايئن ٿي ٿيندو يا وري آءُ خود ان کي ممڪن بنائڻ جي ڪوشش ڪنديس، ڇو ته مون کي ان جي سخت ضرورت هوندي ۽ مون کي ايئن ئي ڪرڻو پوندو. آءُ هينئر ئي ديوار تان تنهنجو ڦوٽو لاهي ٿي ڇڏيان، ڇو ته تنهنجي اوجاڳيل اکين جا الماس مون کان وڌيڪ ڏٺا نه ٿا ٿين ۽ آءُ تنهنجا ٻيا ڦوٽا به ڇيهڙيون ڪري ٿي ڇڏيان ۽ ها، تنهنجو هي پينگهو جيڪو تنهنجي ڪفن جي ڌڪ ٿو ڏئي، سو به ٽڪريون ڪري چلهي ۾ اڇلائي ڇڏيندس.

(30)

• هنن منهنجي ايتري گرم جوشيءَ سان آڃيان ڪئي، جڏهن آءُ ڪنهن پير ۽ ڪن جي بيماري مان صحتياب ٿي واپس گهر موٽي هجان. ايتري مشڪلاتن جي باوجود به منهنجي ثابت قدم رهڻ تي، هنن مون کي مبارڪون ڏنيون ۽ منهنجون دعوتون ڪيون. هنن ڪڏهن به تو بابت ڪو ذڪر ڪونه ڇڏيو. جيڪڏهن ان موضوع تي مون ڪڏهن ڪجهه ڳالهائڻ به چاهيو تڏهن هنن جا منهن ئي لهي ٿي ويا ۽ ائين ٿي لڳو، جڏهن مون ڪا اهڙي فضول ڳالهه ڪئي آهي، جنهن لاءِ هو چوڻ چاهيندا هجن ته، ”جيڪو ٿيو، سو ٿيو. هاڻي ان جي وڌيڪ پڇار ڪرڻ نه گهرجي.“ پوءِ منهنجي سنگتيائيءَ مون کي پاسي تي وٺي ڏيڏيو، ته هن ڊاڪٽر کان وقت ورتو ۽ ساڻس ڳالهايو آهي، جنهن جو چوڻ آهي، ته ’تو جيڪڏهن ترت ئي ٻار کي خارج نه ڪرايو ته پوءِ خون جي زهر آلود ٿي وڃڻ سان تنهنجو موت به ٿي سگهي ٿو.“

مون کي فيصلو ڪرڻو پوندو، ڇو ته جيڪڏهن مون اهو هينئر نه ڪيو، ته پوءِ تون يقينن منهنجو قاتل بڻجي ويندين. تو ته اڃا ڪنهن ڪم جي ابتدا ئي ڪونه ڪئي هئي، پر مون کي ته اڃان گهڻو ڪجهه ڪرڻو آهي. مون کي اڃان پنهنجي نالي ۽ ناموس لاءِ جستجو ڪري، اهو ثابت ڪرڻو آهي، ته آءُ به هڪ مرد جيان مؤثر ٿي سگهان ٿي. مون کي اڃان ماڻهن کي سوالن جي اهميت سمجهائڻ ۽ انهن جي سگهه ثابت ڪرڻ لاءِ لڙڻو آهي. مون کي پنهنجي خود رحي کي ختم ڪرڻو ۽ پنهنجو پاڻ کي اهو تسليم ڪرائڻو آهي، ته زندگي جو مقدر ڌڪ ڪونه هوندا آهن، پر جياپي جو اصل مزو مسرتن ۾ هوندو آهي، جيڪي موجود به آهن، پر انهن جي حاصلات لاءِ صرف ٿوري جستجو

آءُ تر تڙ ٿي ڊاڪٽر سان ملي کيس ٻڌائينديس، ته آءُ راضي آهيان ۽ هنن ٿي چند ڏينهن ۾ آءُ توکي پنهنجي پيٽ مان ڪڍرائي ڇڏينديس، پوءِ تنهنجي پيءُ يا شايد ڪنهن ٻي سان رات گذارينديس.

مون گهڻو ئي پاڪدامني جو روزو رکيو. تون ته مري چڪو آهين، پر مان ته زندهه آهيان، تنهنڪري زندگي کي آءُ وڌيڪ غمن ۾ گذارڻ نه ٿي گهران. آءُ وڌيڪ مقامي بازيون ۽ فتوائون برداشت نه ٿي ڪري سگهان ۽ نه ئي وري گهڙي گهڙي تو کان معافيون وٺڻ ٿي چاهيان! بگهڙن جو ڪال ڪونهي. اهي منهنجي آس پاس موجود آهن ۽ مون ۾ اڃان ايتري قوت آهي، جو بنا مقدر جي مدد ۽ ڪنهن ٻي سهاري جي، توکي سَوَ جنم ڏئي سگهان ٿي.

اف! هي اوچتو ئي اوچتو ڇا جو درد آهي، جنهن مون کي نساھو ڪري وڌو آهي؟

هي ڇا؟ ڇا ڇو جهڙي چيز وري منهنجي ڄمڻ ۾ ڇڄي، جنهن جي سور جي سٺ منهنجي وجود کي ٿي لرزائي ڇڏيو آهي ۽ آءُ پاڻ کي تپ ۾ ٻرندو محسوس ڪري رهي آهيان! جيڪڏهن هنن ٻيهر منهنجي جسم ۾ ائين ساڳي گهٽ هڻين، ته سچ پچ ٻڌجي وينديس. ٻچڙا! نه چاهيندي به اسان جي جدائي جون گهڙيون ڏاڍيون قريب اچي ويون آهن. مون نه ٿي چاهيو ته هو توکي چاقو جي نوڪ سان ٻاهر ڪڍي گندي ڪپهه سان گڏ ڪنهن رديءَ جي توڪري ۾ اڇلائي ڇڏين، پر مون وٽ ڪا ٻي واٽ به نه ڪونهي؟

جيڪڏهن آءُ تر تڙ ٿي اسپتال نه پهچان ها ۽ هو توکي منهنجي پيٽ مان ائين نه ڪڍين ها، ته تون ته منهنجو اجل بڻجي وڃين ها! ۽ ان جي اجازت آءُ توکي قطعاً ڪونه ڏينديس. ٻچڙا، تو غلط ٿي چيو ته منهنجو زندگي ۾ اعتبار ڪونهي. منهنجو جياپي ۾ پورو پورو يقين آهي ۽ آءُ ان کي سڀني اڏيتن ۽ ڏلتن جي باوجود به پرپوريت سان جيئڻ ٿي چاهيان. تنهنجي منزل اجل ۽ منهنجي راهه جستجو آهي، تنهنڪري توکي ويندي ويندي چوان ٿي: الوداع، الوداع....



31

• آءُ هڪ اچي ڇت واري ڪمري ۾ بيهڻ تي آهليل آهيان ۽ تون منهنجي ڀر ۾ ئي هڪ شيشي ۾ بند پيل آهين. هنن نه ٿي چاهيو ته آءُ تو کي ڏسان، پر منهنجي ضد ۽ اصرار کان پوءِ هو ڪاوڙ ۾ توکي منهنجي ڀر ۾ رکي ويا آهن ۽ آخر آءُ توکي ڏسڻ ۾ ڪامياب ٿي وئي آهيان. توکي سامهون ڏسي، فوٽو وارو ٻارڙو مون کي فريب محسوس ٿيو آهي. تون ٻار بدران صرف هڪ آنو آهين، ها، هڪ خاڪي رنگ جو آنو جيڪو گلابي الڪوحل ۾ تري رهيو آهي ۽ جنهن ۾ اندر ڪُجهه به ڏسڻ ۾ ڪونه ٿو اچي. تون، نهن، ڄمڙي ۽ ٻين انهن سڀني سندر صفتن اُسرڻ کان گهڻو عرصو اڳ ئي اجل جو بڪ بڻجي چڪو هئين، جيڪي مون توسان منسوب ڪيون آهن. تون صرف منهنجي تخيل جي تخليق آهين، جنهن کي ٻه ننڍڙا هٿ ۽ پير، جسم سان ٿورڙي مشابهت رکندڙ وجود ۽ چهري جو خاڪو جنهن ۾ ننڍڙو نڪ ۽ ٻه تمام ننڍڙيون اکيون آهن. بهر حال اهو ننڍڙي مڇي جي مترادف ئي صحيح، پر مون کي تمام گهڻو عزيز هو ۽ ان جي محبت ۾ ئي مون ڪڏهن موت جو صليب سر تي کنيو هو پر هينئر جڏهن توکي ڏٺو اٿم، تڏهن سوچان ٿي، ته مون تو مان پهريان ئي چوٽڪارو ڇو نه حاصل ڪيو ۽ ايتري عرصي تائين توکي پنهنجي پيٽ ۾ زهر آلود ڪرڻ لاءِ ڇو ڇڏيم؟

مان بيمار ٿي پئي آهيان ۽ منهنجي حالت ڏسي، هو سڀئي پریشان ٿي ويا آهن. ڪو سڄي ٻانهن جي ڏوري ۾ سئي ٽنهي رهيو آهي، ته ڪو وري ڪٻي ٻانهن جي ڪرائي ۾ ٿيلهي چاڙهي نلڪين ذريعي مون کي خوراڪ پهچائڻ جي خفي ۾ مصروف آهي ۽ نرس هٿن ۾ ڪپهه جا بندل کنيو آهي بيٺي هئي. گهڙي گهڙي ڊاڪٽر مٿان ڊاڪٽر ٿي آيو

جن هڪٻئي سان سُس پُڻس ۾ صلاح مشورو به ڪيو ٿي، پر مون کي گُجهه به ٻُڌڻ ۾ ڪو نه ٿي آيو. مون صرف اندازو ٿي لڳايو ته گڙ ٻڙ ضرور آهي. ان وقت مون پنهنجي سنگتياڻي، تنهنجي پيءُ يا انهن کان به وڌيڪ پنهنجي والدين جي سخت ضرورت محسوس ڪئي. مون کي لڳو ٿي، ته آءُ انهن جي قدمن جا آواز به ٻُڌي رهي آهيان، پر انهن بدران به اچي ڊريس ۾ ملبوس ڊاڪٽر اچي منهنجي مٿان بيٺا، جن مان هڪ ٿوري دير اڳ ئي مون تي ڌمڙجي پيو هو ۽ چيو هُئائين، ”ڊوز ڊبل ڪريوس.“ ڇا جو ڊوز؟

تڪليفن جو يا غم جو؟ آءُ ته پهريائين اهي غم ۽ تڪليفون پوڳي ڇُڪي آهيان، ڇا پيهر انهن جي ڪاٺي ضرورت آهي؟ پوءِ هن چيو هو ”وارو ڪريو ڏسو ڪونه پيا، سڀ گُجهه هٿن مان پيو وڃي.“ هٿن مان ڇا پيو وڃي؟ سٺي، ڪوماڻهيا خود منهنجي زندگي؟ زندگي ڪڏهن به ختم ڪونه ٿيندي آهي، توڙي جو ڪوئي ان کي ختم ڪرڻ به چاهي، تڏهن به ان جو انت ڪونه ايندو آهي، اها مرندي ڪونه آهي، ايتري تائين جو منهنجي زندگي به ڪونه مٽي آهي، ڇو ته جياپي بنا ئي تون اجل جو بک بڻجي ويو آهين. زندگي جو مفهوم ڄاڻڻ ۽ ان جي رنگن، روپن، لذتن، آوازن، احساسن ۽ خيالن کي سمجهڻ کانسواءِ ٿي وڃڻي ويو آهين. مون کي افسوس آهي، تولا ۽ پنهنجو پاڻ لاءِ، آءُ پاڻ کي شرمسار ٿي محسوس ڪريان، ڇو ته ان سامونڊي پکين جيان پرواز ڪرڻ مان ڇا فائدو، جن کي پيدا نه ٿو ڪري سگهجي ۽ جيڪي پين کي جنم ڏئي نه ٿا سگهن؟

ٻارن جيان رانديون رچڻ مان ڇا هٿ حاصل، جيڪڏهن انهن کي ڄڻي هي ڏيهه ڏيکاري ڪين ان لائق نه ٿو بنائي سگهجي، ته جيئن هو خود اهڙن ٻارن کي جنم ڏئي سگهن، جيڪي خود زندگي جون لذتون ماڻڻ جي قابل بڻجي سگهن، توکي اڃان لڙڻو ۽ جيون جي جنگ ۾ سوڀارو ٿيڻو هو، پر تون وقت کان اڳ ئي جستجو تان هٿ ڪڍي هارائي وينين. شايد تون جياپي جي جستجو لاءِ جُڙيو ٿي ڪونه هئين، نه ته چند طلسمي ڪهاڻين ۽ ٻن تن تڪليفن جي بنياد تي ڪوئي ڪيئن ٿو جياپي تان هٿ ڪڍي سگهي؟

تون بلڪل رسو به ٽڪر پنهنجي پيءُ تي ويو آهين، جيڪو به تقدير جو ڦاٽل آهي ۽ توبه قسمت جي لکڻي کي قبول ڪري نه ڄمڻ ۾ پنهنجي عافيت سمجهي، پر زندگي سان بيوفائي ڪنهن ڪئي تو يا مان؟ توڙي جو آءُ بلڪل پڄي ٿئي پئي آهيان ۽ جنگهن ۾ ڪو سٺ ڪونه رهيو اٿم. گهڙي گهڙي اکين اڳيان اونداهي چانئجي ٿي وڃي ۽ تنهائي ڪڪر جيان وڇڙي ڪيرو ڪري ٿي ڇڏيم، پر تڏهن به مون هارايو ڪونهي.

ڏس! آءُ اڃان به ثابت قدم آهيان. تو ۾ ۽ مون ۾ ڪيڏو نه فرق آهي؟ آءُ اک ڪونه ٻوٽينديس. آءُ جاڳندي ۽ سوچيندي رهنديس، پر جيڪڏهن آءُ صرف ايئن سوچيندي رهيس، ته پوءِ ٿي سگهي ٿو ته آءُ به توجيان گهڻو گُجهه وڃائي ويهان!

تو کي هن شيشي ۾ پئي ڪيترو عرصو ٿيو آهي؟ گُجهه ڪلاڪ، چند ڏينهن يا گُجهه سال؟

شايد چند ڏينهن، جيڪي مون لاءِ سالن سمان آهن. آءُ توکي ايئن شيشي جي قيد ۾ ڏسڻ ڪونه ٿي چاهيان. مان تولا ڪنهن ڀروار جاءِ جي تلاش ۾ آهيان، پر اها ڪٿي ٿي سگهي ٿي؟

شايد ميگنوليا جي ڇانور ۾، پر ميگنوليا ته تمام پراڻي دؤر ۾ هوندا هئا، جڏهن اڃان آءُ ننڍڙي هُيس، هينئر ته انهن جو نشان به نظر ڪونه ٿو اچي، ته پوءِ آءُ توکي گهر ڪٿي هلنديس. پاڻ صبح سان گهر هلنداسين. هينئر ته رات ٿي وئي آهي ۽ ٻاهر تڏ به غضب جي آهي، چڱو تون پنهنجو ڪوٽ پاءِ ته ٻاهر ٿا هلون. آءُ توکي پنهنجي ٻانهن ۾ ڪٽڻ ٿي چاهيان، پر ٻچڙا! تون ته ايترو ننڍڙو آهين، جو آءُ توکي پنهنجي ٻانهن ۾ ڪٽي به ڪونه پئي سگهان! آءُ ته صرف توکي پنهنجي هٿ جي تريءَ تي احتياط سان رکي سگهان ٿي، ته جيئن توکي ڪوئي واڇوڙو اڏائي نه وڃي، پر هي ڇا؟ مون کي ته گُجهه سمجهه ۾ ئي ڪونه ٿو اچي، توکي ته هوا جي ڦوڪ ٿي اڏائي سگهي ٿي، ته پوءِ تنهنجو هي ايترو وزن ڇو وڌي ويو آهي، جو مون کان برداشت ٿي ڪونه پيو ٿئي؟

تون مهرباني ڪري مون کي پنهنجو هٿ ڏي، هينئر، او هينئر.... نيڪ آهي. ڏس! هينئر تون منهنجي چيچ کان وٺي رهنمائي ڪري

رهيو آهين. هاڻي نه تون آني واري صورت ۾ آهين، نه ئي وري ننڍڙي مڇي واري روپ ۾. پر تون مڪمل ٻار آهين. تون هاڻي کان ئي مڻهنجي ڳوڏن تي پيو اچين، نه دل تي، نه مڻهنجي ڳلھن تي، نه نه مڻهنجي ڳلھن کان به شايد مٿي. تون هاڻي ٻار نه، پر هڪ جاننوجوان مرد آهين ۽ آءٌ هڪ ڪمزور ڪراڙي عورت، جنهن کي تنهنجي سھاري جي سخت ضرورت آهي، جيڪا تنهنجي سھاري کانسواءِ ڏاڪڻ جا هي چند ڏاڪا به لهي ڪونه سگھندي. ياد اٿئي! اهي ڏينهن، جڏهن مون توکي سھارو ڏئي، وڏي احتياط سان ڏاڪڻ جا ڏاڪا چڙھڻ ۽ لهڻ سيکاريا هئا، ۽ ياد ڪر جڏهن آءٌ توکي اڪيلي سر انهن تي چڙھڻ لاءِ چوندي هيس، تڏهن تون چند ڏاڪا چڙهي ٿڪجي ويهي رهندو هئين ۽ پاڻ ٻئي ڪلي ڪيئن نه ڏاڪڻ جا ڏاڪا ڳڻڻ شروع ڪندا هئاسين؟

ياد اٿئي! جڏهن اسين اک ٻوٽ راند کيڏندا هئاسين ۽ آءٌ بند اکين سان، توکي ڳولھڻ لاءِ هٿوراڙيون ڏيندي هيس؟ ڇا، اهو ڏينهن به ياد اٿئي، جڏهن تو مڻهنجو چيو نه ٿي مڃيو ۽ آءٌ توسان ڪاوڙجي پئي هيس، پوءِ ان تي مون کي افسوس به ٿيو هو ۽ مون تو کان معافي وٺڻ به چاهي هئي، پر اسان ٻنهي جڏهن هڪٻئي جي نيٽن ۾ ٻنهي هو، تڏهن تنهنجي چين تي تڙندڙ مرڪ مون کي به ڪلائي وڌو هو. پر هي ڇا؟ مڻهنجو ذهن ۽ اکيون ڇو ڏنڌلائي رهيون آهن؟ ڇا، اهي ننڊ جا ڪيپ آهن يا اجل جا آثار؟ پر آءٌ ننڊ کان ائين شڪست کائڻ نه ٿي چاهيان. مون کي جاڳائڻ ۾ مڻهنجي مدد ڪر ۽ مون کي جواب ڏي، ته ڇا پرواز جي خوابن جي، ايڏي وڏي قيمت ادا ڪرڻي پوندي آهي؟

ڇا، انهن توکي ماريو يا توبه ڪجھه ڪيو؟ ڇا، انهن توکي ڪولين جي ڪٽڪ جيان ڳچلي ڇڏيو؟ ڇا، تون نااميدي ۽ ڪروڙ اڳيان ڪنڌ جهڪايو يا انهن اڳيان آخر تائين مضبوط وڻ جيان سينو ساھيو بيٺو رهين؟

ڇا، تو کي مسرت، آزادي، نيڪي ۽ محبت جي موجودگي جي پروڙ پئجي وئي؟ مون کي اميد آهي ته، مڻهنجا مشورا تولا ڪافي مفيد

ثابت ٿيا هوندا ۽ مون کي اهو به يقين آهي ته، تون پيڙائڻ ۽ موت جهڙين اڏيتن جي باوجود به ٻيهر پيدا ٿيڻ کي ترجيح ڏيندين، ڇو ته پيدا ٿيڻ، جنم نه وٺڻ کان هزارين ڀيرا بهتر آهي.

مون کي فخر آهي، ته اڏيتن ۽ موت جي خطرن باوجود به مون توکي نيسيءَ مان هستي ۾ آندو آهي. ڦھر جي ٿڌ ٿي وسي ۽ اڃان رات به پنهنجي اوج تي آهي، پر اسين ٻئي اتي ئي ڪمري ۾ آهيون، پر هو ڏس! سامهون ميگنوليا جو وڻ! اٿي ان مان گل پتي وٺ. آءٌ ته پتي ڪونه سگھيس، پر مون کي يقين آهي، ته تون اهو ضرور پتي سگھيندين. ٿورو پين تي بيهي، ٻانهن مٿي ڪري، اوھيئن.... پٽڻ جي ڪوشش ڪر.... پر تون ڪاڏي وئين؟ هاڻي ئي ته هتي هئين! قداور ۽ ڳيرو مرد جي روپ ۾، تون ئي ته مون کي سھارو ڏيو بيٺو هئين، پر هينئر ته ڪٿي نظر ٿي ڪونه پيو اچين! هتي ته صرف هڪ شيشي جو الڪوحل سان ڀريل ٿانءُ پيو آهي، جنهن ۾ هڪ اهڙي شيءِ تري رهي آهي، جيڪا نه مرد بڻجي سگھي، نه عورت يا جنهن جي مرد ۽ عورت بنجڻ ۾ آءٌ ڪا مدد ڪري ڪونه سگھيس. تون پڇين ٿو، ته مون ايئن ڇو ڪيو؟

ٻچڙا، ڇو ته زندگي موجود آهي، جڏهن آءٌ چوان ٿي، ته زندگي موجود آهي، تڏهن جڻ ته مڻهنجي جان مان ٿڌ جي ڌڪي ۽ نيٽن مان نيم خوابيءَ جا خمار ٿي اڏامي ٿا وڃن ۽ آءٌ محسوس ٿي ڪريان، ته خود مان ئي زندگي آهيان.

بلب ڀريل آهي، ڪجھه آواز مڻهنجي ڪنن تي پون ٿا. ٻاهر ڪوئي ڊوڙندو ۽ ڊپ ۾ دانهون ڪندو ٿو وڃي، پر ڪٿي ڪنهن ٻي جاءِ تي يقينن هزارين ۽ لکين ٻار ۽ آئيندي جي ٻارن کي جنم ڏيندڙ انهن جون مائرون پيدا ٿي رهيون آهن. زندگي، تنهنجي يا مڻهنجي جياپي جي محتاج ڪونهي. تون مري چڪو آهين ۽ شايد آءٌ به پوين پساھن ۾ آهيان، پر انهيءَ سان ڪوئي فرق ڪونه ٿو پوي، ڇو ته زندگي جو ڪڏهن به انت ڪونه ايندو آهي.

